

वनानि पर्वतान्द्वीपात्रदीनां पुलिनानि च । जानकीन्ते ह्यपश्यन्तो मरणे कृतनिश्चयाः ॥२८॥
 स्यात्तियचनाज्ज्ञात्वा हनूमान्कपिकुञ्जरः । शतयोजनविस्तीर्णं पुञ्जुवे मकरालयम् ॥२९॥
 अपश्यजानकीं तत्र अशोकवनिकास्थिताम् । भर्त्सितां राक्षसीभिश्च रावणेन च रक्षसा ॥३०॥
 भव भार्य्येति वदता चिन्तयन्तीञ्च राघवम् । अङ्गुरीयं कपिर्दत्त्वा सीतां कौशल्यमब्रवीत् ॥३१॥
 रामस्य तस्य दूतोऽहं शोकं मा कुरु मैथिलि । स्वाभिज्ञानञ्च मे देहि येन रामः स्मरिष्यति ॥
 तच्छ्रुत्वा प्रददौ सीता वेणीरत्नं हनूमते । यथा रामो नयेच्छीघ्रं तथा वाच्यं त्वया गते ॥
 तथेत्युक्त्वा तु हनुमान्वनं दिव्यं बभञ्ज ह । हत्वात्तं राक्षसांश्चान्वान्वन्धनं स्वयमागतः ॥३४॥
 सर्वैरिन्द्रजितो वाणैर्दृष्ट्वा रावणमब्रवीत् । रामदूतोऽस्मि हनुमान्देहि रामाय मैथिलीम् ३५॥
 एतच्छ्रुत्वा प्रकुपितो दीपयामास पुच्छकम् । कपिर्ज्वलितलाङ्गूलो लङ्कां देहे महाबलः ॥३६॥
 दग्धा लङ्कां समायातो रामवाश्वं स वानरः । जग्ध्वा फलं मधुवने दृष्ट्वा सीतेत्यवेदयत् ॥३७॥
 वेणीरत्नञ्च रामाय रामो लङ्कापुरीं ययौ । समुग्रीवः सहनुमान्साङ्गदाद्यः सलक्ष्मणः ॥३८॥
 विभीषणोऽपि सम्प्राप्तः शरणं राघवं प्रति । लङ्केश्वर्य्येष्वभ्यषिञ्चद्रामस्तं रावणानुजम् ॥३९॥
 रामो नलेन सेतुञ्च कृत्वाब्धौ चोत्तारतम् । सुवंलावस्थितश्चैव पुरीं लङ्कां ददर्श ह ॥४०॥
 अथ ते वानरा वीरा नीलाङ्गनलादयः । धूम्रधूम्राक्षवीरेन्द्रा जाम्बवत्प्रमुखास्तदा ॥४१॥
 मैन्दद्विविदमुग्यास्ते पुरीं लङ्कां बभञ्जिरे । राक्षसांश्च महाकायान्कालाञ्जनचयोपमान् ॥४२॥
 रामः सलक्ष्मणो हत्वा सकपिः सर्वराक्षसान् । विद्युजिह्वञ्च धूम्रान्तं देवान्तकनरान्तकौ ॥४३॥
 महोदरमहापाश्र्वावतिकायं महाबलम् । कुम्भं निकुम्भं मत्तञ्च मकरात्तं ह्यकम्पनम् ॥४४॥

प्रहस्तं वीरमुन्मत्तं कुम्भकर्णं महाबलम् ॥४५॥

रावणिं लक्ष्मणश्छिद्यत्वा ह्यस्त्राद्यैराभ्रवो बली । निकृत्य बाहुचक्राणि रावणं तु व्यपातयत् ॥४६॥
 सीतां शुद्धां गृहीत्वाथ विमाने पुष्पके स्थितः । सवानरः समायातो ह्ययोध्यां प्रवरां पुरीम् ॥४७॥
 तत्र राज्यं चकाराथ पुत्रवत्सालयन्प्रजाः । दशाश्वमेधानाद्दृत्य गयाशिरसि पातनम् ॥४८॥
 पिण्डानां विधिवत्कृत्वा दत्त्वा दानानि राघवः । पुत्री कुशलवो दृष्ट्वा तौ च राज्येष्वभ्यषेचयत् ॥४९॥
 एकादशसहस्राणि रामो राज्यमकारयत् । शत्रुघ्नो लवणं जप्ते शैलखो भरतः स्थितः ॥५०॥
 अगस्त्यीदीन्मुनीन्नत्वा श्रुत्वोत्पत्तिञ्च रक्षसाम् । स्वर्गं गतो जनैः सार्द्धमयोध्यास्थै कृतार्थकः ५१॥

इति श्रीगरुडे महापुराणे रामायणवर्णनं नाम
 त्रिचत्वारिंशदधिकशततमोऽध्यायः ॥१४३॥

चतुश्चत्वारिंशदधिकशततमोऽध्यायः

ब्रह्मोवाच

हरिवंशं प्रवक्ष्यामि कृष्णमाहात्म्यमुत्तमम् । वसुदेवात्तु देवक्यां वासुदेवो बलोऽभवत् ॥ १ ॥
 धर्मादिरक्षणायाय अधर्मादिविनष्टये । कृष्णः पीत्वा स्तनौ गाढं पूतनामनयत्क्षयम् ॥ २ ॥
 शकटः परिवृत्तोऽथ भग्नौ च यमलार्जुनौ । दमितः कालियो नागो घेनुको विनिपातितः ॥ ३ ॥
 घृतो गोवर्द्धनः शैल इन्द्रेण परिपूजितः । भारावतरणं चक्रे प्रतिज्ञां कृतवान्हरिः ॥ ४ ॥
 रक्षणायार्जुनादेश्च अरिष्टादिनिपातितः । केशी विनिहतो दैत्यो गोपाद्याः परितोषिताः ॥ ५ ॥
 चाणूरोमुष्टिको मल्लः कंसो मञ्चान्निपातितः । रुक्मिणीसत्यभामाद्या अष्टौ पत्न्यो हरेः पराः ॥ ६ ॥
 षोडशस्त्रीसहस्राणि अन्यान्यासन्महात्मनः । तासां पुत्राश्च पौत्राद्या शतशोऽथ सहस्रशः ॥ ७ ॥
 रुक्मिण्याञ्चैव प्रद्युम्नोन्वयधीच्छम्बरश्च यः । तस्य पुत्रोऽनिरुद्धोऽभूदुषाबाणसुतापतिः ॥ ८ ॥
 हरिशङ्करयोर्वयत्र महायुद्धं बभूव ह । बाणबाहुसहस्रञ्च छिन्नं बाहुद्वयो ह्यभूत् ॥ ९ ॥
 नरको निहतो येन पारिजातं जहार यः । बलश्च शिशुपालश्च हतश्च द्विविदः कपिः ॥ १० ॥
 अनिरुद्धादभूद्भज्रः स च राजा गते हरौ । सान्दीपनिं गुरुञ्चक्रे सपुत्रञ्च चकार सः ॥

मथुरायाञ्चोग्रसेनं पालनञ्च दिवौकसाम् ॥११॥

इति श्रीगारुडे महापुराणे हरिवंशवर्णनं नाम चतुश्चत्वारिंशदधिकशततमोऽध्यायः ॥१४४॥

पञ्चचत्वारिंशदधिकशततमोऽध्यायः

ब्रह्मोवाच

भारतं संप्रवक्ष्यामि भारावतरणं भुवः । चक्रे कृष्णो युध्यमानः पाण्डवादिनिमित्ततः ॥१॥
 विष्णुनाभ्यञ्जतो ब्रह्मा ब्रह्मपुत्रोऽन्निरत्रितः । सोमस्ततो बुधस्तस्माद्बुधवंश्याश्च पुरुरवाः ॥२॥
 तस्यायुस्तत्र वंशोऽभूद्यथातिभरतः कुरुः । शन्तनुस्तस्य वंशोऽभूद्गङ्गायां शन्तनोः सुतः ॥३॥
 भीष्मः सर्वगुणैर्युक्तो ब्रह्मवैवर्त्तपारगः ॥ ४ ॥

शन्तनोः सत्यवत्याश्च द्वौ पुत्रौ सम्बभूवतुः । चित्राङ्गदं तु गन्धर्वः पुत्रं चित्राङ्गदोऽवधीत् ५ ॥
 अन्यो विचित्रवीर्योऽभूत्काशिराजसुतापतिः । विचित्रवीर्यं स्वयात् व्यासात्तक्षेत्रतोऽभवत् ६ ॥
 धृतराष्ट्रोऽम्बिकापुत्रः पाण्डुरम्बालिकासुतः । भुजिष्यायान्तु विदुरो गान्धार्या धृतराष्ट्रतः ॥७॥
 दुर्योधनप्रधानास्तु शतसंख्या महाबलाः । पाण्डोः कुन्त्याश्च माद्रथाश्च पञ्च पुत्राः प्रजहिरे ८ ॥

युधिष्ठिरो भीमसेनो ह्यर्जुनो नकुलस्तथा । सहदेवश्च पञ्चैते महाबलपराक्रमाः ॥६॥
 कुरुपाण्डवयोर्वरं दैवयोगाद्भवूह । दुर्योधनेनाधीरेण पाण्डवाः समुद्रतः ॥१०॥
 दग्धा जतुगृहं वीरास्ते मुक्ता स्वधियामलाः । ततस्तदेकचक्रायां ब्राह्मणस्य निवेशने ॥११॥

विप्रवेशा महात्मानो निहत्य बकराक्षसम् ॥१२॥

ततः पाञ्चालविषये द्रौपद्यास्ते स्वयंवरम् । विज्ञाय वीर्य्यशुल्कान्तां पाण्डवा उपयेमिरे ॥१३॥
 द्रोणभीष्मानुमत्या तु धृतराष्ट्रः समानयत् । अर्द्धराज्यं ततः प्राप्ता इन्द्रप्रस्थे पुरोत्तमे ॥१४॥
 राजस्यं ततश्चक्रुः सभां कृत्वा यतव्रताः । अर्जुनो द्वारवत्यान्तु सुभद्रां प्राप्तवान्प्रियाम् ॥१५॥

वामुदेवस्य भगिनीं मित्रं देवकिनन्दनम् ॥१५॥

नन्दिघोषं रथं दिव्यमग्नेर्धनुरनुत्तमम् । गाण्डीवं नाम तद्विव्यं त्रिषु लोकेषु विश्रुतम् ॥
 अक्षयान्सायकांश्चैव तथाभेद्यञ्च दंशनम् ॥१६॥

स तेन धनुषा वीरः पाण्डवो जातवेदसम् । कृष्णद्वितीयो भीमत्सुरतर्पयत वीर्य्यवान् ॥१७॥
 नृपान्दिग्विजये जित्वा रत्नान्यादाय वै ददौ । युधिष्ठिराय महते भ्रात्रे नीतिविदे मुदा ॥१८॥
 युधिष्ठिरोऽपि धर्मात्मा भ्रातृभिः परिवारितः । जितो दुर्य्योधनेनैव मायायूतेन पापिना ॥१९॥
 कर्णदुःशासनमते स्थितेन शकुनेर्मते । अथ द्वादश वर्षाणि वने तेपुर्महत्तपः ॥२०॥
 सधौम्या द्रौपदीषष्ठा मुनिवृन्दाभिसंवृताः । ययुर्विराटनगरं गुप्तरूपेण संश्रिताः ॥२१॥
 बर्षमेकं महाप्रज्ञा गोप्रहादिमपालयन् । ततो ज्ञाताः स्वकां राष्ट्रं प्रार्थयामासुरादृताः ॥२२॥

पञ्चप्रामानर्द्धराज्याद्वीरा दुर्य्योधनं नृपम् । नासवन्तः कुरुक्षेत्रे युद्धञ्चक्रुर्बलान्विताः ॥२३॥
 अत्रौहिणीभिर्दिव्याभिः सप्तभिः परिवारिताः । एकादशभिर्युक्ता युक्ता दुर्य्योधनादयः ॥२४॥
 आसीद्युद्धं सङ्कुलञ्च देवासुररणोपमम् । भीष्मः सेनापतिरभूदादौ दौर्य्योधने बले ॥२५॥
 पाण्डवानां शिरखण्डोच्च तथोर्ध्वं वभूव ह । शस्त्राशस्त्रि महाघोरं दशरात्रं शराशरि ॥२६॥

शिरखण्ड्यर्जुनबाणैश्च भीष्मः शरशतैर्युतः । उत्तरायणमीक्ष्याथ ध्यात्वा देवं गदाधरम् ॥२७॥
 उक्त्वा धर्मान्यद्दुविधांस्तर्पयित्वा पितृन्बहून् । आनन्दे तु पदे लीनो विमले मुक्तकिल्बिषे ॥२८॥
 तदा द्रोणो ययौ योद्धुं धृष्टद्युम्नेन वीर्य्यवान् । दिनानि पञ्च तद्युद्धमासीत्परमदारुणम् ॥२९॥
 यत्र ते पृथिवीषाला हताः पार्षतसागरे । शोकसागरमासाद्य द्रोणोऽपि स्वर्गमाप्तवान् ३०॥
 ततः कर्णो ययौ योद्धुमर्जुनेन महात्मना । दिनद्वयं महायुद्धं कृत्वा पार्थास्त्रसागरे ॥

निमग्नः सूर्य्यलोकन्तु ततः प्राप स वीर्य्यवान् ॥३१॥

ततः शल्यो ययौ योद्धुं धर्मराजेन धीमता । दिनार्द्धेन हतः शल्यो बाणैर्ज्वलनसन्निभैः ॥३२॥

दुष्टयोधनोऽथ वेगेन गदामादाय वीर्यवान् । अभ्यधावत वै भीमं कालान्तकयमोपमः ॥३३॥
 अथ भीमेन वीरेण गदया विनिपातितः । अश्वत्थामा गतो द्रौणिः मुत्ससैन्यं ततो निशि ३४॥
 जघान बाहुवीर्येण पितुर्वधमनुस्मरन् । दृष्टयुग्नं जघानाथ द्रौपदेयांश्च वीर्यवान् ॥३५॥
 द्रौपद्यां रुद्रमानायामश्वत्थाम्नः शिरोमणिम् । ऐषिकास्त्रेण तं जित्वा जग्राहार्जुन उत्तमः ॥३६॥
 युधिष्ठिरं समाश्रास्य स्त्रीजनं शोकसङ्कुलम् । स्नात्वा सन्तर्प्य देवांश्च पितृनथ पितामहान् ३७॥
 आश्रासितोऽथ भीमेन राज्यञ्चैवाकरोन्महत् । विष्णुमीजेऽश्वमेधेन विधिवद्दक्षिणावता ॥३८॥
 राज्ये परीक्षितं स्थाप्य यादवानां विनाशनम् । श्रुत्वा तु मौशले राजा जप्त्वा नामसहस्रकम् ॥

विष्णोः स्वर्गं जगामाथ भीमाद्यैर्भ्रातृभिर्युतः ॥३९॥

वामुदेवः पुनर्वुद्धः स मोहाय सुरद्विषाम् । देवादीनां रक्षणाय अधर्महरणाय च ॥४०॥
 दुष्टानाञ्च वधार्थाय अदतारं करोति च । यथा धन्वन्तरिर्विशे जातः क्षीरोदमन्थने ॥४१॥
 देवादीनां जीवनाय आयुर्वेदमुवाच ह । विश्वामित्रसुतायैव शुभ्रुताय महात्मने ॥

भारतांश्चावतारांश्च श्रुत्वा स्वर्गं ब्रजेन्नरः ॥४२॥

इति श्रीगरुडे महापुराणे भारतवर्णनं नाम पञ्चत्वारिंशदधिकशततमोऽध्यायः ॥१४५॥

षट्त्वारिंशदधिकशततमोऽध्यायः

धन्वन्तरिरुवाच

सर्वरोगनिदानञ्च वक्ष्ये मुश्रुत तत्त्वतः । आत्रेयाद्यैर्मुनिवरैर्यथा पूर्वमुदीरितम् ॥१॥
 रोगः पाप्मा ज्वरो व्याधिर्विकारो दुष्टमामयः । यश्मातङ्गुदावाधाः शब्दाः पर्ययवाचिनः २॥
 निदानं पूर्वरूपाणि रूपाण्युपशयस्तथा । संप्राप्तिश्चेति विज्ञानं रोगाणां पञ्चधा स्मृतम् ॥३॥
 निमित्तहेत्वायतनप्रत्ययोत्थानकारणैः । निदानमाहुः पर्ययैः प्राग्रूपं येन लक्ष्यते ॥४॥
 उत्पित्सुरामयो दोषविशेषेणानधिष्ठितः । लिङ्गमव्यक्तमल्पत्वाद्द्वयाधीनां तद्यथायथम् ॥५॥
 तदेव व्यक्ततां जातं रूपमित्यभिधीयते । संस्थानं व्यञ्जनं लिङ्गं लक्षणं चिह्नमाकृतिः ॥६॥
 हेतुव्याधिविपर्यस्तविपर्यस्तार्थकारिणाम् । औषधान्नविहारःगामुपयोगं सुखावहम् ॥७॥
 विद्यादुपशयं व्याधेः स हि सात्त्विकमिति स्मृतः । विपरीतोऽनुपशयो व्याध्यसात्त्व्येति संशितः ॥८॥
 यथा दुष्टेन दोषेण यथा चानुविसर्पता । निवृत्तिरामयस्यासौ संप्राप्त्यतिरागतिः ॥९॥
 संख्यात्रिकल्पप्राधान्यबलकालविशेषतः । सा भिद्यते यथात्रैव वक्ष्यन्तेऽष्टौ ज्वरा इति ॥१०॥

दोषाणां समवेतानां विकल्पोऽशांशकल्पना । स्वातन्त्र्यपारतन्त्र्याभ्यां व्याधेः प्राधान्यमादिशेत् ॥
हेवादि कास्त्र्णावयवैर्बलाबलविशेषणम् । नक्तं दिनर्तुभुक्तौ शैव्याधिकालो यथा मलम् ॥ १२ ॥
इति प्रोक्तो निदानार्थः स व्यासेनोपदेश्यते । सर्वेषामेव रोगाणां निदानं कुपिता मलाः ॥ १३ ॥
तत्प्रकोपस्य तु प्रोक्तं विविधाहितसेवनम् । अहितस्त्रिविधो योगस्त्रयाणां प्रागुदाहृतः ॥ १४ ॥
तिक्तोषणकषायाम्लरूक्षाप्रमितभोजनैः । धावनोदीरणनिगाजागरात्युच्चभाषणैः ॥ १५ ॥
क्रियाभियोगभीशो कचिन्ताव्यायाममैथुनैः । ग्रीष्माहोरात्रभुक्तयन्ते प्रकुप्यति सर्मारणः ॥ १६ ॥
पित्तं कट्वम्लतीक्ष्णोष्णकटुक्रोधविदाहिभिः । शरन्मध्याहरात्र्यर्द्धविदाहसमयेषु च ॥ १७ ॥
स्वादम्ललवणस्निग्धगुर्वभिष्यन्दिर्शातलैः । आस्यास्वप्नसुखाजीर्णादिवास्वप्नादिवृंहणैः ॥ १८ ॥
प्रच्छूर्दनाद्ययोगेन भुक्तमात्रवसन्तयोः । पूर्वाह्णे पूर्वरात्रे च श्लेष्मा वक्ष्यामि सङ्करान् ॥ १९ ॥
मिश्रांभावात्समस्तानां सन्निपातस्तथा पुनः । संकीर्णांजीर्णविषमविरुद्धाद्यशनादिभिः ॥ २० ॥
व्यापन्नमद्यपानीयशुष्कश्याकाममूलकैः । पिण्याकमृत्यवसरपूतिशुष्ककृपाभिषैः ॥ २१ ॥
दोषत्रयकरैस्तैस्तैस्तथान्नपरिवर्ततः । धातोर्दुष्टात्पुरो वाताद्विग्रहावेशविह्ववात् ॥ २२ ॥
दुष्टामान्नैरतिश्लेष्मग्रहैर्जन्मर्त्तपीडनात् । मिथ्यायोगाच्च विविधात्पापानाञ्च निपेयणात् ॥
स्त्रीणां प्रसववैषम्यात्तथा मिश्रोपचारतः ॥ २३ ॥
प्रतिरोगमिति क्रुद्धा रोगविध्यनुगामिनः । रसायनं प्रपद्याशु दोषा देहे विकुर्वते ॥ २४ ॥
इति श्रीगरुडं महापुराणे सर्वरोगनिदानं नाम षट्चत्वारिंशदधिकशततमोऽध्यायः ॥ १४६ ॥

सप्तचत्वारिंशदधिकशततमोऽध्यायः

धन्वन्तरिरुवाच

वक्ष्ये ज्वरनिदानं हि सर्वज्वरविबुद्धये । ज्वरो रोगपतिः पाप्मा मृत्युराजोऽशनोऽन्तकः ॥
क्रुद्धदक्षाध्वरध्वंसिरुद्रोर्ध्वनयनोद्भवः ॥ १ ॥
तत्सन्तापो मोहमयः सन्तापात्मापचारजः । विविधैर्नामभिः क्रूरो नानाथोनिषु वर्त्तते । २ ॥
पाकलो गजेष्वभितापो वाजिष्वलर्कः कुक्कुरेषु ।
इन्द्रमदो जलदेष्वप्सु नीलिका ज्योतिरोषधीषु भूम्यामूषरो नाम ॥ ३ ॥
हृत्सास्रच्छर्दनं कासः स्तम्भः शैत्यं त्वगादिषु । जङ्घेषु च समुद्भूताः पीडकाश्च कफोद्भवे ॥ ४ ॥
काले यथास्तं सर्वेषां प्रवृत्तिर्द्विरेव वा । निदानोक्तानुपशयो विपरीतो यथापि वा ॥ ५ ॥

अरुचिश्चाविपाकश्च स्तम्भमालस्यमेव च । हृदाहश्च विपाकश्च तन्द्रा चालस्यमेव च ॥
वस्तिविमर्दावनया दोषाणामप्रवर्तनम् ॥ ६ ॥

लालाप्रसेको हृत्लासः क्षुत्नाशो रसदं मुखम् । स्वच्छमुष्णगुरुत्वञ्च गात्राणां बहुमूत्रता ॥
न विजिणं न च ग्लानिर्ज्वरस्यामस्य लक्षणम् ॥ ७ ॥

क्षुत्क्षामता लघुत्वञ्च गात्राणां ज्वरमार्दवम् । दोषप्रवृत्तिरष्टाहात्रिरामज्वरलक्षणम् ॥
यथा स्वलिङ्गं संसर्गं ज्वरसंसर्गजोऽपि वा ॥ ८ ॥

शिरोर्त्तिमूर्च्छावमिदेहदाहकण्ठास्यशोषावपि पर्वभेदाः ।
उन्निद्रता सम्भ्रमरोमहर्षा जृम्भातिवाक्त्वं पवनात्सपित्तात् ॥ ९ ॥

तापहान्यरुचिपर्वशिरोक्षीणश्वासकासविवर्णाः ।
शीतजाड्यतिमिरभ्रमितन्द्राश्लेष्मवातजनितज्वरलिङ्गम् ॥ १० ॥

शीतस्तम्भस्वेददाहाव्यवस्थास्तृष्णा कासः श्लेष्मपित्तप्रवृत्तिः ।
मोहस्तन्द्रा लिप्तित्कास्यता च ज्ञेयं रूपं श्लेष्मपित्तज्वरस्य ॥ ११ ॥

सर्वजो लक्ष्यैः सर्वैर्दाहोऽत्र च मुहुर्मुहुः । तद्वच्छीतं तिमिरनिद्रा दिवा जागरणं निशि १२ ॥
सदा वा नैव वा निद्रा महास्वेदो हि नैव वा । गीतनर्त्तनहास्यादिः प्रकृतेहाप्रवर्तनम् १३ ॥

साश्रुणी कलुषे रक्ते भुग्ने लुलितपक्षमणी । अक्षिणी पिण्डिकापार्श्वशिरःपर्वास्थिरुग्भ्रमः १४ ॥
सस्वनौ सरुजौ कर्णौ महाशीतो हि नैव वा । परिदग्धा खरा जिह्वा गुरुस्तान्नाङ्गसन्धिता ॥ १५ ॥

श्रीवनं रक्तपित्तस्य लोठनं शिरसोऽतितृट् । कोठानां श्यावरक्तानां मण्डलानाञ्च दर्शनम् ॥
हृद्व्यथा मलसंसर्गः प्रवृत्तिर्वाल्पशोऽति वा । स्निग्धास्यता बलभ्रंशः स्वरसादः प्रलापितः १७ ॥

दोषपाकश्चिरं तन्द्रा प्रततं कण्ठकूजनम् । सन्निपातमभिन्यासं तं ब्रूयाच्च हतौजसम् ॥ १८ ॥
वायुना कण्ठरुद्धेन पित्तमन्तःसुपीडितम् । व्यवायित्वाच्च सौख्यात्च बहिर्मागं प्रपद्यते ॥

तेन हारिद्रनेत्रत्वं सन्निपातोद्भवे ज्वरे ॥ १९ ॥

दोषे विवृद्धे नष्टेऽग्नौ सर्वसंपूर्णलक्षणः । सन्निपातज्वरोऽसाध्यः कृच्छ्रसाध्यस्ततोऽन्यथा २० ॥
अन्यत्र सन्निपातोत्थं यत्र पित्तं पृथक् स्थितम् । त्वच्च कोष्ठे च वा दाहं विदधाति पुरोऽनु वा ॥

तदद्वातकफे शीतं दाहादिर्दुस्तरस्तयोः । शीतादौ तत्र पित्तेन कफे स्यन्दितशोषिते ॥ २२ ॥
पित्ते शान्तेऽथ वै मूर्च्छा मदस्तृष्णा च जायते । दाहादौ पुनरन्तेषु तन्द्रालस्ये वमिः क्रमात् ॥

आगन्तुरभिघाताभिषङ्गशापाभिचारतः । चतुर्धा तु कृतः स्वेदो दाहाद्यैरभिघातजः ॥ २४ ॥
भ्रमाच्च तस्मिन्पवनः प्रायो रक्तं प्रदूषयन् । सव्यथाशोकवैवर्ण्यं सरुजं कुरुते ज्वरम् ॥ २५ ॥

सपत्नमध्येऽपि कृताधिवासं प्रमादवृत्तावपि वर्त्तमानम् ।
 न पञ्चरागस्य महागुणस्य भर्त्तारिमापत्स्पृशतीह काञ्चित् ॥३१॥
 दोषोपसर्गप्रभवश्च ये ते नोवद्रवास्तं समभिद्रवन्ति ।
 गुणैः समुत्तेजितचारुरागं यः पञ्चरागं प्रयतो विभर्त्ति ॥३३॥
 वज्रस्य यत्तण्डुलसंख्ययोक्तं मूल्यं समुत्पादितगौरवस्य ।
 तत्पञ्चरागस्य महागुणस्य तन्माषकस्याकलितस्य मूल्यम् ॥३२॥

वर्णदीप्त्युपपन्नं हि मणिरत्नं प्रशस्यते । ताभ्यामीपदपि भ्रष्टं मणिर्मूल्यात्प्रहीयते ॥३४॥
 इति श्रीगरुडे महापुराणे पञ्चरागपरीक्षा नाम सप्ततितमोऽध्यायः ॥७०॥

एकसप्ततितमोऽध्यायः

सूत उवाच

रानवाधिपतेः पित्तमादाय भुजगाधिपः । द्विधा कुर्वन्निव व्योम सत्वरं वासुकिर्ययौ ॥ १ ॥
 स तदा स्वशिरोरत्नप्रभादीप्ते नभोऽभ्युधौ । राजतः स महानेकः खण्डसेतुरिवावभौ ॥ २ ॥
 ततः पद्मनिपातेन संहरन्निव रोदसी । गरुत्मान्पन्नगेन्द्रस्य प्रहर्त्तमुपचक्रमे ॥ ३ ॥
 सहसैव मुमोच तत्फणीन्द्रः सुरसाद्युक्ततुरस्कपादपायाम् ।
 नलिकावनगन्धवासितायां वरमाणिक्यगिरेरुपत्यकायाम् ॥ ४ ॥
 तस्य प्रपातसमनन्तरकालमेव तद्वद्वरालयमतीत्य रमासमीपे ।
 स्थानं क्षितेरुपपयोनिधित्तीरलेखं तत्प्रत्ययान्मरकताकरतां जगाम ॥ ५ ॥
 तत्रैव किञ्चित्पततस्तु पित्तादुपेत्य जग्राह ततो गरुत्मान् ।
 मूर्च्छांपरीतः सहसैव घोणारन्ध्रद्वयेन प्रमुमोच सर्वम् ॥ ६ ॥
 तत्राकटोरशुककण्ठशिरीषपुष्पखद्योतपृष्ठचरशाद्वलशैवलानाम् ।
 कल्लारशपकभुजङ्गभुजाञ्च पत्रप्रातत्विषो मरकताः शुभदा भवन्ति ॥ ७ ॥
 तद्यत्र भोगीन्द्रभुजाभियुक्तं पपात पित्तं दितिजाधिपस्य ।
 तस्याकरस्यातितरां स देशो दुःखोपलभ्यश्च गुणैश्च युक्तः ॥ ८ ॥

तस्मिन्मरकतस्थाने यत्किञ्चिदुपजायते । तत्सर्वं विषरोगाणां प्रशमाय प्रकीर्त्त्यते ॥ ९ ॥
 सर्वमन्त्रौषधिगणैर्यज्ञ शक्यं चिकित्सितुम् । महाहिदंष्ट्राप्रभवं विषं तत् तेन शाम्यति ॥१०॥

अन्यदप्याकरे तत्र यदोषैरुपवर्जितम् । जायते तत्पवित्राणामुत्तमं परिकीर्तितम् ॥११॥
 अत्यन्तहरितवर्णं कोमलमर्चिर्विभेदजटिलञ्च । काञ्चनचूर्णस्यान्तः पूर्णमिव लक्ष्यते यच्च ॥१२॥
 युक्तं संस्थानगुणैः समरागं गौरवेण । सवितुः करसंस्पर्शाच्छुरयति सर्वाश्रमं दीप्तया ॥१३॥
 हित्वा च हरितभावं यस्यान्तर्विनिहिता भवेद्दीप्तिः । अचिरप्रभाप्रभाहृतशाद्वलसमन्विता भाति ॥

यच्च मनसः प्रसादं विदधाति निरीक्षितमतिमात्रम् ।

तन्मरकतं महागुणमिति रत्नविदां मनोवृत्तिः ॥ १५ ॥

वर्णस्यातिबहुलत्वाद्यस्यान्तः स्वच्छकिरणपरिधानम् ।

सान्द्रस्निग्धविशुद्धं कोमलबर्हिप्रभादिसमकान्ति ॥ १६ ॥

वर्णोज्ज्वलया कान्त्या सान्द्राकारो विभासया भाति ।

तदपि न गुणवत् संज्ञामाप्नोति यादृशीं पूर्वम् ॥ १७ ॥

शबलकठोरमलिनं रूक्षं पापाणकर्करोपेतम् । दिग्धञ्च शिलाजतुना मरकतमेवंविधं विगुणम् ॥

यत्सन्धिरोषितं रत्नमन्यं मरकताद्भवेत् । श्रेयस्कामैर्न तद्दार्ढ्यं क्रेतव्यं वा कथञ्चन ॥१६॥

भल्लातकीपुत्रिका च तद्वर्णसमयोगतः । मणेरमरकतस्यैते लक्षणीया विजातयः ॥२०॥

क्षौमेण वाससा मृष्टा दीप्तिं त्यजति पुत्रिका । लाघवेनैव काचस्य शक्या कर्तुं विभावना ॥२१॥

कस्यचिदनेकरूपैर्मरकतमनुगच्छतोऽपि गुणवर्णैः । भल्लातकस्यानिलैर्वैपम्यमुपैति वर्णस्य ॥२२॥

वज्राणि मुक्ताः सन्त्यन्ये ये च केचिद्विजातयः । तेषां नाप्रतिबद्धानां भा भवत्यूर्ध्वगामिनी २३॥

ऋजुत्वाच्चैव केषाञ्चित् कथञ्चिदुपजायते । तिर्यग्गालोच्यमानानां सद्यश्चैव प्रणश्यति ॥२४॥

स्नानाचमनजप्येषु रक्षामन्त्रक्रियाविधौ । ददद्भिर्गोहिरण्यानि कुर्वद्भिः साधनानि च ॥२५॥

दैवपैत्रातिथेषु गुरुसंपूजनेषु च । बाध्यमानेषु विविधैर्दोषजातैर्विषोद्भवैः ॥२६॥

दोषैर्हीनं गुणैर्युक्तं काञ्चनप्रतियोजितम् । संग्रामे विचरद्भिश्च धार्ढ्यं मरकतं बुधैः ॥२७॥

तुल्या पद्मरागस्य यन्मूल्यमुपजायते । लभतेऽत्यधिकं तस्माद्गुणैर्मरकतं युतम् ॥२८॥

तथा च पद्मरागाणां दोषैर्मूल्यं प्रहीयते । ततोऽस्याप्यधिका हानिर्दोषैर्मरकते भवेत् ॥२९॥

इति श्रीगारुडे महापुराणे मरकतपरीक्षा नाम एकसप्ततितमोऽध्यायः ॥७१॥

द्विसप्ततितमोऽध्यायः

सूत उवाच

तत्रैव सिंहलवधूकरपल्लवाग्रव्याद्धनवाललवलीकुसुमप्रबाले ।

देशे पपात बित्तिजस्य नितान्तकान्तं प्रोत्कुल्लनीरजसमद्युति नेत्रयुग्मम् ॥ १ ॥

तत्प्रत्ययादुभयशोभनवीचिभासा विस्तारिणी जलनिघेरुपकच्छभूमिः ।
 प्रोद्भिन्नकेतकवलप्रतिबद्धलेखा सान्द्रेन्द्रनीलमणिरजवती विभाति ॥ २ ॥
 तत्रासिताब्जहलभृङ्गसमानि भृङ्गशार्द्धायुधाङ्गहरकण्ठकषायपुष्पैः ।
 शुभ्रेतरैश्च कुसुमैरिगिरिकर्णिकायास्तस्माद्भवन्ति मणयः सदृशवभासाः ॥ ३ ॥
 अन्ये प्रसन्नपयसः पयसां निधातुरम्बुत्विषः शिखिगणप्रतिमास्तथान्ये ।
 नीलीरसप्रभवबुद्बुदभाश्च केचित्केचित्तथा समदकोकिलकण्ठभासः ॥ ४ ॥
 एकप्रकारा विस्पष्टवर्णशोभावभासिनः । जायन्ते मणयस्तस्मिन्निन्द्रनीला महागुणाः ॥ ५ ॥
 मृत्पाषाणशिलारम्भ्रकर्करात्रासंसयुताः । अञ्जिकापटलच्छायावर्णादोषैश्च दूषिताः ॥ ६ ॥
 तत एव हि जायन्ते मणयस्तत्र भूरयः । शास्त्रसम्बोधितधियस्तान्प्रशंसन्ति सूरयः ॥ ७ ॥
 शार्यमाणस्य ये दृष्टाः पद्मरागमणेर्गुणाः । धारणादिन्द्रनीलस्य तानेवाप्नोति मानवः ॥ ८ ॥
 यथा च पद्मरागाणां जातकत्रितयं भवेत् । इन्द्रनीलेष्वपि तथा द्रष्टव्यमविशेषतः ॥ ९ ॥
 परीक्षा प्रत्ययैर्यैश्च पद्मरागः परीक्ष्यते । तत्रैव प्रत्यक्षा दृष्टा इन्द्रनीलमणोरपि ॥ १० ॥
 शवन्तं चंक्रमेदग्निं पद्मरागोपयोगतः । इन्द्रनीलमणिस्तस्मात्क्रमेत सुमहत्तरम् ॥ ११ ॥
 तथापि न परीक्षार्थं गुणानामभिवृद्धये । मणिरग्नौ समाधेयः कथञ्चिदपि कश्चन ॥ १२ ॥
 अग्निमात्रापरिज्ञाने दाहदोषैश्च दूषितः । सोऽनर्थाय भवेद्भर्तुः कर्तुः कारयितुस्तथा ॥ १३ ॥
 काञ्चोत्पलकरवीरसस्फटिकाद्या इह बुधैः सवैदूर्याः ।
 कथिता विजातय इमे सदृशा मणिनेन्द्रनीलेन ॥ १४ ॥
 गुरुभावकठिनभावावेतेषां नित्यमेव विज्ञेयौ । काचाद्यथावदुत्तरविवर्द्धमानौ विशेषेण ॥ १५ ॥
 इन्द्रनीलो यथा कञ्चिद्विभर्त्याताम्रवर्णताम् । रक्षणीयौ तथा ताम्रौ करवीरोत्पलाबुभौ ॥ १६ ॥
 यस्य मध्यगता भाति नीलस्येन्द्राद्युधप्रभा । तमिन्द्रनीलमित्याहुर्महाहं भुवि दुर्लभम् ॥ १७ ॥
 यस्य वर्णस्य भूयस्त्वात्क्षीरे शतगुणे स्थितः । नीलतां तन्नयेत्सर्वं महानीलः स उच्यते ॥ १८ ॥
 यत्पद्मरागस्य महागुणस्य मूल्यं भवेन्माषसमन्वितस्य ।
 तदिन्द्रनीलस्य महागुणस्य वर्णस्य संख्याकुलितस्य मूल्यम् ॥ १९ ॥
 इति श्रीगारुडे महापुराणे इन्द्रनीलपरीक्षा नाम द्विसप्ततितमोऽध्यायः ॥ ७२ ॥

त्रिसप्ततितमोऽध्यायः

सूत उवाच

वैदूर्यपुष्परगाणां कर्केतनभीष्मकयोः । परीक्षा ब्रह्मणा प्रोक्ता व्यासेन कथिता द्विज ॥ १ ॥

अनुबन्धी कफो यत्र तत्र तस्यापि शुद्धिक्वत् । कषायाः स्वादवो यस्य विशुद्धौ श्लेष्मला हिताः ॥
 कटुतिक्तकषाया वा ये निसर्गात्कफावहाः । अधो याप्यञ्च नायुष्मांस्तत्प्रच्छुर्दनसाधकम् ॥११॥
 अल्प्रौषधञ्च पित्तस्य वमनं नवमौषधम् । अनुबन्धिबलो यस्य शान्तपित्तनरस्य च ॥१२॥
 कषायश्च हितस्तस्य मधुरा एव केवलम् । कफमारुतसंपृष्टमसाध्यमुपनामनम् ॥१३॥
 असह्यं प्रतिलोमत्वादसाध्यादौषधस्य च । न हि संशोधनं किञ्चिदस्य च प्रतिलोमिनः ॥१४॥
 शोधनं प्रतिलोमञ्च रक्तपित्तेऽभिसर्जितम् । एवमेवोपशमनं संशोधनमिहेष्यते ॥१५॥
 संसृष्टेषु हि दोषेषु सर्वथा छुर्दनं हितम् । तत्र दोषोऽत्र गमनं शिवास्त्र इव लक्ष्यते ॥
 उपद्रवाश्च विकृतिं फलतस्तेषु साधितम् ॥१६॥
 इति श्रीगारुडे महापुराणे रक्तपित्तनिदानं नाम अष्टचत्वारिंशद-
 धिकशततमोऽध्यायः ॥१४८॥

ऊनपञ्चाशदधिकशततमोऽध्यायः

धन्वन्तरिरुवाच

आशुकारी यतः कासः स एवातः प्रचक्ष्यते । पञ्च कासाः स्मृता वातपित्तश्लेष्मक्षतक्षयैः ॥१॥
 क्षयायोपेक्षिताः सर्वे बलिनश्चोत्तरोत्तरम् । तेषां भविष्यतां रूपं कण्ठे कण्डूरोचकः ॥ २ ॥
 शुष्ककर्णास्यकण्ठवत् तत्राधोविहितोऽनिलः । ऊर्ध्वं प्रवृत्तः प्राप्योरस्तस्मिन्कण्ठे च संसृजन् ॥
 शिरास्रोतांसि संपूर्य्य ततोऽङ्गान्युत्क्षिपन्ति च । क्षिपन्निवात्क्षिणी क्लिष्टस्वरः पार्श्वे च पीडयन् ॥
 प्रवर्त्तते स वक्त्रेण भिन्नकांस्थोपमध्वनिः । हृत्पाश्र्वोरुशिरःशूलमोहक्षोभस्वरक्षयान् ॥ ५ ॥
 करोति शुष्ककासञ्च महावेगरुजास्वनम् । सोऽङ्गहर्षी कफं शुष्कं कृच्छ्रान्मुक्त्वाल्पतां व्रजेत् ॥
 पित्तात्पीताक्षिकता तिक्तास्यत्वं ज्वरोऽभ्रमः । पित्तासृग्बमनं तृष्णा वैस्वर्य्यं धूमको मदः ॥७॥
 प्रततं कासवेगे च ज्योतिषामिव दर्शनम् । कफादुरोऽल्परुद्धमूर्ध्नि हृदयं स्तिमितं गुरु ॥ ८ ॥
 कण्ठे प्रलेपमदनं पीनसच्छुर्द्यरोचकाः । रोमहर्षो घनस्निग्धश्लेष्मणाञ्च प्रवर्त्तनम् ॥ ९ ॥
 युद्धाद्यैः साहसैस्तैस्तैः सेवितैरयथाबलम् । उरस्यन्तःक्षतो वायुः पित्तेनानुगतो बली ॥१०॥
 कुपितः कुरते कासं कफं तेन सशोणितम् । पीतं श्यावञ्च शुष्कञ्च ग्रथितं कुपितं बहु ॥११॥
 घ्रावेत्कण्ठेन रुजता विभिन्नेनैव चोरसा । सूचीभिरिव तीक्ष्णाभिस्तुद्यमानेन शूलिना ॥१२॥
 दुःखस्पर्शेन शूलेन भेदपीडा हि तापिना । पर्वभेदज्वरश्वासतृष्णावैस्वर्य्यकम्पवान् ॥१३॥

पारावत इवोत्कृजन्वाश्वशूली ततोऽस्य च । कफाद्यैर्वमनं पक्तिबलवर्णश्च हीयते ॥१४॥
 हीणस्य सासृङ्मूत्रत्वं श्वासपृष्ठकटिग्रहः । वायुप्रधानाः कुपिता धातवो राजयश्मणः ॥१५॥
 कुर्वन्ति यश्मायतने कासं ष्टोवेत्कफं ततः । पूतिषूयोपमं पीतं मिश्रं हरितलोहितम् ॥१६॥
 सुपते तुद्यत इव हृदयं पचतीव च । अकस्मादुष्णशीतेच्छ्या बह्वाशित्वं बलक्षयः ॥१७॥
 क्षिप्रप्रसन्नवक्त्रत्वं श्रीमद्दर्शननेत्रता । ततोऽस्य क्षयरूपाणि सर्वाण्याविर्भवन्ति च ॥१८॥
 इत्येष क्षयजः कासः क्षीणानां देहनाशनः । याप्यो वा बलिनां तद्वत्ततजोऽपि नवौ तु तौ ॥
 सिद्धयेतामपि सामर्थ्यात्साध्यादौ च पृथक्क्रमः । मिश्रा याप्याश्च ये सर्वे जरसः स्थविरस्य च ॥
 कासश्वासक्षयच्छर्दिस्वरसादादयो गदाः । भवन्त्युपेक्षया यस्मात्तस्मात्तां त्वरया जयेत् ॥२१॥

इति श्रीगरुडे महापुराणे कासनिदानं नाम ऊनपञ्चाशद-

धिकशततमोऽध्यायः ॥१४६॥

पञ्चाशदधिकशततमोऽध्यायः

धन्वन्तरिरुवाच

अथातः श्वासरोगस्य निदानं प्रवदाम्यहम् । कासवृद्धया भवेत् श्वासः पूर्वैर्वा दोषकोपनैः ॥१॥
 आमातिसारवमथूविषपाण्डुज्वरैरपि । रजोधूमानिलैर्मर्मघातादपि हिमाम्बुना ॥ २ ॥
 क्षुद्रकस्तमकच्छिन्नो महानूर्ध्वश्च पञ्चमः । कफोपरुद्धगमनपवनो विष्वगास्थितः ॥ ३ ॥
 प्राणोदकाभ्रवाहीनि दुष्टस्रोतांसि दूषयन् । उरःस्थः कुरुतं श्वासमामाशयसमुद्भवम् ॥ ४ ॥
 प्रारूपं तस्य हृत्पाश्वशूलं प्राणविलोमता । आनाहः शङ्खभेदश्च तत्रायासोऽतिभोजनैः ॥ ५ ॥
 प्रेरितः प्रेरयन् क्षुद्रं स्वयं स समलं मरुत् । प्रतिलोमं शिरा गच्छेदुदीर्यं पवनः कफम् ॥ ६ ॥
 परिगृह्य शिरोऽधीवमुरःपार्श्वं च पीडयन् । कासं घुर्धुरकं मोहरुचिरं पीनसं भृशम् ॥ ७ ॥
 करोति तीव्रवेगञ्च श्वासं प्राणोपतापिनम् । प्रताम्येचस्य वेगेन ष्टोवनान्ते क्षणं सुखी ॥ ८ ॥
 कृच्छ्राच्छ्यानः श्वसिति निषण्णः स्वास्थ्यमर्हति । उच्छ्रिताक्षो ललाटेन स्विद्यता भृशमार्त्तिमान् ॥
 विशुष्कास्यो मुहुः श्वासः कांक्षत्युष्णं सवेपथुः । मेघाम्बुशोतप्राग्वातैः श्लेष्मलैश्च विवर्द्धते ॥१०॥
 स याप्यस्तनकः साध्यो नरस्य बलिनो भवेत् । ज्वरमूर्च्छावतः शीतैर्न शाम्येत्प्रथमस्तु सः ॥११॥
 कासश्चितवच्छीर्णमर्मच्छेदरुजार्दितः । सस्वेदमूर्च्छः सानाहो च्छितदाहविबोधवान् ॥१२॥
 अधोदृष्टिः सुताक्षस्तु स्निह्यद्रक्तैकलोचनः । शुष्कास्यः प्रलपन्दीनो नष्टच्छायो विचेतनः ॥१३॥

महता महता दीनो नादेन श्रसिति कथन् । उद्धूयमानः संरब्धो मत्तर्षभ इवानिशम् ॥१४॥
 प्रनष्टज्ञानविज्ञानो विभ्रान्तनयनाननः । अन्नं समाक्षिपन्बद्धमूत्रवचो विशीर्णवाक् ॥१५॥
 शुष्ककण्ठो मुहुश्चैव कर्णशङ्खशिरोऽतिरुक् । यो दीर्घमुच्छ्वसित्यूर्ध्वं न च प्रत्याहरत्यधः ॥१६॥
 श्लेष्मावृतमुखश्रोत्रः क्रुद्धगन्धवहार्दितः । ऊर्ध्वदिग्वीक्षते भ्रान्तमक्षिणी परितः क्षिपन् ॥१७॥
 मर्मसु ल्लिद्यमानेषु परिदेवी निरुद्धवाक् । एते सिद्धत्रेयुरव्यक्ता व्यक्ताः प्राणहरा भ्रुवम् ॥१८॥
 इति श्रीगारुडे महापुराणे श्वासनिदानं नाम पञ्चाशदधिकशततमोऽध्यायः ॥१५०॥

एकपञ्चाशदधिकशततमोऽध्यायः

धन्वन्तरिरुवाच

हिकारोगनिदानञ्च वक्ष्ये सुश्रुत तच्छृणु । श्वासैकहेतु प्राग्रूपं संख्या प्रकृतिसंश्रया ॥ १ ॥
 हिक्का भक्ष्योद्भवा क्षुद्रा यमला महतीति च । गम्भीरा च मस्तत्र त्वरयाऽयुक्तिसेवितैः ॥ २ ॥
 रूक्षतीक्ष्णखराशान्तैरन्नपानैः प्रपीडितः । करोति हिक्कां मरुतो मन्दशब्दां क्षुधानुगाम् ॥
 समं सन्ध्यान्नपानेन या प्रयाति च सात्रजा ॥ ३ ॥

आयासात्पवनः क्रुद्धः क्षुद्रां हिक्कां प्रवर्त्तयेत् । जत्रमूलात्परिसृता मन्दवेगवती हि सा ॥ ४ ॥
 वृद्धिमायासतो याति भुक्तमात्रे च मार्दवम् । चिरेण यमलैर्वैगैर्या हिक्का संप्रवर्त्तते ॥ ५ ॥
 परिणामा मुखे वृद्धि परिणामे च गच्छति । कम्पयन्ती शिरो ग्रीवां यमलां तां विनिर्दिशेत् ॥६॥
 प्रलापच्छर्चतीसारनेत्रविल्लुतजृम्भता । यमला वेगिनी हिक्का परिणामवती च सा ॥ ७ ॥
 ध्वस्तभ्रूशङ्खयुग्मस्य श्रुतिविल्लुतचक्षुषः । स्तम्भयन्ती तनुं वाचं स्मृतिं संज्ञाञ्च मुञ्चती ॥ ८ ॥
 तुदन्ती मार्गमाणस्य कुर्वती मर्मघट्टनम् । पृष्ठतो नमनं साऽऽर्यं महाहिक्का प्रवर्त्तते ॥ ९ ॥
 महाशूला महाशब्दा महावेगा महाबला । पक्काशयाच्च नामेर्वा पूर्ववत्सा प्रवर्त्तते ॥१०॥
 तद्रूपा सा महत्कुट्याज्जृम्भणाङ्गप्रसारणम् । गम्भीरेण निदानेन गम्भीरां तु सुसाधयेत् ॥११॥
 आद्ये द्वे वर्जयेदन्ये सर्वलिङ्गाञ्च वेगिनीम् । सर्वस्य सञ्चितामस्य स्थविरस्य व्यवायिनः ॥१२॥
 व्याधिभिः क्षीणदेहस्थ भक्तच्छेदकृशस्य च । सर्वेऽपि रोगा नाशाय नत्वेवं शीघ्रकारिणः ॥

हिक्काश्वासौ यथा तौ हि ऋच्युकाले कृतालयौ ॥ १३ ॥

इति श्रीगारुडे महापुराणे हिक्कानिदानं नाम एकपञ्चाशदधिकशततमोऽध्यायः ॥१५१॥

द्विपञ्चाशदधिकशततमोऽध्यायः

धन्वन्तरिरुवाच

अथातो यक्षमरोगस्य निदानं प्रवदाम्यहम् । अनेकरोगानुगतो बहुरोगपुरोगमः ॥ १ ॥
राजयक्ष्मा क्षयः शोषो रोगराडिति कथ्यते । नक्षत्राणां द्विजानाञ्च राज्ञोऽभ्युदयं पुरा ॥

यच्च राजा च यक्ष्मा च राजयक्ष्मा ततो मतः ॥ २ ॥

देहौषधक्षयकृतेः क्षयान्ते सम्भवेच्च सः । रसादिशोषणाच्छोषो रोगराडिति राजवान् ॥३॥
सहस्रं वेगसंरोधः शुक्रौजःस्नेहसंक्षयः । अन्नरानविधित्यागश्चत्वारस्तस्य हेतवः ॥ ४ ॥
तैरुदीर्णोऽनिलः पित्तं व्यर्थञ्चोदीर्यं सर्वतः । शरीरसन्धिमाविश्य ताः धिराः प्रतिपीडयन् ॥५॥
मुखानि स्रोतसां रुद्धा तथैवातिविसृज्य वा । मध्यमूर्ध्वमधस्तिर्यग्गन्ध्यां सज्जनयेद्बुधः ॥ ६ ॥
रूपं भविष्यतस्तस्य प्रतिश्यायो भृशं ज्वरः । प्रसेको मुखमाधुर्यं मार्दवं बद्धिदेहयोः ॥ ७ ॥
लौल्यमार्गान्नपानादौ शुचावशुचित्रीक्षणः । मक्षिकानृगकेशादिपात्रः प्रायोऽन्नरानयोः ॥ ८ ॥
हृत्सासच्छुर्दिररुचिरस्नातेऽपि बलक्षयः । पाण्योरुवक्षःपादास्यकुक्ष्यक्षणीरिशुक्रता ॥ ९ ॥
बाह्वोः प्रतोदो जिह्वायाः काये वैभक्त्यदर्शनम् । स्त्रीमद्यमांसप्रियता घृणिता नूर्द्धगुण्ठनम् ॥१०॥
नलकेशास्थिवृद्धिश्च स्वप्ने चाभिभवो भवेत् । पतनं कुकलासाहिकपिश्रापदपक्षिभिः ॥११॥
केशास्थितुष्रभस्मादितरौ समधिरोहणम् । शून्यानां ग्रामदेशानां दर्शनं शुभ्यतोऽम्भसः ॥

ज्योतिर्दिवि दवाग्नीनां ज्वलताञ्च महीरुहाम् ॥ १२ ॥

पीनसश्वासकासञ्च स्वरमूर्द्धरुजोऽरुचिः । ऊर्ध्वनिःश्वाससंशोषावधश्छुर्दिश्च कौष्ठगे ॥१३॥
स्थिते पार्श्वे च रुग्णोचे सन्धिस्थे भवति ज्वरः । रूपाण्यैकादशैतानि जायन्ते राजयक्ष्मणः १४॥
तेषामुपद्रवान् विद्यात्कण्ठव्यंसकरो रुजः । जृम्भाङ्गमर्दानिष्ठोवबद्धिमान्त्रास्यपृथिता ॥१५॥
तत्र वाताच्छिरःपार्श्वशूलश्च साङ्गमर्दानम् । कण्ठरोधः स्वरभ्रंशो पित्तात्पादांसपाणिपु ॥१६॥
दाहोऽतिसारोऽसृक्छुर्दिमुखगन्धो ज्वरो मदः । कफाद्रोचकच्छुर्दिकासावर्द्धाङ्गगौरवम् ॥१७॥
प्रसेकः पीनसः श्वासः स्वरभेदोऽल्पबहिता । दोषैर्मन्दानलत्वेन शोथलेपकफोल्लयैः ॥१८॥
स्रोतोमुखेषु रुद्धेषु धातुषु स्वल्पकेषु च । त्रिदाहो मनसः स्थाने भवन्त्यन्ये ह्युपद्रवाः ॥१९॥
पच्यते कौष्ठ एवान्नमल्युक्तै रसैर्युतम् । प्रायोऽस्य क्षयभागानां नैवान्नं चाङ्गपुष्टये ॥२०॥
रसो ह्यस्य न रक्ताय मांसाय कुरुते तु तत् । उपस्तब्धः समन्ताच्च केवलं वर्तते क्षयी ॥२१॥
लिङ्गेष्वल्पेष्वतिशीर्णं व्याधौ षट्करणक्षयम् । वर्जयेत्साधयेदेव सर्वेष्वपि ततोऽन्यथा ॥२२॥
दोषैर्व्यस्तैः समस्तैश्च क्षयात्सर्वस्य मेदसाम् । स्वरभेदो भवेत्तस्य क्षामो रूक्षश्चलः स्वरः ॥२३॥

शूक्रपर्णाभकण्ठत्वं स्निग्धोष्णोपशमोऽनिलात् । पित्तात्ताडुगले दाहः शोषो भवति सन्ततम् ३४ ॥
 लिम्पन्निव कफैः कण्ठं मुखं घुरघुरायते । स्वयं विरुद्धैः सर्वैस्तु सर्वलिङ्गैः क्षयो भवेत् ॥१५॥
 धूमायतीव चात्यर्थमुदेति श्लेष्मलक्षणम् । कृच्छ्रसाध्याः क्षयाश्चात्र सर्वैरल्पञ्च वर्जयेत् २६ ॥

इति श्रीगरुडे महापुराणे यक्षमनिदानं नाम
 द्विपञ्चाशदधिकशततमोऽध्यायः ॥१५२॥

त्रिपञ्चाशदधिकशततमोऽध्यायः

धन्वन्तरिरुवाच

अरोचकनिदानं ते वक्ष्येऽहं सुश्रुताधुना । अरोचकां भवेद्दोषैर्जिह्वाहृदयसंश्रयैः ॥ १ ॥
 सन्निपातेन मनसः सन्तापेन च पञ्चमः । कपायतिक्तमधुरं वातादिषु मुखं क्रमात् ॥ २ ॥
 सर्वं वीतरसं शोकक्रोधादिषु यथा मनः । छर्दिदोषैः पृथक् सर्वैर्दुष्टैरन्यैश्च पञ्चमी ॥ ३ ॥
 उदानोऽधिकृतान्दोषान्सर्वं सन्ध्यर्द्धमस्यति । आशुक्लेशोऽस्य लावण्यप्रसेकारुचयोपमाः ॥ ४ ॥
 नाभिपृष्ठं रुजत्याशु पार्श्वं चाहारमुत्क्षिपेत् । ततो विच्छिन्नमल्पाल्पकपायं फेनिलं वमेत् ॥ ५ ॥
 शब्दोद्गारयुतः कृच्छ्रमनुकृच्छ्रेण वेगवत् । कासास्यशोषकं वातात्स्वरपीडासमन्वितम् ॥ ६ ॥
 पित्तात्क्षारोदकनिभं धूम्रं हरितपीतकम् । सासृगग्लं कटु तिक्तं तृणमूर्च्छादाहपाकवत् ॥ ७ ॥
 कफात्स्निग्धं घनं पीतं श्लेष्मतस्तु समाक्षिप्तम् । मधुरं लवणं भूरि प्रसक्तं लोमहर्षणम् ॥ ८ ॥
 मुखश्चथुमाधुर्यतन्त्रीहृत्लासकासवान् । सर्वैलिङ्गैः समापन्नस्त्याज्यो भवति सर्वथा ॥ ९ ॥
 सर्वं यस्य च विद्विष्टं दर्शनश्रवणादिभिः । वातादिनैव संकुद्धाः कृमिदुष्टान्त्रजे गदे ॥

शूलवेपथुहृत्लासो विशेषात्कृमिजे भवेत् ॥ १० ॥

इति श्रीगरुडे महापुराणे अरोचकनिदानं नाम त्रिपञ्चाशदधिकशततमोऽध्यायः ॥१५३॥

चतुःपञ्चाशदधिकशततमोऽध्यायः

धन्वन्तरिरुवाच

हृद्रोगादिनिदानं ते वक्ष्येऽहं सुश्रुताधुना । कृमिहृद्रोगलिङ्गैश्च स्मृताः पञ्च तु हृद्गतः ॥१॥
 वातेन शून्यतात्यर्थं भुज्यते रोदितीति च । भिद्यते शुष्यते स्तब्धं हृदयं शून्यता भ्रमः ॥२॥

ब्रह्माद्दीनता शोको भयं शब्देऽसहिष्णुता । वेपथुर्वेपनान्मोहश्चासरोधोऽल्पनिद्रता ॥३॥
 पित्तात्तृष्णा श्रमो दाहः स्वेदोऽम्लकरुजः क्लमः । लृर्दनं ह्यम्लपित्तस्य धूमकल्पितको ज्वरः ॥४॥
 श्लेष्मणा हृदयं स्तब्धमग्निमान्द्रास्यवैकृतम् । कासास्थिसादनिष्ठोविनिद्रालस्यारुचिज्वराः ॥५॥
 हृद्रोगे हि त्रिभिर्दोषैः कृमिभिः श्यावनेत्रता । तमःप्रवेशो हृत्लासः शोथः कण्डुः कफस्रुतिः ॥
 हृदयं सततञ्चात्र क्रकचेनेव दीर्यते । चिकित्सेदामयं घोरं तच्छीघ्रं शीघ्रमारिणम् ॥७॥
 वातात्पित्तात्कफात्तृष्णा सन्निपाताद्बलक्षयः । षष्ठी स्यादुपसर्गाच्च वातपित्ते च कारणम् ॥८॥
 सर्वेषु तत्प्रकोपो हि सम्यग्धातुप्रशोषणात् । सर्वदेहभ्रमोत्कम्पतापहृदाहमोहकृत् ॥९॥
 जिह्वामूलगलक्लोमतालुतोयवहाः शिराः । संशोष्य तृष्णा जायन्ते तासां सामान्यलक्षणम् ॥१०॥
 मुखशोषो जलातृप्तिरन्नद्वेषः स्वरक्षयः । कण्ठौष्ठतालुकार्कश्याजिह्वानिष्क्रमणे क्लमः ॥

प्रलापश्चित्तविभ्रंशो ह्युद्गाराढ्यस्तथामयः ॥११॥

मारुतात्क्षामता दैन्यं शङ्खभेदः शिरोभ्रमः । गन्धाज्ञानास्यवैरस्यश्रुतिनिद्राबलक्षयाः ॥१२॥

अम्लाल्पकेन वृद्धिश्च पित्तान्मूर्च्छास्यतिक्तता ॥१३॥

रक्तक्षणात्वं सततं शोषो दाहोऽतिधूमकः । कफो रुणद्धि कुपितस्तोयवाहिषु मारुतम् ॥१४॥

स्रोतश्च सकफं तेन पङ्कवच्छोष्यते तपः । शकैरिवाचितः कण्ठो निद्रामधुरवक्त्रता ॥१५॥

सर्वदा शिरसो जाड्यं स्तैमित्यलृर्द्यरोचकाः । आलस्यमविपाकश्च यः स स्यात्सर्वलक्षणः ॥१६॥

आमोद्भवाच्च रक्तस्य संरोधाद्वातपित्तता । उष्णाक्रान्तस्य सहसा शीतो भवति दुःसहः ॥१७॥

तृष्णारुद्धो गतः कोष्ठं कुर्यात्तु पित्तजैव सा । या च पानातिपानोत्थास्तीक्ष्णाग्रे स्नेहपाकजा ॥

स्निग्धकटुत्वम्लवणभोजनेन कफोद्भवा । तृष्णारसक्षयोक्तेन लक्षणेन क्षयात्मिका ॥१९॥

शोषमोहज्वराद्यन्यदीर्घरोगोपसर्गतः । या तृष्णा जायते तीव्रा सोपसर्गात्मिका स्मृता ॥

इति श्रीगरुडे महापुराणे हृद्रोगनिदानं नाम

चतुःपञ्चाशदधिकशततमोऽध्यायः ॥१५५॥

पञ्चपञ्चाशदधिकशततमोऽध्यायः

धन्वन्तरिरुवाच

वक्ष्ये मदात्ययादेश्च निदानं मुनिभाषितम् । तीष्णाम्लरुग्णमृत्तमाद्यव्यवायाशुकरं लघु ॥१॥

विकाशि विपदं मद्ये मेदसोऽस्माद्विपर्ययः । तीक्ष्णोदयाश्च दिव्युक्ताश्चित्तोपतापिनो गुणाः ॥२॥

जांघ्रितान्ताः प्रजायन्ते विशेषोत्कर्षवर्त्तिनः । तीक्ष्णादिभिर्गुणैर्मद्यान्मान्यदीनौजसो गुणाः ॥
 इन्द्रियाणि च संक्षोभ्य चेतो नयति विक्रियान् । आये मये द्वितीयेऽपि प्रमदायतने स्थितः ४॥
 दुर्विकल्पहता मूढः सुखमित्येव मुच्यते । मद्यपाने मतिर्व्यस्य प्राप्य राजासनं मदैः ॥५॥
 निरङ्कुश इव व्यालो न किञ्चिन्नाचरेत्ततः । इयं भूमिस्वाच्यानां दैःशीलस्येदमास्पदम् ॥६॥
 एकोऽयं बहुमार्गाया दुर्गतेर्दर्शकः परः । निश्चेष्टः सततं वाञ्छेत्तृतीयेऽत्र मदे स्थितः ॥७॥
 मरणादपि पापात्मा गतः पापतरां दशाम् । धर्माधर्मं सुखं दुःखं मानामानं हिवाहितम् ॥८॥
 न वेद शोकमोहार्त्तः शोपमोहादिसंयुतः । संमोहभ्रममूच्छ्रायां सापस्मारं पतत्यधः ॥
 नाति माद्यन्ति बलिनः कृताहारा महाशानाः ॥९॥

वानाधिपत्तात्कफात्सर्वैर्भवेद्रोगो मदात्ययः । सामान्यलक्षणं तेषां प्रमोहो हृदयव्यथा ॥१०॥
 विभेदप्रतप्तं तृष्णा सौम्यो ग्लानिज्वरोऽरुचिः । पुरोविबन्धस्तिमिरं कासः श्वासः प्रजागरः ॥
 स्वेदोऽतिमात्रं विष्टम्भः श्वयधुश्चिचत्विभ्रमः । स्वप्नेनेषामिमवति न चोक्तश्च स भाषते ॥१२॥
 पित्ताद्वाह्वरस्वेदो मोहो नित्यञ्च हृद्भ्रमः । श्लेष्मणश्छूर्दिहृत्प्लासनिद्रा चोदरगौरवम् ॥१३॥
 सर्वत्रे सर्वदिङ्मत्वं ज्ञात्वा मयं पिबेत्तु यः । सर्वञ्च रुचिरञ्चास्य मतिध्वंसकविक्रिये ॥१४॥
 भवेतां पापिनः काष्ठे द्रव्ये तस्याविशेषतः । मारुताच्छ्लेष्मनिष्ठोवकण्टशोपोऽतिनिद्रता ॥१५॥
 शब्दासहस्रं तच्चित्तविक्षेपोङ्गे हि वानरुक् । हृत्कण्टरोगः सम्मोहः श्वासतृष्णावमिज्वराः ॥१६॥
 निवर्त्तयस्तु मद्येभ्यो जितात्मा बुद्धिपूर्वकृत् । विकारैः क्लिश्यते या तु न स शारीरमानसैः ॥
 राजमोहहिताहारपरस्य स्युस्त्रयो गदाः । वसासृक्कन्दनावाहिक्रोतोरुधसमुद्भवाः ॥१८॥
 मदमूच्छ्रापिसंन्यासा यथोत्तरबलोद्भवाः । मदोऽत्र दौषैः सर्वैस्तु रक्तमद्यविरैपि ॥१९॥
 रक्ताल्पत्वाद्भुताभासश्चलश्छुन्नितचेष्टितः । रुध्रधामारुणतनुर्मद्ये वातोद्भवे भवेत् ॥२०॥
 पित्तेन क्रोधनो रक्तपीताभः कलहप्रियः । स्वप्नोऽसम्भ्रदवाक्यादिः कफाद्धानपरो हि सः ;
 सर्वात्मा सन्निपातेन रक्तस्तम्भाङ्गदूषणम् । पित्तलिङ्गं तु मद्येन विकृतेहः स्वरज्ञता ॥२२॥
 विशेषकम्पातिनिद्रा च सर्वैर्भ्योऽभ्यधिकं भ्रमः । लक्ष्येत्लक्षणोत्कर्षाद्वातादीन्लक्षणादिषु ॥२३॥
 अरुणं नीलकृष्णं वा खमपश्यन्विशेत्तमः । शीघ्रञ्च प्रतिबुध्येत हृत्पांङ्गा वेपथुर्भ्रमः ॥२४॥
 कासः श्वावारुणच्छायामूच्छ्रा च मारुतात्मिका । पित्तेन रक्तं पीतं वा नभः पश्यन्विशेत्तमः ॥
 दिबुध्येत च सस्वेदो द्राहृत्पापपीडितः । भिन्नवर्त्यातनीलाभो रक्तपित्त्वारुणेषणः ॥२६॥
 कफे समेषसङ्काशं पश्यत्याकाशमविशेत् । तमश्चिराच्च बुध्येत हृत्प्लासः सुप्रसेकवान् ॥२७॥
 गुरुभिः स्तिमितैरङ्गै राजधर्माविवन्धवत् । सर्वाकृतिस्त्रिदोषैश्च अपस्मारं इवापरः ॥२८॥

पातयत्याशु निश्चेष्टं विना वीभक्तचेष्टितैः । दोषेषु मदमूर्च्छायां कृतवेगेषु देहिनाम् ॥२६॥
 स्वप्नेवोपशाम्यन्ति संन्यासेनौषधैर्विना । वाग्देहमनसां चेष्टामाक्षिप्यातिबलोऽमनाः ॥३०॥
 संन्यासान्निपतिताः प्राणघातेन संश्रयाः । भवन्ति तेन पुरुषाः काष्ठभूता मृतोपमाः ॥३१॥
 श्रियेत् शीघ्रं शीघ्रं चेच्चिकित्सा न प्रयुज्यते । अगाधे प्राहवहुले सलिलौघ इवार्णवे ॥३२॥
 संन्यासे विनिमज्जन्तं नरमाशु निवर्त्तयेत् । मदमानो रोषतोषं लभेयुरिति निश्चितम् ॥३३॥
 युक्त्या युक्तं च विमुक्तिहेतवे मद्यमयुक्तं नरकादेः ॥
 सामर्थ्यं प्रकृतिसहायमथवा वयांसि कुरुते । प्रविचिन्ध तनुं रूपं पिवति ततः पिवत्यमृतम् ३४॥
 इति श्रीगुरुङ्गे महापुराणे मदात्ययादिनिदानं नाम
 पञ्चपञ्चाशदधिकशततमोऽध्यायः ॥१५५॥

षट्पञ्चाशदधिकशततमोऽध्यायः

धन्वन्तरिरुवाच

अर्शासां निदानञ्च व्याख्यास्यामि च सुश्रुत । सर्वदा प्राणिनां मांसे कीलकाः प्रभवन्ति य ॥
 अर्शांसि तस्मादुच्यन्ते गुदमार्गानिरोधनात् । दोषस्त्वङ्मांसभेदांसि सन्दूष्य विविधाकृतीन् ॥२॥
 मांसाङ्कुरानपानादौ कुर्वन्त्यर्शांसि तान् जगुः । सहजन्मान्तरोत्थेन भेदो द्वेषा समासतः ॥३॥
 शुष्कग्रावा विभेदाश्च गुदस्थानानुसंश्रयाः । अर्द्धपञ्चाङ्गुलिस्तस्मिंस्त्रोऽर्द्धाङ्गुलिस्थिताः ॥४॥
 रक्तप्रवाहिणी तासामन्त्रमध्ये विसर्जिनी । ब्राह्म्यासंवरणे तस्या गुदादौ बहिरङ्गुले ॥५॥
 सार्द्धाङ्गुलप्रमाणेन रोमाण्यत्र ततः परम् । तत्र हेतुः सहोत्थानां बाल्ये जीवोपतप्तता ॥६॥
 अर्शासां वीजसृष्टिस्तु मातृपिशुचचारतः । देवतानां प्रकोपे हि सन्निपातो हि चान्नतः ॥७॥
 असाध्या एवमाख्याताः सर्वरोगाः कुलोद्भवाः । सहजानि विशेषेण रुद्बुर्दर्शनानि तु ॥
 अन्तर्मुखानि पाण्डूनि दारुणोपद्रवाणि च ॥८॥

षोढाशांसि पृथग्दोषसंसर्गनिश्चयत्वतः । शुष्काणि वातरश्लेष्माभ्यामार्द्राणि त्वस्य पित्ततः ॥९॥
 दोषप्रकोपहेतुस्तु प्रागुक्तमलसादिनि । अग्नौ मलेऽतिनिचिते पुनश्चातिव्यवायतः ॥१०॥
 पानसंक्षोभविषमकटिनक्षुद्रकाशानात् । बस्तिनेत्रगलौष्ठोत्थतलभेदादिघट्टनात् ॥११॥
 मृशशीताम्बुसंस्पर्शप्रततातिप्रवाहणात् । गतमूत्रशकृद्भेगधारणात्तदुदीरणात् ॥१२॥
 ज्वगुप्सातीसारमेव ग्रहणी सोऽप्युपद्रवः । कर्षणाद्विषमादेरच चेष्टाभ्यो योषितां पुनः ॥१३॥
 आमगर्भप्रपतनाद्गर्भवृद्धिप्रपीडनात् । ईदृशैश्चापरैर्वायुरपानः कुपितो मले ॥१४॥

पायोर्बलीषु संवृत्तिरुद्धासु पर्वमूर्तिषु । जायन्तेऽर्शांसि तत्पूर्वं लक्षणं वह्निमन्दता ॥१५॥
 विष्टम्भः सास्थिसददनं पिण्डिकोद्वेष्टनो भ्रमः । सन्दाहो नेत्रयोः शोथः शकुन्देदोऽथ वा ग्रहः ॥
 मासतः पुरतो मूढः प्रायो नाभेरधश्चरन् । सरक्तः परिव्यक्तश्च कृच्छ्रातिगच्छति श्वसन् ॥१७॥
 अंनकृज्जनमाटोपः क्षारितोद्गारभूरिता । प्रभूतमूत्रमल्पविडम्ब्राधूम्रकोऽसृक्कः ॥ १८ ॥
 शिरःपृष्ठोरसां शूलमालस्यं भिन्नवर्त्तता । इन्द्रियार्थेषु लौल्यञ्च क्रोधो दुःखोपचारतः ॥ १९ ॥
 आशङ्का ग्रहणीशोषपाण्डुगुल्मोदराणि च । एतान्येव विवर्द्धन्ते जातेष्वहतनामसु ॥ २० ॥
 निवर्त्तमानो मानो हि तैरधोमार्गरोधतः । क्षोभयेदनिलानन्यान् सर्वेन्द्रियशरीरगान् ॥ २१ ॥
 तथा मूत्रशकृत्पित्तकफस्थानानि शोषयन् । गृह्णात्यग्निं ततः सर्वे भवन्ति प्रायशोऽर्शांसः ॥ २२ ॥
 कृशो भृशं कृशोत्साहो दीनः क्षामोऽथ निष्प्रभः । असारो विगतच्छायो जन्तुदग्ध इव द्रुमः ॥२३॥
 कृच्छ्रैरुपद्रवैर्ग्रस्तो यक्ष्मोक्तैर्मर्मपीडनैः । तथा कासपिपासास्यैरस्यशवासपीनसैः ॥ २४ ॥
 क्लमाङ्गभङ्गवमथुक्षवथुश्वयथुज्वरैः । क्लैव्यवाधिर्यरसैमित्यशर्करापरिपीडितः ॥ २५ ॥
 क्षामो भिन्नस्वरो ध्यायन् मुहुः श्ठीवन्नरोचकी । सर्वमर्मास्थिहृन्नाभिपायुवङ्क्षणशूलवान् ॥
 गुदेन स्रवता पित्तं पललोदकसन्निभम् ॥ २६ ॥

विशुष्कञ्च व मुक्ताग्रं पक्वमाचान्तवान्तरम् । पित्तात् पीतं हरिद्राक्तं विच्छिन्नञ्चोपदिश्यते ॥२७॥
 गुदाङ्गुरा बह्निनाः शुष्काश्चिमचिमान्विताः । म्लानाः श्यावारुणाः स्तब्धा विषदाः परुषाः खराः ॥
 मिथो विसदृशा वक्रास्त्रीक्ष्णा विस्फुटिताननाः । विम्बखर्जूरकर्कन्धुकार्पासफलसन्निभाः ॥ २९ ॥
 केचित्कदम्बपुष्पाभाः केचित्सिद्धार्थकोपमाः । शिरःपाश्यांसजङ्घोस्वङ्क्षणगात्रधिकव्यथाः ॥
 श्वथुद्गारविष्टम्भहृद्ग्रहरोचकप्रदाः । कासश्वासाग्निवैषम्यकर्णानादभ्रमावहाः ॥ ३१ ॥
 तैरातो ग्रथितं स्तोकं सशब्दं सप्रवाहिकम् । रुक्फेनपिच्छानुगतं विवद्वमुपवेद्यते ॥ ३२ ॥
 कृष्णत्वङ्गन्खविण्मूत्रनेत्रवक्त्रञ्च जायते । गुल्मझीहोदराष्टीलासम्भवस्तत एव च ॥ ३३ ॥
 पित्तोत्तरा नीलमुखा रक्तपीतासितप्रभाः । तन्वग्रस्ताविणो विस्तास्तनवो मृदवः श्लथाः ॥३४॥
 शुक्रजिह्वायकृत्वण्डजलौकावक्त्रसन्निभाः । दाहपाकज्वरस्वेदतृणमूर्च्छाऽरुचिमोहदाः ॥ ३५ ॥
 सोष्माणो द्रवनीलोष्णपीतरक्तामवर्चसः । यवमध्या हरिस्तीतहारिद्रत्वङ्गन्खादयः ॥ ३६ ॥
 श्लेष्मोल्वणा महामूला घना मन्दरुजः सिताः । उत्सन्नोपचितस्निग्धस्तम्भवृत्तगुरुस्थिराः ॥ ३७ ॥
 पिच्छिलाः स्तिमिताः श्लक्ष्णाः कण्डूवाटयाः स्पर्शनप्रियाः ।
 करीरपनसास्थ्याभास्तथा गोस्तनसन्निभाः ॥३८॥

बङ्क्षणानाहिनः पायुवस्तिनाभिविकर्षिणः । सश्वासकासहृत्लासप्रसेकारुचिपीनसाः ॥ ३९ ॥

मेहकृच्छ्रशिरोजाडयशिशिरक्षारकारिणः । क्लेव्याग्निमार्दवच्छर्दिरामप्रायविकारदाः ॥ ४० ॥
 वसाभसकफप्राज्यपुरीषाः सप्रवाहिकाः । न स्रवन्ति न भिद्यन्ते पाण्डुस्निग्धत्वगादयः ॥४१॥
 संसृष्टलिङ्गात्संसर्गनिचयात्सर्वलक्षणाः । रक्तोल्वणा गुदे कीलाः पित्ताकृतिसमन्विताः ॥४२॥
 वटप्ररोहसदृशाः गुञ्जाविद्रुमसग्निभाः । तेऽत्यर्थं दुष्टमुष्णञ्च गाढविट्कप्रपीडिताः ॥ ४३ ॥
 स्रवन्ति सहसा रक्तं तस्य चातिप्रवृत्तितः । मेकाभः पीडयते दुःखैः शोणितक्षयसम्भवैः ॥४४॥
 हीनवर्णवलोत्साहो हतौजाः कलुषेन्द्रियः । मुद्गकोद्रवजम्बीरकरीरचणकादिभिः ॥ ४५ ॥
 रक्तैः संग्राहिभिर्वायुर्विदस्थाने कुपितो बली । अधोवहानि स्रोतांसि संरुध्याधः प्रशोषयन् ॥४६॥
 पुरीषं वातविषमूत्रसङ्गं कुर्वीत दारुणम् । तेन तीव्रा रुजा कोष्ठगृष्टहृत्पाश्वगा भवेत् ॥४७॥
 आध्मानमुदरे विष्टा हृल्लासपरिवर्त्तनम् । वस्तौ च सुतरां शूलो गण्डश्वयथुसम्भवः ॥४८॥
 पवनस्योर्ध्वगामित्वात् ततश्छर्चरञ्चिज्वराः । हृद्रोगग्रहणीदोषमूत्रसङ्गप्रवाहिकाः ॥ ४९ ॥
 वाधिर्यातिशिरःश्वासशिरोरुक्कासपीनसाः । मलविकारतृष्णासु पित्तगुल्मोदरादयः ॥ ५० ॥
 एते च वातजा रोगा जायन्ते दारुणाः स्मृताः । दुर्नांमामृत्यूदावर्त्तपरमोऽयमुपद्रवः ॥ ५१ ॥
 वाताभिभूतकोष्ठानां तैर्विनापि प्रजायते । सहजानि तु दोषाणि यानि चाभ्यन्तरे बलौ ॥
 स्थितानि तान्यसाध्यानि याध्यन्तेऽग्निबलादिभिः ॥ ५२ ॥
 द्रन्द्रजानि द्वितीयायां बलौ यान्याश्रितानि च । कृच्छ्रसाध्यानि तान्याहुः परिसंवत्सराणि च ॥
 बाह्यायां तु बलौ जातान्येकदोषोल्वणानि च । अर्शांसि सुखसाध्यानि न चिरोत्पत्तिकानि च ॥
 मेढ्रादिष्वपि वक्ष्यन्ते यथास्वं नाभिजानि तु । गण्डूपदस्य रूपाणि पिच्छिलानि मृदूनि च ॥५५॥
 यानो गृहीत्वा श्लेष्माणं करोत्यर्शस्त्वचो वहिः । कीलोपमं स्थिरखरं चर्मकीलञ्च तं विदुः ॥५६॥
 वातेन तोदपारुष्यं पित्तादसितवक्त्रता । श्लेष्मणा स्निग्धता तस्य प्रथितत्वं सर्वर्णता ॥५७॥
 अर्शसां प्रशमे यत्नमाशु कुर्वीत बुद्धिमान् । तान्याशु हि गदं कार्य्यं कुर्य्युर्ध्वगुदोदरम् ॥५८॥
 इति गारुडे महापुराणे अर्शोनिदानं नाम षट्पञ्चाशदधिकशततमोऽध्यायः ॥१५६॥

सप्तपञ्चाशदधिकशततमोऽध्यायः ।

धन्वन्तरिरुवाच

अतीसारग्रहणयोश्च निदानं वच्मि सुश्रुत । दौषैर्व्यस्तैः समस्तैश्च भयाच्छोकाच्च षड्विधः ॥ १ ॥
 अतीसारः स सुतरां जायतेऽत्यशुपानतः । विशुष्कान्नवसास्नेहितलिपिष्टविरुद्धकैः ॥ २ ॥

मथरुक्षातिमात्रादिविषादिपरिभ्रमात् । कृमिभ्यो वेगरोधाच्च तद्विधैः कुपितानिलः ॥ ३ ॥
 विभ्रंसयत्यधो रक्तं हत्वा तेनैव चानलम् । व्यापय्यन्नशकृत्कोष्ठपुरीषद्रवतादयः ॥ ४ ॥
 प्रकल्पतेऽतीसारस्य लक्षणं तस्य भाविनः । भेदो हृद्गुदकोष्ठेषु गात्रस्वेदो मलग्रहः ॥ ५ ॥
 आध्मानमविपाकश्च तत्र वातेन विज्वरम् । स्वल्पाल्पं शब्दशून्यादथ विरुद्धमुपवेश्यते ॥ ६ ॥
 रुद्धं मफेनमस्वच्छं ग्रथितं वा मुहुर्मुहुः । तथा दग्ध्वा गुदामांसं पिच्छिलं परिकर्त्तयन् ।
 सशुष्कभ्रष्टपायुश्च हृष्टरोमा विनिःश्वसन् ॥ ७ ॥

पित्तेन पीतमसितं हारिद्रं शाद्वलप्रभम् । सरक्तमतिदुर्गन्धं तृणमूर्च्छास्वेददाहवान् ॥ ८ ॥
 सशूलपायुसन्तापपाकवान्श्लेष्मणा घनम् । पिच्छिलं तत्रानुसारमल्पाल्पं सप्रवाहिकम् ॥ ९ ॥
 सरोमहर्षः सोत्क्लेशो गुरुर्बस्तिगुदोदरः । कृतेऽप्यकृतसङ्गश्च सर्वात्मा सर्वलक्षणः ॥ १० ॥
 भयेन क्षुभिते चित्ते शयितो द्रावयेच्छकृत् । वायुस्ततो निवाय्येत क्षिप्रमुष्णं प्रविल्वम् ॥ ११ ॥
 वातपित्ते समं लिङ्गमभूत्तद्वच शोकतः । अतीसारः समासेन द्वेषा सामो निरामकः ॥ १२ ॥
 शकृद्दुर्गन्धमाटोपविष्टमार्त्तिप्रसेकिनः । विपरीतो निरामस्तु कफात्कोऽपि न मज्जति १३ ॥
 अतीसारेषु यो नातियत्नवान्ग्रहणीगदः । तस्य स्यादग्निनिर्वाणकरैरित्यनुसेवितैः ॥ १४ ॥
 सामं शकृन्निरामं वा जीर्णं येनातिसार्यते । सोऽतिसारोऽतिसरणदाशुकारी स्वभावतः ॥

सामशीर्णमजीर्णेन जीर्णं पक्वं तु नैव च ॥ १५ ॥

चिरकृद्ग्रहणीदोषः सञ्चयञ्चोपवेशयेत् । स चतुर्द्धा पृथग्दोषैः सन्निपाताच्च जायते ॥ १६ ॥
 प्राग्रूपाङ्गस्य सदनं चिरात्पवनमल्पकः । प्रसेको वक्त्रवैरस्यमरुचिस्तृट्समो भ्रमः ॥ १७ ॥
 आवद्धोदरता छर्दिः कर्णकेऽप्यनुकृजनम् । सामान्यलक्षण कारणं भूमकस्तमको ज्वरः ॥ १८ ॥
 मूर्च्छा शिरोरुविष्टम्भः श्वयथुः करपादयोः । तन्द्रानिलात्तालुशोपस्तिमिरं कर्णयोः स्वनः ॥
 पार्श्वोरुवङ्क्षणग्रीवारुजा तीक्ष्णविमृचिका ॥ १९ ॥

रुग्णेषु वृद्धिः सर्वेषु लुत्तृष्णापरिकर्त्तिकाः । जीर्णे जीर्यति चाध्मानं भुक्ते स्वास्थ्यं समश्रुते ॥
 वाताद्द्रुद्रोगगुल्मार्शःस्त्रीहपाण्डुस्त्वसंशिता । चिराद्दुःखं द्रवं शुष्कं तुन्दारं शब्दफेनवत् ॥
 पुनः पुनः सृजेद्धर्षः पायुरुच्छ्वासकासवान् ॥ २१ ॥

पीतेन पीतनीलाभं पीताभं सृजति द्रवम् । अत्यम्लोद्गारहृत्कण्ठदाहारुचितुर्द्धर्दितः ॥ २२ ॥
 श्लेष्मणा पच्यते दुःखे मलशुद्धिर्दिररोचकाः । आस्योपदाहनिष्ठीवकासहृत्सासपीनसाः ॥ २३ ॥
 हृदयं मन्यते स्थानमुदरं स्तिमितं गुरुम् । उद्गारो दुष्टमधुरः सदनं संप्रहर्षणम् ॥ २४ ॥
 सग्निन्नश्लेष्मसंश्लिष्टगुरुवर्चःप्रवर्त्तनम् । अकृशस्यापि दौर्बल्यं सर्वज्ञे सवदर्शनम् ॥ २५ ॥

विभागेऽङ्गस्य ये चोक्ता विषमाद्यास्त्रयो मताः । तेऽप्यस्य ग्रहणीदोषाः समस्तेष्वस्ति कारणम् ॥
वातव्याध्यश्मरीकुष्ठमोहोदरभगन्दरम् । अशांसि ग्रहणीत्वष्टौ महारोगाः सुदुस्तराः ॥२७॥

इति श्रीगारुडे महापुराणे अतिशारनिदानं नाम
सप्तपञ्चाशदधिकशततमोऽध्यायः ॥१५७॥

अष्टपञ्चाशदधिकशततमोऽध्यायः

धन्वन्तरिरुवाच

अथातो मूत्रघातस्य निदानं शृणु सुश्रुत । वस्तिवस्तिशिरामेढ्रकटीवृषणपायु च ॥ १ ॥
एकसंवरणाः प्रोक्ता गुदास्थिविवराश्रयाः । अधोमुखोऽपि वस्तिर्हि मूत्रवाहिशिरामुखैः ॥ २ ॥
पार्श्वेभ्यः पूर्यते सूक्ष्मैः स्यन्दमानैरनारतम् । तैस्तैरेव प्रविश्यैवं दोषाः कुर्वन्ति विंशतिम् ॥ ३ ॥
मूत्राघातः प्रमेहश्च कृच्छ्रान्मर्म समाश्रयेत् । वस्तिवङ्क्षणमेढ्रास्थियुक्तमल्पं मुहुर्मुहुः ॥ ४ ॥
मूत्राणि वाते कृच्छ्राय पित्ते पीतं सदाहरक् । रक्तं वा कफजे वस्तिमेढ्रगौरवशोथवान् ॥ ५ ॥
सपिच्छिलं पिङ्गलञ्च सर्वैः सर्वात्मकं मलैः । यदा वायुमुखं वस्तेर्ग्यावर्त्यं परिशोपयन् ॥ ६ ॥
मूत्रं सपित्तं सकफं सशुक्रं वा तदा क्रमात् । संजायतेऽश्मरी घोरा पित्ताङ्गमिव रोचता ॥ ७ ॥
श्लेष्माश्रया च सर्वा स्यादथास्याः पूर्वलक्षणम् । वस्त्याध्मानं तदासन्नदेशे हि परितोऽतिरक् ॥
वस्ती च मूत्रसङ्क्रितं मूत्रकृच्छ्रं ज्वरोऽरुचिः । सामान्यलिङ्गं रङ्गाभिषीवनीवस्तिमूर्धुसु ॥ ८ ॥
विस्तीर्णायाम्मूत्रं स्यात्तथा मार्गनिरोधने । बध्यं बाधामुखं मेहेदृच्छं गोमेदकोपमम् ॥ ९ ॥
तसंज्ञोभान्द्रवेत्सासृङ्मांसमध्वनि रग्भवेत् । तत्र वाताभिमूत्रात्तौ दन्तान्वादति वेपते ॥ १० ॥
गृह्णाति मेहनं नाभिः पीडयत्यतिलक्षणम् । सानिलं मुञ्चति शकृन्मुहुर्मैहति विन्दुशः ॥ ११ ॥
श्यामरुक्षाश्मरी चास्य स्याच्चिता कण्ठकैरिव । पित्तेन दह्यते वस्तिः पच्यमान इवोष्णवान् ॥
मह्लातकास्थिसंस्थाना रक्ता पीता सिताश्मरी । वस्तिर्निस्तुद्यत इव श्लेष्मणा शीतला गुरुः ॥
अश्मरी महती श्लक्ष्णा मधुवर्णाथवा सिता । एता भवन्ति बालानां तेषामेव च भूयसाम् १५ ॥
आशयोपचयाल्पत्वाद्ग्रहणाहरणे सुखी । शुक्राश्मरी तु महती जायते शुक्रधारणात् ॥ १६ ॥
स्थानच्युतममुक्तं वा अण्डयोरन्तरेऽनिलः । शोषयत्युपसंगृह्य शुक्रं तच्छुक्रमश्मरी ॥ १७ ॥
वस्तिरक् कृच्छ्रमूत्रत्वं शुक्रा श्वयथुकारिणी । तस्यामुत्पन्नमात्रायां शुष्कमेत्य विलीयते ॥ १८ ॥

पीडिते च्वरकासेऽस्मिन्नश्मर्य्ये च शर्करा । असौ वा वायुना भिन्ना सा त्वस्मिन्ननुलोमो ॥

निरिति सह सूत्रेण प्रतिलोमे विपच्यते ॥१६॥

मूत्रसंस्त्राविणं कुर्यात्क्रुद्धो बस्तेर्मुखं मरुत् । मूत्रसङ्गं रुजं कुर्यात्कदाचिच्च स्वधामतः ॥२०॥

प्रच्छाद्य वस्तिमुद्धृत्य गर्भान्तं स्थूलविभ्रुताम् । करोति तत्र रुग्दाहं स्पन्दनोद्वेष्टनानि च ॥२१॥

बिन्दुशश्च प्रवर्त्तते मूत्रं बस्तौ तु पीडिते । धारावरोधश्चाप्येष वातवस्तिरिति स्मृतः ॥२२॥

दुस्तरो दुस्तररो द्वितीयः प्रबलोऽनिलः । शकृन्मार्गस्य बस्तेश्च वायुश्चान्तरमाश्रितः ॥२३॥

अष्टीलाभं घनं ग्रन्थि करोत्यचलमुन्नतम् । वाताष्टीलेति सात्मानं विण्मूत्राणि च सर्गंकृत् ॥

विगुणः कुण्डलीभूतो बस्तौ तीव्रग्रथानिलः । अवध्यमूत्रं भ्रमति संस्तम्भोद्वेष्टगौरवम् ॥२५॥

मूत्रमल्पाल्पमथवा विमुञ्चति सकृत् सकृत् । वातकुण्डलिकेत्येव शुक्रे तु विधृतेऽचिरे ॥२६॥

न निरिति निरुद्धं वा मूत्रातीतं तदल्परुक् । विधारणात् प्रतिहते वातादावर्त्तितं यदा ॥२७॥

नामेरधस्तादुदरं मूत्रमापूरयेत्तदा । कुर्याद्वि रगनाध्मानमशक्तिमलसंग्रहम् ॥२८॥

तन्मूत्रं जाठरं छिद्रं वैगुण्येनानिलेन वा । आक्षितमल्पमूत्रस्य बस्तौ नाभौ च वा मले ॥

स्थित्वा सवेच्छनैः पश्चात्सरुजं वाथवाऽरुजम् । मूत्रोत्सर्गमविच्छिन्नं तच्छेषं गुरुशोषवत् ॥३०॥

अन्तर्बस्तिमुखे वृत्तः स्थिरोऽल्पः सहसा भवेत् । अश्मरीतुल्यरुग्रन्थिर्मूत्रग्रन्थिः स उच्यते ॥

मूत्रितस्य स्त्रियं यातो वायुना शुक्रमुद्धृतम् । स्थानाच्च्युतं मूत्रयतः प्राक् पश्चाद् वा प्रवर्त्तते ॥

भस्मोदकप्रतीकाशं मूत्रशुक्रं तदुच्यते । रुक्षदुर्बलयोवतिनोदावर्त्तं शकृद् यदा ॥३३॥

मूत्रस्रोतोऽनुपध्वेत संसृष्टं शकृता तदा । मूत्रविन्दुस्तुल्यगन्धी स्याद्विघातं तदादिशोत् ३४॥

पित्तव्यायामतीक्ष्णाम्लमोजनाध्मानकादिभिः । प्रवृद्धवायुना मूत्रे वस्तिस्थे चैव दाहकृत् ३५॥

मूत्रं वर्त्तयते पूर्वं सरक्तं रक्तमेव वा । उष्णं पुनः पुनः कृच्छ्रानुदुष्णवातं वदन्ति तम् ॥

रुद्धस्य क्लान्तदेहस्य बस्तिस्थौ पित्तमारुतौ । मूत्रक्षयं सरुग्दाहं जनयेतां तदाह्वयम् ॥३७॥

पित्तं कफो द्वावपि वा हन्येते चानिलेन चेत् । कृच्छ्रान्मूत्रं तदा पीतं रक्तं श्वेतं घनं नृजेत् ॥

सदाहं रोचनाशङ्खचूर्णवर्णं भवेच्च तत् । शुष्कं समस्तवर्णं वा मूत्रसादं वदन्ति तम् ॥

इति विस्तारतः प्रोक्ता रोगा मूत्रप्रवृत्तिजाः ॥३९॥

इति श्रीगारुडे महापुराणे मूत्राघातमूत्रकृच्छ्रनिदानं नाम

अष्टपञ्चाशदधिकशततमोऽध्यायः ॥१५८॥

ऊनषष्ट्यधिकशततमोऽध्यायः

धन्वन्तरिरुवाच

प्रमेहाणां निदानं ते वक्ष्येऽहं शृणु सुश्रुत । प्रमेहो विंशतिस्तत्र श्लेष्मणो दश पित्ततः ॥

षट्चत्वारोऽनिलात्तेषां भेदो मूत्रकफावहाः ॥ १ ॥

हारिद्रमेही कटुकं हरिद्रासन्निभं शकृत् । विषं माञ्जिष्ठमेहेन मञ्जिष्ठासलिलोपमम् ॥ २ ॥

विषमुष्णं सलवणं रक्ताभं रक्तमेहतः । वसानेही वसामिश्रं वसामं मूत्रयेन्मुहुः ॥ ३ ॥

मज्जाभं मज्जमिश्रं वा मज्जमेही मुहुर्मुहुः । हस्ती मत्त इवाजस्रं मूत्रं वेगविवर्जितम् ॥ ४ ॥

सलसीकं विबद्धञ्च हस्तिमेही प्रमेहति । मधुमेही मधुसमं जायते स क्लृप्ता द्विधा ॥ ५ ॥

कुदे धातुक्षयाद्वायौ दोषावृतपथे यदा । आवृतो दोषलिङ्गानि सोऽनिमित्तं प्रदर्शयेत् ६ ॥

क्षणात्क्षीणः क्षणात्पूर्णो भजते कृच्छ्रसाध्यताम् । जालेनोपेक्षितः सर्वो ह्यायाति मधुमेहताम् ७ ॥

मधुरं यच्च मेहेषु प्रायो मध्विव मेहति । सर्वे ते मधुमेहाख्या माधुर्याच्च तनोर्यतः ॥ ८ ॥

अविपाकोऽरुचिश्छर्दिर्निद्रा कासः सपीनसः । उपद्रवाः प्रजायन्ते मेहानां कफजन्मनाम् ॥ ९ ॥

वस्तिमेहनयोस्तोदो मुष्कावदरणं ज्वरः । दाहस्त्वृणाग्लिका मूर्च्छा विडम्बेदः पित्तजन्मनाम्

वातजानामुदावर्तः कम्पद्द्रव्यहलोलताः । शूलमुन्निद्रता शोषः श्वासः कासश्च जायते ॥ ११ ॥

शराविका कच्छपिका ज्वालिनी विनतालजी । मसूरिका सर्पपिका पुत्रिणी सविदारिका ॥

विद्रधिश्चेति पिडकाः प्रमेहोपेक्षया दश ॥ १२ ॥

अन्नञ्च कफसंश्लेषात्प्रायस्तत्र प्रवर्त्तनम् । स्वाद्ग्ललवणस्निग्धगुरुपिच्छिलशीतलम् ॥ १३ ॥

नवं धान्यं सुरासूपमांसेषुगुडगोरसम् । एकस्थानासनवर्ति शयनं विनिवर्त्तनम् ॥ १४ ॥

वस्तिमाश्रित्य कुरुते प्रमेहान्दूषितः कफः । दूषयित्वा वपुः क्लेदं स्वेदमेदोवसामिषम् ॥ १५ ॥

पित्तं रक्तमतिक्षीणे कफादौ मूत्रसंश्रयम् । धातुं वस्तिमुपानीय तत्क्षये चैव मारुतः ॥ १६ ॥

साध्यासाध्यप्रतीक्षयाद्या मेहास्तेनैव तद्भवाः । सने समकृता दोषे परमत्वान्मतापि च ॥ १७ ॥

सामान्यलक्षणं तेषां प्रभूताविलमूत्रता । दोषदूष्या विशेषेऽपि तत्संयोगविशेषतः ॥

नूत्रवर्णादिभेदेन भेदो मेहेषु कल्प्यते ॥ १८ ॥

अच्छं बहुसितं शीतं निर्गन्धमुदकोपमम् । मेहत्युदकमेहेन किञ्चिदाविलपिच्छिलम् ॥ १९ ॥

इक्षोरःमिवात्यर्थं मधुरं चक्षुमेहतः । सान्द्रीभवेत् पर्युषितं सान्द्रमेहेन मेहति ॥ २० ॥

सुरामेही सुरातुल्यमुपर्युच्छ्रमधो घनम् । संहृष्टरोमा पिष्टेन पिष्टवद्बहुलं सितम् ॥ २१ ॥

शुक्राभं शुक्रमिश्रं वा शुक्रमेही प्रमेहति । मूर्त्तानून् सिकतामेही सिकतारूपिणो मलान् ॥ २२ ॥

शीतमेही सुबहुशो मधुरं भुशशीतलम् । शनैः शनैः शनैर्मेही मन्दं मन्दं प्रमेहति ॥
लालातन्तुयुतं मूत्रं लालामेहेन पिच्छलम् ॥२३॥

गन्धवर्षारसस्पर्शैः क्षारेण क्षारतोयवत् । नीलमेहेन नीलामं कालमेही मसीनिभम् ॥२४॥
सन्धिमर्मसु जायन्ते मांसलेषु च धामसु । अन्तोनता मध्यनिम्ना अक्लेदमरुजान्विता ॥

शरावमानसंस्थाना पिङ्गका स्यात् शराविका ॥२५॥

सदाहा कूर्मसंस्थानां ज्ञेया कच्छपिका बुधैः । महती पिङ्गका नीला विनता नाम सा स्मृता २६॥
दहति त्वचमुत्थाने ज्वालिनी कष्टदायिनी । रक्ता सिता स्फोटचिता दारुणा त्वलजी भवेत् ॥

मसूराकृतिसंस्थाना विज्ञेया तु मसूरिका । सर्पपामानसंस्थाना जिह्वापाकमहारुजा ॥२८॥
पुत्रिणी महती चाल्पा सुसूक्ष्मा पिङ्गका स्मृता । विदारोकन्दवद्वृत्ता कठिना च विदारिका ॥

विद्रघेर्लक्ष्णैर्युक्ता ज्ञेया विद्रधिका तु सा । पुत्रिणी च विदारी च दुःसहा बहुमेदसः ॥३०॥
सद्यः पित्तोत्पन्नास्त्वन्याः सम्भवन्त्यल्पमेदसः । तास्ताश्चापि पिङ्गकाः स्यादोषोद्रेको यथायथम् ॥

प्रमेहेण विनाप्येता जायन्ते दुष्टमेदसः । तावच्च नोपलक्ष्यन्ते यावद्वर्णञ्च वर्जितम् ॥३२॥
हारिद्रथरक्तवर्णं वा मेहप्राग्रूपवर्जितम् । यो मूत्रयेत तन्मेहं रक्तपित्तन्तु तद्विदुः ॥३३॥

स्वेदोऽङ्गगन्धः शिथिलत्वमङ्गे शय्याशनस्वप्रसुखाभिपङ्कः ।

दृन्नेत्रजिह्वाश्रवणोपदाहा घनाग्रता केशनखाभिवृद्धिः ॥३४॥

शीतप्रियत्वं गलतालुशोषो माधुर्यमास्ये करपाददाहः ।

भविष्यतो मेहगणस्य रूपं मूत्रेऽपि धावन्ति पिपीलिकाश्च ॥३५॥

तृष्णा प्रमेहे मधुरं प्रपिच्छन् मध्वामये स्याद् त्रिविधो विकारः ।

सम्पूरणाद्वा कफसम्भवः स्यात्क्षीणेषु दोषेष्वनिलात्मको वा ॥३६॥

सम्पूर्णरूपाः कफपित्तमेहाः क्रमेण ये वै रतिसम्भवाश्च ।

संक्रामते पित्तकृतास्तु याप्याः साध्योऽस्ति मेहो यदि नास्ति विष्टम् ॥३७॥

इति श्रीगरुडे महापुराणे प्रमेहनिदानं नाम ऊनषष्ट्यधिकशततमोऽध्यायः ॥१५९॥

षष्ट्यधिकशततमोऽध्यायः

धन्वन्तरिरुवाच

निदानं विद्रघेर्वक्ष्ये गुल्मस्य शृणु सुश्रुत । भक्तैः पर्युषितात्युष्णशुष्करुक्षविदाहिभिः ॥ १ ॥

जिह्वशय्याविचेष्टाभिस्तैस्तैश्चासुक्रप्रदूषणैः । दुष्टस्त्वङ्मांसमेदोऽस्थिमदामृष्टोदराश्रयः ॥ २ ॥

यः शोथो बहिरन्तश्च महाशूलो महारुजः । वृत्तः स्यादायतो वा स्मृतो रोगः स विद्रधिः ॥ ३ ॥
 दोषैः पृथक् समुद्रितैः शोणितेन सुतेन च । बाह्ये ते तत्र तत्राङ्गे दारुणे ग्रथितः सुतः ॥ ४ ॥
 अन्तरो दारुणश्चैव गम्भीरो गुल्मवर्द्धनः । वल्मीकवत्समुत्खावी अग्रिमान्यञ्च जायते ॥ ५ ॥
 नाभिवस्तिपकृत्स्नीहृत्कोमहृत्कुक्षिषडक्षणि । हृदये वेपमाने तु तत्र तत्रातितीव्ररुक् ॥ ६ ॥
 श्यामारुणशिरोत्थानपाको विषमसंस्थितिः । संशाच्छेदभ्रमानाहस्यन्दसर्पणशब्दवान् ॥ ७ ॥
 रक्ताध्रासितः पित्तात्तृणमौहज्वरदाहवान् । क्षितोत्थानप्रपाकश्च पाण्डुः कण्डूयुतः कफात् ८ ॥
 संक्षेपशीतकस्तम्भजृम्भारोचकगौरवाः । चिरोत्थानोऽविपाकश्च सङ्कीर्णः सन्निपातजः ॥ ९ ॥
 सामर्थ्याच्चात्र विड्भेदो बाह्याभ्यन्तरलक्षणम् । कृष्णः स्फोटावृतः श्यामस्तीव्रदाहरुजाज्वरः ॥
 पित्तलिङ्गोऽसृजा बाह्वं स्त्रीणामेव तथान्तरम् । शस्त्राद्यैरभिघातोत्थरक्तैश्च रोगकारणम् ॥ ११ ॥
 क्षतोत्थो वायुना क्षिप्तः स रक्तः पित्तमीरयन् । पित्तासृग्लक्षणं कुर्याद्विद्रधिं भूर्युपद्रवम् ॥ १२ ॥
 तेनोद्रवभेदश्च स्मृतोऽधिष्ठानभेदतः । नाभौ हि ध्मातं चेद्भस्ती मूत्रकृच्छ्रश्च जायते ॥ १३ ॥
 स्वासप्रश्वासरौधश्च स्त्रीहायामतिवृट् परम् । गलरोधश्च क्लोमि स्यात्सर्वाङ्गप्ररुजो हृदि ॥ १४ ॥
 प्रमोहस्तमकः कालो हृदयौद्धट्टनं तथा । कुक्षिपार्श्वान्तरे चैव कुक्षौ दोषोपजन्म च ॥ १५ ॥
 तथा चेदूरुसन्धौ च वड्ज्ञाने कटिपृष्ठयोः । पार्श्वयोश्च व्यथा पायौ पवनस्य निरोधनम् ॥ १६ ॥
 आमपक्वविदग्धत्वं तेषां शोथवदादिशेत् । नाभेरूर्ध्वमुखत्वात्प्रद्वरन्त्यपरे गुदात् ॥ १७ ॥
 गुदास्थनाभिजे विश्यादोषं क्लेदाच्च विद्रधौ । कुरुते स्वाधिष्ठानस्य विवर्त्तं सन्निपातजः ॥ १८ ॥
 पको हि नाभिवस्तिस्थो भिन्नोऽन्तर्बहिरेव च । पाकश्चान्तःप्रवृद्धस्य स्त्रीणस्योपद्रवाद्विताः १९ ॥
 विद्रधिश्च भवेत्तत्र पापानां पापयोषिताम् । मृते तु गर्भगे चैव सम्भवेत् श्वयथुर्धनः ॥ २० ॥
 स्तने समुत्थे दुःखं वा बाह्यविद्रधिलक्षणम् । नारीणां सूक्ष्मरक्तत्वात्कन्यायां तु न जायते ॥ २१ ॥
 क्रुद्धो रुद्धगतिर्वायुः शोफमूलकरो हि सः । मुष्कवड्ज्ञानतः प्राप्य फलकोपातिवाहिनीम् ॥ २२ ॥
 आपीढ्य धमनीवृद्धिं करोति फलकोषयोः । दोषो मेदेषु तदाऽऽस्ते सवृद्धिः सप्तधा गदः ॥ २३ ॥
 मूत्रं तयोरप्यनिलाद्बाह्ये वाभ्यन्तरे तथा । वातपूर्णाः खरस्पर्शां रुद्धौ वाताच्च दाहकृत् ॥
 पकोदुम्बरसङ्काशः पित्तादाहोष्मपाकवान् । कफात्तीव्रो गुरुः सिग्धः कण्डूमान्कठिनाल्परुक् ॥
 कृष्णः स्फोटावृतः पिरडो वृद्धिलिङ्गश्च रक्ततः । कफवन्मेदसां वृद्धिर्मुदुतालफलोपमः ॥ २६ ॥
 मूत्रधारणशीलस्य मूत्रजस्तत्र गच्छतः । अलोमः पूर्णधृतिमान्क्षोभं याति सरन्मृदु ॥ २७ ॥
 मूत्रकृच्छ्रमधस्ताच्च बलयः फलकोषयोः । वातकोपिभिराहारैः शीततोयावगाहनैः ॥ २८ ॥
 विरमूत्रधारणाच्चैव विषमाङ्गविचेष्टनैः । क्षोभितैः क्षोभितौजश्च क्षीणान्तःशरिरो यदा ॥

पवनो विगुणीभूय शोणितं तदधो नयेत् । कुर्यात्तत्क्षणसन्धिस्थो ग्रन्थयामः श्वयथुस्तदा ॥
उपेक्ष्यमाणस्य च गुल्मवृद्धिमाध्मानरुग्वै विविधाश्च रोगाः ।

सुपीडितोऽन्तःस्वनवान्प्रयाति प्रध्मापयन्नेति पुनश्च मूर्ध्नः ॥ ३१ ॥

रक्तवृद्धिरसाध्योऽयं वातवृद्धिः समाकृतिः । रुक्कृष्णारुणशिरा ऊर्णावृतगवाक्षवत् ॥३२॥
वातोऽष्टधा पृथग्दोषैः संस्पृष्टैर्निचयं गतः । आर्त्तवस्य च दोषेण नारीणां जायतेऽष्टमः ॥३३॥
ज्वरमूर्च्छातिसारैश्च वमनाद्यैश्च कर्मभिः । कर्शितो बलवान्याति शीतार्त्तश्च बुभुक्षितः ॥३४॥
यः पिबत्यन्नपानानि लङ्घनप्लानादिकम् । सेवते हीनसंज्ञाभिरर्दितः समुदीरयन् ॥३५॥
स्नेहस्वेदावनभ्यस्य शोषणं वा निषेवयेत् । शुद्धो वा शुद्धिहानिर्वा भजेत स्यन्दनानि वा ३६॥
वातोल्बणास्तस्य मलाः पृथक्चैव हि तेऽथवा । सर्वो रक्तयुतो वाताद्देहस्यतोऽनुसारिणः ३७॥
ऊर्ध्वाधोमार्गमावृत्य वायुः शूलं करोति वै । स्पर्शोपलभ्यं गुल्मोत्थमुष्णं ग्रन्थिस्वरूपिणम् ॥
कर्षणात्कफविड्धातैर्मार्गस्यावरणेन वा । वायुः कृताश्रयः कोष्ठे रौक्ष्यात्काठिन्यमागतः ॥
स्वतन्त्रः स्वाश्रये दुष्टः परतन्त्रः पराश्रये । ततः पिण्डितवत् श्लेष्मा मलसंसृष्ट एव च ॥
गुल्म इत्युच्यते बस्तिनाभिहृत्पाश्वर्यसंश्रयः ॥४०॥

वातजन्ये शिरःशूलज्वरप्लीहान्त्रकूजनम् । वेधः सूच्येव विड्भ्रंशः कृच्छ्रे मूर्त्रं प्रवर्त्तते ॥४१॥
गात्रे मुखे प्रदे शोथः अग्निमान्यं तथैव च । रुक्कृष्णत्वगादित्वं चलत्वादनिलस्य च ॥४२॥
अनिरूपितसंस्थानो विचक्षुः चक्षुराततम् । पिपीलिकाव्याप्त इव गुल्मः स्फुरति नुद्यते ॥४३॥
पित्ताद्वाहाम्लकौ मूर्च्छा विड्भेदः स्वेदतृड्भवाः । हारिद्रयं सर्वगात्रेषु गुल्माच्छोथस्य दर्शनम् ॥
हीयते दीप्यते श्लेष्मा स्वस्थानं दहतीव च । कफात्स्तैमित्यमरुचिः सदनं शिरसि ज्वरः ॥४५॥
पीनमानस्य हृल्लासः शुक्लकृष्णत्वगादिता । गुल्मो गभीरः कठिनो गुरुः स्वप्रस्थिराल्पकः ॥
स्वदोषस्थानधामानस्तत एवात्र मारकाः । प्रायस्तु यत्तद्द्रन्द्रोत्था गुल्माः संस्पृष्टमैथुनाः ४७॥
सर्वजस्तीब्ररुदाहः शीघ्रपाकी घनोन्नतः । सोऽसाध्यो रक्तगुल्मस्तु स्त्रिया एव प्रजायते ४८॥
ऋतौ या चैव शूलार्त्ता यदि वा योनिरोगिणी । सेवते वानिलानि स्त्री क्रुद्धस्तस्याः समीरणः ॥
निरुध्याप्यार्त्तवं योन्यां प्रतिमासं व्यवस्थितम् । कुक्षिं करोति तद्गर्भं लिङ्गमाविष्करोति च ॥
हृल्लासदौहृदस्तन्यदर्शनं कामचारिता । क्रमेण वाप्योः संसागात्पित्तं योनिषु सञ्चयम् ५१॥
रक्तस्य कुरुते तस्या वातपित्तोक्तगुल्मजान् । गर्भाशये च सुतरां शूलाश्चैवासुगाश्रये ॥५२॥
योनिस्त्रावश्च दौर्गन्ध्यं तोयस्यन्दनवेदने । कदापि गर्भवद्गुल्मः सर्वे ते रतिसम्भवाः ॥५३॥
पाकञ्चिरेण भजते नैधते विद्रधिः पुनः । पाच्यते शीघ्रमत्यर्थं दुष्टरक्ताश्रयस्तु सः ॥५४॥

अतः शीघ्रं विदाहित्वाद्विद्रधिः सोऽभिधीयते । गुल्मान्तराश्रये वस्तिदाहश्च स्त्रीहवेदना ॥५५॥
 अग्निवर्णबलभ्रंशो वेगानां वा प्रवर्तनम् । अतो विपर्यये वाह्यं कोष्ठाङ्गेषु च नातिरूक् ५६॥
 वैवर्ण्यमथवा कासो बहिरुन्नतताधिकम् । साटोपमत्यग्ररुजमाध्मानमुदरे भृशम् ॥५७॥
 ऊर्ध्वाधो वातरोधेन तमानाहं प्रचक्षते । घनश्चाध्व्यमो ग्रन्थिलोऽष्टीला तु समुन्नतः ॥५८॥
 समस्तलिङ्गसंयुक्तः प्रत्यष्टीला तदाकृतिः । पकाशयोद्भवोऽप्येवं वायुस्तीव्ररुजाश्रयात् ॥५९॥

उद्गारत्राहुल्यपुरीप्रबन्धतृप्यक्षमत्वान्त्रविक्रजनानि ।

आटोपमाध्मानमपक्तिशक्तिः आसन्नगुल्मस्य भवेच्च चिह्नम् ॥६०॥

इति श्रीगरुडे महापुराणे विद्रधिगुल्मनिदानं नाम

पष्ठ्यधिकशततमोऽध्यायः ॥१६०॥

एकषष्ठ्यधिकशततमोऽध्यायः

धन्वन्तरिरुवाच

उदराणां निदानञ्च वक्ष्ये सुश्रुत तच्छृणु । रोगाः सर्वेऽपि मन्दाग्नौ सुतरामुदराणि तु ॥१॥
 अजीर्णामवाश्चाप्यन्ये जायन्ते मलसञ्चयात् । ऊर्ध्वाधो वायवो रुद्ध्वा व्याकुलीव प्रवाहिणी ॥
 प्राणा ह्यपानान्संक्षुभ्य कुट्युस्तान्मांससन्धिगान् । आध्माप्य कुक्षिमुदरमष्टधा तस्य भिद्यते ॥३॥
 पृथग्दोषैः समस्तैश्च स्त्रीहवङ्क्षततोदकैः । तेनार्ताः शुष्कताल्बोष्ठाः सर्वपादकरोदराः ॥४॥
 नष्टचेष्टबलाहाराः कृतप्रध्मातकुक्षयः । पुरुषाः स्युः प्रैतरूपा भाविनस्तस्य लक्षणम् ॥५॥
 क्षुन्नाशोऽरुचिवत्सर्वं सविदाहश्च पच्यते । जीर्णान्नं यो न जानाति सोऽपथ्यं सेवते नरः ६॥
 क्षीयते बलमङ्गस्य श्वसित्यल्पोऽपि चेष्टितः । विपयावृत्तिबुद्धिश्च शोकशोषादयोऽपि च ॥७॥
 रुग्वस्तिस्न्धौ सततं लघ्वल्पभोजनैरपि । जराजीर्णो बलभ्रंशो भवेजठरोगिणः ॥ ८ ॥
 स्वतन्त्रतन्द्रालसता मलसर्गोऽल्पवह्निता । दाहः श्वयधुराध्मानमन्त्रे सलिलसम्भवे ॥९॥
 सर्वत्र तांये मरणं शोचन तत्र निष्फलम् । नवाक्षवच्छिराजालैरुदरं गुडगुडायते ॥१०॥
 नाभिमन्त्रञ्च विप्रभ्य वेगं कृत्वा प्रणश्यति । मारुते हृत्कटीनाभिपायुवङ्क्षणवेदनाः ॥११॥
 सशब्दो निःसरेद्वायुर्वहते भ्रूममल्पकम् । नातिमात्रं भवेल्लौल्यं नरस्य विरसं मुखम् ॥१२॥
 तत्र वातोदरे शोथः पाणिपान्मुखकुक्षिपु । कुक्षिपाश्वोदरकटीपृष्ठरूपवर्षभेदनम् ॥१३॥
 शुष्ककासाङ्गमर्दाधोगुरुता मलसंग्रहः । श्यामारुणत्वगादित्वं मुखे च रसवृद्धिता ॥१४॥

सतोदभेदमुदरं नीलकृष्णशिराततम् । आध्मातमुदरे शब्दमद्भुतं वा करोति सः ॥१५॥
 वायुश्चात्र सरुक्शब्दं विधत्ते सर्वथागतिः । पित्तोदरे ज्वरो मूर्च्छा दाहित्वं कटुकाशयता ॥१६॥
 भ्रमोऽतीसारः पीतत्वं त्वगादाबुदरं हरित् । पीतताम्रशिरादिवत् सस्वेदं सोष्म दह्यते ॥१७॥
 धूमायति मृदुस्पर्शं क्षिप्रपाकं प्रदूयते । श्लेष्मोदरेषु सदनं स्वेदश्वयथुगौरवम् ॥१८॥
 निद्रा क्लेशोऽरुचिः श्वासः कासः शुक्लत्वगादिता । उदरं तिमिरं स्निग्धं शुक्लकृष्णशिरावृतम् ॥
 नीरातिवृद्धौ कटिनं शीतस्पर्शं गुरुं स्थिरम् । त्रिदोषकोपने तैस्तैस्त्रिदोषजनितैर्मलैः ॥२०॥
 सर्वद्रूपणुप्राश सरक्ताः सञ्चिता मलाः । कोष्ठं प्राप्य विकूर्वाणाः शोषमूर्च्छाभ्रमान्वितम् ॥२१॥
 कुर्युस्त्रिलिङ्गमुदरं शीघ्रपाकं सुदारुणम् । वर्द्धते तच्च सुतरां शीतवातप्रदर्शने ॥२२॥
 अत्यशनाच्च संक्षोभाद्यानपानादिचेष्टितैः । अविहितैश्च पानाद्यैर्वमनव्याधिकर्षणैः ॥२३॥
 वामपार्श्वस्थिता स्नीहा च्युतस्थाना विवर्द्धते । शोणिताद्वा वसादिभ्यो विवद्धञ्च विवर्द्धयेत् ॥
 सोऽष्टीला चातिकटिनः प्रोन्नतः कूर्मपृष्ठवत् । क्रमेण वर्द्धमानश्च कुक्षौ व्याततिमाहरेत् ॥२५॥
 श्वासकाशपिपासास्यवैरस्याध्मानकज्वरैः । पाण्डुत्वमूर्च्छां हृदिश्च दाहमोहैश्च संयुतः ॥
 अरुणामं विचित्रामं नीलहारिद्रराजिमतम् । उदावर्त्तेन चानाहमोहहृद्ग्रहनज्वरैः ॥२७॥
 गौरवारुचिकाटिन्वैर्विघातभ्रमसंक्रमात् । स्नीहवदक्षिणात्याश्रक्तुर्याद्यकृदपि च्युतम् ॥२८॥
 पक्के भूते यकृति च सदा बद्धे मले गुदे । दुर्नामभिरुदावर्त्तेरन्यैर्वा पीडितो भवेत् ॥२९॥
 वर्चःपित्तकफान्वद्धान्करोति कुपितोऽनिलः । अपानो जटरे तेन संरुद्धो ज्वररुग्भवः ॥३०॥
 कासः श्वासोरुसदनं शिरोऽङ्गनाभिपार्श्वरुक् । मलासर्गोऽरुचिशुद्धिर्दिरुदरं मलमारुतम् ॥३१॥
 स्थिरनीलारुणशिराजालैरुदरमावृतम् । नाभेरुपरि च प्रायो गोपुच्छाकृति जायते ॥३२॥
 अस्थ्यादिशलचैरन्यैश्च विद्धे चैवोदरे तथा । पच्यते यकृतादिश्च तच्छिद्रैश्च सरन्वहिः ॥३३॥
 आम एव गुदादेति ततोऽल्पाल्पः सकृद्रसः । स तु विकृतगन्धोऽपि पिच्छिलः पीतलोहितः ॥
 शोषश्रूप्यं जटरं घोरमारभते ततः । वर्द्धते तदधो नाभेराशु चैति जलात्मताम् ॥३५॥
 उद्विक्ते दोषरूपे च व्याते च श्वासतृड्भ्रमैः । क्षिद्रोदरमिदं प्राहुः परिखावीति चापरे ॥३६॥
 प्रवृत्तः स्नेहपानादिः सहसानन्दपायिनः । अत्यम्बुपानान्मन्दान्नेः क्षीणस्यातिकृशस्य च ॥
 रुद्धाम्लमार्गाननिलः कफश्च जलमूर्च्छितः । वर्द्धते तु तदेवाम्बु तन्मात्राद्विन्दुराशितः ॥३८॥
 तत्कोपादुदरं तृष्णागुदश्रुतिरुजान्वितम् । सश्वासारुचियुतं नानावर्णशिराततम् ॥३९॥
 तोयपूर्णान्मृदुस्पर्शात्सदृशं क्षोभवेपथुः । दकं दरं स्थिरं स्निग्धं नाडीमावृत्य जायते ॥४०॥
 उपेक्षयाञ्च सर्वेषां स्वस्थानां परिचालिताः । पाका द्रवा द्रवीकुर्युः सन्निस्तोतोमुखान्यपि ॥

स्वेदे चैव तु संरुद्धे मूर्च्छिताश्रान्तरस्थितः । तदेवोदरमापूर्य्य कुर्यात्तदोदरामथम् ॥४२॥
 गुरुदरं स्थितं वृत्तमाहतञ्च न शब्दकृत् । बलहीनं तथा घोरं नाड्यां स्पृष्टञ्च सर्पति ॥४३॥
 शिरान्तर्द्धानमुदरे सर्वलक्षणमुच्यते । वातपित्तकफस्त्रीहसन्निपातोदकोदरम् ॥४४॥
 पद्माच्च जातसलिलं विष्टम्भोपद्रवान्वितम् । जन्मनैवोदरं सर्वं प्रायः कृच्छ्रतमं मतम् ॥४५॥
 इति श्रीगारुडे महापुराणे उदरनिदानं नाम एकषष्ट्यधिक-
 शततमोऽध्यायः ॥१६१॥

द्विषष्ट्यधिकशततमोऽध्यायः

धन्वन्तरिरुवाच

पाण्डुशोथनिदानञ्च शृणु सुश्रुत वच्मि ते । पित्तप्रधानाः कुपिता यथोक्तैः कोपनैर्मलाः ॥ १ ॥
 तत्र नीतेन बलिना क्षिताक्षितं यदि स्थितम् । धमनीर्दशमीः प्राप्य व्याप्नुवन्सकलां तनुम् ॥२॥
 श्लेष्मत्वगसृङ्मांसानि प्रदूष्यन्त्येवमाश्रितम् । त्वङ्मांसयोस्तु कुरुते त्वचि वर्णाः पृथग्विधाः ॥
 स्वयं हरिद्राहारिद्रं पाण्डुत्वं तेषु चाधिकम् । वातोऽयं प्राहुरित्युक्तः स रोगस्तेन गौरवम् ॥४॥
 घातृतां स्वर्शशैथिल्यमामजश्च गुणक्षयः । ततोऽल्परक्तमेदोऽस्थिनिःसारः स्यात् श्रथेन्द्रियः ॥
 शीर्यमाणैरिवाङ्गैस्तु द्रवता हृदयेन च । शूलाक्षिकृटवदनस्तैमित्यं तत्र लालया ॥ ६ ॥
 होननृट् शिशिरद्वेषी शीर्षलोमा हतानलः । समशक्तिज्वरी श्वासी कर्णशूल्यी तथा भ्रमी ॥ ७ ॥
 स पञ्चधा पृथग्दोषैः समस्तैर्मृत्तिकादनात् । प्राग्रूपमस्य हृदयस्यन्दनं रुक्षता त्वचि ॥ ८ ॥
 अरुचिः पीतमूत्रत्वं स्वेदाभावोऽल्पमूत्रता । मदः समानिलात्तत्र गाढरुक्क्रेदगात्रता ॥ ९ ॥
 कृष्णरुक्षारुणशिरानखविण्मूत्रनेत्रता । शोथो नासास्यवैरस्यं विटशोपः पार्श्वमूर्च्छना ॥१०॥
 पित्ते हरितपित्ताभः शिरादिषु ज्वरस्तमः । तृट्शोषमूर्च्छादौर्गन्ध्यं शीतेच्छ्या कटुवक्त्रता ॥११॥
 विड्भेदोऽम्लको दाहः कफाच्च हृदयार्द्रता । तन्द्रा लवणवक्त्रत्वं रोमहर्षः स्वरक्षयः ॥१२॥
 कासश्छुर्दिश्च निचयान्निष्ठलिङ्गोऽतिदुःसहः । उत्कर्षानिलपित्तेन कटुर्वा मधुरः कफः ॥१३॥
 दूषयित्वा वसादींश्च रौक्षाद्रक्तविमोक्षणम् । स्त्रोतमां संक्षयं कुर्यादनु रुद्ध्वा च पूर्ववत् ॥१४॥
 पाण्डुरोगे क्षयं यातं नाभिपादास्यमेहनम् । पुरीषं कृमिवन्मुञ्चेन्द्रिन्नं सालं कफान्वितम् ॥१५॥
 यः पित्तरोगी सेवेत पित्तलं तस्य कामलम् । कोष्ठशालोद्गतं पित्तं दग्ध्वास्सृङ्मांसमाहरेत् १६॥
 शारिद्रमूत्रमेत्रत्वं मुखवक्त्रशकृत्तथा । दाही विपाकतृष्णावान्भेकामो दुर्बलेन्द्रियः ॥१७॥

भवेत्पित्तानुगः शोथः पाण्डुरोगावृतस्य च । उपेक्षया च शोथाद्याः सकृच्छ्वाः कुम्भकामलाः ॥
हरितश्रामपित्तत्वं पाण्डुरोगो यदा भवेत् । वातपित्तभ्रमस्तृष्णा स्त्रीषु हर्षो मृदुज्वरः ॥१६॥
तन्द्रा वा चानलभ्रंशस्तं वदन्ति हलीमकम् । अलसञ्जाति महति तेषां पूर्वमुपद्रवः ॥२०॥
शोथः प्रधानः कथितः स एवातो निगद्यते । पित्तरक्तकफान्वायुर्दुष्टो दुष्टान् बहिशिराः ॥२१॥
नीत्वा रुद्धगतिस्तैर्हि कुर्यात्त्वङ्मांससंश्रयम् । उत्सेधं संहतं शोथं तमाहुर्निचयादतः ॥२२॥
सर्वं हेतुविशेषैस्तु रूपभेदान्नवात्मकम् । दोषैः पृथग्द्वयैः सर्वैरभिवाताद्विपादपि ॥ २३ ॥
तदेव निजमागन्तु सर्वाङ्गे कामजं तु तत् । पृथून्नताग्रप्रथिता विशेषैश्च त्रिधा विदुः ॥ २४ ॥
सामान्यहेतुः शोथानां दोषजाता विशेषतः । व्याधिकर्मोपवासादिक्षीणस्य भवति द्रुतम् ॥२५॥
अतिमात्रं यथान्यस्य गुरुस्त्यन्तशीतलम् । लवणक्षारतीक्ष्णाम्लशाकाशुस्वप्नजागरम् ॥२६॥
रोधो वेगस्य बल्द्वरमजीर्णश्रममैथुनम् । पच्यते मार्गगमनं यानेन क्षोभिणापि वा ॥२७॥
श्रासकासातीसाराशोण्डरप्रदरज्वरः । विष्टम्भालसकृच्छ्रिर्दिहिकाविसर्पपाण्डु च ॥२८॥
ऊर्ध्वशोथमधो वस्तौ मध्ये कुर्यान्ति मध्यगाः । सर्वाङ्गगाः सर्वागतः प्रत्यगेति तदाश्रयः ॥२९॥
तत्पूर्वरूपं दवथुः शिरायामङ्गौरवम् । वाताच्छ्लोथश्चलो रुद्धः स्वररोमारुणोऽसितः ॥३०॥
शङ्खबस्त्यन्त्रभृशात्तिभेदी भेदाप्रसुतिमान् । वातोत्तानः समः शीघ्रमुन्नमेत्पीडिता तनुः ॥३१॥
स्निग्धस्तु मर्दनैः शाम्येद्रात्रावल्पो दिवा महान् । त्वक्सर्पपलिप्ते च तर्हिमिश्रिमिचिमायते ॥३२॥
पीतरक्तासिताभासः पित्तजातश्च शोषकृत् । शीघ्रं नासौ वा प्रशमेन्मध्ये प्राग्दहते तनुः ॥३३॥
सतृङ्दाहज्वरस्वेदो भ्रमक्लेशमदभ्रमाः । साभिलाषी शकृद्धेदी गन्धः स्पर्शसहो मृदुः ॥३४॥
कण्डूमान् पाण्डुरोमा त्वक्कठिनः शीतलो गुरुः ।

स्निग्धः श्लक्ष्णः स्थिरः शूलो निद्राच्छर्वाग्रिमान्यकृत् ॥ ३५ ॥

आघातेन च शस्त्रादिच्छेदभेदक्षतादिभिः । हिमानिलोदध्यनिलैर्भल्लातकपिकच्छ्रजैः ॥३६॥
रसैः शुकैश्च संस्पर्शात् श्वयथुः स्याद्विसर्पवान् । भृशांष्मा लोहिताभासः प्रायशः पित्तलक्षणः ३७॥
विषजः सविप्रप्राणिपरिसर्पणमूत्रणात् । दंष्ट्रादन्तनखाघातादविप्रप्राणिनामपि ॥३८॥
विण्मूत्रशुक्रोपहतमलवद्रस्त्रशङ्करात् । विषवृत्तानिलस्पर्शाद्गुरयोगावचूर्णनात् ॥३९॥
मृदुश्चलोऽवलम्बी च शीघ्रो दाहरुजाकरः । नवोऽनुपद्रवः शोथः साध्योऽसाध्यः पुरेरितः ४०॥

इति श्रीगारुडे महापुराणे पाण्डुशोथनिदानं नाम

द्विषष्ट्यधिकशततमोऽध्यायः ॥१६२॥

त्रिषष्ट्यधिकशततमोऽध्यायः

धन्वन्तरिरुवाच

विसर्पादिनिदानं ते वक्ष्ये सुश्रुत तच्छृणु । स्याद्विसर्पो विघातात्तु दोषैर्दुष्टैश्च शोथवत् ॥१॥
 अधिष्ठानञ्च त्वं प्राहुर्बाह्यं तत्र भयाच्छ्रमात् । यथोत्तरञ्च दुःसाध्यस्तत्र दोषो यथायथम् ॥२॥
 प्रकोपनैः प्रकुपिता विशेषेण विदाहिभिः । देहे शीघ्रं विशन्तीह तेऽन्तरे हि स्थिता बहिः ॥३॥
 तृणाभियोगाद्वेगानां विषमाच्च प्रवर्त्तनात् । आशु चाग्निबलभ्रंशादतो बाह्यं विसर्पयेत् ॥४॥
 तत्र वातात्स वीसर्पो वातज्वरसमव्यथः । शोथस्फुरणनिस्तोदभेदायासार्त्तिहर्षवान् ॥५॥
 पित्ताद्द्रुतगतितः पित्तज्वरलिङ्गोऽतिलोहितः । कफात्कण्डूयुतः स्निग्धः कफज्वरसमानरुक् ॥६॥
 सन्निपातसमुत्थश्च सर्वलिङ्गसमन्वितः । सदोषलिङ्गैश्चीयन्ते सर्वैः स्फोटैरुपेक्षितः ॥७॥
 वातपित्ताज्ज्वरच्छर्दिमूर्च्छातीसारतृड्भ्रमैः । ग्रन्थिभेदाग्निसदनतमकारोचकैर्युतः ॥८॥
 करोति सर्वमङ्गञ्च दीप्ताङ्गारावकीर्णवत् । यं यं देशं विसर्पश्च विसर्पति भवेत् स सः ॥९॥
 शान्ताङ्गारासितो नीलो रक्तो वाशु च चीयते । अग्निदग्ध इव स्फोटैः शीघ्रगत्वाद्द्रुतं स च ॥
 मर्मानुसारी वीसर्पः स्याद्वातोऽतिबलस्ततः । व्यथतेऽङ्गं हरेत्संशं निद्राञ्च श्वासमीरयेत् ॥११॥
 हिक्काञ्च स गतोऽवस्थामीदृशीं लभते न ना । क्वचिन्मर्मारतिग्रस्तो भूमिशय्यासनादिषु ॥१२॥
 चेष्टमानस्ततः क्लिष्टो मनोदेहप्रमोहवान् । दुष्प्रबोधोऽश्रुते निद्रां सोऽग्निवीसर्प उच्यते ॥१३॥
 कफेन रुद्धः पवनो भित्त्वा तं बहुधा कफम् । रक्तं वा वृद्धरक्तस्य त्वविशारास्त्रायुमांसगम् १४॥
 दूषयित्वा तु दीर्घानुवृत्तस्थूलवरात्मिकाम् । ग्रन्थीनां कुरुते मालां सरक्तां तीव्ररुज्वराम् १५॥
 श्वासकासातीसारास्यशोषहिक्कावमिभ्रमैः । मोहवैवर्ण्यमूर्च्छाङ्गभङ्गाग्निसदनैर्युताम् ॥
 इत्ययं ग्रन्थिवीसर्पः कफमारुतकोपजः ॥ १६ ॥

कफपित्ताज्ज्वरः स्तम्भो निद्रा तन्द्रा शिरोरुजा । अङ्गावसादविक्षेपौ प्रलापारोचकभ्रमाः १७॥
 मूर्च्छाग्निहानिर्भेदोऽस्थनां पिपासेन्द्रियगौरवम् । आमोपवेशनं लेपः स्रोतसां स च सर्पति १८॥
 प्रायेणामाशयं गृह्णन्नेकदेशं न चातिरुक् । पीडकैरवकीर्णोऽतिपीतलोहितपाण्डुरैः ॥१९॥
 स्निग्धोऽसितो मेचकाभो मलिनः शोथवान् गुरुः । गम्भीरपाकः प्रायोष्मस्पृष्टः क्लिन्नोऽवदीर्यते ॥
 पक्वच्छीर्णमांसश्च स्पष्टस्त्रायुशिरागणः । शवगन्धी च वीसर्पः कर्दमाख्यमुशान्ति तम् ॥२१॥
 बाह्यहेतोः क्षतात्क्रुद्धः स रक्तपित्तमीरयन् । वीसर्पं मारुतः कुर्यात्कुलत्थसदृशैश्चितम् ॥२२॥
 स्फोटैः शोथज्वररुजादाहाढ्यं श्यावशोणितम् । पृथक्दोषैस्त्रयः साध्या द्रन्द्वाजाश्रानुपद्रवाः ॥

असाध्याः कृतसर्वोत्थाः सर्वे चाक्रान्तमर्मणः । शीर्षान्नायुशिरामांसाः क्लिन्नाश्च शवगन्धयः २४॥
इति श्रीगारुडे महापुराणे विसर्पनिदानं नाम
त्रिषष्ट्यधिकशततमोऽध्यायः ॥१६३॥

चतुःषष्ट्यधिकशततमोऽध्यायः

धन्वन्तरिरुवाच

मिथ्याहारविहारेण विशेषेण विरोधिना । साधुनिन्दावधाद् युद्धहरणाद्यैश्च सेवितैः ॥१॥
पाप्मभिः कर्मभिः सद्यः प्राक्तनैः प्रेरिता मलाः । शिराः प्रपद्य तैर्युक्तास्त्वग्वसारक्तमाभिषम् ॥२॥
दूपयन्ति शुष्कीकृत्य निश्चरन्तस्ततो बहिः । त्वचः कुर्वन्ति वैवर्ष्यं शिष्टाः कुष्ठमुशन्ति तम् ॥३॥
कालेनोपेक्षितं यत्स्यात् सर्वं कुष्ठानि तद्वपुः । प्रपद्य धातून् बाह्यान्तः सर्वान् संक्लेद्य चावहेत् ४॥
सस्वेदक्लेदसङ्कोचान् क्रिमीन् सूक्ष्मान्श्च दारुणान् । लोमत्वक्क्षायुधमनीराक्रामति यथाक्रमम् ॥५॥
भस्माच्छ्लादितवत्कुर्व्याद्वाह्यं कुष्ठमुदाहृतम् । कुष्ठानि सप्तधा दोषैः पृथग्द्वन्द्वैः समागतैः ॥६॥
सर्वेष्वपि त्रिदोषेषु व्यपदेशोऽधिकस्ततः । वातेन कुष्ठं कापालं पित्तेनौदुम्बरं कफात् ॥७॥
मण्डलाख्यं विचर्चिं च ऋष्याख्यं वातपित्तजम् । चर्मैककुष्ठं किटिमं सिंभालसविपादिकाः ॥८॥
वातश्लेष्मोद्भवा श्लेष्मपित्ताद्दुशतारुषी । पुण्डरीकं सविस्फोटं पामा चर्मदलं तथा ॥९॥
सर्वभ्यः काकर्णं पूर्वत्रिकं दद्रु सकाकणम् । पुण्डरीकर्ष्याजिह्वे च महाकुष्ठानि सप्त तु ॥१०॥
अतिश्लक्ष्णरस्पर्शस्वेदास्वेदविवर्णताः । दाहः कण्डूस्त्वचि स्वापस्तोदः काचोन्नतिस्तमः ॥
व्रणानामधिकं शूलं शीघ्रोत्पत्तिश्चिरस्थितिः । रूढानामपि रुद्धत्वं निमित्तेऽल्पेऽतिकोपनम् १२॥
रोमहर्षोऽसृजः काण्ण्यं कुण्डलक्षणमग्रजम् । कृष्णारुणकपालाभं यद्रुजं परुषं तनु ॥१३॥
विस्तृताकृतिपर्यस्तं दूषितैर्लोमभिश्चितम् । कापालं तोदबहुलं तत् कुष्ठं विषमं स्मृतम् ॥१४॥
उदुम्बरफलाभासं कुष्ठमौदुम्बरं वदेत् । वर्तुलं बहुलक्लेदयुक्तं दाहरुजाधिकम् ॥१५॥
असंक्लृन्नमदरणं कृमिवत् स्यादुदुम्बरम् । स्थिरं स्त्यानं गुरु क्लिग्धं श्वेतरक्तं मलान्वितम् ॥१६॥
अन्योन्यासक्तमुच्छूनबहुकण्डूस्फुटिकृमिमि । श्लक्ष्णपीताभसंयुक्तं मण्डलं परिकीर्तितम् ॥१७॥
सकण्डूभिडका श्यावा सक्लेदा च विचर्चिका । परुषं तत्र रक्तान्तमन्तः श्यामं समुन्नतम् ॥१८॥
ऋष्यजिह्वाकृति प्रोक्तं ऋष्यजिह्वं बहुक्रिमि । हस्तिचर्मरस्पर्शं चर्माख्यं कुष्ठमुच्यते ॥१९॥
अस्वेदश्च मत्स्यशल्कसन्निभं किटिमं पुनः । रुक्षाग्निवर्णं दुःस्पर्शं कण्डूमत् परुषासितम् ॥२०॥

अन्तरुचं बहिःस्निग्धमन्तर्घृष्टं रजः किरेत् । श्लक्ष्णस्पर्शं तनु स्निग्धं स्वच्छमस्वेदपुष्पवत् ॥२१॥
 प्रायेण चोर्ध्वकार्यञ्च कुण्डैः कण्डूपरैश्चितम् । रक्तैरलंशुका पाणिपादे कुर्याद्विपादिका ॥२२॥
 तीव्रार्तगाढकण्डूश्च सरागपिडकाचितम् । दीर्घप्रतानदूर्वावदतसीकुसुमच्छवि ॥२३॥
 रञ्जूनमण्डलो दद्रुः कण्डूमानिति कथ्यते । स्थूलमूलं सदाहार्त्ति रक्तस्त्रावं बहुव्रणम् ॥२४॥
 सदाहकक्लेदरुजं प्रायशः सर्वजन्म च । रक्ताक्तमण्डलं पाण्डु कण्डूदाहरुजान्वितम् ॥२५॥
 सोत्सेधमाचितं रक्तैः पर्णापत्रमिवाम्बुभिः । पुण्डरीकं भवेत्तद्वि चितं स्फोटैः सितारुणैः ॥२६॥
 विस्फोटपिटका पामा कण्डूक्लेदरुजान्विता । सूक्ष्मा श्यामारुणा रुक्षा प्रायः स्फिकपाणिकूर्परे ॥
 स्फोटसंस्पर्शसहं कण्डूरक्तातिदाहवत् । रक्तदलं चर्मदलं काकणं तीव्रदाहरुक् ॥२८॥
 पूर्वरक्तञ्च कृष्णञ्च काकणं त्रिफलोपमम् । कृष्णलिङ्गैर्युतैः सर्वैः स्वस्वकारणतो भवेत् ॥२९॥
 दोषभेदाय विहितैरादिशेस्त्रिङ्गकर्मभिः । कुष्ठं स्फोटोषानुगतं सर्वदोषगतं त्यजेत् ॥३०॥
 कुष्ठोक्तं यच्च यच्चास्थिमज्जशुकसमाश्रयम् । कृच्छ्रं मेदोगतञ्चैव याप्यं साध्यास्थिमंसांगम् ॥३१॥
 अकृच्छ्रं कफवातोत्थं त्वग्गतं त्वमलञ्च यत् । तत्र त्वचि स्थिते कुष्ठे काये वैवर्यरुक्षता ॥३२॥
 स्वेदतापश्वयथवः शोणिते पिशिते पुनः । पाणिपादाश्रिताः स्फोटाः क्लेशात् सन्धिषु चाधिकम् ॥
 दोषस्याभीक्षणयोगेन दलनं स्याच्च मेदसि । नातिसंज्ञास्ति मज्जास्थिनेत्रवगेस्वरक्षयः ॥३४॥
 क्षते च क्रिमिभिः शुक्रे स्वदारापत्यबाधनम् । यथा पूर्वाणि सर्वाणि रक्षित्वाणि मृगादिषु ॥३५॥
 कुष्ठैकसम्भवं श्वित्रं किलासं दारुणं भवेत् । निर्दिष्टमपरिस्त्रावि त्रिधात्तद्भवसंश्रयम् ॥३६॥
 वाताद्रुजाारुणं पित्तात्ताम्रं कमलपत्रवत् । सदाहं रोमविध्वंसि कफात् श्वेतं घनं गुरु ॥३७॥
 सकण्डूरं क्रमाद्रक्तमांसमेदःसु चादिशेत् । वर्णनैवेदगुभयं कृच्छ्रं तत् चोत्तरोत्तरम् ॥३८॥
 अशुक्लरोमबहुलमसंश्लिष्टमथो नवम् । अनग्निदग्धजं साध्यं शिवत्रं वर्ज्यमतोऽन्यथा ॥३९॥
 गुह्यपाणितलौष्ठेषु जातमप्यचिरन्तनम् । वर्जनीयं विशेषेण किलासं सिद्धिमिच्छता ॥४०॥
 रशं काहारसङ्गादिसेवनात् प्रायशो गदाः । एकशय्यासनाच्चैव वस्त्रमाल्यानुलेपनात् ॥४१॥
 इति श्रीगरुडे महापुराणे कुष्ठरोगनिदानं नाम
 चतुःषष्ट्यधिकशततमोऽध्यायः ॥१६४॥

पञ्चषष्ट्यधिकशततमोऽध्यायः

धन्वन्तरिहवाच

क्रिमयश्च द्विधा प्रोक्ता बाह्याभ्यन्तरभेदतः । बहिर्मलकफासृग्विबड्जन्मभेदाच्चतुर्विधाः ॥१॥

नामतो विशतिविधा बाह्यास्तत्र मलोद्भवाः । तिलप्रमाणसंस्थानवर्णाः केशाम्बराश्रयाः ॥२॥
 बहुपादाश्च सूक्ष्माश्च यूक्षा लिक्षाश्च नामतः । द्विधा ते कोठपिङ्काः कण्डूगण्डान् प्रकुर्वते ॥३॥
 कुषैकहेतवोऽन्तर्जाः श्लेष्मजा बाह्यसम्भवाः । मधुरान्नगुडक्षीरदधिमत्स्यनवौदनैः ॥४॥
 कफादामाशये जाता वृद्धाः सर्पन्ति सर्वतः । पृथुव्रधनिभाः केचित्केचिद्गण्डूपदोपमाः ॥५॥
 रुद्धधान्याङ्कुराकारास्तनुदीर्घास्तथाणवः । श्वेतास्ताम्रावभासाश्च नामतः सप्तधा तु ते ॥६॥
 अन्त्रादा उदरावेष्टा हृदयादा महागुदाः । च्युरवो दर्भकुसुमाः सुगन्धास्ते च कुर्वते ॥७॥
 हृत्तासमास्यश्रवणमविपाकमरोचकम् । मूर्च्छार्च्छर्दिज्वरानाहकार्यक्षवथुपीनसान् ॥८॥
 रक्तवाहिशिरास्थानरक्तजा जन्तवोऽणवः । अपादा वृत्तताम्राश्च सौक्ष्मथात्केचिददर्शनाः ॥
 केशादा रोमविध्वंसा रोमद्वीपा उदुम्बराः । षट् ते कुष्ठैककर्मणिः सहसौरसमातरः ॥१०॥
 पक्काशये पुरीषोत्था जायन्तेऽधोविसर्पिणः । वृद्धास्ते स्युर्भवेयुश्च ते यदामाशयोन्मुखाः ॥११॥
 तदास्योद्गारनिःश्वासविडगन्धानुविधायिनः । पृथुवृत्ततनुस्थूलाः श्यावपीतसितासिताः ॥१२॥
 ते पञ्च नाम्ना क्रिमयः ककेरुकमकेरुकाः । सौसुरादाः सशूलाख्या लेलिहा जनयन्ति हि १३॥
 विड्भेदशूलविष्टम्भकार्श्यपाण्डुताः । रोमहर्षाग्निसदनं गुदकण्डूर्विमार्गाः ॥१४॥

इति श्रीगरुडे महापुराणे क्रिमिनिदानं नाम

पञ्चषष्ट्यधिकशततमोऽध्यायः ॥१६५॥

षट्षष्ट्यधिकशततमोऽध्यायः

धन्वन्तरिरुवाच

वातव्याधिनिदानं ते वक्ष्ये सुश्रुत तच्छृणु । सर्वथानर्थकथने विघ्न एव च कारणम् ॥ १ ॥
 अट्टष्टदुष्टपवनशरीरमविशेषतः । स विश्वकर्मा विश्वात्मा विश्वरूपः प्रजापतिः २ ॥
 स्रष्टा धाता विभुर्विष्णुः संहर्ता मृत्युरन्तकः । तद्बद्धुक्तश्च यत्नेन यतितव्यमतः सदा ॥ ३ ॥
 तस्योक्ते दोषविज्ञाने कर्म प्राकृतवैकृतम् । समासव्यासतो दोषभेदानामवधाय च ॥ ४ ॥
 प्रत्येकं पञ्चधा वीरो व्यापारश्चेह वैकृतः । तस्योच्यते विभागेन सनिदानं सलक्षणम् ॥ ५ ॥
 धातुक्षयकरैर्वायुः क्रुद्धो नातिनिषेव्यते । चतुःस्रोतोऽवकाशेषु भूयस्तान्येव पूरयेत् ॥ ६ ॥
 तेभ्यस्तु दोषपूर्णेभ्यः प्रच्छाद्य विवरं ततः । तत्र वायुः सकृत्क्रुद्धः शलानाहान्त्रकृज्जनम् ७ ॥
 मलरोधं स्वरभ्रंशं दृष्टिपृष्ठकटिग्रहम् । करोत्येव पुनः काये कच्छानन्यानुपद्रवान् ॥ ८ ॥

आमाशयोत्थं वमथुश्वासकासविसूचिकाः । कण्डूपरोधधर्मादिव्याधीनीर्ध्वञ्च नामितः ॥ ६ ॥
 सोतादिष्विन्द्रियावाधं त्वच्चि स्फोटनरुद्धताम् । चक्रे तीव्ररुजाश्वासगरामयविवर्णताः ॥ १० ॥
 अन्त्रस्यान्तश्च विष्टम्भमरुचि कुशता भ्रमम् । मांसमेदोगतग्रन्थि चर्मादावुपकर्कशम् ॥ ११ ॥
 गुर्वङ्गं तुद्यतेऽत्यर्थं दण्डमुष्टिहतं यथा । अस्थिस्थः सक्थिमन्यस्थिशूलं तीव्रञ्च लक्षयेत् ॥
 मज्जस्थोऽस्थिषु चास्थैर्यमस्वप्नं यत्तदा रुजाम् । शुक्रस्य शीघ्रमुत्सङ्गसर्गान्विकृतिमेव वा १३ ॥
 तत्तद्गर्भस्थशुक्रस्थः शिरश्चाश्यानविट्कृता । तत्र स्थानस्थितः कुर्यात्क्रुद्धः श्वयथुकृच्छ्रताम् ॥
 जलपूर्णदृतिस्पर्शं शोषं सन्धिगतोऽनिलः । सर्वाङ्गसंश्रयस्तोदमेदस्फुरणभञ्जनम् ॥ १५ ॥
 स्तम्भनाक्षेपणं स्वप्नः सन्धिभञ्जनकम्पनम् । यदा तु धमनीः सर्वाः क्रुद्धोऽभ्येति मुहुर्मुहुः ॥
 तदाङ्गमाक्षिपत्येष व्याधिराक्षेपणः स्मृतः ॥ १६ ॥

अधः प्रतिहतो वायुर्व्रजेदुर्ध्वं तदा पुनः । तदावष्टभ्य हृदयं शिरःशङ्को च पीडयेत् ॥ १७ ॥
 स क्षिपेत्परितो गात्रं हनुं वा चास्य नामयेत् । कृच्छ्रादुच्छ्वसितिस्तस्य निमीलन्नयनद्वयम् १८ ॥
 कपोत इव कूजेच्च निःसङ्गः सोपतत्रकः । स एव वामनासायां युक्तस्तु मरुता हृदि ॥ १९ ॥
 प्राप्नोति च मुहुः स्वार्थ्यं मुहुरस्वार्थ्यवान्भवेत् । अभिघातसमुत्थश्च दुश्चिकित्स्यतमो मतः ॥
 स्वेदस्तम्भं तदा तस्य वायुच्छिन्नतनुर्नृदा । व्याप्नोति सकलं देहं यत्र चायाम्यते पुनः ॥ २१ ॥
 अन्तर्धातुगतश्चैव वेगस्तम्भञ्च नेत्रयोः । करोति जृम्भां सदनं दशनानां हतोद्यमम् ॥ २२ ॥
 पार्श्वगोर्वेदनां बाह्यां हनुपृष्ठशिरोग्रहम् । देहस्य बहिरायामं पृष्ठतो हृदये शिरः ॥ २३ ॥
 उरश्चोत्क्षिप्यते तत्र स्कन्धो वा नाम्यते तदा । दन्तेष्वास्ये च वैवर्ण्यं अस्वेदस्तत्र गात्रतः २४ ॥
 बाह्यायामं हनुस्तम्भं ब्रुवते वातरोगिणम् । विण्मूत्रमसृजं प्राप्य ससमीरसमीरणाः ॥ २५ ॥
 आयच्छन्ति तनोर्दोषाः सर्वमापादमस्तकम् । तिष्ठतः पाण्डुमात्रस्य व्रणायामः सुवर्द्धितः ॥ २६ ॥
 नात्र वेगे भवेत्स्वास्थ्यं सर्वेष्व्राक्षेपणेन तत् । जिह्वाविलेखनानुष्णभक्षणान्दतिमानतः ॥ २७ ॥
 कुपितो हनुमूलस्थः स्तम्भयित्वानिलो हनुम् । करोति विवृतास्यत्वमथवा संवृतास्यताम् ॥ २८ ॥
 हनुस्तम्भः स तेन स्यात्कृच्छ्राच्चर्वणभाषणम् । वाग्वाहिनीशिरास्तम्भो जिह्वां स्तम्भयतेऽनिलः ॥
 जिह्वास्तम्भः स तेनात्रपानवाक्येष्वनीशता । शिरसा भारहरणादतिहास्यप्रभाषणात् ॥ ३० ॥
 विषमादुपधानाच्च कठिनानाञ्च चर्वणात् । वायुर्विवर्द्धते तैश्च वातलैरूर्ध्वमास्थितः ॥ ३१ ॥
 वक्त्रिकरोति वक्त्रञ्च उच्चैर्हसितमीक्षितम् । ततोऽस्य कुरुते मृद्धीं वाक्शक्तिं स्तब्धनेत्रताम् ॥
 दन्तचालं स्वरभ्रंशः श्रुतिहानीक्षितग्रहः । गन्धाज्ञानं स्मृतिध्वंसस्त्रासः श्वासश्च जायते ३३ ॥
 निष्ठीवः पार्श्वतोदश्च एकस्याक्ष्णो निमीलनम् । जत्रोरूर्ध्वं रुजस्तीव्राः शरीरार्द्धरोऽपि वा ३४ ॥

तमाहुरर्दितं केचिदेकाङ्गमथ चापरे । रक्तमाश्रित्य च शिराः कुर्यान्मूर्द्धधराः शिराः ३५॥
 रुद्धः सवेदनः कृष्णः सोऽसाध्यः स्याच्छिरोग्रहः । तनुं गृहीत्वा वायुश्च शिरान्नायुस्तथैव च ॥
 पक्षमन्यतरं हन्ति पक्षाघातः स उच्यते । कृत्स्नस्य कायस्यार्द्धं स्यादकर्मण्यमचेतनम् ॥३७॥
 एकाङ्गरोगतां केचिदन्ये कक्षरुजो विदुः । सर्वाङ्गरोधस्तम्भश्च सर्वकायाश्रितेऽनिले ॥३८॥
 शुद्धवातकृतः पक्षः कृच्छ्रसाध्यतमो मतः । कृच्छ्रश्चान्येन संसृष्टो विवृद्धः क्षयहेतुकः ॥३९॥
 आमवद्वायनः कुर्यात्संस्तभ्याङ्गं कफान्वितः । असाध्य एव सर्वो हि भवेद्गण्डारतानकः ॥४०॥
 अंसमूलोत्थितो वायुः शिराः संकुच्य तत्रगः । वहिः प्रस्यन्दितहरं जनयत्येव बाहुकम् ॥४१॥
 तलं प्रत्यङ्गुलीनां याः कण्डरा बाहुपृष्ठतः । बाह्वोः कर्मक्षयकरी विश्वाची वेति सोच्यते ॥४२॥
 वायुः कट्याश्रितः सक्थनः कण्डरामाक्षिपेद् यदा । तदाखञ्चो भवेज्जन्तुः पङ्कः सक्थनोर्द्वयोर्वधात् ॥
 कथ्यते गमनारम्भे खञ्जन्निव च गच्छति । कलायखञ्जं तं त्रिद्यान्मुक्तसन्धिप्रवन्धनम् ॥४४॥
 शीतोष्णद्रवसंशुक्रगुरुस्निग्धैश्च सेवितैः । जीर्णाजीर्णै तथायासक्तोभस्निग्धप्रजागरैः ॥४५॥
 सश्लेष्ममेदः समये परमत्यर्थसञ्चितम् । अभिभूयेतरं दोषं शरीरं प्रतिपद्यते ॥४६॥
 सक्थ्यस्थानि प्रपूर्यान्तः श्लेष्मणा स्तम्भितेन तत् । तदास्थिस्त्राति तेनोरोस्तथा शोतानिलेन तु ॥
 श्यामाङ्गमङ्गस्तैमित्यतन्द्रामूर्च्छांरुचिज्वरैः । तमूरुस्तम्भमित्याह बाह्यवातमथापरे ॥४८॥
 वातशोणितसंशोथो जानुमध्ये महारुजः । ज्ञेयः क्रोष्टुकशीर्पस्तु स्थूलक्रोष्टुकशीर्पवत् ॥४९॥
 रुक्पादविषमन्यस्ते श्रमाद्वा जायते यदा । वातेन गुल्फमाश्रित्य तमाहुर्वातकण्टकम् ॥५०॥
 पार्श्विणप्रत्यङ्गुलीनाभौ कण्ठे वा मारुतार्दिते । सातिक्षेपं नियह्यति गृध्रसीं तां प्रचक्षते ॥५१॥
 हृष्यते चरणौ यस्य भवताञ्चापि सुमर्का । पादहर्षः स विश्लेषः कफमारुतकोपजः ॥५२॥
 पादयोः कुरुते दाहं पित्तासृक्सहितोऽनिलः । विशेषतश्चक्रमतः पाददाहं तमादिशेत् ॥५३॥

इति श्रीगारुडे महापुराणे वातव्याधिनिदानं नाम षट्षष्ट्यधिक-
 शततमोऽध्यायः ॥१६६॥

सप्तषष्ट्यधिकशततमोऽध्यायः

धन्वन्तरिरुवाच

वातरक्तनिदानं ते वक्ष्ये सुभ्रुत तच्छृणु । विरुद्धाध्यशनक्रोधदिवास्वप्नप्रजागरैः ॥ १ ॥
 प्रायशः सुकुमाराणां मिथ्याहारविहारिणाम् । स्थूलानां सुखिनाञ्चापि कुप्यते वातशोणितम् ॥

अभिघातादशुद्धेश्च नृणामसृजि दूषिते । वातलैः शीतलैर्वाथ वृद्धः क्रुद्धो विमार्गगः ॥ ३ ॥
 ताहशैवासृजा रुद्धः प्राक्तदेव प्रदोषयेत् । आद्यं वातं गुदं वादं बअसं वातशोणितम् ॥ ४ ॥
 तदा दुर्नामभिः स्तब्धं पूर्वस्यादौ प्रधावति । विशेषाद्भमनाद्यैश्च प्रलम्बस्त्वस्य लक्षणम् ॥ ५ ॥
 भविष्यतः कुष्ठसमं तथा साम्बुदसंज्ञकम् । जानुजङ्घोरकट्यसहस्तपादाङ्गसन्धिषु ॥ ६ ॥
 कण्डूस्फुरणनिस्तोदभेदगौरवसुप्तताः । भूत्वा भूत्वा प्रशाम्यन्ति कदा वाविभवन्ति च ॥ ७ ॥
 पादयोर्मूलमास्थाय कदाचिद्धस्तथारपि । आखोरिव विपं क्रुद्धः कृत्स्नं देहं विधावति ॥ ८ ॥
 त्वग्मांसाश्रयमुत्तानं तत्पूर्वं जायते ततः । कालान्तरेण गम्भीरं सर्वधातूनभिद्रवेत् ॥ ९ ॥
 कट्यादिसंयतस्थाने त्वक्ताम्रश्यावलोहिताः । श्वयथुः ग्रथितः पाकः स वायुश्चास्थिमज्जसु ॥
 क्षिन्दन्निव चरन्त्यन्तश्चक्रीकुर्वंश्च वेगवान् । करोति खड्गं पङ्कं वा शरीरं सर्वतदचरन् ॥
 वताधिकेऽपिकन्तत्र शूलस्फुरणभञ्जनम् । शोथस्य रौक्ष्यं कृष्णत्वं श्यावतावृद्धिहानयः ॥ १२ ॥
 धमन्यङ्गुलिसन्धीनां सङ्कोचोऽङ्गग्रहोऽतिरुक् । शीतद्वेषानुपशयौ स्तम्भवेपथुसुमयः ॥ १३ ॥
 स्ते शोथोऽतिरुक्तोदस्ताम्रश्चिमिचिमायते । स्निग्धरुद्धैः समं नैति कुण्डक्लेदसमन्वितः ॥
 पित्ते विदाहः सम्मोहः स्वेदो मूर्च्छा मदस्तृषा । स्पर्शासहत्वं रुग्णवः शोषः पाको भृशोष्मता ॥
 कफे स्तैमित्यगुरुतासुप्तिस्निग्धत्वशीतताः । कण्डूर्मन्दा च रुग्द्वन्द्वं सर्वलिङ्गञ्च सङ्करात् ॥ १६ ॥
 एकदोषञ्च संसाध्यं याप्यञ्चैव द्विदोषजम् । त्रिदोषजं त्यजेदाशु रक्तपित्तं सुदारुणम् ॥ १७ ॥
 रक्तमङ्गे निहन्त्याशु शाखासन्धिषु मारुतः । निवेश्यान्योन्यमावार्यं वेदनाभिर्हरत्यसून् ॥ १८ ॥
 वायौ पञ्चात्मके प्राणे रौक्ष्याच्चापल्यलङ्घनैः । अत्याहाराभिघाताच्च वेगोदीरणचारणैः ॥ १९ ॥
 कुपितश्चक्षुरादीनामुपधातं प्रकल्पयेत् । पीनसो दाहतुट्कासश्वासादिश्रैव जायते ॥ २० ॥
 कण्ठरोधो मलभ्रंशच्छर्शरोचकपीनसान् । कुर्याच्च गलगण्डादीस्तान् जत्रुमूर्द्धसंश्रयः ॥ २१ ॥
 व्यानोऽतिगमनस्नानक्रीडाविषयचेष्टितैः । विरुद्धरुक्षभीहर्षविपादाद्यैश्च दूषितः ॥ २२ ॥
 पुंस्त्वोत्साहबलभ्रंशशोकचित्तप्लवज्वरान् । सर्वाकारादिनिस्तोदरोमहर्षं सुगुमताम् ॥ २३ ॥
 कुष्ठं विसर्पमन्यच्च कुर्यात्सर्वाङ्गसादनम् । समानो विषमाजीर्णशीतसङ्कर्णमोजनैः ॥ २४ ॥
 करोत्यकालशयनजागराद्यैश्च दूषितः । शूलगुल्मग्रहण्यादीन् यकृत्कामाश्रयान् गदान् ॥ २५ ॥
 अपानो रुक्षगुर्वन्नवेगाघातातिवाहनैः । यानयानसमुत्थानचङ्क्रमैश्चातिसेवितैः ॥ २६ ॥
 कुपितः कुरुते वेगान् कृच्छ्रान् पकाशयाश्रयान् । मूत्रशुक्रप्रदोषाशोर्गुदभ्रंशादिकान् वसून् ॥
 सर्वाङ्गमाततं साम तन्द्रास्तैमित्यगौरवैः । स्निग्धत्वाद्वोषकालस्य शैत्यशोथाग्निहानयः ॥ २८ ॥
 कण्डूरुक्षातिनाशेन तद्भिदोपशमेन च । मुक्तिं विद्यान्निरामं तं तन्द्रादीनां विपर्ययात् ॥ २९ ॥

वायोरावरणं वातो बहुभेदं प्रचक्षते । पित्तलिङ्गावृते दाहस्तृष्णा शूलं भ्रमस्तमः ॥
कटुकोष्णाम्ललवणैर्विदाहशीतकामता ॥३०॥

शैत्यगौरवशूलाग्निकट्वाज्यपयसोऽधिकम् । लङ्घनायासरुक्षोष्णकामता च कफावृते ॥३१॥
कफावृतेऽङ्गमर्दः स्याद्ब्रह्मासो गुरुताऽरुचिः । रक्तावृते सदाहार्तिस्त्वङ्मांसाश्रयजाभृशम् ॥३२॥
भवेत्सरागः श्वयथुर्जायन्ते मण्डलानि च । शोथो मांसेन कठिनो हृल्लासपिटकास्तथा ॥३३॥
चललग्नो मृदुः शीतः शोथो गात्रेषु रोचकः । आढ्यवात इव श्रेयः स कृच्छ्रो मेदसावृते ॥३४॥
स्पर्श आच्छादितेऽत्युष्णः शीतलश्च त्वनावृते । मजावृते तु विषमं जूम्भणं परिवेष्टनम् ॥
शूलञ्च पीड्यमाने च पाणिभ्यां लभते सुखम् ॥३५॥

शुक्रावृते तु शोथे वै चातिवेगो न विद्यते । भुक्ते कुक्षौ रुजाजीर्णे निवृत्तिर्भवति ध्रुवम् ॥३६॥
स्रवप्रवृत्तिराध्मानं वस्तेर्मूत्रावृते भवेत् । छिद्रावृते विबन्धोऽथ स्वस्थानं परिक्रन्तति ॥३७॥
पतत्याशु ज्वराक्रान्तो भुक्तं च लभते नरः । सकृत्पीडितमग्नेन दुष्टं शुक्तं चिरात्सुजेत् ॥३८॥
सर्वधात्वावृते वायौ श्रोणिवङ्क्षणपृष्ठरुक् । विलोमे मारुते चैव हृदयं परिपीड्यते ॥३९॥
भ्रमो मूर्च्छा रुजा दाहः पित्तेन प्राण आवृते । रुजा तन्द्रा स्वरभ्रंशो दाहो व्याने तु सर्वशः ॥
क्रमोऽङ्गचेष्टाभङ्गश्च सन्तापः सहवेदनः । समान उष्मोपहतः सस्वेदोपरतिः सुतृट् ॥
दाहश्च स्यादपाने तु मले हारिद्रवर्णता । रजोवृद्धिस्तापनञ्च तथा चानाहमेहनम् ॥४०॥
श्लेष्मणा प्रावृते प्राणे नादः स्रोतोऽवरोधनम् । धीवनञ्चैव सस्वेदश्वासनिःश्वाससंग्रहः ॥४१॥
उदाने गुरुगात्रत्वमरुचिर्वाक्स्वरग्रहः । बलवर्णप्रणाशश्च व्याने पर्वास्थिसंग्रहः ॥४२॥
गुरुताङ्गेषु सर्वेषु स्थूलत्वञ्चागतं भृशम् । समानेऽतिक्रियाञ्चत्वमस्वेदो मन्दवह्निता ॥४५॥
अपाने सकफं मूत्रं शकृतः स्यात् प्रवर्त्तनम् । इति द्वाविंशतिविधं वातरक्तामयं त्रिदुः ॥४६॥
प्राणादयस्तथान्योऽन्ये समाक्रान्ता यथाक्रमम् । सर्वेऽपि विंशतिविधं विद्यादावरणञ्च यत् ४७॥
हृल्लासोच्छ्वाससंरोधः प्रतिश्यायः शिरोग्रहः । हृद्रोगो मुखशोषश्च प्राणेनापान आवृते ॥४८॥
उदानेनावृते प्राणे भवेद्धि बलसंक्षयः । विचारणेन विभजेत्सर्वमावरणं भिषक् ॥४९॥
स्थानान्यपेक्ष्य वातानां वृद्धिर्हानिश्च कर्मणाम् । प्राणादीनाञ्च पञ्चानां पित्तमावरणं मिथः ५०॥
पित्तादीनामावसतिर्मिश्राणां मिश्रितैश्च तैः । मिश्रैः पित्तादिभिस्तद्वन्मिश्राण्यपि त्वनेकधा ५१॥
तां लक्ष्येदवहितो यथा स्वलक्षणोदधात् । शनैः शनैश्चोपशयं दद्यानपि मुहुर्मुहुः ॥५२॥
विशेषार्जीवितं प्राण उदानो बलमुच्यते । स्यात्तयोः पीडनाद्दानिरायुषश्च बलस्य च ॥५३॥
आवृता भयनो ज्ञाता ज्ञाता वा स्वस्थानच्युताः । प्रयत्नेनापि दुःसाध्या भवेयुर्वानुपद्रवा ५४॥

विद्रधिप्लीहहृद्द्रोगगुल्माग्निसदनादयः । भवन्त्युपद्रवास्तेषामावृतानामुपेक्षया ॥५५॥

निदानं सुश्रुत मया आत्रेयोक्तं समीरितम् । सर्वरोगविवेकाय नराद्यायुःप्रवृद्धये ॥५६॥

एवं विज्ञाय रोगादींश्चिकित्सामथवा चरेत् । त्रिफला सर्वरोगघ्नी मध्वाज्यगुडसंयुता ॥५७॥

रुग्णेषा त्रिफला वापि सर्वरोगप्रमर्दिनी । शतावरीगुडूच्यग्नित्रिडङ्गेन युताथक् ॥५८॥

शतावरी गुडूच्यग्निः शुण्ठी मूषलिका बला । पुनर्नवा च बृहती निर्गुण्डी निम्बपत्रकम् ५९॥

भृङ्गराजश्चामलकं वासकस्तद्रसेन वा । भाविता त्रिफला सतवारमेकमथापि वा ॥६०॥

पूर्वाक्तश्च यथालाभं युक्ताश्चूर्णञ्च मोदकः । वटिका घृततैलं वा कषायः शोषरोगनुत् ॥

पलं पलाद्धकं वापि कषं कर्षाद्धमेव वा ॥ ६१ ॥

इति श्रीगरुडे महापुराणे सप्तषष्ठ्यधिकशततमेऽध्याये रोगाणां निदानं समाप्तम् ॥ १६७ ॥

अष्टषष्ठ्यधिकशततमोऽध्यायः

धन्वन्तरिरुवाच

सर्वरोगहरं सिद्धं योगसारं वदाम्यहम् । शृणु सुश्रुत संपेक्षात्प्राणिनां जीवहेतवे ॥ १ ॥

कषायकटुतिक्ताम्लरुक्षाहारादिभोजनात् । चिन्ताव्यवायव्यामामभयशोकप्रजागरात् ॥ २ ॥

उच्चैर्भाषातिभाराच्च कर्मयोगातिकर्षणात् । वायुः कुप्यति पर्जन्ये जीर्णान्ने दिनसंक्षये ॥३॥

उष्णाम्ललवणक्षारकटुकाजीर्णभोजनात् । तीक्ष्णातपाग्निस्न्तापमद्यक्रोधनिषेवणात् ॥४॥

विदाहकाले भुक्तस्य मध्याह्ने जलदात्यये । ग्रीष्मकालेऽर्द्धरात्रेऽपि पित्तं कुप्यति देहिनः ॥५॥

स्वादाम्ललवणाग्निग्धगुरुशीतातिभोजनात् । नवान्नपिच्छिलानूपमांसादिसेवनादपि ॥६॥

अव्यायामदिवास्वप्नशय्यासनसुखादिभिः । कफप्रदोषो भुक्ते च वसन्ते च प्रकुप्यति ॥७॥

देहपारुष्यसंकोचतोदविष्टम्भकादयः । तथा च सुप्तता रोमहर्षस्तम्भनशोषणम् ॥८॥

श्यामत्वमङ्गविश्लेषबलमायासवर्द्धनम् । वायोर्लिङ्गानि तैर्युक्तं रोगं वातात्मकं वदेत् ॥९॥

दाहोष्मपादसंक्लेदकोपरगपरिश्रमाः । कट्वम्लशववैगन्धस्वेदमूर्च्छातितृड्भ्रमाः ॥

हारिद्रं हरितत्वञ्च पित्तलिङ्गान्वितैर्नरः ॥१०॥

स्निग्धत्वं देहे माधुर्यचिरकारित्वबन्धनम् । स्तैमित्यतृप्तिस्ङ्घातशोथशीतलगौरवम् ॥११॥

कण्डूनिद्राभियोगश्च लक्षणं कफसम्भवम् । हेतुलक्षणसंसर्गाद्विद्याद्वयाधि द्विदोषजम् ॥१२॥

सर्वं हेतुसमुत्पन्नं त्रिलिङ्गं सान्निपातिकम् । दोषधातुमलाधारो देहिनां देह उच्यते ॥१३॥

तेषां समत्वमारोग्यं क्षयवृद्धेर्विपर्ययः । वसासृङ्मांसमेदोऽस्थिमज्जाशुक्राणि धातवः ॥१४॥
 वातपित्तकफा दोषा विण्मूत्राद्या मलाः स्मृताः ।
 वायुः शीतो लघुः सूक्ष्मः स्वरनाशो स्थिरो बली ॥१५॥

पित्तमम्लकटूष्णञ्चापक्तिश्च रोगकारणम् । मधुरो लवणः स्निग्धो रुरुः श्लेष्मातिपिच्छिलः ॥
 गुदश्रोण्याश्रयो वायुः पित्तं पक्वाशयस्थितम् । कफस्यामाशयस्थानं कण्ठो वा मूर्द्धसन्धयः ॥
 कटुतिक्तकषायाश्च कोपयन्ति समीरणम् । कट्वम्ललवणाः पित्तं स्वादूष्णलवणाः कफम् ॥१८॥
 एत एव विपर्यस्ताः शमाद्यैषां प्रयोजिताः । भवन्ति रोगिणः शान्त्यै स्वस्थानं सुखहेतवः ॥
 चक्षुष्यो मधुरो ज्ञेयो रसधातुविवर्द्धनः । अम्लोत्तरो मनोहृद्यं तथा दीपनपाचनम् ॥२०॥
 दीपनो ज्वरतृष्णास्रतित्तकतः शोधनशोषणः । पित्तलो लेखनः स्तम्भी कपायो ग्राहिशोषणः ॥
 रसवीर्यविपाकानामाश्रयं द्रव्यमुत्तमम् । रसपाकान्तरस्थायी द्रव्यः सर्वस्य चाश्रयः ॥२२॥
 शीतोष्णलवणं वीर्यमथवा शक्तिरिष्यते । रसानां द्विविधः पाको मधुरः कटुरेव च ॥२३॥
 भिषग्भेषजरोगार्तपरिचारकसम्पदः । चिकित्साङ्गानि चत्वारि विपरोतान्यसिद्धये ॥२४॥
 देशकालवयोवह्निसाम्यप्रकृतिभेषजम् । देहसत्त्वबलव्याधीन्बुद्ध्वा कर्म समारभेत् ॥२५॥
 संसृष्टलक्षणोपेतो देशः साधारणः स्मृतः । बाल आपोडशान्मध्यः सप्ततेर्बृद्ध उच्यते ॥२६॥
 कफपित्तानिलाः प्रायो यथाक्रममुदीरिताः । क्षारामिशस्त्ररहिता क्षीणे प्रवयसि क्रियाः ॥२७॥
 कुशस्य बृंहणं कार्यं स्थूलदेहस्य कर्षणम् । रक्षणं मध्यकायस्य देहभेदास्त्रयो मताः ॥२८॥
 स्थैर्यव्यायामसन्तोषैर्वोद्धव्यं यंत्रतो बलम् । अविकारी महोत्साहो महासाहसिको नरः ॥२९॥
 पानाहारादयो यस्य विरुद्धाः प्रकृतेरपि । स्वसुखायोपकल्पयन्ते तत्साम्यमिति कथ्यते ॥३०॥
 गर्भिण्याः श्लैष्मिकैर्भक्ष्यैः श्लैष्मिको जायते नरः । वातलैः पित्तलैस्तद्वत्समधातुर्हिताशनात् ॥
 कुशो रुक्षोऽल्पकेशश्च चलचित्तो नरः स्थितः । बहुवाक्यरतः स्वप्ने वातप्रकृतिको नरः ॥३२॥
 अकालपलितो गौरः प्रस्वेदी कोपनो बुधः । स्वप्नेऽपि दीप्तिमत्प्रेक्षी पित्तप्रकृतिरुच्यते ॥३३॥
 स्थिरचित्तः स्वरः सूक्ष्मः प्रसन्नः स्निग्धमूर्द्धजः । स्वप्ने जलशिलालोकी श्लेष्म प्रकृतिको नरः ॥
 सग्मिश्रलक्षणौज्ञेयो द्वित्रिदोषान्वयो नरः । दोषस्येतरसद्भावेऽप्यधिकप्रकृतिः स्मृतः ॥३५॥
 मन्दस्तीक्ष्णोऽथ विषमः समश्चेति चतुर्विधाः । कफपित्तानिलाधिक्यात्तत्साम्याज्जाटरोऽनलः ॥
 समस्य पालनं कार्यं विषमेषु वातनिग्रहः । तीक्ष्णेषु पित्तप्रतीकाग्ने मन्दे श्लेष्मविशोधनम् ॥३७॥
 प्रभवः सर्वरोगाणामजीर्णञ्चाग्निनाशनम् । आमाम्लरसविष्टम्भलक्षणं तच्चतुर्विधम् ॥३८॥
 आमाम्लसूचिका चैव हृदालस्यादयस्तथा । वचालवणतोयेन हृद्दंनं तत्र कारयेत् ॥३९॥

शुक्राभावो भ्रमो मूर्च्छा तर्षोऽम्लात्संप्रवर्त्तते । अपक्वं तत्र शीताम्बुपानं वातनिषेवणम् ॥४०॥
 गात्रभङ्गशिरोजाड्यभक्तद्वेषादयो रसात् । तस्मिन्स्वापो दिवा कार्यो लङ्घनं वा विवर्जनम् ॥
 शूलगुल्मौ च विण्मूत्रस्तम्भविष्टम्भसूचकौ । विषेयं स्वेदनं तत्र पानीयं लवणोदकम् ॥४२॥
 आममलञ्च विष्टब्धं कफपित्तानिलैः क्रमात् । आलिप्य जठरं प्राज्ञो हिङ्गुत्र्यूषणसैन्धवैः ॥४३॥
 दिवास्वप्नं प्रकुर्वीत सर्वाजीर्णविनाशनम् । अहिताग्ने रोगराशिरहितार्थं ततस्त्यजेत् ॥४४॥
 उष्णाम्बु वानुपानञ्च माक्षिकैः पाचनं भवेत् । करीरदधिमत्स्यैश्च प्रायः क्षीरं विरुध्यते ॥४५॥
 विल्वः शोणा च गम्भारी पाटला गणिकारिका । दीपनं कफवातघ्नं पञ्चमूलमिदं महत् ॥४६॥
 शालपर्णी पृश्निपर्णी बृहतीद्वयगोक्षुरः । वातपित्तहरं वृष्यं कनीयः पञ्चमूलकम् ॥४७॥
 उभयं दशमूलं स्यात्सन्निपातज्वरापहम् । कासे श्वासे च तन्द्रायां पार्श्वशूले च शस्यते ॥४८॥
 एतैस्तैलानि सर्पीषि प्रलेपान्यलकां जयेत् । काथ्याच्चतुर्गुणं वारि पादस्थं स्याच्चतुर्गुणम् ॥४९॥
 स्नेहञ्च तत्समं धीरं कल्कश्च स्नेहपादकः । संवर्त्तितौषधैः पाको बस्तौ पाने भवेत्समः ॥

स्वरोऽभ्यङ्गे मृदुर्नस्ये पाकोऽपि संप्रकल्पयेत् ॥५०॥

स्थूलदेहेन्द्रियाश्चिन्त्या प्रकृतिर्या त्वधिष्ठिता । आरोग्यमिति तं विद्यादायुष्मन्तमुपाचरेत् ॥५१॥
 यो ग्ल्हातीन्द्रियैरर्थांस्विपरीतान्स मृत्युभाक् । भिषङ्मित्रगुरुद्वेषी प्रियारातिश्च यो भवेत् ॥५२॥
 गुल्फजानुललाटञ्च हनुर्गण्डस्तथैव च । भ्रष्टं स्थानच्युतं यस्य स जहात्यचिरादसूत् ॥५३॥

वामाक्षिमज्जनं जिह्वा श्यामा नासा विकारिणी ।

कृष्णौ स्थानच्युतौ चोष्ठौ कृष्णास्यं यस्य तं त्यजेत् ॥५४॥

इति श्रीगण्डे महापुराणे वैद्यकशास्त्रे सूत्रस्थानं नाम

अष्टषष्ट्यधिकशततमोऽध्यायः ॥१६८॥

ऊनसप्तत्यधिकशततमोऽध्यायः

धन्वन्तरिरुवाच

हिताहितविरेकाय अनुपानविधि वदे । रक्तशालि त्रिदोषघ्नं तृष्णामेदोनिवारकम् ॥ १ ॥
 महाशालि परं वृष्यं कलमः श्लेष्मपित्तहा । शीतो गुरुस्त्रिदोषघ्नः प्रायशो गौरषष्टिकः ॥ २ ॥
 श्यामाकः शोषणो रुक्षो वातलः श्लेष्मपित्तहा । तद्वत्प्रियङ्गुनीवारक्कोरदूषाः प्रकीर्त्तिताः ॥ ३ ॥
 बहुवारः सकृच्छीतः श्लेष्मपित्तहरो यवः । वृष्यः शीतो गुरुः स्वादुर्गोधूमो वातनाशनः ॥ ४ ॥

कफपित्तास्रजिन्मुद्गः कषायो मधुरो लघुः । माषो बहुबलो वृष्यः पित्तश्लेष्महरो गुरुः ॥ ५ ॥
 अवृष्यः श्लेष्मपित्तघ्नो राजमाषोऽनिलार्त्तिनुत् । कुलत्थः श्वासहिक्काहृत्कफगुल्मानिलापहः ॥ ६ ॥
 रक्तपित्तज्वरोन्माथी शीतो ग्राही मकुष्ठकः । पुंस्त्वासृक्कफपित्तघ्नश्रणको वातलः स्मृतः ॥ ७ ॥
 मसूरो मधुरः शीतः संग्राही कफपित्तहा । तद्वत्सर्वगुणाढ्यश्च कलायश्चातिवातलः ॥ ८ ॥
 आदृकी कफपित्तघ्नी शुक्ला च तथा स्मृता । अतसी पित्तला ज्ञेया सिद्धार्थः कफवातजित् ॥ ९ ॥
 सक्षारमधुरस्निग्धो बलोष्णपित्तकृत्तिलः । बलघ्ना रुक्षकाः शीता विविधाः शस्यजातयः ॥ १० ॥
 चित्रकेङ्कुदिनालीकाः पिप्पलीमधुशिग्रवः । चव्याचरणनिर्गुण्डीतर्कारीकाशमर्दकाः ॥ ११ ॥
 सबिल्वाः कफपित्तघ्नाः क्रिमिघ्ना लघुदीपिकाः । वर्षाभूमार्करो वातकफघ्नौ दोषनाशनौ ॥ १२ ॥
 तित्तरसः स्यादेरगडः काकमाची त्रिदोषहृत् । चाङ्गेरी कफवातघ्नी सर्षपं सर्वदोषदम् ॥ १३ ॥
 तद्वदेव च कौसुमं राजिका वातपित्तला । नाडीचः कफपित्तघ्नः चुचुर्भधुरशीतलः ॥ १४ ॥
 दोषघ्नं पद्मपत्रञ्च त्रिपुटं वातकृत्परम् । सक्षारः सर्वदोषघ्नो वास्तुको रोचनः परः ॥ १५ ॥
 तण्डुलीयो विषहरः पालङ्क्यश्च तथापरे । मूलकं दोषकृच्चामं स्विन्नं वातकफापहम् ॥ १६ ॥
 सर्वदोषहरं हृद्यं कण्ठ्यं तत्पक्वमिष्यते । कर्कोटकं सवार्त्तिकं पटोलं कारवेह्लकम् ॥ १७ ॥
 कुशुभेहृष्वरश्वासकासपित्तकफापहम् । सर्वदोषहरं हृद्यं कूष्माण्डं बस्तिशोधनम् ॥ १८ ॥
 कलिङ्गालाबुनी पित्तनाशिनी वातकारिणी । त्रुषेर्वारुके वातश्लेष्मले पित्तवारणे ॥ १९ ॥
 वृक्षाम्लं कफवातघ्नं जम्बीरं कफवातनुत् । वातघ्नं दाडिमं ग्राहि नागरङ्गफलं गुरु ॥ २० ॥
 केशरं मातुलङ्गञ्च दीपनं कफवातनुत् । वातपित्तहरं माषं त्वक्स्निग्धोष्णानिलापहम् ॥ २१ ॥
 सर्वमामलकं वृष्यं मधुरं हृद्यमम्लकृतम् । भुक्तप्ररोचका पुण्या हरीतक्यमृतोपमा ॥ २२ ॥
 खंसनी कफवातघ्नी परं तद्वत्त्रिदोषजित् । वातश्लेष्महरं त्वम्लं खंसनं तिन्तिङ्गीफलम् ॥ २३ ॥
 दोषलं लकुचं स्वादु वकुलं कफवातजित् । गुल्मवातकफश्वासकासघ्नं बीजपूरकम् ॥ २४ ॥
 कपित्थं ग्राहि दोषघ्नं पक्वं गुरु विषापहम् । कफपित्तकरं बालमापूष्यं पित्तवर्द्धनम् ॥ २५ ॥
 पक्काञ्च वातकृन्मांसशुक्रवर्णबलेप्रदम् । वातघ्नं कफपित्तघ्नं ग्राहि विष्टम्भि जाम्बवम् ॥ २६ ॥
 तिन्दुकं कफवातघ्नं बदरं वातपित्तहृत् । विष्टम्भि वातलं बिल्वं प्रियालं पवनापहम् ॥ २७ ॥
 राजादनफलं मोचं पनसं नारिकेलकम् । शुक्रमांसकराण्याहुः स्वादुस्निग्धगुरुणि च ॥ २८ ॥
 द्राक्षामधुकरवर्जूरं कुङ्कुमं वातरक्तजित् । मागधी मधुरा पक्वा श्वासपित्तहरा परा ॥ २९ ॥
 आर्द्रकं रोचकं वृष्यं दीपनं कफवातहृत् । शुण्ठीमरिचपिप्पल्यः कफवातजिता मताः ॥ ३० ॥
 अवृष्यं मरिचं विद्यादिति वैद्यकसम्मितम् । गुल्मशूलविवन्धघ्नं हिङ्गु वातकफापहम् ॥ ३१ ॥
 यमानीधन्यकाजाज्यो वातश्लेष्मनुदः परम् । चक्षुष्यं सैन्धवं वृष्यं त्रिदोषशमनं स्मृतम् ॥ ३२ ॥

सौवर्चलं विद्यन्ध्रं उष्णं हृच्छूलनाशनम् । उष्णं शूलहरं तीक्ष्णं विडङ्गं वातनाशनम् ॥३३॥
 रोमकं वातलं स्वादु रोचनं क्लेदनं गुरु । हृत्पाण्डुगलरोगघ्नं यवधारीऽग्निदीपनः ॥३४॥
 दहनो दीपनस्तीक्ष्णः सर्जिद्धारो विदारणः । दोषघ्नं नाभसं वारि लघु हृद्यं विषापहम् ॥३५॥
 नादेयं वातलं रुद्रं सारसं मधुरं लघु । वातश्लेष्महरं वाप्यं ताडगं वातलं स्मृतम् ॥३६॥
 रौच्यमग्निकरं रुद्रं कफघ्नं लघु नैर्भरम् । दीपनं पित्तलं क्रौपमौद्भिदं पित्तनाशनम् ॥३७॥
 दिवार्ककिरणैर्जुष्टं रात्रौ चैवेन्दुरश्मिभिः । सर्वदोषविनिर्मुक्तं तत्तुल्यं गगनाम्बुना ॥३८॥
 उष्णं वारि ज्वरश्वासमेदोऽनिलकफापहम् । श्रुतशीतं त्रिदोषघ्नमुषितं तच्च दोषलम् ॥३९॥
 गोक्षीरं वातपित्तघ्नं स्निग्धं गुरु रसायनम् । गव्याद्गुरुतरं स्निग्धं माहिषं वह्निनाशनम् ॥४०॥
 छागं रक्तातिसारघ्नं कासश्वासकफापहम् । चक्षुष्यं जीवनं स्त्रीणां रक्तपित्ते च लावणम् ॥४१॥
 परं वातहरं वृष्यं पित्तश्लेष्मकरं दधि । दोषघ्नं मन्थजातं तु मस्तु स्रोतोविशोधनम् ॥४२॥
 ग्रहण्यशोऽर्दितातिघ्नं नवनीतं नवोद्धृतम् । विकाराश्च किलाटाद्या गुरवः कुष्ठहेतवः ॥४३॥
 परं ग्रहणीशोथार्शःपाण्ड्वतीसारगुल्मनुत् । त्रिदोषशमनं तक्रं कथितं पूर्वसूरिभिः ॥४४॥
 वृष्यञ्च मधुरं सर्पिर्वातपित्तकफापहम् । गव्यं मेथ्यञ्च चक्षुष्यं संस्काराच्च त्रिदोषजित् ॥४५॥
 अपस्मारगदोन्मादमूच्छ्रांतिं संस्कृतं धृतम् । अजादीनाञ्च सर्पाणि विद्याद्गोक्षीरसद्गुणैः ॥
 कफवातहरं मूत्रं सर्वकृमिविषापहम् ॥४६॥

पाण्डुत्वोदरकुष्ठार्शःशोथगुल्मप्रमेहनत् । वातश्लेष्महरं बल्यं तैलं केश्यं तिलोद्भवम् ॥४७॥
 सार्पणं कृमिपाण्डुघ्नं कफमेदोऽनिलापहम् । क्षौमं तैलमचक्षुष्यं पित्तहृद्रातनाशनम् ॥४८॥
 अक्षजं कफपित्तघ्नं केश्यं त्वक्खोततर्पणम् । त्रिदोषघ्नं मधु प्रोक्तं वातलञ्च प्रकीर्तितम् ॥४९॥
 हिक्काश्वासकृमिच्छर्दिमेहतृष्णाविषापहम् । इक्षवो रक्तपित्तघ्ना बल्या वृष्याः कफप्रदाः ॥५०॥
 फाणितं पित्तलं तीव्रं मुरामस्त्यण्डिका लघुः । खण्डं वृष्यं तथा स्निग्धं स्वाद्रसृक्पित्तवातांजत् ॥
 वातापेत्तहरो रुद्रो वातघ्नः कफकृद् गुडः । स पित्तघ्नः परः पथ्यः पुराणोऽसृक्प्रसादनः ॥५२॥
 रक्तपित्तहरा वृष्या सस्नेहा गुडशर्करा । सर्वपित्तकरं मद्यमश्लत्वात्कफवातजित् ॥५३॥
 रक्तपित्तकरास्तीक्ष्णास्तथा सौवीरजातयः । पाचनो दीपनः पथ्यो मण्डः स्वाद्भृष्टतण्डुलः ॥
 वातानुलोमनी लघ्वी पेया वस्तिविशोधनी । सतक्रदाङ्गिमव्यापा सगुडा मधुपिप्पली ॥५५॥
 हन्तीयं सुकृता पेया कासश्वासप्रवाहिकाः । पायसः कफहृद्बल्यः कृशरा वातनाशिनी ॥५६॥
 सुधौतः प्रसृतः स्निग्धः सुखोष्णो लघुरोचनः । कन्दमूलफलस्नेहैः साधितो वृंहणो गुरुः ॥५७॥
 वैषदुष्णसेवनाच्च लघुः सूपः सुसाधितः । सिघ्नं निर्ष्पाडितं शाकं हितं स्नेहादिसंस्कृतम् ॥५८॥

दाङ्गिमामलकैर्यूपो वह्निकृद्वातपित्तहः । श्वासकासप्रतिशयकफघ्नो मूलकैः कृतः ॥५९॥
 यवकोलकुलत्थानां यूपः कण्ठ्योऽनिलापहः । मुद्गामलकजो ग्राही श्लेष्मपित्तविनाशनः ॥६०॥
 सगुडं दधि वातघ्नं सक्तवो रूक्षवातलाः । घृतपूर्णोऽमिकारी स्याद्द्रव्या गुर्वी च शष्कुली ६१॥
 वृंहणाः सामिषा भक्ष्याः पिष्टका गुरवः स्मृताः । तैले कृताश्च दृष्टिभ्रास्तोयस्विन्नाश्च दुर्जराः ॥
 अत्युष्णा मण्डकाः पथ्याः शीतला गुरवो मताः । अनुपानञ्च पानीयं श्रमतृणादिनाशनम् ६३॥
 अनुपानादिरक्षाकृतस्याद्विषाद्रोगवर्जितः । अनुष्णः शिखिकण्ठाभो विषश्चैव विवर्णकृत ६४॥
 गन्धस्पर्शरसास्तीव्रा भोक्तुश्च स्यान्मनोव्यथा । आप्राणे चाक्षिरोगः स्यादसाध्यश्च भिषग्वरैः ॥
 वेपथु जृम्भणाद्यं स्याद्विषस्येतत्तु लक्षणम् ॥६५॥
 इति श्रीगरुडे महापुराणे अनुपानादिविधिकथनं
 नाम ऊनसप्तत्यधिकशततमोऽध्यायः ॥१६६॥

सप्तत्यधिकशततमोऽध्यायः ।

धन्वन्तरिरुवाच

ज्वरोऽष्टधा पृथग्द्वन्द्वसङ्घातागन्तुजः स्मृतः । मुस्तपर्पटकोशीरचन्दनोदीच्यनागरैः ॥
 शृतशीतं जलं दद्यात्पिपासाज्वरशान्तये ॥ १ ॥
 नागरं देवकाष्ठञ्च धन्याकं बृहतीद्वयम् । दद्यात्पाचनकं पूर्वं ज्वरिताय ज्वरापहम् ॥ २ ॥
 आरग्वधाभयामुस्तारिक्ताग्रन्थिकनिर्मितः । कषायः पाचनो सामे सश्ले च ज्वरे हितः ॥३॥
 मधूकसारसिन्धूत्थवचोषणकणाः समाः । श्लक्ष्णं पिष्ट्वाभसा नस्यं कुट्यात्संज्ञाप्रबोधनम् ॥४॥
 त्रिवृद्धिशालात्रिफलाकटुकारग्वधैः कृतः । सक्षारो भेदनः काथः पेयः सर्वज्वरापहः ॥५॥
 महौषधामृतामुस्तचन्दनोशीरधन्यकैः । काथस्तृतीयकं हन्ति शर्करामधुयोजितः ॥६॥
 अपामार्गजटा कथ्यां लोहितैः सतन्तुभिः । वद्ध्वा वारे रवेर्नूनं ज्वरं हन्ति तृतीयकम् ॥७॥
 गङ्गाया उत्तरे कूले अपुत्रस्तापसो मृतः । तस्मै तिलोदकं दद्यान्मुञ्चत्यैकाहिको ज्वरः ॥८॥
 गुड्गुच्याः काथकल्काभ्यां त्रिफलावासकस्य च ।
 ऋज्वीकाया वलायाश्च सिद्धाः स्नेहा ज्वरच्छिदः ॥९॥
 धात्रीशिवाकणावह्निकाथः सर्वज्वरान्तकः । ज्वरातिसारहरणमौषधं प्रवदाम्यथ ॥१०॥

पुश्रिपर्णीबलाबिल्वनागरोत्पलधन्यकैः । पाठेन्द्रयवभुनिम्बमुस्तपर्पटकैः श्रुताः ॥

जयन्त्याममतीसारं सज्वरं समहौषधाः ॥११॥

नागरातिविषामुस्तभूनिम्नामृतवत्सकैः । सर्वज्वरहरः काथः सर्वातीसारनाशनः ॥१२॥

मुस्तपर्पटकैर्दिव्यशृङ्गवेरशृतं पयः । शालपर्णी पृथ्विपर्णी बृहती कण्टकारिका ॥१३॥

बलाश्वदंष्ट्राविश्वदिपाठानागरधन्यकम् । एतदाहारसंयोगे हितं सर्वातिसारिणाम् ॥१४॥

विश्वचूतास्थिक्वाथश्च खण्डं मध्वतिसारनुत् । अतिसारे हिता तद्रत्कुटजत्वक्कणायुता ॥१५॥

वत्सकातिविषाविश्वकणाकन्दकषायकः । प्रयुक्तश्रामशूलाढ्ये ह्यतीसारे सशोणिते ॥१६॥

चिकित्साथ ग्रहण्यास्तु ग्रहणी चाग्निनाशिनी । चित्रकक्वाथकल्काभ्यां ग्रहणीघ्नं शृतं हविः ॥

गुल्मशोथोदरस्त्रीहशूलाशोभिं प्रदीपनम् ॥१७॥

सौवर्चलं सैन्धवञ्च विङ्गुलौद्धिदमेव च । सामुद्रेण समं पञ्च लवणान्यत्र योजयेत् ॥१८॥

मेषजं शस्त्रक्षारान्यस्त्रिधा वै चार्शसां हरम् । विद्धि तच्चार्षसो भ्रन्तु तक्रं नवोद्धृतञ्च यत् १९॥

गुडूचीं पिप्पलीयुक्तामभयां घृतभर्जिताम् । त्रिवृदशोविनाशार्थं भक्षयेदम्ललौणिकाम् ॥२०॥

तिलेक्षुरससंयोगश्चार्षःकुष्ठविनाशनः । पञ्चकोलं समरिचं सत्र्यूषणमथाग्निकृतम् ॥२१॥

हरीतकी भक्ष्यमाणा नागरेण गुडैर्न वा । सैन्धवोपहिता वापि सातत्येनाग्निदीपनी ॥२२॥

फलत्रिकामृतावासात्तिकाभूनिम्बनिम्बजः । काथः क्षौद्रयुतो हन्यात्पाण्डुरोगं सकामलम् २३॥

त्रिवृच्च त्रिफला श्यामा पिप्पली शर्करा मधु । मोदकः सन्निपातान्तो रक्तपित्तज्वरापहः ॥२४॥

वासायां विन्नमानायामाशायां जीवितस्य च । रक्तपित्ता क्षयी कासी किमर्थमवसीदति ॥२५॥

अटरुषकमृद्वीकापथ्याकाथः सशर्करः । शौद्राढ्यः कासनश्वासरक्तपित्तनिवर्हणः ॥२६॥

वासारसः खण्डमधुयुतः पीतोऽथ रक्तजित् । सल्लकोवदरीजम्बुप्रियालाम्राजुर्न धवः ॥

पातक्षीरञ्च मध्वाढ्य पृथक्शोणितवारणम् ॥२७॥

समूलफलपत्राया निर्गुण्ड्याः स्वरसैश्वृतम् । सिद्धं पीत्वा श्वयक्षोणां निर्व्याधिर्भाति देववत् २८॥

हरीतकीकणाशुण्ठीमरिचं गुडसंयुतम् । कासघ्नो मोदकः प्रोक्तस्तृष्णारोचकनाशनः ॥२९॥

कण्टकारिगुडूचीभ्यां पृथक्त्रिशत्पले रसे । प्रस्थं सिद्धं घृतं स्याच्च कासनुद्धहिदीपनम् ॥३०॥

कृष्णा धात्री शिता शुण्ठी हिक्काप्री मधुसंयुता । हिक्काश्वासी पिबेद्भार्गी सविश्रामपुष्णवारिणा ॥

तैलाक्तं स्वरभेदी वा ग्वादिरं धारयेन्मुखे । पथ्यां पिप्पलीसंयुक्तां संयुक्तां नागरेण वा ॥३२॥

विङ्गुत्रिफलाचूर्णं छर्दिहृन्मधुना सह । आम्रजम्बुकषायं वा पिबेन्माक्षिकसंयुतम् ॥३३॥

छर्दि सर्वां प्रणुदति तृष्णाञ्चैवापकर्षति । त्रिफला भ्रममूर्च्छाहृषीता सा मधुनापि वा ॥३४॥

पञ्चगव्यं हितं पानादपस्मारग्रहादिनुत् । कुम्भाण्डकरसो वाच्यं सयष्टिकं तदर्थकृतं ॥३५॥
 ब्राह्मीरसवचाकुष्ठशङ्खपुष्पीभिरेव च । पुराणं सेव्यमुन्मादग्रहापस्मारनुद्घृतम् ॥३६॥
 अश्वगन्धाकपाये च कल्के क्षीरे चतुर्गुणे । घृतपक्वं तु वातघ्नं वृष्यं मांसाय पुत्रकृतं ॥३७॥
 नीलीमुण्डीरिकाचूर्णं मधुसर्पिःसमन्वितम् । छिन्नाकार्यं पित्तहन्ति वातरक्तं सुदुस्तरम् ॥३८॥
 सगुडाः पञ्च पथाश्च कुष्ठवाताशासदनाः । गुडूचीस्वरसं कल्कं चूर्णं वा काथमेव वा ॥३९॥
 वातरक्तान्तकं कालागुडूचीकाथकल्कतः । घृतं शृतं सदुग्धं स्यात्कुष्ठव्रणादिनाशनम् ॥४०॥
 त्रिफलागुग्गुलुवातिरक्तमूत्रपिहारकः । ऊरुस्तम्भविनाशाय गोमूत्रेण च गुग्गुलुः ॥४१॥
 शुण्ठीगोक्षुरककाथः सामवातात्तिशूलनुत् । दशमूलाभृतैरण्डरासनानागरदासभिः ॥४२॥
 काथो हन्ति महाशोथं मरीचगुडसंयुतः । कासघ्नो मांदकः प्रोक्तस्तृष्णारोचकनाशनः ॥४३॥
 कण्टकारिगुडूचीभ्यां पृथक्त्रिशत्पले रसे । प्रस्थसिद्धं घृतञ्चैव कासनुद्धृदि दीपनः ॥४४॥
 कृष्णाधारीसिताशुण्ठीमरिचैः सैन्धवान्वितः । काथ एरण्डतैलेन सामं हन्त्यनिलं गुरुम् ॥४५॥
 वल्गु पुनर्नवैरण्डवृहतीद्वयगोक्षुरैः । सहिङ्गु लवणं पीतं वातशूलविमर्दनम् ॥४६॥
 त्रिफलानिम्बवृक्षकटुकारशबरेः शृतम् । पाययेन्मधुना मिश्रं दाहशूलोपशान्तये ॥४७॥
 त्रिफलापः सवृष्टीकं परिणामार्त्तिनाशनम् । गोमूत्रशुद्धमण्डूरं त्रिफलाचूर्णसंयुतम् ॥

विलिहन्मधुसर्पिभ्यां शूलं हन्ति त्रिदोषजम् ॥४८॥

त्रिवृत्कृष्णाहरीतक्यो द्वित्रितुःपञ्चभागिकाः । गुटिका गुडतुल्यास्ता विड्विबन्धगदापहाः ४९॥
 हरीतकीयतक्षारपिप्पलीत्रिवृतस्तथा । घृतैश्चूर्णमिदं पेयमुदावर्त्तविनाशनम् ॥५०॥
 त्रिवृद्धरीतकीश्यामाः स्नुहीक्षीरेण भाविताः । वटिका मूत्रपीतास्ताः श्रेष्ठाश्चानाहभेदिकाः ५१॥
 श्लूषणत्रिफलाघन्यत्रिडङ्गचव्यनित्रकैः । कल्कीकृतैर्घृतं सिद्धं संस्कारं वातगुल्मनुत् ५२॥
 मूलं नागरमानोतं सक्षीरं हृदयात्तिनुत् । सौवर्चलं तदद्दं तु शिवानाञ्च घृतं पिबेत् ॥५३॥
 कणापापाणभेदं वा शिलाजतुकचूर्णकम् । तण्डुलाद्भिगुडैनापि मूत्रकृच्छ्रीतिं जीवति ॥५४॥
 अमृतानागरीधारीवाजिगन्धात्रिकण्टकान् । प्रपिबेद्वातरोगार्त्तः सशूली मूत्रकृच्छ्रवान् ॥५५॥
 सितातुल्यो यवक्षारः सर्वकृच्छ्रनिवारणः । निदिग्निकारसो वापि सक्षौद्रः कृच्छ्रनाशनः ॥
 लवणं त्रिफलाकल्कैर्मूत्राघातहरं स्मृतम् । मूत्रे विरुद्धे कर्चूरचूर्णं लिङ्गे प्रवेशयेत् ॥५७॥
 काथश्च शिशुमूलोत्थः कवोष्ण उष्मपातनः । सर्वमेहहरो धात्रया रसः क्षौद्रनिशायुतः ॥

त्रिफलादारुदार्यञ्जकाथः क्षौद्रेण मेहहा ॥५८॥

अस्वप्नश्च व्यवायश्च व्यायामं चिन्तनानि च । स्थौल्यमिच्छत्यरित्यक्तं क्रमेणान्निप्रवर्द्धयेत् ॥५९॥

यवश्यामाकभोजी स्यात्स्थूलो मधुरवारिपः । उष्णमन्नं समण्डं वा पिबन्कृशतनुर्भवेत् ॥६०॥
 सचव्यजीरकं व्योषा हिङ्गुसौवर्चलामलाः । मधुना शक्तवः पीता मेदोघ्नाः सर्वदीपनाः ॥६१॥
 चतुर्गुणे जले मूत्रे द्विगुणे चित्रकोत्पले । कल्कैः सिद्धं घृतप्रस्थं सक्षीरं जठरी पिबेत् ॥६२॥
 क्रमवृद्ध्या दशाहानि दश पैप्पलिकं दिनम् । वर्द्धयेत्पयसा साढं तथैवापानयेत्पुनः ॥६३॥
 क्षीरयष्टिकभोजी स्यादेवं कृष्णासहस्रकम् । बृंहणं मुद्गमायुष्यं स्त्रीहोदरविनाशनम् ॥६४॥
 पुनर्नवाक्वाथकल्कैः सिद्धं शोथहरं घृतम् । गवां मूत्रेण संसेव्यं पिप्पलीं वा पयोऽन्विताम् ॥

गुडेन वाभयां तुल्यां विश्वं वा शोथरोगिणा ॥६५॥

तैलमेरुण्डजं पीत्वा वलासिद्धं पयोऽन्वितम् । आध्मानशूलापचितामन्त्रवृद्धि जयेन्नरः ॥६६॥
 भ्रष्टैरण्डकतैलेन कल्कः पथ्यासमुद्भवः । कृष्णासैन्धवसंयुक्तो वृद्धिरोगहरः परः ॥६७॥
 निर्गुण्डीमूलनस्येन गण्डमाला विनश्यति । स्तुहीगण्डीरिकास्वेदो नाशयेदर्बुदानि ॥६८॥
 हस्तिकर्णपलाशस्य गलगण्डं तु लेपतः । धुस्तूरैरण्डनिर्गुण्डीवर्षाभूशिग्रुसर्षपैः च ॥६९॥
 प्रलेपः श्लीपदं हन्ति चिरोत्थमतिदारुणम् । शोभाञ्जनकसन्धूत्थहिङ्गु विद्रधिनाशनम् ॥७०॥
 शरपुङ्खा मधुयुता स्यात्सर्व्वव्रणरोपणी । निम्बपत्रस्य वा लेपः स भवेत्त्रणशोषणः ॥७१॥
 त्रिफला खदिरो दावी न्यग्रोषो व्रणशोषनः । सद्यःक्षतं व्रणं वैद्यः सशूलं परिप्रेचयेत् ॥७२॥
 यष्टिमधुकयुक्तेन किञ्चिदुष्णेन सर्पिषा । बुद्धयागन्तुव्रणानवैद्यो नाशयेत्संप्रलेपनात् ॥७३॥
 शीतां क्रियां प्रयुञ्जीत पित्तरक्तोष्मनाशिनीम् । काथो वंशत्वगेरुण्डश्वदंष्ट्राणाञ्च समधुः ॥७४॥
 सहिङ्गुसैन्धवः पीतः कोष्ठस्थं स्नायवेदसृक् । यवकोलकुलत्थानामारोग्यार्थं रसेन वा ॥७५॥
 भुञ्जीतानं यवागुं वा पिबेत्सैन्धवसंयुतम् । करञ्जारिष्टनिर्गुण्डीरसो हन्याद्ब्रणक्रिमीन् ॥७६॥
 त्रिफलाचूर्णसंयुक्तो गुग्गुलुर्वटकीकृतः । निर्यन्त्रणो विबन्धघ्नो व्रणशोषणशोषनः ॥७७॥
 दूर्वास्वरससिद्धत्वात्तैलं कम्पिल्लकेन वा । दावीत्वचश्च कल्केन प्रधानं व्रणरोपणम् ॥७८॥

इति श्रीगुरुद्वे महापुराणे ज्वरादिचिकित्साकथनं

नाम सप्तत्यधिकशततमोऽध्यायः ॥१७०॥

एकसप्तत्यधिकशततमोऽध्यायः

धन्वन्तरिरुवाच

नाडीत्रणादिरोगाणां चिकित्सां शृणु सुश्रत । नाडीं शस्त्रेण संराध्य नाडीनां व्रणवत्क्रिया ॥
 गुग्गुलुत्रिफलाव्योषैः समांशैराज्ययोजितैः । नाडीदुष्टव्रणं शूलं भगन्दरमयो जयेत् ॥ २ ॥

निगुण्डीरसतस्तैलं नाडीदुष्टव्रणापहम् । हितं पामामयानां तु पानाम्यञ्जननस्यकैः ॥ ३ ॥
 गुग्गुलुत्रिफलाकृष्णा त्रिपञ्चैकांशयोजिता । गुटिका शोथगुल्माशोभगन्दरवतां हिता ॥ ४ ॥
 शिरावेधे ध्वजमध्ये विशुद्धिरुपदंशके । पाको रक्ष्यः प्रयत्नेन शिश्रुक्षयकरो हि सः ॥ ५ ॥
 पटोलनिम्बभूनिम्बगुडुचीकथमापिवेत् । सगुग्गुलुं सखदिरमुपदंशो विनश्यति ॥ ६ ॥
 दहेत्कटाहे त्रिफलां सा मसी मधुसंयुता । उपदंशे प्रलेपोऽयं सद्यो रोपयते व्रणम् ॥ ७ ॥
 त्रिफलानिम्बभूनिम्बकरञ्जखदिरादिभिः । कल्कैः काथैर्घृतं पक्वमुपदंशहरं परम् ॥ ८ ॥
 आदौ भग्नं विदित्वा तु सेचयेत्सीतलाम्बुना । पक्वेन लेपनं काथ्यं बन्धनञ्च कुशान्वितम् ॥ ९ ॥
 माषं मांसं तथा सर्पिः क्षीरं यूपः सतीलजः । बृंहणं चान्नपानं स्यादेयं तु भग्नरोगिणे ॥ १० ॥
 रसोनमधुलाजाम्बुसिताकल्कसमश्रुताम् । छिन्नभिन्नच्युतास्थीनां सन्धानमचिरान्नवेत् ॥ ११ ॥
 अश्वत्थत्रिफलाव्योषाः सर्वैरेभिः समीकृतैः । तुल्यो गुग्गुलुर्योज्यश्च भग्नसन्धिप्रसाधकः ॥ १२ ॥
 सर्वकुष्ठेषु वमनं रेचनं रक्तमोक्षणम् । वचावासापटोलानां निम्बस्य च कलित्वचः ॥ १३ ॥
 कषायो मधुना पीतो वातहृद्वृंहणः परः । विरेचनं प्रयोक्तव्यं त्रिवृद्दन्तीफलत्रिकैः ॥ १४ ॥
 मनःशिलामरीचैस्तु तैलं कुष्ठविनाशनम् । सर्वकुष्ठे विलेपोऽयं शिवापञ्चगुडौदनम् ॥ १५ ॥
 करञ्जतगरौ कुष्ठं गोमूत्रेण प्रलेपतः । करवीरोद्वर्त्तनञ्च तैलाक्तस्य च कुष्ठहृत् ॥ १६ ॥
 हरिद्रा मलयं राक्षा गुडुची तगरस्तथा । आरग्वधः करञ्जा च लेपः कुष्ठहरः परः ॥ १७ ॥
 मनःशिलाविडङ्गानि वागुजी सर्षपस्तथा । करञ्जी मूत्रपिष्टोऽयं लेपः कुष्ठहरोऽर्कवत् ॥ १८ ॥
 विडङ्गैरगाजकुष्ठनिशासिन्धूत्थसर्षपैः । मूत्राम्बुपिष्टो लेपोऽयं दद्रुकुष्ठविनाशनः ॥ १९ ॥
 प्रपुन्नादकम्बीजानि धात्रीसर्जरसस्तुही । सौवीरपिष्टं दद्रूणामेतदुद्वर्त्तनं परम् ॥ २० ॥
 आरग्वधस्य पत्राणि आरनालेन पेषयेत् । दद्रुकिट्टिमकुष्ठानि हन्ति सिध्मानमेव च ॥ २१ ॥
 उष्णा पीता वागुजी च कुष्ठजित्क्षीरभोजिनः । तिलाज्यत्रिफलाक्षौद्रव्योषभल्लातशर्कराः ॥
 त्र्यधाः सप्त समा मेध्याः कुष्ठहाः कामचारिणः ॥ २२ ॥

विडङ्गत्रिफलाकृष्णाचूर्णं लीढं समाक्षिकम् । हन्ति कुष्ठकृमीमेहनाडीव्रणभगन्दरान् ॥ २३ ॥
 यः खादेदभयारिष्टं तथा चामलकानिशाः । स जयेत्सर्वकुष्ठानि मासादूर्ध्वं न संशयः ॥ २४ ॥
 दह्यमानः च्युतः कुम्भे तत्सह त्वदिराङ्कुरः । साक्षधात्रीरसक्षौद्रो हन्यात्कुष्ठं रसायनम् ॥ २५ ॥
 धात्रीखदिरयोः काथं पीत्वा वागुजिसंयुतम् । शङ्खेन्दुधवलं शिवत्रं हन्ति तूर्णं न संशयः ॥ २६ ॥
 पीत्वा भल्लातकं तैलं मासाद्व्याधिं जयेन्नरः । सेवितं खादिरं वारि पानाद्यैः कुष्ठजिह्ववेत् ॥ २७ ॥
 वासा गुडुची त्रिफला पटोलञ्च करञ्जकम् । निम्बाशनं कृष्णवेत्रं काथकल्केन यद्घृतम् ॥

वज्रकं तद्भवेत्कुष्ठं शतवर्षाणि जीवति ॥२८॥

स्वरसेन च दूर्वायाः पचेत्तैलं चतुर्गुणम् । कच्छुर्विचचिका पामा अभ्यङ्गादेव नश्यति ॥२९॥
द्रुमत्वगर्ककुष्ठानि लवणानि च मूत्रकम् । गण्डीरिकां चित्रकैस्तैस्तैलं कुष्ठव्रणादिनुत् ॥३०॥
धात्रीनिम्बफलं तद्द्रुगोभूत्रेण च चित्रकम् । वासामृतापर्पटिकानिम्बभूनिम्बमार्करैः ॥

त्रिफलाकुलत्थैः काथः सक्षौद्रश्चाम्लपित्ताहा ॥३१॥

फलत्रिकं पटोलश्च तिक्ताकाथः सितायुतः । पीतो यष्टिमधुयुतो ज्वरच्छर्द्यम्लपित्तजित् ॥३२॥
वासाघृतं तिक्तघृतं पिप्पलीघृतमेव च । अम्लपित्ते प्रयोक्तव्यं गुडकृष्माण्डकं तथा ॥३३॥
पिप्पली मधुसंयुक्ता अम्लपित्तविनाशिनी । श्लेष्माग्निमान्द्यनुत्पथ्यापिप्पलीगुडमोदकः ॥३४॥
पिष्टाजार्जी सधन्याकां घृतप्रस्थं विपाचयेत् । कफपित्तारुचिहरं मन्दानलवमि हरेत् ॥३५॥
पिप्पल्यामृतभूनिम्बवासकारिष्टपर्पटैः । खदिरारिष्टकैः काथो विस्फोटार्त्तिज्वरापहः ॥३६॥
त्रिफलारससंयुक्तं सर्पिन्निवृतया सह । प्रयोक्तव्यं विरेकाथं विसर्पज्वरशान्तये ॥३७॥

खदिरत्रिफलारिष्टपटोलामृतवासकैः । काथोऽष्टकाख्यो जयति रोमान्तिकमसूरिकाः ॥३८॥
कुष्ठवीसर्पविस्फोटकण्ड्वादीनां विघातकः । लसूनानान्तु चूर्णस्य वर्षो मशकनाशनः ॥३९॥
चर्मकीलं जीर्यमाणं मशकास्तिलकालकान् । उत्कृत्य शस्त्रेण दहेत्क्षाराम्भ्याममोषतः ॥४०॥
पटोलनीलीलेपः स्याज्जालगर्दभरोगनुत् । गुञ्जाफलैः शृतं तैलं भुङ्गाराजरसेन तु ॥

कण्डुदारणकृत्कुष्ठकापालकुष्ठनाशनम् ॥४१॥

आम्रास्थिमज्जात्रिफलानीलैश्च भुङ्गराजकैः । सुपकं लौहचूर्णं सकाञ्जिकं कृष्णकेशकृत् ॥४२॥
क्षीरीशार्कपर्णारसद्विप्रस्थे मधुकापले । तैलस्य कुडवं पकं वार्द्धक्यपलितापहम् ॥४३॥
मुखरोगे तु त्रिफलागण्डूषपरिधारणम् । गृहधूमयवक्षारपाटाद्योपरसाञ्जनम् ॥४४॥
सलोष्ठं त्रिफलाचूर्णं तथा चित्रकचूर्णितम् । सक्षौद्रं धारयेद्वक्त्रे ग्रीवादान्तस्य रोगनुत् ॥४५॥
पटोलनिम्बजम्बीरआम्रमालतिपल्लवाः । पञ्चपल्लवकः श्रेष्ठः कपायो मुखधारणे ॥४६॥
लशुनार्द्रकशिग्रूणां पारुल्या मूलकस्य च । कदल्याश्च रसः श्रेष्ठः कदुष्णः कर्णापूरणे ॥४७॥
तीव्रशूलोत्तरे कर्णे सशब्दे क्लेदवाहिनि । स्नुहीपत्ररसं कोष्णं सैन्धवेनावचूर्णितम् ॥४८॥
जातीपत्ररसे तैलं विपकं पूतिकर्णजित् । शुण्ठीतैलं सर्पपञ्च कोष्णं स्यात्कर्णशूलनुत् ॥४९॥
पञ्चमूलीशृतं क्षीरं स्याच्चित्रकहरीतकी । ससर्पिर्गुडः पङ्कजो यूषः पीनसशान्तये ॥५०॥
अक्षिकुक्षिभवा रोगाः प्रतिश्यायव्रणज्वराः । पञ्चैते पञ्चरात्रेण प्रथमं यान्ति लङ्घनात् ॥५१॥
धात्रीरसानाञ्च दृशाः कोपं हरति पूरणात् । सक्षौद्रसैन्धवं वापि शिमुदावीरसाञ्जनम् ॥५२॥

हरिद्रादारुसिन्धुत्थरसाञ्जनैः सगैरिकैः । पिष्टैर्दत्तो बहिलेपो नेत्रव्याधिनिवारकः ॥५३॥
घृतभ्रष्टाभयालेपात्रिफला क्षीरसंयुता । शुण्ठीनिम्बदलैः पिष्टैः सुखोष्णैः स्वल्पसैन्धवैः ॥
धार्यश्चक्षुषि विक्षेपाच्छीथकण्डुरुजापहः ॥५४॥

अभयाख्यामृतञ्चैकद्विचतुर्भागिकं युतम् । मध्वाज्यलीढं काथो वा सर्वनेत्ररुगर्दनः ॥५५॥
चन्दनत्रिफलापूगपलाशतरुमूलकैः । जलपिष्टैरियं बर्त्तिरशेषतिमिरापहा ॥५६॥
दध्ना निर्घृष्टमरिचं रात्र्यन्धापहमञ्जनम् । त्रिफलाकाथकल्काभ्यां सपयस्कं शृतं घृतम् ॥
तिमिराण्यचिराद्दन्त्यात्पीतमेतन्निशामुखे ॥५७॥

पिप्पलीत्रिफलाक्षारलोहचूर्णं ससैन्धवम् । भृङ्गराजरसैर्घृष्टं गुडिकाञ्जनमिष्यते ॥
अर्शः सतिमिरं कोठं हन्त्यन्यान्नेत्ररोगकान् ॥५८॥

त्रिकटु त्रिफला चैव सैन्धवश्च मनःशिलाः । केतकं शङ्खनाभिश्च जातीपुष्पाणि निम्बकम् ॥
रसाञ्जनं भृङ्गराजं घृतं मधु पयस्तथा । एतत्पिष्ट्वा च वटिका सर्वनेत्ररुगर्दिनी ॥६०॥
दग्धमेरण्डकं मूलं लेपात्काञ्जिकपेषितम् । शिरोऽर्त्तं नाशयत्याशु पुष्पं वा मुचुकुन्दकम् ॥
शतमूल्येरण्डमूलचक्राव्याघ्रीपलैः शृतम् । तैलं नस्यं मरुच्छूलैर्मतिमिरोर्ध्वगदापहम् ॥६२॥
लवणं सगुडं विश्वं पिप्पली वा ससैन्धवा । भुजस्तम्भादिरोगेषु सर्वेषूर्ध्वगदेषु च ॥६३॥
सूर्यावर्त्ते विधातव्यं नस्यकर्मादिभेषजम् । दशमूलीकषायं तु सर्पिः सैन्धवसंयुतम् ॥
नस्यमङ्गभिभेदघ्नं सूर्यावर्त्तशिरोऽर्त्तनुत् ॥६४॥

दध्ना सौवर्चलाजाजीमधूकं नीलमुत्पलम् । पिवेत्क्षौद्रयुतं नारी वातासृग्दरपीडिता ॥६५॥
वासकस्वरसं पैत्ते गुडुन्या रसमेव वा । जलेनामलकीर्वाजं शर्करामधुसंयुतम् ॥६६॥
आमलक्या रसं मधु मूलं कार्पासमेव वा । पाण्डुप्रदरशान्त्यर्थं पिवेत्तण्डुलवारिणा ॥६७॥
तण्डुलीयकमूलं तु सक्षौद्रं सरसाञ्जनम् । तण्डुलादकसंपीतं सर्वाश्चासृग्दरान् जयेत् ॥
कुशमूलं तण्डुलाद्भिः पीतञ्चासृग्दरं जयेत् ॥६८॥

इति श्रीगारुडे महापुराणे कुष्ठादिचिकित्साकथनं नाम

एकसप्तत्यधिकशततमोऽध्यायः ॥१७१॥

द्विसप्तत्यधिकशततमोऽध्यायः

धन्वन्तरिरुवाच

स्त्रीरोगादिचिकित्साञ्च वक्ष्ये मुश्रुत तच्छृणु । योनिव्यापत्सु भूयिष्ठं शस्यते कर्म वातजित् ॥ १ ॥
 वचोपकुञ्चिकाजातीकृष्णावासकसैन्धवम् । अजाजी च यवक्षारं चित्रकं शर्करान्वितम् ॥ २ ॥
 पिष्टालोड्य जलाद्यैश्च खादयेद्दृतभर्जितम् । योनिपार्श्वार्तिहृद्रोगगुल्मार्शौ विनिवर्त्तयेत् ॥ ३ ॥
 बदरीपत्रसंलेपाद्योनिर्भिन्ना प्रशाम्यति । लोभ्रतुम्बीफालेपाद्योनेर्दाढ्यं करोति च ॥ ४ ॥
 पञ्चपल्लवयष्टथर्कमालतीकुसुमैर्धृतम् । रविपक्कमसृग्दरयोनिगन्धविनाशनम् ॥ ५ ॥
 सकाञ्जिकं जवापुष्पं प्रस्थं ज्योतिष्मतीदलम् । दूर्वापिष्टञ्च संप्राश्य चित्रकं शर्करान्वितम् ॥ ६ ॥
 धात्रयञ्जनाभयाचूर्णं तोयपीतं रजो हरेत् । सदुग्धा लक्ष्मणा पीता नस्याद्वा पुत्रदेत्युभौ ॥ ७ ॥
 दुग्धस्यार्द्धाढकं चाज्यमश्वगन्धा च पुत्रदा । बन्ध्या पुत्रं लभेत् पीत्वा घृतेन व्योषकेशरम् ८ ॥
 कुशाकाशोरुबुकानां मूलैर्गोधुरकस्य च । शृतं दुग्धं सितायुक्तं गर्भिण्याः शूलनुत् परम् ॥ ९ ॥
 पाठालाङ्गल्यपामार्गैस्तथा च कुटजैः पृथक् । नाभिवस्तिभगालेपात् सुखं नारी प्रसूयते ॥ १० ॥
 सूताया हृच्छिरोबस्तिशूलमर्कन्दसञ्जितम् । यवक्षारं पिबेत्तत्र मस्तु कोणोदकेन वा ॥ ११ ॥
 दशमूलीकृतः काथः साज्यः सूतिरुजापहः । शालितण्डुलचूर्णन्तु सदुग्धं दुग्धकृद्भवेत् ॥ १२ ॥
 विदारीकुसुमरसं मूलं कार्पासजं तथा । धात्रीस्तन्यविशुद्धयर्थं मुद्गयूथो रसायनः ॥ १३ ॥
 कुष्ठा वचाभया ब्राह्मी मधूका क्षौद्रसर्पिषी । वर्णायुःकान्तिजननं लेह्यं बालस्य दापयेत् ॥ १४ ॥
 स्तन्याभावे पयः स्नागं गव्यं वा तद्रगुणं पिबेत् । स्वेदेन नाभिशोथान्तो मृदा स्यादग्रितसया ॥
 लौहो मुस्तकातिविषा वमिकासज्वरे पिबेत् । मुस्तशुरठीविषारुणकूटजश्चातिसारनुत् ॥ १६ ॥
 व्योपं मधु मातुलङ्गं हिक्वाच्छर्दिनिवारणम् । कुष्ठेन्द्रयवसिद्धार्थो निशा दूर्वा च कुष्ठजित् ॥ १७ ॥
 महामुण्डितिकोदीच्यक्काथैः स्नानं ग्रहापहम् । सप्तच्छदाभयनिशा-
 न्तान्धनलेपनम् ॥ १८ ॥

शङ्खाब्जबीजरुद्राक्षवचालौहादिधारणम् ।

ॐ कं टं गं गं वैनतेयाय नमः ॥

ॐ हौं हां हः मन्त्रेण शान्तिर्बालानां मार्जनाद्द्वलिदानतः ।

ॐ ह्रीं बालग्रहाद्दलिं गृह्णीत बालं मुञ्चत स्वाहा ॥ १९ ॥

तण्डुलाङ्गिः शिरीषस्य मूलं पीतं विषापहम् । तण्डुलाङ्गिश्च वर्षाभोः शुक्लायाः सर्पदंशनुत् ॥ २० ॥

दध्याज्यं तण्डुलीयञ्च गृहधूमो निशातथा । पिष्टं पानं तथा क्षौद्रं सिन्धूत्थस्य विषान्तकम् ॥ २१ ॥

अङ्गोदमूलनिष्काथः साज्यः पीतो विषान्तकः । यज्जराव्याधिबिध्वंसि भेषजं तद्रसायनम् ॥ २२ ॥

सिन्धुस्थशर्कराशुण्ठीकणामधुगुडैः क्रमात् । वर्षादिष्वभया सेव्या रसायनगुणैषिणा ॥२३॥
 ज्वरस्थान्तेऽभया चैका प्रमुङ्क्ते द्वे विभीतके । भुक्त्वा मध्वाज्यघात्रीणां चतुष्कं शतवर्षकृत् ॥२४॥
 पीताम्बुगन्धा पयसा घृतेनाशेषरोगनुत् । मण्डूकपर्ण्याः स्वरसो विदार्याश्चामृतोपमः ॥२५॥
 तिलघात्रीभृङ्गराजो जग्ध्वा वर्षशती भवेत् । त्रिकटु त्रिफला वह्निगुडूची च शतावरी ॥२६॥
 विडङ्गलोहचूर्णन्तु मधुना सह रोगनुत् । त्रिफला च कणाशुण्ठी गुडूची च शतावरी ॥२७॥
 विडङ्गभृङ्गराजादि भावितं सर्वरोगनुत् । चूर्णं विदार्या मध्वाज्यं लीढ्वा दश स्त्रियो ब्रजेत् ॥
 घृतं शतावरीकल्कैः क्षीरैर्दशगुणैः पचेत् । शर्करापिप्पलीचौद्रयुक्तं वा जारकं विदुः ॥२८॥
 प्रतिमर्षोऽपवीडश्च नस्यं प्रवपनं तथा । शिरोविरेचनञ्चेति पञ्चकर्म च कथ्यते ॥३०॥
 मासैर्द्विसंख्यैर्माघाद्यैः क्रमात्षड् श्रुतवः स्मृताः । अग्निसेवामधुक्षीरविकृताः परिषेवयेत् ॥३१॥
 स्त्रीयुक्तः शिशिरे तद्दद्वसन्ते न दिवा स्वपेत् । त्यजेद्वासु स्वप्रादीन्शरदीन्दोश्च रश्मयः ॥
 पथ्यानि शालयो मुद्गा वर्षाग्भः कथितं पयः । निम्वातसीकुसुम्भानां शिशुसर्षपयोस्तथा ॥
 ज्योतिष्मतीमूलकानां तैलानि च हरन्ति हि । कुमिकुष्ठप्रमेहांश्च वातश्लेष्मशिरोरुजः ॥३४॥
 दाडिमामलकीकोलकरमर्दप्रियालकम् । जम्बीरं नागरङ्गश्च आप्रातककपित्थकम् ॥३५॥
 पित्तव्यान्यनिलन्नानि कफोत्क्लेशकराणि च । जलं जीमूतकेश्वाकुकुटजाकृतवन्धनम् ॥३६॥
 धामार्गवश्च संयोज्याः सर्वथा वमनेष्वमीः । पूर्वाह्णे वमनायैते मदनेन्द्रयवौ वचा ॥३७॥
 मृदुकोष्ठश्च पित्तेन खरो वातकफाश्रयात् । मध्यमः समदोषे स्यात्त्रिवृत्पित्ते विरेचनम् ॥३८॥
 शर्करामधुसंयुक्तं सैन्धवं नागरं त्रिवृत् । हरीतकीविडङ्गानि गोमूत्रेण विरेचनम् ॥३९॥
 एरण्डतैलं त्रिफलाकाथश्च द्विगुणस्तथा । वातोत्वग्नेषु दोषेषु भोजयित्वाथ वामयेत् ॥४०॥
 वंशादिनेत्रं कुर्वीत पडष्टद्वादशाङ्गुलम् । कर्कन्धूफलवच्छिद्रं वस्तिरुत्तानशायिने ॥४१॥
 नेरूहदानेऽपि विधिरयमेवमुदीरितः । अर्द्धत्रिषट्पले मात्रा लघुमध्योत्तमः क्रमात् ॥४२॥
 पथ्याक्षधात्र्य एकद्विचतुर्भागा रुगर्दनाः । शतावय्यमृताभृङ्गसिन्धुवारादिभाविताः ॥४३॥

इति श्रीगरुडे महापुराणे स्त्रीरोगचिकित्सादिकथनं नाम

द्विसप्तत्यधिकशततमोऽध्यायः ॥१७२॥

त्रिसप्तत्यधिकशततमोऽध्यायः

धन्वन्तरिरुवाच

द्रव्याणि मधुरादीनि वक्ष्ये रोगहराण्यहम् । शालिषष्टिकगोध्रमक्षीरं घृतं रसो मधु ॥ १ ॥

मजाशृङ्गाटकयवकशेर्विवोस्मोक्षुरम् । गम्भीरी पौष्करं बीजं द्राक्षा खजूरक बला ॥ २ ॥
 नारिकेलेष्वात्मगुप्ता विदारी च पियालकम् । मधुकं तालकूष्माण्डं मुख्योऽयं मधुरो गणः ॥
 मूर्च्छादाहप्रशमनः षडिन्द्रियप्रसादनः । कृमिकृत्कफकृच्चैव एकोऽत्यर्थं निषेवितः ॥ ४ ॥
 क्षासकासास्यमाधुर्य्यस्वरघातार्तुदानि च । गलगण्डश्लीपदानि गुडलेभादि कारयेत् ॥ ५ ॥
 दाडिमामलकाम्रञ्च कपित्थकरमर्दकौ । मातुलङ्गाम्रातकञ्च वदरं तिन्त्रिहीफलम् ॥ ६ ॥
 दधि तर्कं काञ्जिकञ्च लकुचं चाम्लवेतसम् । अम्लो लोणः शुण्ठीयुक्तो जारणः पाचनी रसः ॥
 क्लेदनी वातकृद्द्रुष्यो विदाही चानुलोमनः । अम्लोऽत्यर्थं सेव्यमानः कुय्याहै दन्तहर्षकम् ॥
 शरीरस्य च शैथिल्यं स्वरकण्ठास्यहृद्देहत् । छिन्नभिन्नघ्राणादीनि पाचयत्यग्निभाषितः ॥ ९ ॥
 लवणानि यवक्षारसर्जिकादिश्च लावणः । शोधनः पाचनः क्लेदी विश्लेषसर्पणादिकृत् ॥ १० ॥
 मार्गरोधी मार्दवकृत्स एकः परिषेवितः । गात्रकण्डूकोटशोथवैवर्ण्यं जनयेद्रसः ॥

रक्तवातं पित्तरक्तं पुंस्त्वेन्द्रियरुजादिकम् ॥ ११ ॥

योषशिशुमूलकञ्च देवदारु च कुष्ठकम् । लशुनं वल्गुजीफलं मुस्तागुग्गुलु लाङ्गली ॥ १२ ॥
 कटुको दीपनः शोधी कुष्ठकण्डुकफान्तकृत् । स्यौल्यालस्यकृमिहरः शुक्रमेदोधिरोधनः ॥

एकोऽत्यर्थं सेव्यमानः भ्रमदाहादिकृद्भवेत् ॥ १३ ॥

कृतमालः करीराणि हरिद्रेन्द्रयवास्तथा । स्वादुकण्टकवेत्राणि बृहतीद्वयशङ्खिनी ॥ १४ ॥
 गुडची च द्रवन्ती च त्रिवृन्मण्डूकपर्ण्यपि । कारवेल्लकवातार्तुकरवीरकवासकाः ॥ १५ ॥

रोहिणी शङ्खपुष्पी च कर्कोटी वै जयन्तिका । जातीवरुणकं निम्बो ज्योतिष्मती पुनर्नवा ॥ १६ ॥
 तिक्तो रसच्छेदनः स्याद्रोचनो दीपनस्तथा । शोधनो ज्वरतृष्णाघ्नो मूर्च्छाघ्नः कण्डुकादिजित् ॥

विण्मूत्रक्लेदसंशोषो ह्यत्यर्थं स च सेवितः । हनुस्तम्भाक्षेपकार्त्तिशिरःशूलघ्राणादिहृत् ॥ १८ ॥
 विफलाश्लकीजम्बु आम्रातकबटादिकम् । तिन्दुकं वकुलं शालं पालङ्कमुद्गचिल्लकम् ॥ १९ ॥

कषायो ग्राहको रोपी स्तम्भनक्लेदशोषणः । एकोऽत्यर्थं सेव्यमानो हृदये चाथ पीडकः ॥

मुखशोषज्वराध्मानहनुस्तम्भादिकारकः ॥ २० ॥

हरिद्राकुष्ठलवणं मेपशृङ्खिलद्रव्यम् । कच्छुरा श्लकी चैव पुनर्नवा शतावरी ॥ २१ ॥
 अग्निमन्थो ब्रह्मदण्डी श्वर्दधैरण्डके तथा । यवकोलकुलत्थादिकर्पाशी दशमूलकम् ॥

पृथक्समस्तो वातान्तः कफपित्तहरस्तथा ॥ २२ ॥

शतावरी विदारी च बालकोशीरचन्दनम् । दूर्वा वटः पिप्पली च बदरी शल्लकी तथा ॥ २३ ॥
 रुदली चोत्पलं पद्मदुम्बरपटोलकम् । अथ श्लेष्महरो वर्गो हरिद्रागुडकुष्ठकम् ॥ २४ ॥

शतपुष्पी च जाती च व्योषारग्वधलाङ्गली । सर्पिस्तैलवसामजस्नेहेषु प्रवरं स्मृतम् ॥२५॥
 तथा धीस्मृतिमेधाग्निकाङ्क्षिणां शस्यते घृतम् । केवलं पैत्तिके सर्पिर्वातिके लवणान्वितम् ॥
 देयं बहुकफे वापि व्योषक्षारसमायुतम् । ग्रन्थीनाङ्गीकृमिश्लेष्ममेदोमारुतरोगिषु ॥२७॥
 तैलं लाघवदार्याय क्रूरकोष्ठेषु देहिषु । वातातपाम्बुभारस्त्रीव्यायामक्षीणधातुषु ॥२८॥
 रौक्ष्ण्यशक्षयात्यग्निवातावृतपथेषु च । अथ दग्ध्वा शिराजालं योनिर्कर्म शिरोरुजि २६॥
 उत्तमस्य पलं मात्रा त्रिभिश्चाक्षैश्च मध्यमे । जघन्यस्य पलाद्धेन स्नेहकाथौषधेषु च ॥३०॥
 जलमुष्णं घृते देयं पृथक्तैले तु शस्यते । स्नेहे पित्ते तु तृष्णायां पिबेदुष्णोदकं नरः ॥३१॥
 वातानुलोमं दीप्ताग्नेर्वर्चः स्निग्धस्य तन्मतम् । रुक्षस्य स्नेहनं कार्यमतिस्निग्धस्य रुक्षणम् ३२॥
 श्यामाककोरदोषान्नतर्कपिण्याकसक्तुभिः । वातश्लेष्मणि वाते वा कफे वा स्वेद इष्यते ॥
 न स्वेदयेदतिस्थूलरुद्धदुर्बलमूर्च्छितान् ॥ ३३ ॥

इति श्रीगरुडे महापुराणे योगसारादिकथनं नाम त्रिसप्तत्यधिकशततमोऽध्यायः ॥१७३॥

चतुःसप्तत्यधिकशततमोऽध्यायः

धन्वन्तरिरुवाच

घृततैलादि वक्ष्यामि शृणु सुश्रुत रोगनुत् । शङ्खपुष्पी वचा ब्राह्मी सोमा ब्रह्मसुवर्चला ॥ १ ॥
 अभया च गुडूची च अटरूपकवागुजी । एतैरक्षसमैर्भागीर्घृतप्रस्थं विपाचयेत् ॥ २ ॥
 कण्टकार्या रसप्रस्थक्षीरप्रस्थसमन्वितम् । एतद्ब्राह्मीघृतं नाम श्रुतिमेधाकरं परम् ॥ ३ ॥
 त्रिफलाचित्रकबलानिर्गुण्डीनिम्बवासकाः । पुनर्नवा गुडूची च बृहती च शतावरी ॥
 एतैर्घृतं यथा लाभं सर्वरोगविमर्दनम् ॥ ४ ॥

बलाशतकषाये तु तैलस्यार्द्धादकं पचेत् । कल्कैर्मधूकर्मज्जिष्ठाचन्दनोत्पलपद्मकैः ॥ ५ ॥
 सूक्ष्मैलापिप्पलीकुष्ठत्वगेलागुरुकेशरैः । गन्धाश्वजीवनीयैश्च क्षीरादकसमाश्रितम् ॥ ६ ॥
 एवं मृद्वग्निना पक्वं स्थापयेद्राजते शुभे । सर्ववातविकारांस्तु सर्वधात्वन्तराश्रयान् ॥
 तैलमेतत्प्रशमयेद्वलासं राजवल्लभम् ॥ ७ ॥

शतावरीरसप्रस्थं क्षीरप्रस्थं तथैव च । शतपुष्पं देवदारु मांसी शैलेयकं बला ॥ ८ ॥
 चन्दनं तगरं कुष्ठं मनःशिला ज्योतिष्मती । एतैः कर्षसमैस्तेन घृतप्रस्थं विपाचयेत् ॥ ९ ॥
 कुञ्जवामनपङ्कानां वधिरव्यङ्गकुष्ठिनाम् । वायुना भग्नगात्राणां ये च सीदन्ति मैथुने ॥१०॥

जराजर्जरगात्राणां चाध्मानमुखशोषिणाम् । त्वग्गताश्चापि ये रोगा शिरास्त्रायुगताश्च ये ॥११॥
सर्वास्तान्नाशयत्याशु तैलं रोगकुलान्तकम् । नारायणमिदं तैलं विष्णुनोक्तं रुगर्दनम् ॥

पृथक्तैलं घृतं कुर्यात्समस्तैरौषधैः पृथक् ॥ १२ ॥

शतावर्या गुडूच्या वा चित्रकैः व्योषनिम्बकैः ।

निर्गुण्ड्या वा प्रसारण्या कण्टकार्या रसादिभिः ॥ १३ ॥

वर्षाभूवालयया वापि वासकेन फलत्रिकैः । ब्राह्मिकैरण्डकेनापि भृङ्गराजेन यष्टिना ॥१४॥

मुषल्या दशमूलेन खदिरेण वटादिभिः । वटिका मोदको वापि चूर्णं स्यात्सर्वरोगनुत् ॥१५॥

घृतेन मधुना वापि अद्भिः खण्डगुडादिभिः । लवणैः कटुकैर्युक्तं यथालाभञ्च रोगनुत् ॥१६॥

चित्रकार्कत्रिवृद्वापि यमानीहयमारकम् । सुधां च बालां गणिकां सप्तपर्णसुवर्चिकाम् ॥१७॥

ज्योतिष्मतीञ्च समुप्य तैलं धीरो विपाचयेत् । एतन्निध्यन्दन तैलं भृशं दद्याद्भगन्दरे ॥१८॥

शोधनं रोपणञ्चैव सर्ववर्णकरं परम् । चित्रकाद्यं महातैलं सर्वरोगप्रभञ्जनम् ॥१९॥

अजमोदं ससिन्दूरं हरितालनिशाद्वयम् । चारद्वयं फेनयुतमार्द्रकं सरलोद्भवम् ॥२०॥

इन्द्रवारुण्यपामार्गकदलैः स्यन्दनैः समम् । एभिः सर्षपजं तैलमजामूत्रैश्च योजितम् । २१॥

मृद्वमिना पचेदेतद्गन्धक्षीरेण संयुतम् । अजमोदादिकं तैलं गण्डमालां व्यपोहति ॥२२॥

विदग्धस्तु पचेत्पक्वं पक्कञ्चैव विशोधयेत् । रोपणं मृदुभावञ्च तैलेनानेन कारयेत् ॥२३॥

इति श्रीगारुडे महापुराणे घृततैलादिकथनं नाम

चतुःसप्तत्यधिकशततमोऽध्यायः ॥१७४॥

पञ्चसप्तत्यधिकशततमोऽध्यायः

रुद्र उवाच

एवं धन्वन्तरिर्विष्णुः सुश्रुतादीनुवाच ह । हरिः पुनर्हरायाह नानायोगान्रुगर्दनान् ॥ १ ॥

हरिरुवाच

सर्वज्वरेषु प्रथमं कार्यं शङ्कर लङ्घनम् । कथितोदकपानञ्च तथा निर्वातसेवनम् ॥ २ ॥

अग्निस्वेदाज्ज्वरास्त्वेवं नाशमायान्ति हीश्वर । वातज्वरहरः काथो गुडूच्या मुस्तकस्य च ॥३॥

दुरालभैः कृतः काथः पित्तज्वरहरः शृणु । शुण्ठीपर्पटमुस्तैश्च बालकोशीरचन्दनैः ॥ ४ ॥

राज्यः काथः श्लेष्मजन्तु सशृण्ठिः सदुरालभः । सवालकः सर्वज्वरं सशृण्ठिः सहपर्पटः ॥ ५ ॥

काथश्च तित्तकैरण्डगुडूचीशुण्ठिमुस्तकैः । पित्तज्वरहरः स्याच्च शृण्वन्यं योगमुत्तमम् ॥६॥
 बालकोशीरपाठाभिः कण्टकारिकमुस्तकैः । ज्वरनुच्च कृतः काथस्तथा वै सुरदारुणा ॥ ७ ॥
 धन्याकनिम्बमुस्तानां समधुः स तु शङ्कर । पटोलपत्रयुक्तस्तु गुडूचीत्रिफलायुतः ॥
 पीतोऽखिलज्वरहरः क्षुधाकृद्वातनुत्विदम् ॥ ८ ॥

हरीतकीपिप्पलीनामामलीचित्रकोद्भवम् । चूर्णं ज्वरश्च कथितं धन्याकोशीरपर्पटैः ॥ ९ ॥
 आमलक्या गुडूच्या च मधुयुक्तं सचन्दनम् । समस्तज्वरनुच्च स्यात्सन्निपातहरं शृणु ॥१०॥
 हरिद्रानिम्बत्रिफलामुस्तकैर्देवदारुणा । कषायं कटुरोहिण्या सपटोलं सपत्रकम् ॥
 त्रिदोषज्वरनुच्च स्थात्पीतन्तु काथितं जलम् ॥११॥

कण्टकार्या नागरस्य गुडूच्या पुष्करेण च । जग्ध्वा नागवलाचूर्णं श्वासकासादिनुद्भवेत् ॥१२॥
 कफवातज्वरे देयं जलमुष्णं पिपासिने । विश्वपर्पटकोशीरमुस्तचन्दनसाधितम् ॥१३॥
 दद्यात्सुशीतलं वारि तृट्छर्दिज्वरदाहनुत् । त्रित्वादिपञ्चमूलस्य काथः स्याद्वातिके ज्वरे ॥
 पाचनं पिप्पलीमूलं गुडूचीविश्वभेषजम् । वातज्वरे त्वयं काथो दत्तः शान्तिकरः परः ॥
 पित्तज्वरनुत्समधुः क्वाथः पर्पटनिम्बयोः ॥१५॥

विधाने क्रियमाणेऽपि यस्य संज्ञा न जायते । पादयोस्तु ललाटे वा दहेल्लौहशलाक्या ॥१६॥
 तित्ता पाठा पटोलश्च विशाला त्रिफला त्रिवृत् । सक्षीरो भेदनः काथः सर्वज्वरविशोधनः ॥

इति श्रीगारुडे महापुराणे नानायोगादिकथनं नाम

पञ्चसप्तत्यधिकशततमोऽध्यायः ॥१७५॥

षट्सप्तत्यधिकशततमोऽध्यायः

भगवानुवाच

सप्तरात्र्याः प्रजायन्ते खल्वाटस्य कचाः शुभाः । दग्धहस्तिदन्तलेपात्साजान्नीरसाञ्चनात् ॥१॥
 भृङ्गराजरसेनैव चतुर्भागेन साधितम् । केशवृद्धिकरं तैलं गुञ्जाचूर्णान्वितेन च ॥२॥
 एलामांसीकुष्ठमुरायुक्तमभ्युदगतं शिरः । गुञ्जाफलं समादेयं लेपनं चन्द्रलुप्तनुत् ॥३॥
 आम्रास्थिचूर्णलेपाद् वै केशाः सूक्ष्मा भवन्ति च । करञ्जामलकैलाः सलाक्षा लोपोऽरुणापहः ४॥
 आम्रास्थिमज्जामलकलेपात्केशा भवन्ति च । बद्धमूला घना दीर्घाः स्निग्धाः स्युर्नोत्पतन्ति च ॥

विडङ्गगन्धपापाणसाधितं तैलमुत्तमम् । सचतुर्गुणगोमूत्र मनसः शिलमेव वा ॥

शिरोऽभ्यङ्गाच्छिरोजन्मयूकालिख्याः त्रयं नयेत् ॥ ६ ॥

नवदग्धं शङ्खचूर्णं वृष्टसीसकलेपितम् । कचाः श्लक्ष्णा महाकृष्णा भवन्ति वृषभध्वज ॥
भृङ्गराजं लोहचूर्णं त्रिफला बीजपूरकम् । नीली च करवीरश्च गुडमेतैः समैः शृतम् ॥
पलितानीह कृष्णानि कुर्यात्क्षेपान्महौषधम् ॥ ८ ॥

आम्नास्थिमज्जा त्रिफला नीली च भृङ्गराजकम् । जीर्णं पक्कलोहचूर्णं काञ्जिकं कृष्णकेशकृत् ॥
चक्रमर्दकबीजानि कुष्ठमेरुङ्गमूलकम् । सात्युष्णकाञ्जिकं पिष्ट्वा लेपान्मस्तकरोगनुत् ॥ १० ॥

सैन्धवश्च वचा हिङ्गु कुष्ठं नागेश्वरं तथा । शतपुष्पा देवदारु एभिस्तैलं तु साधितम् ॥ ११ ॥
गोपुरीपरसेनैव चतुर्भागेन संयुतम् । तत्कर्णभरणादुग्रकर्णशूलं क्षयं नयेत् ॥ १२ ॥

मेषमूत्रसैन्धवाभ्यां कर्णयोर्भरणाच्छिव । कर्णयोः पूतिनाशः स्यात्कुमिस्रावादिकस्य च ॥
मालतीपुष्पदलयो रसेन भरणात्तथा । गोजलेनैव पूरेण पूयस्तावो विनश्यति ॥ १४ ॥

कुष्ठमात्रमरीचानि तगरं मधु पिप्पली । अपामार्गोऽश्वगन्धा च बृहती सितसर्षपाः ॥ १५ ॥
यवास्तिलाः सैन्धवश्चैतेषामुद्वर्त्तनं शुभम् । लिङ्गबाहुस्तम्भनाशं कर्णयोर्वृद्धिकृद्भवेत् ॥ १६ ॥

कटु तैलं भङ्गातकं बृहतीफलदाडिमम् । बल्कलैः साधितं लिप्तं लिङ्गं तेन विवर्द्धते ॥ १७ ॥
इति श्रीगारुडे महापुराणे षट्सप्तत्यधिकशततमोऽध्यायः ॥ १७६ ॥

सप्तसप्तत्यधिकशततमोऽध्यायः

हरिरुवाच

श्रीभाञ्जनपुत्ररसं मधुयुक्तं हि चक्षुषोः । भरणाद्रोगहरणं भवेन्नास्त्यत्र संशयः ॥ १ ॥

अशीतिलपुष्पाणि जात्याश्च कुसुमानि च । उपनिम्बामलामुण्ठीपिप्पलीतण्डुलीयकम् ॥ २ ॥

झायाशुष्कां वटीं कुर्यात्पिष्ट्वा तण्डुलवारिणा । मधुना सह सा चाद्गणोरञ्जनात्तिमिरादिनुत् ॥ ३ ॥

विभीतकास्थिमज्जा तु शङ्खनाभिर्मनःशिलाः । निम्बपत्रमरीचानि अजामूत्रेण पेषयेत् ॥

पुष्पं रात्र्यन्धतां हन्ति तिमिरं पटलं तथा ॥ ४ ॥

चतुर्भागानि शङ्खस्य तदद्वेन मनःशिला । सैन्धवश्च तदद्वेन एतत् पिष्ट्वा दकेन तु ॥ ५ ॥

झायाशुष्कां तु वटिकां कृत्वा नयनमञ्जयेत् । तिमिरं पटलं हन्ति पिञ्जटस्य महौषधम् ॥ ६ ॥

त्रिकटु त्रिफला चैव करञ्जस्य फलानि च । सैन्धवं रजनी द्वे च भृङ्गराजरसेन हि ॥

पिष्टा तदञ्जनादेव तिमिरादिविनाशनम् ॥ ७ ॥

अटरूपकमूलं तु काञ्जिकापिष्टमेव तु । तेनाक्षगोर्भूरिलेपाच्च चक्षुःशूलं विनश्यति ॥ ८ ॥
शतद्रुवदरीमूलं पीतमक्षिव्यां हरेत् । सैन्धवं कटुतैलञ्च अपामार्गस्य मूलकम् ॥ ९ ॥
क्षीरकाञ्जिकसंघृष्टं ताम्रपात्रे तु तेन च । अञ्जनात् पिञ्जटस्यैव नाशो भवति शङ्कर ॥

ॐ दद्रु सर क्रौं ह्रीं ठः ठः दद्रु सर ह्रीं ह्रीं ॐ उं ऊं सर क्रीं क्रीं ठः ठः आद्या वश-
मायान्ति मन्त्रेणानेन चाञ्जनात् ॥ १० ॥

बिल्वकं नीलिकामूलं पिष्टमभ्यञ्जनेन च । अनेनाञ्जितमात्रेण नश्यन्ति तिमिराणि हि ॥११॥
पिप्पलीतगरञ्चैव हरिद्रामलकं वचा । खदिरैः पिष्टवर्तिश्च अञ्जनात्रेत्ररोगनुत् ॥१२॥
नीरपूर्णमुखो धौति जलक्षेपेण योऽक्षिणी । प्रभाते नेत्ररोगैश्च नित्यं सर्वैः प्रमुच्यते ॥१३॥
शुक्रैरण्डस्य मूलेन पत्रेणापि प्रसाधितम् । छागदुग्धसेकयुक्ताच्चक्षुषोर्वातरोगनुत् ॥१४॥
चन्दनं सैन्धवं वृद्धपलाशश्च हरीतकी । पटलं कुसुमं नीली चक्रिकां हरेतेऽञ्जनात् ॥

गुज्जामूलं छागमूत्रे घृष्टं तिमिरबन्धनुत् ॥१५॥

रौप्यताम्रसुवर्णानां हस्तघृष्टशलाकया । घृष्टमुद्गर्त्तनं रुद्र कामलाव्याधिनाशनम् ॥१६॥
घोषाफलमथाघ्रातं पीतं कामलनाशनम् । दूर्वा दाडिमपुष्पं तु अलक्तकहरीतकी ॥
नासाशावातरक्तनुन्नस्याद्वै स्वरसेन हि ॥१७॥

सुपिष्टं जिङ्गिनीमूलं तद्रसेन वृषध्वज । नस्यादानाद्विनश्येत नासाशो नीललोहितः ॥१८॥
गव्यं घृतं सर्जरसं रुद्र धन्याकसैन्धवम् । धुस्तूरकं गैरिकञ्च एतैः साधितसिक्तकम् ॥१९॥
सतैलं व्रणनुत् स्याच्च स्फुटितोच्चटिताधरे ॥१९॥

जातीपत्रञ्च चर्बित्वा विधृतं मुखरोगनुत् । भक्षणात्केशरबीजस्य दन्ताः स्युश्चलितास्थिराः ॥
मुस्तकं कुष्ठमेला च यष्टिकं मधुबालकम् । धन्याकमेतददानमुखदुर्गन्धनुद्धर ॥२१॥
कषायं कटुकं वापि तिक्तशाकस्य भक्षणात् । तैलयुक्तस्य नित्यं स्यान्मुखदुर्गन्धताक्षयः ॥
दन्तव्रणानि सर्वाणि क्षयं गच्छन्त्यनेन तु ॥२२॥

काञ्जिकस्य सतैलस्य गण्डूषकवल्थितिः । ताम्बूलचूर्णं दग्धस्य मुखस्य व्याधिनुच्छिव ॥२३॥
परित्यक्तिः श्लेष्मणश्च शुण्ठीचर्बणतो यथा । मातुलुङ्गदलान्वेला यष्टीमधु च पिप्पली ॥२४॥
जातीपत्रमथैषाञ्च चूर्णं लीढं तथा कृतम् । शेफालिकाजटायाम् चर्बणं गलशुण्ठिनुत् ॥२५॥
नासाशिरारक्तकर्षान्नश्येच्छङ्कर जिह्विका । रसः शिरीषबीजानां हरिद्रायाश्चतुर्गुणः ॥२६॥
तेन पक्केन भूतेश नस्यं मस्तकरोगनुत् । गलरोगा विनश्यन्ति नस्यमात्रेण तत्क्षणात् ॥२७॥

दन्तकीटविनाशः स्याद्गुञ्जामूलस्य चर्बणात् । काकजङ्घास्तुहीनीलीकषायो मधुयोजितः ॥

दन्ताक्रान्तं दन्तजांश्च कृमीन्नाशयते शिव ॥२८॥

पृतं कर्कटपादेन दुग्धमिश्रेण साधितम् । तेन चाभ्यर्दिता दन्ताः कुर्युः कटकटां न हि ॥२९॥

लिप्त्वा कर्कटपादेन केवलेनाथवा शिव । त्रिसप्ताहं वारिपिष्ट्वा ज्योतिष्मत्याः फलानि हि ॥३०॥

शुक्लामयामजलेपाहन्तस्याङ्ककलङ्कनुत् । लोघ्रकुङ्कुममज्जिष्ठालोहकालेयकानि च ॥३१॥

यवतण्डुलमेतैश्च यष्टीमधुसमन्वितैः । वारिपिष्टैर्वक्त्रलेपः स्त्रीणां शोभनवक्त्रकृत् ॥३२॥

द्विभागां छागगुग्धेन तैलप्रस्थं तु साधितम् । रक्तचन्दनमज्जिष्ठालाक्षाणां कर्षकेण वा ॥

यष्टीमधुकुङ्कुमाभ्यां सप्ताहान्मुखकान्तिकृत् ॥३३॥

शुण्ठीञ्चपिप्पलीचूर्णं गुडूची कण्टकारिका । एभिश्च कथितं वारि पीतं चाग्निं करोति वै ॥३४॥

वातमूलक्षयञ्चैव करोति प्रमथेश्वर । करञ्जकर्कटोशीरं बृहती कटुरोहिणी ॥३५॥

गोधुरं कथितं त्वेभिर्वारि पीतं भ्रमापहम् । दाहं पित्तज्वरं शोषं मूर्च्छाञ्चैव क्षयं नयेत् ॥३६॥

मध्वाज्यपिप्पलीचूर्णं कथितं क्षीरसंयुतम् । पीतं हृद्रोगकासस्य विषमज्वरनुद्भवेत् ॥३७॥

काथौषधीनां सर्वासां कर्षार्द्धं ग्राह्यमेव च । वयोऽनुरूपतो ज्ञेयो विशेषो वृषमध्वज ॥३८॥

दुग्धं पीतं तु संयुक्तं गोपुरीषरसेन च । विषमज्वरनुत्स्याच्च काकजङ्घारसस्तथा ॥३९॥

सशुण्ठीकथितं क्षीरं विषमज्वरनुद्भवेत् । यष्टीमधुकमुस्तश्च सैन्धवं बृहतीफलम् ॥४०॥

एतैर्नस्यप्रदानाच्च निद्रा स्यात्पुरुषस्य च । मरीचमधुयुक्तानां नस्यान्निद्रा भवेच्छिव ॥४१॥

मूलं तु काकजङ्घाया निद्राकृत्याच्छिरःस्थितम् । सिद्धं तैलं काञ्जिकेन तथा सज्जरसेन च ॥४२॥

शतोदकसमायुक्तं लेपात्सन्तापनाशनम् । शोणितज्वरदाहेभ्यो जातसन्तापनुत्तथा ॥४३॥

शैलिशैवालाग्निमन्थः शुण्ठीपाषाणभेदकम् । शोभाञ्जनं गोलुरं वा वरुणच्छन्नमेव च ॥४४॥

शोभाञ्जनस्य मूलञ्च एतैः कथितवारि च । दत्त्वा हिङ्गुयवक्षारं पित्तवातविनाशनम् ॥४५॥

पिप्पली पिप्पलीमूलं तथा भल्लातकं शिव । वार्यैतैः कथितं पीतं शूलापस्मारनुद्भवेत् ॥४६॥

अश्वगन्धामूलकाभ्यां सिद्धा वल्मीकमृत्तिका । एतया मर्दनाद्द्रुद्र ऊरुस्तम्भः प्रशाम्यति ॥४७॥

बृहतीकस्य वै मूलं संपिष्टमुदकेन च । पीतं सङ्घातवातस्य विपाटनकृदेव च ॥४८॥

पीतं तक्रेण मूलञ्च आर्द्रस्य तगरस्य च । हरेत शिञ्जिनीवातं वृद्धमिन्द्राशनिर्वया ॥४९॥

अस्थिसंहारमेकेन भक्तेन सह खादितम् । पीतं मांसरसेनापि वातनुच्चास्थिभङ्गनुत् ॥५०॥

वृतलिप्तं सक्तुकञ्च छागक्षीरेण संयुतम् । तल्लेपात्पादयोर्नश्येत्सन्तापो नात्र संशयः ॥५१॥

मध्वाज्यसैन्धवैः सिक्थगुडगैरिकगुग्गुलैः । ससर्जरसस्फुटितः क्लोमशुद्धिश्च लेपनात् ॥५२॥

कटुतैलेन लिप्तो वै विधूमग्नौ प्रतापितः । मृत्तिकाखादितः पादः समः स्याद्द्रुषभध्वज ॥५३॥
 सर्जरसः सिक्थकञ्च जीरकञ्च हरीतकी । तत्साधितघृताभ्यङ्गो ह्यग्निदग्धव्यथापनुत् ॥५४॥
 तिलतैलं चाग्निदग्धं यवभस्मसमन्वितम् । अग्निदग्धव्रणं नश्येद्बहुशः कृतलेपतः ॥५५॥
 नवनीतं माहिषञ्च दग्धपिष्टतिलानि च । सभल्लाकं व्रणं नश्येद्ब्रूचूलं नस्यलेपतः ॥५६॥
 कर्पूरगव्यसर्पिर्भ्यां प्रहारः पूरितो हर । शस्त्रोद्भवो बन्धनञ्च शुक्लवस्त्रेण शङ्कर ॥
 पाकश्च वेदना चैव न स्पृशेद्द्रुषभध्वज ॥५७॥

आम्रमूलरसेनैव शस्त्रघातः प्रपूरितः । दौकते शस्त्रघातः स्यान्निर्रणो घृतपूरितः ॥५८॥
 शरपुङ्खा लज्जालुका पाठा चैषां तु मूलकम् । जलपिष्टं तस्य लेपाच्छस्त्रघातः प्रशाम्यति ॥५९॥
 मूलञ्च काकजङ्घायस्त्रिरात्रैव शोषितः । पाकपूतिवेदनाञ्च हन्ति वै रोहिते व्रणे ॥६०॥
 सजलं तिलतैलञ्च अपामार्गस्य मूलकम् । तत्सेकदानान्नश्येच्च प्रहारोद्भववेदना ॥६१॥
 अभयां सैन्धवं शुण्ठीमेतत्पिष्टोदकेन तु । भक्षयित्वा ह्यजीर्णस्य नाशो भवति शङ्कर ॥६२॥
 कटिवद्धं निम्बमूलमक्षिशूलहरं भवेत् । शणमूलं सताम्बूलं दग्धमिन्द्रियकल्पहृत् ॥६३॥
 अन्नसिवन्नहरिद्रा च श्वेतसर्पपमूलकम् । बीजानि मातुलङ्गस्य एषामुद्धर्त्तनं समम् ॥
 सतरात्रप्रयोगेण शुभदेहकरं भवेत् ॥६४॥

श्वेतापराजितापत्रं निम्बपत्ररसेन तु । नस्यदानाङ्गुकिनीनां पितृणां ब्रह्मरक्षसाम् ॥
 मोक्षः स्यान्मधुसारेण नस्याच्च वृषभध्वज ॥६५॥
 मूलं श्वेतजयन्त्याश्च पुष्यर्क्षे तु समाहृतम् । श्वेतापराजितार्कस्य चित्रकस्य च मूलकम् ॥
 कृत्वा तु वटिकां नारी तिलकेन वशीभवेत् ॥६६॥
 पिप्पलीलोहचूर्णान्तु शुण्ठीश्रामलकानि च । समानि रुद्र जानीयात्सैन्धवं मधुशर्करा ॥६७॥
 उडुम्बरप्रमाणेन समाहभक्षणात्समम् । पुमांश्च बलवान्स स्यात्जीवेद्दर्पशतद्वयम् ॥

ॐ ठ ठ ठ इति सर्ववश्यकप्रयोगेषु प्रयुक्तः सर्वकामकृत् ॥६८॥

संगृह्य वृक्षात्काकस्य निलयं प्रदहेच्च तत् । चिताग्नौ भस्म तच्छत्रोर्दत्तं शिरसि शङ्कर ॥६९॥
 तमुच्चाटयते रुद्र शृणु तथोगमुत्तमम् । निक्षिप्तञ्च पुरीषं वै वनमूषिकचर्मणि ॥७०॥
 कटितन्तुनिबद्धं वै कुर्यान्मलनिरोधनम् । कृष्णकाकस्य रक्तेन यस्य नाम प्रलिख्यते ॥७१॥
 मध्यमध्ये च्युतदले ततो निक्षिप्यते हर । स खाद्यते काकवृन्दैर्नारी पुरुष एव च ॥७२॥
 शर्करामध्वजाक्षीरं तिलगोधुरकं समम् । स शत्रुं नाशयेद्द्रुद्र उच्चाटितमिदं हर ॥७३॥
 उदककृष्णकाकस्य बिल्वस्याथ समिच्छुतम् । रुधरेण समायुक्तं यथोर्नाम्ना तु ह्ययते ॥

तयोर्मध्ये महावैरं भवेन्नास्थत्र संशयः ॥७४॥

भावितं ऋक्षदुग्धेन मत्स्यस्य रोहितस्य च । मांसं तत्साधितं तैलं तदभ्यङ्गाच्च रोगनुत् ॥

चन्दनोदकनस्यात्तु रोमोत्थानं भवेत्पुनः ॥७५॥

हस्ते लाङ्गलिकाकन्दं गृहीतं तेन लेपितम् । शरीरं येन स पुमान्वृद्धेर्दपं व्यपोहति ॥७६॥

मयूररुधिरैव जीवं संहरते शिव । ज्वलतान्तु भुजङ्गानां विलस्थानामपीश्वर ॥७७॥

देहश्चिताग्रौ दग्धश्च सर्पस्याजगरस्य हि । तद्भस्म संमुखे क्षितं शत्रूणां भङ्गकृद्भवेत् ॥७८॥

मन्त्रेणानेन तत्क्षितं महाभङ्गकरं रिपाः । ॐ ठ ठ ठ चाहीहि चाहीहि स्वाहा ॥

ॐ उदरं पाहिहि पाहिहि स्वाहा ॥७९॥

सुदर्शनाया मूलं तु पुष्यर्क्षे च समाहृतम् । निक्षितं गृहमध्ये तु भुजङ्गा वर्जयन्ति तत् ॥८०॥

अर्कमूलेन रविणा अर्काग्निज्वलिता शिव । युक्ता सिद्धार्थतैलेन यस्तिर्मागाहिनाशिनी ॥८१॥

मार्जारपल्लं विष्टा हरितालञ्च भावितम् । छागमूत्रेण तक्षितो मूषिको मूषिकान्दहरेत् ॥८२॥

मुक्तो हि मन्दिरे रुद्र नात्र कार्या विचारणा । त्रिफलाजुनपुष्याणि भक्ष्यातकशिरीषकम् ॥८३॥

लाक्षा सर्जरसश्चैव विङ्गुलञ्चैव गुग्गुलः । एतैर्धूपो मन्त्रिकाणां मशकानां विनाशनः ॥८४॥

इति श्रीगरुडे महापुराणे सप्तसप्तत्यधिक-

शततमोऽध्यायः ॥१७७॥

अष्टसप्तत्यधिकशततमोऽध्यायः

हरिरुवाच

ब्रह्मदण्डीवचाकुष्ठं प्रियङ्गु नागकेशरम् । दद्यात्ताम्बूलसंयुक्तं स्त्रीणां मन्त्रेण तद्वशम् ॥

ॐ नारायण्यै स्वाहा ॥ १ ॥

ताम्बूलं यस्य दीयेत स वशी स्यात्समन्त्रतः । ॐ हरिः हरिः स्वाहा ॥ २ ॥

गोदन्तं हरितालञ्च संयुक्तं काकजिह्वया । चूर्णं कृत्वा यस्य शिरे दीयते स वशी भवेत् ॥

श्वेतसर्पनिर्मात्यं यद्गृहे तद्विनाशकत् ॥ ३ ॥

वैभीतकं शाखोटकं मूलं पत्रञ्च संयुतम् । स्थाप्यते यद्गृहद्वारे तत्र वै कलहो भवेत् ॥ ४ ॥

खञ्जरीटस्य मांसं तु मधुना सह पेययेत् । ऋतुकाले योनिलेपात्पुरुषो दासतामियात् ॥ ५ ॥

अगुरुं गुग्गुलञ्चैव नीलोत्पलसमन्वितम् । गुडेन धूपयित्वा तु राजद्वारे प्रियो भवेत् ॥ ६ ॥

श्वेतापराजितामूलं पिष्टं रोचनया युतम् । यं पश्येत्तिलकेनैव वशी कुर्यान्निपालये ॥ ७ ॥
 काकजङ्घा वचा कुष्ठं निम्बपत्रं सकुङ्कुमम् । आत्मरक्तसमायुक्तं वशी भवति मानवः ॥ ८ ॥
 आरण्यस्य विडालस्य गृहीत्वा रुधिरं शुभम् । करञ्जतैले तद्द्राव्यं रुद्रायै कज्जलं ततः ॥

पातयेत्पद्मपत्रेण अदृश्यः स्यात्तदञ्जनात् ॥ ९ ॥

ॐ नमः खड्गवज्रपाणये महायक्षसेनापतये स्वाहा ।

ॐ रुद्रं हां हीं वरशक्ता त्वरिताविद्या ।

ॐ मातरः स्तम्भय स्वाहा ।

महासुगन्धिकामूलं शुक्रं स्तम्भेत्कटौ स्थितम् ॥ १० ॥

ॐ नमः सर्वसत्त्वेभ्यो नमः सिद्धिं कुरु कुरु स्वाहा ।

सताभिमन्त्रितं कृत्वा करवीरस्य पुष्पकम् । स्त्रीणामग्रे भ्रामयेच्च क्षणाद्वा सा वशा भवेत् ॥ ११ ॥
 ब्रह्मदण्डीवचापत्रं मधुना सह पेययेत् । अङ्गलेपाच्च वनिता नान्यं भर्तारमिच्छति ॥ १२ ॥
 ब्रह्मदण्डीशिखा वक्त्रे क्षिता शुक्रस्य स्तम्भनम् । मूलं जयन्त्या वक्त्रस्थं व्यवहारे जयप्रदम् ॥
 भृङ्गराजस्य मूलं तु पिष्टं शुक्रेण संयुतम् । अक्षिणी चाञ्जयित्वा तु वशी कुर्यान्नरं किल ॥ १४ ॥
 अपराजिताशिखान्तु नीलोत्पलसमन्विताम् । ताम्बूलेन प्रदानाच्च वशीकरणमुत्तमम् ॥ १५ ॥
 अङ्गुष्ठे च पदे गुल्फे जानौ च जघने तथा । नाभौ वक्षसि कुक्षौ च कक्षे कण्ठे कपोलके १६ ॥
 ओष्ठे नेत्रे ललाटे च मूर्ध्नि चन्द्रकलाः स्थिताः ।

स्त्रीणां पक्षे सिते कृष्णे ऊर्ध्वाधः संस्थिता नृणाम् ॥ १७ ॥

वामाङ्गे दक्षिणाङ्गे च क्रमाद्बुद्र द्रवादिभूत् । चतुःपष्टिकलाः प्रोक्ताः कामशास्त्रे वशीकराः ॥

आलिङ्गनाद्या नारीणां कुमारीणां वशीकराः ॥ १८ ॥

रोचनागन्धपुष्पाणि निम्बपुष्पं प्रियङ्गवः । कुङ्कुमं चन्दनञ्चैव तिलकेन जगद्रथेत् ॥

ॐ हीं गौरि देवि सौभाग्यं पुत्रवश्यादि देहि मे ।

ॐ हीं लक्ष्मि देवि सौभाग्यं सर्वं त्रैलोक्यमोहनम् ॥ १९ ॥

सुगन्धञ्च हरिद्रा च कुङ्कुमानि च लेपतः । वशयेद्बुद्र धूपश्च पुष्पधूपं सुगन्धिकम् ॥ २० ॥

दुरालभा वचा कुष्ठं कुङ्कुमञ्च शतावरी । तिलतैलेन संयुक्तं योनिलेपाद्रशो नरः ॥ २१ ॥

निम्बकाष्ठस्य धूमेन धूपयित्वा भगं स्त्रियाः । सुभगा स्यात्साति रुद्र पतिर्दासो भविष्यति २२ ॥

माहिषं नवनीतञ्च कुष्ठञ्च मधुयष्टिका । सौभाग्यं भगलेपात्स्यात्पतिर्दासो भवेत्तथा ॥ २३ ॥

मधुयष्टिञ्च गोक्षीरं तथा च कण्टकारिका । एतानि समभागानि पिबेदुष्णेन वारिणा ॥

चतुर्भागावशेषेण गर्भसम्भवमुत्तमम् ॥ २४ ॥

मातुलुङ्गस्य बीजानि क्षीरेण सह भावयेत् । तत्पीत्वा लभते गर्भं नात्र कार्या विचारणा ॥

मातुलुङ्गस्य बीजानि मूलान्येरण्डकस्य च । घृतेन सह संयोज्य पाययेत्पुत्रकाङ्क्षिणी ॥२६॥

अश्वगन्धाघृतं दुग्धं क्वाथितं पुत्रकारकम् । पलाशस्य तु बीजानि क्षौद्रेण पेषयेत् ॥

रजस्वला तु पीत्वा स्यात्पुष्पगर्भविवर्जिता ॥ २७ ॥

इति श्रीगारुडे महापुराणे अष्टसप्तत्यधिकशततमोऽध्यायः ॥ १७८ ॥

ऊनाशीत्यधिकशततमोऽध्यायः

हरिरुवाच

हरितालं यवक्षारं पत्राङ्गं रक्तचन्दनम् । जातिहिङ्गुलकं लाक्षां पक्त्वा दन्तान्प्रलेपयेत् ॥१॥

हरीतकीकषायेण मृष्टा दन्तान्प्रलेपयेत् । दन्ताः स्युर्लोहिताः पुंसः श्वेता रुद्र न संशयः ॥२॥

मूलकं सिन्धु मन्दाग्नौ रसं तस्य प्रपूरयेत् । कर्णयोः पूरणात्तेन कर्णस्त्रावो विनश्यति ॥३॥

अर्कपत्रं गृहीत्वा तु मन्दाग्नौ तापयेच्छनैः । निष्पीड्य पूरयेत्कर्णौ कर्णशूलं विनश्यति ॥४॥

प्रियङ्गुमधुकायष्टिधातक्युत्पलपंक्तिभिः । मञ्जिष्ठालोप्रलाक्षाभिः कपित्थस्वरसेन च ॥

पचेत्तैलं तथा स्त्रीणां नश्येत्क्लेदः प्रपूरणात् ॥ ५ ॥

शुष्कमूलकशुण्ठीनां चारो हिङ्गु महौषधम् । शतपुष्पा वचा कुष्ठं दारुशिग्रु रसायनम् ॥६॥

सौवर्चलं यवक्षारं तथा सर्जकसैन्धवम् । तथा ग्रन्थि विडं मुस्तं मधुयुक्तं चतुर्गुणम् ॥७॥

मातुलुङ्गरसस्तद्वन्कदल्याश्च रसो हि तैः । पक्त्तैलं हरेदाशु स्त्रावादींश्च न संशयः ॥८॥

कर्णयोः कृमिनाशः स्यात्कटुतैलस्य पूरणात् । हरिद्रानिम्बपत्राणि पिप्पल्यो मरीचानि च ॥९॥

विडङ्गभद्रं मुस्तञ्च सप्तमं विश्वमेपजम् । गोमूत्रेण च पिष्ट्वैव कृत्वा च वटिकां हर ॥

अजीर्णहृद्भवेच्चैकं द्वयं विसूत्रिकापहम् ॥ १० ॥

पटोलं मधुना हन्ति गोमूत्रेण तथार्बुदम् । एषा च शाङ्करी वर्तिः सर्वनेत्रामयापहा ॥११॥

इति श्रीगारुडे महापुराणे ऊनाशीत्यधिकशततमोऽध्यायः ॥ १७९ ॥

अशीत्यधिकशततमोऽध्यायः

हरिरुवाच

वच्चा मांसी च विल्वञ्च तगरं पद्मकेशरम् । नागपुष्पं प्रियङ्गुञ्च समभागानि चूर्णयेत् ॥

अनेन धूपितो मर्त्यः कामवद्विचरेन्महीम् ॥ १ ॥

कर्पूरं देवदारुञ्च मधुना सह योजयेत् । लिङ्गलेपाच्च तेनैव वशीकुर्यात्स्त्रियं किल ॥ २ ॥

मैथुनं पुरुषो गच्छेद्गृह्णीयात्स्वकमिन्द्रियम् । वामहस्तेन वामञ्च हस्तं यस्या स्त्रिया लिहेत् ॥

आलिप्ता स्त्री वशं याति नान्यं पुरुषमिच्छति ॥ ३ ॥

ॐ रक्तचामुण्डे अमुकं मे वशमानय आनय । ॐ ह्रीं ह्रीं हः फट् ।

इमं जप्त्वाऽयुतं मन्त्रं तिलकेन च शङ्कर । गोरोचनासंयुतेन स्वरक्तेन वशी भवेत् ॥ ४ ॥

सैन्धवं कृष्णलवणं सौवीरं मत्स्यपित्तकम् । मधुसर्पिःसितायुक्तं स्त्रीणां तद्भगलेपनम् ॥ ५ ॥

यः पुमान्मैथुनं गच्छेद्भ्रान्त्यां नारीं गमिष्यति । शङ्खपुष्पी वच्चा मांसी सोमरांजी च फल्गुकम् ॥

माहिषं नवनीतञ्च गुटीकरणमुत्तमम् । सनलानि च पद्माणि क्षीरेणाज्येन पेयेत् ॥ ७ ॥

गुटिकां शोषितां कृत्वा नारीयोन्त्यां प्रवेशयेत् । दशवारं प्रसूतापि पुनः कन्या भविष्यति ८ ॥

सर्पपाश्र्व वच्चा चैव मदनस्य फलानि च । मार्जारविष्टाघुस्त्रं स्त्रीकेशेन समन्वितः ॥ ९ ॥

चानुर्थकहरो धूमो डाकिनीज्वरनाशकः । अर्जुनस्य च पुष्पाणि भल्लातकविडङ्गके ॥१०॥

वाला चैव सर्जरसं सौवीरसर्पपास्तथा । सर्पशूकामक्षिकाणां धूमो मशकनाशनः ॥११॥

भूलतायाश्च चूर्णेन स्तम्भः स्याद्योनिपूरणात् । तेन लेपनतो योनौ भगस्तम्भस्तु जायते ॥१२॥

इति श्रीगरुडं महापुराणे अशीत्यधिकशततमोऽध्यायः ॥ १८० ॥

एकाशीत्यधिकशततमोऽध्यायः

हरिरुवाच

ताम्बूलञ्च घृतं क्षौद्रं लवणं ताम्रभाजने । तथा पयःसमायुक्तं चक्षुःशूलहरं परम् ॥ १ ॥

हरीतकी वच्चा कुष्ठं व्योषं हिङ्गु मनःशिला । कासे श्वासे च हिक्कायां लिङ्गाक्षौद्रं घृतस्रुतम् ॥

पिप्पलीत्रिफलाचूर्णं मधुना लेहयेन्नरः । नश्यते पीनसः कासः श्वासश्च बलवत्तरः ॥ ३ ॥

समूलचित्रकं भस्म पिप्पलीचूर्णकं लिहेत् । श्वासं कासञ्च हिक्काञ्च मधुमिश्रं वृषध्वज ॥ ४ ॥

नीलोत्पलं शर्करा च मधुकं पद्मकं समम् । तण्डुलोदकसंमिश्रं प्रशमेद्रक्तविक्रिया ॥ ५ ॥
 शुण्ठी च शर्करा चैव तथा क्षौद्रेण संयुता । कोकिलस्वर एव स्याद् गुण्डिकाभुक्तिमात्रतः ६ ॥
 हरितालं शङ्खचूर्णं कदलीदलभस्मना । एतद्द्रव्येण चोद्वर्त्य लोमशातनमुत्तमम् ॥ ७ ॥
 लवणं हरितालञ्च तुम्बिन्याश्च फलानि च । लाक्षारससमायुक्तं लोमशातनमुत्तमम् ॥ ८ ॥
 मुथा च हरितालञ्च शङ्खभस्म मनःशिला । सैन्धवेन सहैकत्र छागमूत्रेण पेषयेत् ॥
 तत्क्षणाद्दर्तनादेव लोमशातनमुत्तमम् ॥ ९ ॥
 शङ्खमामलकं पत्रं धातक्याः कुसुमानि च । पिष्ट्वा तत्पयसा सादं सप्ताहं धारयेन्मुखे ॥
 स्निग्धाः श्वेताश्च दन्ताश्च भवन्ति विमलप्रभाः ॥ १० ॥
 इति श्रीगरुडे महापुराणे एकाशीत्यधिकशततमोऽध्यायः ॥ १८१ ॥

द्वयशीत्यधिकशततमोऽध्यायः

हरिरुवाच

शरद्व्रीषमवसन्तेषु प्रायशो दधि गर्हितम् । हेमन्ते शिशिरे चैव वर्षासु दधि शस्यते ॥१॥
 मुक्ते तु शर्करा पीता नवनीतेन बुद्धिकृत् । गुडस्य तु पुराणस्य पलमेकन्तु भक्षयेत् ॥
 स्त्रीसहस्रञ्च गच्छेच्च पुमान्बलयुतो हर ॥ २ ॥
 कुष्ठं संचूर्णितं कृत्वा घृतमान्निकसंयुतम् । भक्षयेत्स्वप्नवेलायां बलीपलितनाशनम् ॥३॥
 अतसीमाषगोधूमचूर्णं कृत्वा तु पिप्पलीम् । घृतेन लेपयेद्गात्रमेभिः सादं विचक्षणः ॥
 कन्दर्पसदृशो मर्त्यो नित्यं भवति शङ्कर ॥ ४ ॥
 यवास्तिलाश्वगन्धा च मुषली सरला गुडम् । एभिश्च रचितां जग्ध्वा तरुणो बलवान्भवेत् ॥५॥
 हिङ्गुं सौवर्चलं शुण्ठीं पीत्वा तु कथितोदकैः । परिणामाख्यशूलञ्च अजीर्णञ्चैव नश्यति ॥६॥
 धातकीसोमराजीञ्च क्षीरेण सह पेपयेत् । दुर्बलश्च भवेत्स्थूलो नात्र कार्या विचारणा ॥७॥
 शर्करामधुसंयुक्तं नवनीतं बली लिहेत् । क्षीराशी च क्षीयां पुष्टिं मेधाञ्चैवातुलां लभेत् ॥८॥
 कुलीरचूर्णं सक्षीरं पीतञ्च क्षयरोगनुत् । भल्लातकं विडङ्गञ्च यवक्षारञ्च सैन्धवम् ॥९॥
 मनःशिलाशङ्खचूर्णं तैलपकं तथैव च । लोमानि शातयत्येव नात्र कार्या विचारणा ॥१०॥
 मालूरस्य रसं गृह्य जलौकां तत्र पेपयेत् । हस्तौ संलेपयेत्तेन अग्निस्तम्भनमुत्तमम् ॥११॥
 शाल्मलीरसमादाय खरमूत्रे निधाय तम् । अग्न्यादौ विक्षिपेत्तेन अग्निस्तम्भनमुत्तमम् ॥१२॥

वायस्या उदरं गृह्य मण्डूकवसया सह । गुटिकां कारयेत्तेन ततोऽग्नौ संक्षिपेत्सुधीः ॥
एवमेतत्प्रयोगेण अग्निस्तम्भनमुत्तमम् ॥ १३ ॥

मुण्डीतकवचामुस्तं मरिचं तगरं तथा । चर्वित्वा च इमं सद्यो जिह्वया ज्वलनं लिहेत् ॥१४॥
गोरोचनां भृङ्गराजं चूर्णीकृत्य घृतं समम् । दिव्याम्भसः स्तम्भनं स्यान्मन्त्रेणानेन वै तथा ॥

ॐ अग्निस्तम्भनं कुरु कुरु ॥ १५ ॥

ॐ नमो भगवते जलं स्तम्भय सं सं सं केक केक चर चर ।

जलस्तम्भनमन्त्रोऽयं जलं स्तम्भयते शिव ॥ १६ ॥

गृध्रास्थिञ्च गवास्थिञ्च तथा निर्माल्यमेव च । अरैर्यो निखनेद्द्वारे पञ्चत्वमुपयाति सः ॥१७॥

पञ्चरक्तानि पुष्पाणि पृथग्जात्याः समालभेत् । कुङ्कुमेन समायुक्तमात्मरक्तसमन्वितम् ॥१८॥

पुष्पेण तु समं पिष्ट्वा रोचनायाः पलैकतः । स्त्रिया पुंसा कृतो रुद्र तिलकोऽयं वशीकरः ॥

ब्रह्मदण्डी तु पुष्येण भक्ष्ये पाने वशीकरः । यष्टीमधुपलैकेन पक्कमुष्णोदकं पिबेत् ॥२०॥

विष्टम्भिकाञ्च हृच्छूलं हरत्येव महेश्वर ।

ॐ हं जः मन्त्रोऽयं हरते रुद्र सर्पवृश्चिकज विषम् ॥२१॥

पिप्पली नवनीतञ्च शृङ्गवैरञ्च सैन्धवम् । मरिचं दधि कुष्ठञ्च नस्ये पाने विषं हरेत् ॥२२॥

त्रिफलाद्रककुष्ठञ्च चन्दनं घृतसंयुतम् । एतत्पलाञ्च लेपाञ्च विषनाशो भवेच्छिव ॥२३॥

पारावतस्य चाक्षीणि हरितालं मनःशिला । एतद्योगाद्विषं हन्ति वैनतेय इवोरगान् ॥२४॥

सैन्धवं व्यूषणं चूर्णं दधिमध्वाज्यसंयुतम् । वृश्चिकस्य विषं हन्ति लेपोऽयं वृषभध्वज ॥२५॥

ब्रह्मदण्डीतिलान्काथ्य चूर्णं त्रिकटुकं पिबेत् । नाशयेद्बुद्ध गुल्मानि निरुद्धं रक्तमेव च ॥२६॥

पीत्वा क्षीरं क्षौद्रयुतं नाशयेदसृजः श्रुतिम् । अटरूपकमूलेन भगं नाभिञ्च लेपयेत् ॥

सुखं प्रसूयते नारी नात्र कार्य्या विचारणा ॥ २७ ॥

शर्करां मधुसंयुक्तां पीत्वा तण्डुलवारिणा । रक्तातिसारशमनं भवतीति वृषध्वज ॥२८॥

इति श्रीगारुडे महापुराणे द्वयशीत्यधिकशततमोऽध्यायः ॥ १८२ ॥

द्वयशीत्यधिकशततमोऽध्यायः

हरिरुवाच

मरिचं शृङ्गवैरञ्च कुटजत्वचमेव च । पानाञ्च ग्रहणी नश्येच्छशाङ्काकृतिशेखर ॥१॥

पिप्पली पिप्पलीमूलं मरिचं तगरं वचा । देवदारुसं पाठां क्षीरेण सह पेषयेत् ॥२॥

अनेनैव प्रयोगेण अतीसारो विनश्यति । मरीचतिलपुष्पाभ्यामञ्जनं कामलापहम् ॥३॥

ह्रीतकी समगुड्वा मधुना सह योजिता । विरेचनकरी रुद्र भवतीति न संशयः ॥४॥

त्रिफलाचित्रकं चित्रं तथा कटुकरोहिणी । ऊरुस्तम्भहरो ह्येष उत्तमं तु विरेचनम् ॥५॥

ह्रीतकी शृङ्गवेरं देवदारु च चन्दनम् । काथयेच्छागदुग्धेन अपामार्गस्य मूलकम् ॥

जयन्त्या वा चोरुस्तम्भं सप्तरेण नाशयेत् ॥ ६ ॥

अनन्तशृङ्गवेरञ्च सूक्ष्मचूर्णानि कारयेत् । गुग्गुलं गुडतुल्यञ्च गुलिकामुपयुज्य च ॥

वायुस्नायुगतञ्चैव अग्निमान्द्यञ्च नाशयेत् ॥ ७ ॥

शङ्खपुष्पीन्तु पुष्येण समुद्रत्य सपत्रिकाम् । समूलां छागदुग्धेन अपस्मारमरं पिबेत् ॥८॥

अश्वगन्धाभयां चैव उदकेन समं पिबेत् । रक्तपित्तं विनश्येत नात्र कार्या विचारणा ॥९॥

ह्रीतकीकुष्ठचूर्णं कृत्वा आस्यञ्च पूरयेत् । शीतं पीत्वाथ पानीयं सर्वच्छर्दिनिवारणम् ॥१०॥

गुडूचीपद्मकारिष्ठधन्याकं रक्तचन्दनम् । पित्तश्लेष्मज्वरच्छर्दिदाहृष्णाक्षमग्निभृत् ॥

ॐ हुं नम इति ॥ ११ ॥

श्रोत्रे बद्धा शङ्खपुष्पी ज्वरं मन्त्रेण वै हरेत् ॥

ॐ अग्निनी स्तम्भिनी मोहय सर्वव्याधीन्मे वज्रेण ठः ठः सर्वव्याधीन्मे वज्रेण फट् इति ॥१२॥

पुष्पमष्टशतं जप्त्वा हस्ते दत्त्वा नखं स्पृशेत् । चातुर्थको ज्वरो रुद्र अन्ये चैव ज्वरास्तथा ॥

जम्बूफलं हरिद्रा च सर्पस्यैव च कञ्चुकम् । सर्वज्वराणां धूपोऽयं हरश्चातुर्थकस्य च ॥१४॥

करवीरं भृङ्गपत्रं लवणं कुष्ठकर्कटम् । चतुर्गुणेन मूत्रेण पचेत्तैलं हरेच्च तन् ॥

पामां विचर्चिकां कुष्ठमभ्यङ्गाद्धि त्रणानि वै ॥ १५ ॥

पिप्पलीमधुपानाच्च तथा मधुर भोजनात् ।

श्रीहा विनश्यते रुद्र तथा शूरणसेवनात् ॥ १६ ॥

पिप्पलीञ्च हरिद्राञ्च गोमूत्रेण समन्विताम् । प्रक्षिपेच्च गुदद्वारे अशींसि विनिवारयेत् ॥१७॥

अजादुग्धमार्द्रकञ्च पीतं श्रीहादिनाशनम् । सैन्धवञ्च विडङ्गानि सोमराजी तु सर्षपाः ॥१८॥

रजनी द्वे विषञ्चैव गोमूत्रेणैव पेषयेत् । कुष्ठनाशश्च तल्लेपान्निम्बपत्रादिना तथा ॥१९॥

इति श्रीगारुडे महापुराणे त्र्यशीत्यधिकशततमोऽध्यायः ॥ १८३ ॥

चतुरशीत्यधिकशततमोऽध्यायः

हरिरुवाच

रजनीकदलीक्षारलेपः सिध्मविनाशनः । कुष्ठस्य भागमेकं तु पथ्या भागद्वयं तथा ॥
उष्णोदकेन संपीत्वा कटिशूलविनाशनः ॥ १ ॥

अभयानवनीतञ्च शर्करापिपलीयुतम् । पानादर्शोहरं स्याच्च नात्र कार्या विचारणा ॥ २ ॥
अटरुषकपत्रेण घृतं मृद्वग्निना पचेत् । चूर्णं कृत्वा तु लेपोऽयं अर्शरोगहरः परः ॥ ३ ॥
गुग्गुलित्रिफलायुक्तं पीत्वा नश्येद्भ्रगन्दरम् । अजाजीशृङ्गवेरञ्च दध्ना मण्डं विपाचयेत् ॥ ४ ॥
लवणेन तु संयुक्तं मूत्रकृच्छ्रविनाशनम् । यवक्षारं शर्करा च मूत्रकृच्छ्रविनाशनम् ॥ ५ ॥
चित्ताग्निः खञ्जरीटस्य विष्टा फेनो हयस्य च । शोभाञ्जनं वासनेत्रं नर एतैस्तु धूपितः ॥
अट्शयस्त्रिदशैः सर्वैः किं पुनर्मानवैः शिव ॥ ६ ॥

तिलतैले यवान्दग्ध्वा मसीं कृत्वा तु लेपयेत् । तेनैव सह तैलेन अग्निदग्धः सुखी भवेत् ॥ ७ ॥
लज्जालुः शरपुञ्जा च लेपः साज्योऽग्निनाशनः ।

ॐ नमो भगवते ठ ठ छिन्धि छिन्धि ज्वलनं प्रज्वलितं नाशय नाशय हु फट् ॥ ८ ॥
करे बद्ध्वा तु निर्गुण्ड्या मूलं ज्वरहरं द्रुतम् । मूलञ्च श्वेतगुञ्जायाः कृत्वा तत्सतखण्डकम् ॥
हस्ते बद्ध्वा नाशयेच्च अर्शास्येव न संशयः । विष्णुकान्ताजमूत्रेण चौरव्याघ्रादिरक्षणम् ॥ १० ॥
ब्रह्मदण्ड्यास्तु मूलानि सर्वकर्माणि कारयेत् । त्रिफलायाश्च चूर्णन्तु साज्यं कुष्ठविनाशनम् ॥
आज्यं पूनर्नवाविल्वैः पिपलीभिश्च साधितम् । हरेद्विकां श्वासकांसं पीतं स्त्रीणाञ्च गर्भकृत् ॥
मध्येच्चैवमादीनि पयसाज्येन पाचितम् । घृतशर्करया युक्तं शुक्रः स्यादक्षयस्ततः ॥ १३ ॥
विडङ्गं मधुकं पाठां मांसीं सर्जरसं तथा । हरिद्रां त्रिकलाञ्चैवमपामार्गं मनःशिलाम् ॥ १४ ॥
उडुम्बरं धातकीञ्च तिलतैलेन पेषयेत् । योनिं लिङ्गञ्च भ्रशेत स्त्रीपुंसोः स्याद्विप्रयं मिथः ॥ १५ ॥

नमस्ते ईश वरदाय आकर्षिणि विकर्षिणि मुग्धे स्वाहा इति ।

योनिलिङ्गस्य तैलेन शङ्कर भ्रक्षणात्ततः ॥ १६ ॥

पुनर्नवामृता दूर्वा कनकञ्चेन्द्रवारुणी । बीजेनैपां जातिकाया रसेन रसमर्दनम् ॥ १७ ॥
शुष्याया मध्यगं कृत्वा रसं मारणमीरितम् । मध्वाज्यसहितं दुग्धं बलीपलितनाशनम् ॥ १८ ॥
मध्वाज्यं गडताम्रञ्च कारवल्लरसस्तथा । दहनाच्च भवेद्रौप्यं सुवर्णकरणं शृणु ॥ १९ ॥
पीतं धुस्तरपुष्पञ्च सीसकञ्च पलं मतम् । लाङ्गलिकायाः शाखा च स्वर्णञ्च दहनाद्भवेत् २० ॥
वैटं धुस्तरवृक्षस्य तेन दीपं प्रदीपयेत् । समाधातुपविष्टं तु गगनस्थो न पश्यति ॥ २१ ॥

एषस्य मृगमयस्यैव युक्तो भेको निगृह्यते । शङ्करावयवैर्युक्तो धूपं प्रात्वा च गर्जति ॥
विस्मयं कुरुते चैव वृषवन्नात्र संशयः ॥ २२ ॥

रात्रौ च सार्षपं तैलं कीटं खद्योतनामकम् । ताम्ब्यां दीपः प्रञ्चलितो वाम्बिज्वालकलापवत् २३ ॥
चूर्णं छुल्लुन्दरीदेहं दग्ध्वा रुद्र प्रलेपयेत् । तपन्ते तत्क्षणाद्गध्वा यदि सम्यक् प्रलेपयेत् ॥

चन्दनेन भवेन्मोक्षः पानाल्लेपात्सुखी भवेत् ॥ २४ ॥

कुञ्जरस्य मदाक्षस्य स्वयं नेत्रे शिवाञ्जयेत् । संग्रामं जयते सोऽपि महाशूरश्च जायते ॥ २५ ॥
दन्तं दुण्डुभसर्पस्य मुखे संगृह्य वै क्षिपेत् । तिष्ठते जलमध्ये तु निर्विकल्पं स्थले यथा ॥ २६ ॥
कुम्भीरनेत्रदंष्ट्राणि अस्थीनि रुधिरं तथा । वसातैलसमायुक्तमेकत्र तन्निर्जयेत् ॥

आत्मानं प्रक्षयेत्तेन जले तिष्ठेद्दिनत्रयम् ॥ २७ ॥

कुम्भीरकस्य नेत्राणि हृदयं कच्छपस्य च । भूषिकस्य वसास्थीनि शिशुमारवसा तथा ॥
एतान्येकत्र संलेपात् जले तिष्ठेद् यथा गृहे ॥ २८ ॥

लौहचूर्णं तक्रपीतं पाण्डुरोगहरं भवेत् । तण्डुलीयकगोक्षुरमूलं पीतं पयोऽन्वितम् ॥ २९ ॥
कामलादिहरं पीतं मुखरोगहरं तथा । जातीमूलं तक्रपीतं कोलमूलं त्वजीर्णनुत् ॥ ३० ॥
सतक्रकुशमूलं वा बाकुचीमूलमेव वा । काञ्जिकेन च बाकुच्या मूलं वै दन्तरोगनुत् ३१ ॥
तपेन्द्रवारुणीमूलं वारिपीतं विषादिहृत् । सुरभिकामूलपानाद्वातनाशो भवेच्छिव ॥ ३२ ॥
शिरोरोगहरं लेपाद्गुञ्जाचूर्णं सकाञ्जिकम् । बला चातिबला यष्टी शर्करा मधुसंयुता ॥ ३३ ॥
दन्त्यागर्भकरं पीतं नात्र कार्या विचारणा । श्वेतापराजितामूलं पिप्पलीशुण्ठिकायुतम् ॥ ३४ ॥
परिपिष्टं शिरोलेपाच्छ्विरःशूलविनाशनम् । निर्गुण्डिकाशिखां पीत्वा गरडमालाविनाशनम् ॥
केतकीपत्रजं क्षारं गुडेन सह भक्षयेत् । तन्नेन शरपुङ्खां वा पीत्वा भीहां विनाशयेत् ॥ ३६ ॥
मातुलुङ्गस्य निर्यासं गुडाज्येन समन्वितम् । वातपित्तजशूलानि हन्ति वै पानयोगतः ॥

शुण्ठी सौवर्चलं हिङ्गु पीत्वा हृदयरोगनुत् ॥ ३७ ॥

इति श्रीगण्डे महापुराणे वैद्यकशास्त्रे चतुर-

शीत्यधिकशततमोऽध्यायः ॥ १८४ ॥

पञ्चाशीत्यधिकशततमोऽध्यायः

हरिरुवाच

ॐ नमो गणपतये इति । अयं गणपतेर्मन्त्रो धनविद्याप्रदायकः ॥ १ ॥

इममष्टसहस्रञ्च जप्त्वा बद्ध्वा शिखां ततः । व्यवहारे जयः स्याच्च शतं जापान्नृणां प्रियः ॥२॥
तिलानान्तु घृताक्तानां कृष्णानां रुद्र होमयेत् । अष्टोत्तरसहस्रं तु राजा वश्यस्त्रिभिर्दिनैः ॥३॥
अष्टम्याञ्च चतुर्दश्यामुष्याभ्यर्च्य विभ्रराट् । तिलाक्षतानां जुहुयादष्टोत्तरसहस्रकम् ॥

अपराजितः स्याद् युद्धे च सर्वे तञ्च सिषेविरि ॥४॥

जप्त्वा चाष्टसहस्रं तु ततश्चाष्टशतेन हि । शिखां बद्ध्वा राजकुले व्यवहारे जयो भवेत् ॥५॥
ह्रीःकारं सविसर्गञ्च प्रातःकाले नरस्तु यः । स्त्रीणां ललाटे विन्यस्य वशतां नयति ध्रुवम् ॥६॥
सुसमाहितचित्तेन न्यस्य तु प्रमदालये । सोत्कामां कामिनींकुर्यान्नात्र कार्या विचारणा ॥
जुहुयादयुतं यस्तु शुचिः प्रयतमानसः । दृष्टमात्रे तदा तस्य वश्यमायान्ति योषितः ॥८॥

मनःशिलापत्रकञ्च सगोरोचनकुक्षुमम् । एभिः कृततिलकस्य वश्यमायान्ति योषितः ॥९॥
सहदेवी भृङ्गराजः श्वेत्साऽपराजिता वचा । तेनैव तिलकं कृत्वा त्रैलोक्यं वशमानयेत् ॥१०॥

गोरोचना मीनपित्तमाभ्याञ्च कृतवर्तिकः । यः पुमान् तिलकं कुर्याद्दामहस्तकनिप्रया ॥
स करोति वशं सर्वं त्रैलोक्यं नात्र संशयः ॥११॥

गोरोचना महादेव धातुशोणितभाविता । ततो वै कृततिलका सा नरं यं निरीक्षते ॥
तत्क्षणात् वशं कुर्यान्नात्र कार्या विचारणा ॥१२॥

नागेश्वरञ्च शैलेयं त्वक्पत्रञ्च हरीतकी । चन्दनं कुष्ठसूक्ष्मैलारक्तशालिसमन्विता ॥१३॥
एतैर्धूपो वशकरः स्मरबाणैर्हरेश्वरः । रतिकाले महादेव पार्वतीप्रिय शङ्कर ॥१४॥

निष्कृञ्च गृहीत्वा तु वामहस्तेन यः पुमान् । कामिनीचरणं वामं लिप्येत स्यात् स्त्रियः प्रियः ॥
सैन्धवञ्च महादेव पारावतमलं मधु । एभिलिप्ते तु लिङ्गे वै कामिनीवशकुरुवेत् ॥१६॥

पुष्पाणि पञ्चरक्तानि गृहीत्वा यानि कानि च । तत्तुल्यञ्च प्रियकुञ्च पेषयेदेकयोगतः ॥
अनेन लिप्तलिङ्गस्य कामिनी वशतामियात् ॥१७॥

हयगन्धा च मञ्जिष्ठा मालतीकुसुमानि च । श्वेतसर्षपमेतैश्च लिप्तलिङ्गः स्त्रियः प्रियः ॥१८॥
मूलं तु काकजङ्घाया दुग्धपीतं तु शोषनुत् । अश्वगन्धानागबलागुडमाषनिषेविणः ॥

रूपं भवेद्यथा तद्वन्नवयौवनचारिणाम् ॥१९॥

लौहचूर्णसमायुक्तं त्रिफलाचूर्णमेव वा । मधुना सेवितं रुद्र परिणामाल्यशूलनुत् ॥२०॥
कथितोदकपानं तु शम्बूकक्षारकं यथा । मृगशृङ्गं ह्यग्निदग्धं गव्याज्येन समन्वितम् ॥

पीतं हृत्पृष्ठशूलानां भवेन्नाशकरं शिव ॥२१॥

हिङ्गु सौवर्चलं शुण्ठी वृषध्वज महौषधम् । एभिस्तु कथितं वारि पीतं वै सर्वशूलनुत् ॥२२॥

अपामागस्य वै मूलं सामुद्रलवणान्वितम् । आस्वादितमजीर्णस्य शूलस्य स्याद्विमर्दनम् ॥२३॥
 बटरोहाङ्कुरा रुद्र तण्डुलोदकधर्षितः । पीतः सतक्रोऽतीसारं क्षयं नयति शङ्कर ॥२४॥
 अङ्कोटमूलकर्षाद् पिष्टं तण्डुलवारिणा । सर्वातीसारग्रहणी पीतं हरति भूतप ॥२५॥
 मरीचशुण्ठिकुटजत्वक्चूर्णञ्च गुडान्वितम् । क्रमात्तद्विगुणं पीतं ग्रहणीव्याधिनाशनम् ॥२६॥
 खेतापगजितामूलं हरिद्रासिक्थतण्डुलम् । अपामार्गत्रिकटुकमेषाञ्च वटिका शिव ॥

विसूचिकामहाव्याधि हरत्येव न संशयः ॥२७॥

त्रिफलागुरु भूतेश शिलाजतु हरीतकी । एकैकमेषां चूर्णं तु मधुना च विमिश्रितम् ॥
 पीतं सर्वञ्च मेहं तु क्षयं नयति शङ्कर ॥२८॥

अकक्षीरप्रस्थमेकं तिलतैलं तथैव च । मनःशिलामरीचानां सिन्दूरस्य पल पलम् ॥२९॥
 चूर्णं कृत्वा ताम्रपात्रे त्वातपैः शोषयेत्ततः । पीतं स्नुहीगतं दुग्ध सैन्धव शूलनुद्भवेत् ॥३०॥
 त्रिकटुत्रिफलालक्त तिलतैलं तथैव च । मनःशिलां निम्बपत्रं जातोपुष्पमजापयः ॥३१॥
 तन्मूत्रं शङ्खनाभिश्च चन्दनं धर्षयेत्ततः । एभिश्च बर्षिकां कृत्वा त्वक्षिणी चाञ्जयेत्ततः ॥
 नश्यते पटल काचं पुष्पञ्च तिमिरादिकम् । विभीतकस्य वै चूर्णं समधु श्वासनाशनम् ॥३३॥
 पिप्पलीत्रिफलाचूर्णं मधुसैन्धवसंयुतम् । सर्वरूपज्वरश्वासशोषपानसहज्रवेत् ॥३४॥
 देवदारोश्च वै चूर्णमजामूत्रेण भावयेत् । एकविंशति वै वारमक्षिणी तेन चाञ्चयेत् ॥
 रात्र्यन्धता पटलता नश्येन्निलोमता तथा ॥३५॥

पिप्पली केतकं रुद्र हरिद्रामलकं वचा । सर्वाक्षिरोगा नश्येयुः सक्षीरादञ्जनात्ततः ॥३६॥
 काकजङ्घाशिग्रुमूले मुखेन विधृते शिव । चर्षिता दन्तकीटानां विनाशो हि भवेद्भर ॥३७॥
 इति श्रीगारुडे महापुराणे पञ्चाशीत्यधिकशततमोऽध्यायः ॥१८५॥

षडशीत्यधिकशततमोऽध्यायः

हरिरुवाच

पीतं सारं गुडूच्याश्च मधुना च प्रमेहनुत् । पीतं गोशालिकामूलं तिलदध्याज्यसंयुतम् ॥१॥
 निरुद्धमूत्रं कथितं निवर्त्तयति शङ्कर । तथा हिकां हरेत्पीत सौवर्चलयुतञ्च वै ॥२॥
 गोरक्षकर्कटीमूलं पिष्टं वास्योदकेन च । पीतं दिनत्रयेणैव नाशयेद्बुद्ध शर्कराम् ॥३॥
 पीतं वै मालतीमूलं ग्रीष्मकाले समाहितम् । साधितं छागदुधेन पीतं शर्करयान्वितम् ॥
 हरेन्मूत्रनिरोधञ्च हरेद्वै पाण्डुशर्कराम् ॥४॥

द्विजयध्व्याश्च वै मूलं पिष्टं तण्डुलवारिणा । गण्डमालां हरेल्लेपात्कुरण्डगलगण्डकौ ॥५॥
 रसाञ्जनं हरीतक्याश्चूर्णं तेनैव गुण्ठनात् । नश्येद्वै पुरुषव्याधीन्नात्र कार्या विचारणा ॥ ६ ॥
 करवीरमूल्लेपाल्लेपात्पूगफलस्य च । पुंव्याधिर्नश्यते रुद्र योगमन्यं वदाम्यहम् ॥ ७ ॥
 दन्तीमूलं हरिद्रा च चित्रकं तस्य लेपनात् । भगन्दरविनाशः स्यादन्य योगं वदाम्यहम् ॥
 जलौकाजग्धरक्तञ्च भगन्दरविनाशनम् ॥ ८ ॥

त्रिफलाजलघृष्टञ्च मार्जारस्थि विलेपितम् । ततो न प्रसवेद्रक्तं नात्र कार्या विचारणा ॥ ९ ॥
 हरिद्राऽनेकवारञ्च स्नुहीक्षीरेण भाविता । वटिकाऽर्शोविनाशाय तल्लेपाद्ब्रूपमध्वज ॥
 श्लोषाफल सैन्धवञ्च पिष्ट्वा चार्शोहरं परम् ॥१०॥

गव्याज्यं साधितं पीतं पलाशद्वारवारिणा । त्रिगुणेन त्रिकटुक अर्शांसि क्षपयेच्छिव ॥११॥
 विल्वस्य च फलं दग्धं रक्तार्शःप्रविनाशनम् । जग्ध्वा कृष्णतिलान्येव नवनीतयुतान्यपि ॥१२॥
 यवक्षारं शुण्ठिचूर्णं युक्तं तुल्यगुडान्वितम् । अग्निवृद्धिं करोत्येव प्रत्युषे ब्रूपमध्वज ॥१३॥
 शुण्ठ्या च कथितं वारि पीतं चाग्निं करोति वै । हरीतकीं सैन्धवञ्च चित्रकं रुद्र पिप्पली ॥
 चूर्णमुष्णोदकेनैषां पीतं चातिक्षुधाकरम् । साज्यं शूकरमांसं वै पीतञ्चातिक्षुधाकरम् ॥१५॥

इति श्रीगण्डे महापुराणे षडशीत्यधिकशततमोऽध्यायः ॥१८६॥

सप्ताशीत्यधिकशततमोऽध्यायः

हरिरुवाच

हस्तिकर्णपलाशस्य पत्राणि चूर्णयेद्भर । सर्वरोगविनिर्मुक्तं चूर्णं पलशतं शिव ॥ १ ॥
 सक्षीरं भक्षितं कुर्यात्सप्ताहेन ब्रूपमध्वज । नरं श्रुतिधरं रुद्र मृगेन्द्रगतिविक्रमम् ॥ २ ॥
 पद्मरागप्रतीकाशं युक्तं दशशतायुषा । षोडशादाकृतिं रुद्र सततं दुग्धभोजनात् ॥ ३ ॥
 मधुसर्पिःसमायुक्तं जग्धमायुष्करं भवेत् । तज्जग्धं मधुना सार्द्धं दशवर्षसहस्रिकम् ॥ ४ ॥
 कुर्यान्नरं श्रुतिधरं प्रमदाजनवल्लभम् । दक्षा नित्यं भक्षितं तु वज्रदेहकरं भवेत् ॥ ५ ॥
 केशराजिसमायुक्तं नरं वर्षसहस्रिणम् । तच्च काञ्जिकसंयुक्तं नरं कुर्याच्च भक्षितम् ॥ ६ ॥
 शतवर्षं दिव्यदेहं बलीपलितवर्जितम् । जग्धं त्रिफलाया युक्तं चक्षुष्मन्तं करोति वै ॥ ७ ॥
 अन्धः पश्येत्तु चूर्णस्य साज्यस्यैव तु भक्षणात् । महिषीक्षीरसंयुक्तां तल्लेपः कृष्णकेशकृत् ॥
 खल्वाटस्य च वै केशा भवन्ति ब्रूपमध्वज । तैलयुक्तेन चूर्णेन बलीपलितनाशनम् ॥ ८ ॥

तदुदत्तनमात्रेण सर्वरोगैः प्रमुच्यते । सच्छागक्षीरचूर्णेन दृष्टिः स्यान्मासतोऽञ्जनात् ॥१०॥
पलाशस्य च बीजानि श्रावणे वितुषाणि च । गृहीत्वा नवनीतेन तेषां चूर्णञ्च भक्षयेत् ॥११॥
कर्पाईमेकं सेवेन नत्वा नित्यं हरिं प्रभुम् । पृष्टिपुराणधान्यस्य पथ्यमम्बुवर्जं हर ॥

जीवेद्वर्षसहस्राणि बलीपलितवर्जितः ॥१२॥

भृङ्गराजस्य वै मूलं पुष्यर्क्षे तु समाहृतम् । गृहीत्वा तस्य चूर्णेन ससौवीरश्च भक्षयेत् ॥१३॥
मासमात्रप्रयोगेण बलीपलितवर्जितः । शतानि पञ्च जीवेच्च नरो नागबलो भवेत् ॥

भवेच्छ्रुतिधरो रुद्र पुष्यर्क्षे चैव भक्षणात् ॥१४॥

इति श्रीगारुडे महापुराणे सप्ताशीत्यधिकशततमोऽध्यायः ॥१८७॥

अष्टाशीत्यधिकशततमोऽध्यायः

हरिरुवाच

निर्ब्रणः स्यात्पूयहीनो प्रहारो घृतपूरितः । अपामार्गस्य वै मूलं हस्ताभ्याश्च विमर्दितम् ॥
तद्रसेन प्रहारस्य रक्तस्त्रावो न पूरणात् ॥१॥

रुद्र लाङ्गलिकामूलं हिण्डलस्य तथैव च । तेन व्रणमुखं लिप्तं शल्यो निःसरति व्रणात् ॥
चिरकालप्रविष्टोऽपि तेन मार्गेण शङ्कर ॥२॥

बालमूलं मेषशृङ्गीमूलं वा वारिषर्षितम् । तेन लिप्तं चिरं जातं नाडीव्रणं प्रशाम्यति ॥३॥
महिषीदधियुक्तेन जग्धं क्रोद्रवभक्तकम् । कङ्कुमूलस्य वै चूर्णं दत्तं नाडीव्रणापहम् ॥४॥

ब्रह्मपिण्डकं पिष्टं वारिणा तेन लेपितम् । तेन घृष्टं रक्तदोषः प्रणश्यति न संशयः ॥५॥
यवभस्म विडङ्गश्च गन्धपाषाणमेव च । शुण्ठिरेपाञ्चैव चूर्णं भावितं रुधिराण वै ॥६॥

कृकलासस्य तल्लिप्तं विद्रधिं नाशयेच्छिव । शोभाञ्जनस्य मूलं तु अतसीमसिना सह ॥७॥
गौरसर्पपयुक्तानि सर्वाण्येतानि शङ्कर । पिष्टान्यनमृतक्रेण ग्रन्थिकं नाशयेद्दि वै ॥८॥

श्वेतापराजितामूलं पिष्टं तण्डुलवारिणा । तेन नस्यप्रदानास्याद्दतवृन्दस्य विद्रवः ॥९॥
आगत्यपुष्पनस्यो वै समरीचस्तु शूलहृत् । भुजङ्गवर्म वै हिङ्गु निम्बपत्राणि वै यवाः ॥

गौरसर्प एभिः स्वाल्लेषां भूतहरः शिव ॥१०॥

गोरोचना मरीचानि पिप्पली सैन्धवं मधु । अञ्जनं कृतमेभिः स्याद्ग्रहभूतहरं शिव ॥११॥
गुगुलुद्वकपुच्छाभ्यां धूपाद्ग्रहहरो भवेत् । चतुर्थकवर्मेमुक्तो कृष्णवस्त्रावगुण्ठितः ॥१२॥

इति श्रीगारुडे महापुराणे अष्टाशीत्यधिकशततमोऽध्यायः ॥१८८॥

ऊननवत्यधिकशततमोऽध्यायः

हरिरुवाच

श्वेतापराजितापुष्परसेनाक्षोश्च पूरणे । पटलं नाशमायाति नात्र कार्या विचारणा ॥१॥
 मूलं गोकुशुकस्यैव चर्चित्वा नीललोहित । दन्तकीटव्यथा दग्धा सुरासुरविमर्दन ॥२॥
 नारी पुष्पादि लेपित्वा गोक्षीरेणोपवासतः । श्वेतार्कस्य तु वै मूलं तस्यास्तद्गुल्मश्चलनुत् ॥३॥
 श्वेतार्कपुष्पं विधिना गृहीतं पूर्वमन्त्रितम् । ऋतुशुद्धा च ललना कटौ बद्ध्वा प्रसूयते ॥४॥
 हस्तबद्धं पलाशस्य अपामार्गस्य वा हर । मूलं सर्वज्वरहरं भूतप्रेतादिनुद्भवेत् ॥५॥
 पीतं वृश्चिकमूलञ्च पर्युषितजलेन वै । साद्धं विनाशयेद्दाहज्वरञ्च परमेश्वर ॥६॥
 शिलायाञ्चैव तद्बद्धं भवेदैकाहिकादिनुत् । वास्योदकेन पीतं तत्सर्वविषहरं भवेत् ॥७॥
 यस्य लज्जालुकामूलं दीयते च स्वरेतसा । साद्धं स वैरं संयाति पुमान्स्त्री वा न संशयः ॥८॥
 पिष्ट्वा गव्यघृतेनैव पाठामूलं पिबेत्तु यः । सर्वं विषं विनश्येत् नात्र कार्या विचारणा ॥९॥
 वास्योदकयुतं मूलं शिरीषस्य यथा तथा । रक्तचित्रकमूलस्य रसस्य भरणाद्धर ॥
 कर्णयोः कामलाव्याधिनाशः स्यान्नात्र संशयः ॥१०॥

श्वेतकोकिलाक्षमूलं छागीक्षीरेण संयुतम् । त्रिसप्ताहेन वै पीतं क्षयरोगं क्षयं नयेत् ॥११॥
 नारिकेलस्य वै पुष्पं छागक्षीरेण संयुतम् । पिबेच्च त्रिविधस्तस्य वातरक्तो विनश्यति ॥१२॥
 कुर्यात्सुदर्शनामूलं माल्येन सुसमाहृतम् । कण्ठबद्धं त्र्याहिकादिग्रहभूतविनाशनम् ॥१३॥
 पुष्ये धवलगुञ्जाया गृहीतं मूलमुत्तमम् । मुखे तु निहितं रुद्र हरेभानाविषं बहु ॥१४॥
 हस्ते बद्धं काण्डयुक्तं कण्ठे बद्धं प्रहादिहृतम् । कृष्णायां तु चतुर्दश्यां कटिबद्धं समाहृतम् ॥
 सिंहादिश्वापदान्द्रीति हरेच्च नीललोहित ॥१५॥

विष्णुक्रान्तामूलमीश कर्णबद्धन्तु धारयेत् । पट्टसूत्रेण भूतेश मकरादिभयं न वै ॥१६॥
 इति श्रीगरुडे महापुराणे ऊननवत्यधिकशततमोऽध्यायः ॥१८९॥

नवत्यधिकशततमोऽध्यायः

हरिरुवाच

अपराजिताया मूलञ्च गोमूत्रेण समन्वितम् । पीतञ्चापि हरत्येव गण्डमालां न संशयः ॥१॥
 अथेन्द्रवारुणीमूलं विधिना पीतमीश्वर । जिह्विण्या रसकं रुद्र शूकशिन्ध्या समन्वितम् ॥

शांतीदकश्च तन्नस्यो बाहुग्रीवाव्यथां हरेत् ॥२॥

माहिषं नवनीतञ्च अश्वगन्धा च पिप्पली । वचा कुष्ठद्वयं लेपो लिङ्गघ्नोतस्तनार्त्तिहृत् ॥३॥
कुष्ठनागबलाचूर्णं नवनीतसमन्वितम् । तल्लेपो युवतीनाञ्च स्तनं कुर्याग्मनोहरम् ॥४॥
इन्द्रवारुणिकामूलं यस्य नाम्ना सुदूरतः । निक्षिप्यते समुत्पाद्य तस्य ग्रीहा विनश्यति ॥५॥
पुनर्नवायाः शुक्राया मूलं तण्डुलवारिणा । पोतं विद्रधिनुत्स्याच्च नात्र कार्या विचारणा ६॥
कदलीपत्रक्षारं तु पानीयेन प्रसाधितम् । तस्यादनाद्दिनश्यन्ति उदरव्याधयोऽखिलाः ॥७॥
कदल्या मूलमादाय गुडाज्येन समन्वितम् । अग्निना साधितं जग्धमुदरस्थकिमीन हरेत् ॥८॥
नित्यं निम्बदलानाञ्च चूर्णमामलकस्य च । प्रत्यूषे भक्षयेच्चैव तस्य कुष्ठं विनश्यति ॥९॥
हरीतकी विडङ्गश्च हरिद्रा सितसर्षपाः । सोमराजस्य मूलानि करञ्जस्य च सैन्धवम् ॥

गोमूत्रपिष्टान्येतानि कुष्ठरोगहराणि वै ॥१०॥

एकश्च त्रिफलाभागस्तथा भागद्वयं शिव । सोमराजस्य बीजानां जग्धं पश्यथा दद्रुनुत् ॥११॥
अमृतकं सगोमूत्रं कथितं लवणान्वितम् । कांस्यघृष्टं खरं लेपात्कुष्ठरोगविनाशनम् ॥१२॥
हरिद्रा हरितालश्च दूर्वागोमूत्रसैन्धवम् । अयं लेपो हन्ति दद्रुं पामामेव गरं तथा ॥१३॥
सोमराजस्य बीजानि नवनीतयुतानि च । मधुनास्वादितानि स्युः शुक्रकुष्ठहराणि वै ॥

तकान्नपानतो रुद्र नात्र कार्या विचारणा ॥१४॥

श्वेतापराजितामूलं वर्त्तितं चास्य वारिणा । तल्लेपो रुद्र मासेन शुक्रकुष्ठविनाशनः ॥१५॥
माहिषं नवनीतञ्च सिन्दूरश्च मरीचकम् । पामा विलेपनाद्भ्रश्येद्दुर्नामा वृषभध्वज ॥१६॥
विशुष्कगम्भारीमूलं पक्वं क्षीरेण संयुतम् । भक्षितं शुक्रपित्तस्य विनाशकरमीश्वर ॥१७॥
मूलकस्य तु बीजानि अपामार्गरसेन वै । पिष्टानि तेन लेपेन सिद्धिका रुद्र नश्यति ॥१८॥
कदलीक्षारसयुक्ता हरिद्रा शिद्धिकापहा । रम्भापामार्गयोः क्षार एरण्डेन विमिश्रितः ॥

तदभ्यङ्गान्महादेव सद्यः सिध्म विनश्यति ॥१९॥

कुष्माण्डलताक्षारः सगोमूत्रश्च तत्त्वतः । जलपिष्टा हरिद्रा च सिद्धा मन्दानलेन हि ॥२०॥
माहिषेण पुरीषेण वेष्टिता वृषभध्वज । अस्या उद्वर्त्तनं कुर्यादङ्गसौष्ठवमीश्वर ॥२१॥
तिलसर्षपसंयुक्तं हरिद्राद्वयकुष्ठकम् । तेनोद्वर्त्तितदेहः स्याद्दुर्गन्धः सुरभिः पुमान् ॥२२॥
मनोहरश्चानुदिनं दूर्वाणां काकजङ्घया । अर्जुनस्य तु पुष्पाणि जम्बूपत्रयुतानि च ॥

सलोघ्राणि च तल्लेपो देहदुर्गन्धतां हरेत् ॥२३॥

युस्तं लोघ्रभवैनीरैश्चूर्णन्तु कनकस्य च । तेनोद्वर्त्तितदेहस्य न स्याद्ग्रीष्मं प्रबाधकम् ॥२४॥

दुग्धेनोपसि सेकश्च धर्मदोषश्च नश्यति । काकजङ्घोद्वर्त्तनं तु अङ्गरागकरं भवेत् ॥२५॥
 यष्टीमधु शर्करा च वासकस्य रसो मधु । एतत्पीतं रक्तपित्तकामलापाण्डुरोगनुत् ॥२६॥
 रक्तपित्तं हरेत्पीतो वासकस्य रसो मधु । प्रातःकाले तोयपानात्पीनसं दारुणं हरेत् ॥२७॥
 विभीतकस्य वै चूर्णं पिप्पल्याः सैन्धवस्य च । पीतं सकाञ्जिकं हन्ति स्वरभेदं महेश्वर ॥२८॥
 चूर्णमामलकं सेव्यं पीतं गव्यपयोऽन्वितम् । मनःशिला बलामूलं कोलपर्णाञ्च गुग्गुलुः ॥२९॥
 जातिपत्रं कोलपत्रं तथा चैव मनःशिला । एभिश्चैव कृता वर्त्तिर्वदर्य्यग्नौ महेश्वर ॥
 धूमपानं कासहरं नात्र कार्या विचारणा ॥३०॥

त्रिफलापिप्पलीचूर्णं भक्षितं मधुना युतम् । भोजनादौ हि समधु पियासाज्वरितं हरेत् ॥३१॥
 वित्त्वमूलञ्च समधु गुडूचीकथितं जलम् । पीतं हरेच्च त्रिविधं छर्दि नैवात्र संशयः ॥
 पीता दूर्वा छर्दिनुत्स्यात्पिष्ट्वा तण्डुलवारिणा ॥३२॥

इति श्रीगारुडे महापुराणे नवत्यधिकशततमोऽध्यायः ॥१९०॥

एकनवत्यधिकशततमोऽध्यायः

हरिरुवाच

पुनर्नवाया मूलञ्च श्वेतं पुष्ये समाहृतम् । वारि पीतं तस्य पार्श्वे भवनेषु न पन्नगाः ॥ १ ॥
 ताक्ष्यमूर्त्तिं वहेद्यो वै भल्लुकदन्तनिर्मिताम् । स पन्नगैर्न दश्येत यावज्जीवं वृषध्वज ॥ २ ॥
 पिबेच्छाल्मलिमूलं यः पुष्येर्त्ते रुद्र वारिणा । तस्मिन्नपास्तदशना नागाः स्युर्नात्र संशयः ॥ ३ ॥
 पुष्ये लज्जालुकामूले हस्तबद्धे तु पन्नगान् । गृह्णीयाल्लेपतो वापि नात्र कार्या विचारणा ॥ ४ ॥
 पुष्ये श्वेतार्कमूलं तु पीतं शीतेन वारिणा । नश्येत दंशकविषं करवीरादिजं विषम् ॥ ५ ॥
 महाकालस्य वै मूलं पिष्टं तत्काञ्जिकेन वै । वोद्ग्राणां ङुण्डुभानाञ्च तल्लेपो हरते विषम् ॥ ६ ॥
 तण्डुलीयकमूलञ्च पिष्टं तण्डुलवारिणा । घृतेन सह पीतं तु हरेत्सर्वत्रिपाणि च ॥ ७ ॥
 नीलीलज्जालुकामूलं पिष्टं तण्डुलवारिणा । पीत्वा तद्दंशकविषं नश्येदेकैर्न चोभयोः ॥ ८ ॥
 कृष्माण्डकस्य स्वर्गसः सगुडः सहशर्करः । पीतः सद्गन्धो नाशः स्याद्दंशकस्य विषस्य वै ॥ ९ ॥
 तथा कोद्रवमूलस्य मोहस्य हर एव च । यष्टीमधुसमायुक्ता तथा पीता च शर्करा ॥१०॥
 सद्गन्धा च त्रिरात्रेण मूषविपहरा भवेत् । चुल्लकत्रयपानाच्च वारिणः शीतलस्य वै ॥११॥
 ताम्बूलदग्धमुखस्य लालास्त्रावो विनश्यति । घृतं सशर्करं पीत्वा मद्यपानमदो न वै ॥१२॥

कृष्णाङ्कोठस्य मूलेन पीतं सुकथितं जलम् । ततो नश्येद्गरविषं त्रिरात्रेण महेश्वर ॥१३॥
 उष्णां गव्यघृतञ्चैव सैन्धवेन समन्वितम् । नाशयेत्तन्महादेव वेदनां वृश्चिकोद्भवाम् ॥१४॥
 कुसुम्भं कुङ्कुमञ्चैव हरितालं मनःशिला । करञ्जं पिषितं चैव अर्कमूलञ्च शङ्कर ॥१५॥
 विषं नृणां विनश्येत एतेषां भक्षणाच्छिव । दीपतैलप्रदानाच्च दशैराकीटजैः शिव ॥
 खजूरकविषं नश्येत्तदा वै नात्र संशयः ॥१६॥

दंशस्थानं वृश्चिकस्य शुण्ठीतगरपादिका । नश्येन्मधुमक्षिकाया एतेषां लेपतां विषम् ॥१७॥
 शतपुष्पा सैन्धवञ्च साज्यं वा तेन लेपयेत् । शिरीषस्य तु बीजं वै सिद्धं क्षीरेण घर्षितम् ॥१८॥
 तलेपेन महादेव नश्येत्कुङ्कुरजं विषम् । ज्वलिताग्निर्वारिसेकी तथा दर्दुरजं विषम् ॥१९॥
 वुस्तूरकरसं मिश्रं क्षीराज्यगुडपानतः । मूलं विषं विनश्येत शशाङ्ककृतरोखर ॥२०॥
 वटनिम्बशमीनाञ्च बल्कलैः कथितं जलम् । तस्सेकान्मुखदन्तानां नश्येद्वै विषवेदना ॥२१॥
 लेपनादेवदारोश्च गैरिकस्य च लेपनात् । नागेश्वरो हरिद्रे द्वे तथा चैव मजीठिका ॥
 एभिल्लोपाद्दिनश्येत लूताविषमुमापते ॥२२॥

करञ्जस्य तु बीजानि वरुणच्छुद्धमेव च । तिलाश्च सर्षपा इत्युर्विषं वै नात्र संशयः ॥२३॥
 घृतकुमारीपत्रं वै दत्तं सलवणं हर । तुरङ्गमशरीराणां कण्डुर्नश्येदशाहतः ॥२४॥

इति श्रीगण्डे महापुराणे एकनवत्यधिकशततमोऽध्यायः ॥१६१॥

दिनवत्यधिकशततमोऽध्यायः

हरिरुवाच

चित्रकस्थाष्टभागाश्च शरणस्य च षोडश । शुण्ठ्याश्चत्वारो भागाश्च मरिचानां द्वयं तथा ॥
 त्रितयं पिप्पलीमूलं विडङ्गानां चतुष्टयम् । अष्टौ मुषलिकाभागान्निफलायाश्चतुष्टयम् ॥ २ ॥
 द्विगुणेन गुडेनैषां मोदकानि हि कारयेत् । तद्भक्षणमजीर्णं हि पाण्डुरोगञ्च कामलम् ॥
 अतीसाराणि मन्दाग्निं स्त्रीहाञ्चैव निवारयेत् ॥ ३ ॥

बिल्वाग्निमन्थः श्वीनाकपाटलापारिभद्रकम् । प्रसारण्यश्चगन्धा च बृहती कण्टकारिका ॥ ४ ॥
 चला चातिबला राक्षा श्वदंष्ट्रा च पुनर्नवा । एरण्डः शारिवा पर्णा गुडूची कपिकच्छुका ॥
 एषां दशपलान्भागान्काथयेच्छुल्लिलेऽमले । तेन पादावशेषेण तैलपात्रे विपाचयेत् ॥ ६ ॥
 आजं वा यदि वा गव्यं क्षीरं दत्त्वा चतुर्गुणम् । शतावरी सैन्धवञ्च तैलतुल्यं प्रदापयेत् ॥

द्रव्याणि यानि पेण्याणि तानि वक्ष्यामि तच्छृणु । शतपुष्पा देवदारु बला पर्णी वचाऽगुरु ॥
 कुष्ठं मांसी सैन्धवञ्च पलमेकं पुनर्नवा । पाने नस्ये तथाभ्यङ्गे तैलमेतत्प्रदापयेत् ॥ ९ ॥
 हृच्छूलं पार्श्वशूलञ्च गण्डमालाञ्च नाशयेत् । अपस्मारं वातरक्तं वपुष्मांश्च पुमान्भवेत् ॥१०॥
 गर्भमश्वतरी विन्द्यात्किं पुनर्मानुषी हर । अश्वानां वातभग्रानां कुञ्जराणां नृणां तथा ॥
 तैलमेतत्प्रयोक्तव्यं सर्ववातविकारिणाम् ॥११॥

हिङ्गु तुम्बुरु शुएटी च साध्यं तैलन्तु सार्पपम् । एतद्वि पूरणं श्रेष्ठं कर्णशूलापहं परम् ॥१२॥
 शुष्कमूलकशुण्ठीनां क्षारो हिङ्गुलनागरम् । तर्कं चतुर्गुणं दद्यात्तैलमेतद्विपाचयेत् ॥१३॥
 वाधिर्यं कर्णशूलञ्च पूयस्त्रावञ्च कर्णयोः । क्रिमयश्च विनश्यन्ति तैलस्यास्य प्रपूरणात् ॥१४॥
 शुष्कमूलकशुण्ठीनां क्षारो हिङ्गुलनागरम् । शतपुष्पा वचा कुष्ठं दारुशिमुराञ्जनम् ॥१५॥
 सौवर्चलं यवक्षारं सामुद्रं सैन्धवं तथा । ग्रन्थिकं विड्मुस्तं च मधु शुक्तं चतुर्गुणम् ॥१६॥
 मातुलङ्गरसश्चैव कदलीरस एव च । तैलमेभिर्विपक्तव्यं कर्णशूलापहं परम् ॥१७॥
 वाधिर्यं कर्णनादश्च पूयस्त्रावश्च दारुणः । पूरणादस्य तैलस्य क्रिमयः कर्णयोर्हर ॥१८॥
 सद्यो विनाशमायान्ति शशाङ्ककृतशेखर । क्षारतैलमिदं श्रेष्ठं मुखदन्तमलापहम् ॥१९॥
 चन्दनं कुङ्कुमं मांसी कर्पूरो जातिपत्रिका । जातीककोलपूयानां लवङ्गस्य फलानि च ॥२०॥
 अगुरुणि च कस्तूरी कुष्ठं तगरपादिका । गीरोचना प्रियङ्गुश्च बला चैव तथा नखी ॥२१॥
 सरलं सप्तपर्णञ्च लाक्षा चामलकी तथा । तथा तु पद्मकञ्चैव एतैस्तैलं प्रसाधयेत् ॥२२॥
 प्रस्वेदामलदुर्गन्धकरङ्कुष्ठहरं परम् । स्त्रीशतं गच्छते रुद्र वन्ध्यापि लभते सुतम् ॥२३॥
 यमानी चित्रकं धन्यं व्यूषणं जीरकं तथा । सौवर्चलं विड्ङ्गञ्च पिप्पलीमूलराजिकम् ॥२४॥
 एभिः पचेद्घृतप्रस्थं जलप्रस्थाष्टस्युतम् । तथाऽशोर्गुल्मश्चयथुं हन्ति वह्निं करोति वै ॥२५॥
 मरिचं त्रिवृतं कुष्ठं हरितालं मनःशिला । देवदारु हरिद्रे द्वे कुष्ठं मांसी च चन्दनम् ॥२६॥
 विशाला करवीरञ्च अर्कक्षीरं शकृद्रसः । एषाञ्च कार्ष्णिको भागो विषस्यार्द्रपलं भवेत् ॥२७॥
 प्रस्थं कटुकतैलस्य गोमूत्रेऽष्टगुणे पचेत् । मृत्वात्रे लौहपात्रे वा शनैर्मृद्वग्निना पचेत् ॥२८॥
 पामा विचर्चिका चैव दद्रु विस्फोटकानि च । अभ्यङ्गेन प्रणश्यन्ति कोमलत्वञ्च जायते ॥२९॥
 प्रभूतान्यपि श्वित्राणि तैलेनानेन प्रक्षयेत् । चिरोत्थितमपि श्वित्रं विनष्टं तत्क्षणाद्भवेत् ॥३०॥
 षट्कोपत्रं कटुका मञ्जिष्ठा शारिवा निशा । जातीशमीनिम्बपत्रं मधुकं कथितं घृतम् ॥३१॥
 एभिल्लेपात्स्युररुजो व्रणा विखाविणः शिव । शङ्खपुष्पी वचा सोम ब्राह्मीवृक्षसुवर्चलाः ॥३२॥
 अभया च गुडूची च अटूरूपकवागुजी । एतैरक्षसमैर्भाविर्घृतप्रस्थं ; विपाचयेत् ॥३३॥

कण्टकार्या रसप्रस्थं क्षीरप्रस्थसमन्वितम् । एतद्ब्राह्मीघृतं नाम स्मृतिमेधाकरं परम् ॥३४॥
 अग्निमन्थो वचा वासा पिप्पलीमधुसैन्धवम् । सप्तरात्रप्रयोगेण किन्नरैरिव गायते ॥३५॥
 अपामार्गः सगुडूची कुष्ठं शतावरी वचा । शङ्खपुष्पाभया साज्यं विडङ्गं भक्षितं समम् ॥
 त्रिभिर्दिनेनैरं कुर्याद्ग्रन्थाष्टशतधारिणम् ॥३६॥
 अन्निर्वा पयसाज्येन मासमेकन्तु सेविता । वचा कुर्यान्नरं प्राशं श्रुतिधारणसंयुतम् ॥३७॥
 चन्द्रसूर्यग्रहे पीतं पलमेकं पयोऽन्वितम् । वचायास्तत्क्षयं कुर्यान्महाप्रज्ञायुतं नरम् ॥३८॥
 भूनिम्बनिम्बत्रिफलापर्पटैश्च शृतं जलम् । पटोलीमुस्तकाम्याञ्च वासकेन च नाशयेत् ॥३९॥
 विस्फोटकानि रक्तञ्च नात्र कार्या विचारणा । केतकस्य फलं शङ्खं सैन्धवं त्र्यषणं वचा ॥
 फेनो रसाञ्जनं क्षौद्रं विडङ्गानि मनःशिला । एषां वर्तिर्हन्ति काचं तिमिरं पटलं तथा ॥४१॥
 प्रस्थद्वयं माषकस्य काथश्च द्रोणमम्भसाम् । चतुर्भागावशेषेण तैलप्रस्थं त्रिपाचयेत् ॥४२॥
 काञ्जिकस्यादकं दत्त्वा पिष्टान्येतानि दापयेत् । पुनर्नवा गोक्षुरकं सैन्धवं त्र्यषणं वचा ॥४३॥
 लवणं सुरदारु च मञ्जिष्ठा कण्टकारिका । नस्यात्यानाद्भारत्येव कर्णशूलं सुदारुणम् ॥४४॥
 वाधिर्यं सर्वरोगांश्च अभ्यङ्गाच्च महेश्वर । पलद्वयं सैन्धवञ्च शुण्ठीचित्रकपञ्चकम् ॥४५॥
 सौवीरपञ्चप्रस्थञ्च तैलप्रस्थं पचेत्ततः । असुग्दरस्वरञ्जीहासर्ववातत्रिकारनुत् ॥४६॥
 उदुम्बरं वटं म्लत्तं जम्बूद्वयमथार्जुनम् । पिप्पलञ्च कदम्बञ्च पलाशं लोघ्रतितन्दुकम् ॥४७॥
 मधूकमाप्रसज्जञ्च बदरं पद्मकेशरम् । शिरीषबीजकुतक एतत्कायेन साधितम् ॥
 तैलं हन्ति व्रणान्लेपाच्चिरकालभवानपि ॥४८॥

इति श्रीगण्डे महापुराणे दिनवत्यधिकशततमोऽध्यायः ॥१९२॥

त्रिनवत्यधिकशततमोऽध्यायः

हरिरुवाच

पलाण्डुजीरके कुष्ठमश्वगन्धाजमोदकम् । वचा त्रिकटुकञ्चैव लवणं चूर्णमुत्तमम् ॥ १ ॥
 ब्राह्मीरसैर्भावितञ्च सर्पिर्मधुसमन्वितम् । सप्ताहं भक्षितं कुर्यान्निर्मलाञ्च मति पराम् ॥ २ ॥
 सिद्धार्थकं वचा हिङ्गु करञ्जं देवदारु च । मञ्जिष्ठा त्रिफला विश्वं शिरीषो रजनीद्वयम् ॥ ३ ॥
 प्रियङ्गु निम्ब त्रिकटु गोमूत्रेणैव धर्षितम् । नस्यमालेपनञ्चैव तथा चोद्धर्त्तनं हि तत् ॥ ४ ॥
 अपस्मारविषोन्मादशोषालक्ष्मीज्वरापहम् । भूतेभ्यश्च भयं हन्ति राजद्वारे तु पूजनम् ॥ ५ ॥

निम्बं कुष्ठं हरिद्रे द्वे शिशुसर्पपत्रं तथा । देवदारु पटोलञ्च धन्यं तक्रेण घर्षितम् ॥ ६ ॥
 देहं तैलाक्तगात्रं वै अनेनोद्धर्त्तनं तथा । पामाः कुष्ठानि नश्येयुः कण्डुं हन्ति च निश्चितम् ७ ॥
 सामुद्रं सैन्धवं क्षारराजिकालवणं विडम् । कटुलोहरजश्वैव त्रिवृत्सुवर्णकं समम् ॥

दधिगोमूत्रपयसा मन्दपाचकपाचितम् ॥ ८ ॥

एतच्चाग्निबलं चूर्णं पिबेदुष्णेन वारिणा । जीर्णोऽजीर्णो तु भुञ्जीत मासादिघृतभोजनम् ॥ ९ ॥
 नाभिशूलं मूत्रशूलं गुल्मझोहभवञ्च यत् । सर्वं शूलहरं चूर्णं जठरानलदीपनम् ॥

परिणामसमुत्थस्य शूलस्य च हितं परम् ॥ १० ॥

अभयामलकं द्राक्षा पिप्पली कण्टकारिका । शृङ्गी पुनर्नवा शुण्ठी जग्ध्वा कासं निहन्ति वै ॥
 अभयामलकं द्राक्षा पाठा चैव विभीतकम् । शर्करा च समं चैव जग्धं ज्वरहरं भवेत् ॥ १२ ॥
 त्रिफला वदरं द्राक्षा पिप्पली च विरेककृत् । हरीतकी सोष्णनीरलवणञ्च विरेककृत् ॥ १३ ॥
 कूर्ममत्स्याश्वमहिषगोशृगालाश्च वानराः । विडालबर्हिकाकाश्च वराहोलूककुक्कुटाः ॥ १४ ॥
 हंस एषाञ्च विष्णुत्रं मांसं वा रोमशोणितम् । धूपं दद्याज्ज्वरार्त्तेभ्य उन्मत्तेभ्यश्च शान्तये ॥
 एतान्यौषधजातानि घ्नन्ति रोगान्भवेश्वर । निघ्नन्ति तांश्च रोगांश्च वृक्षमिन्द्राशनिर्यथा ॥ १६ ॥
 औषधे भगवान्विष्णुः स स्मृतो रोगनुद्भवेत् । ध्यातोऽर्चितः स्तुतो वापि नात्र कार्याविचारणा ॥

इति श्रीगरुडे महापुराणे त्रिनवत्यधिकशततमोऽध्यायः ॥ १६३ ॥

चतुर्वत्यधिकशततमोऽध्यायः

हरिरुवाच

सर्वव्याधिहरं वक्ष्ये वैष्णवं कवचं शुभम् । येन रक्षा कृता शम्भोर्नात्र कार्या विचारणा ॥ १ ॥
 प्रणम्य देवमीशानमजं नित्यमनामयम् । देवं सर्वेश्वरं विष्णुं सर्वव्यापिनमव्ययम् ॥ २ ॥
 ब्रह्मायुहं प्रतीकारं नमस्कृत्य जनार्दनम् । अमोघाप्रतिमं सर्वं सर्वदुःखनिवारणम् ॥ ३ ॥
 विष्णुर्मामग्रतः पातु कृष्णो रक्षतु पृष्ठतः । हरिर्मे रक्षतु शिरो हृदयञ्च जनार्दनः ॥ ४ ॥
 भ्रूयो मम हृषीकेशो जिह्वां रक्षतु केशवः । पातु नेत्रे वासुदेवः श्रोत्रे सङ्कर्षणो विभुः ॥ ५ ॥
 प्रयुञ्जतः पातु मे ध्राणमनिरुद्धस्तु चर्म च । वनमाली मलश्वान्त श्रीवत्सो रक्षतामघः ॥ ६ ॥
 पार्श्वं रक्षतु मे चक्रं वामं दैत्यनिवारणम् । दक्षिणं तु गदादेवी सर्वासुरनिवारिणी ॥ ७ ॥
 रवदरं मुपलं पातु पृष्ठं मे पातु लाङ्गलम् । ऊर्ध्वं रक्षतु मे शाङ्गं जङ्घे रक्षतु नन्दकः ॥ ८ ॥

पापर्णां रक्षतु शङ्खश्च पद्मं मे चरणावुभौ । सर्वकार्यार्थसिद्धयर्थं पातु मां गरुडः सदा ॥ ६ ॥
 वराहो रक्षतु जले विषमेषु च वामनः । अटव्यां नारसिंहश्च सर्वतः पातुः केशवः ॥ १० ॥
 हिरण्यगर्भो भगवान् हिरण्यं मे प्रयच्छतु । सांख्याचार्यस्तु कपिलो धातुसाम्यं करोतु मे ॥ ११ ॥
 श्वेतद्वीपनिवासी च श्वेतद्वीपं नयत्वजः । सर्वान्शत्रून्सूदयतु मधुकैटभसूदनः ॥ १२ ॥
 विष्णुः सदा चाकर्षतु किल्बिषं मम विग्रहात् । हंसो मत्स्यस्तथा कूर्मः पातु मां सर्वतो दिशम् ॥
 त्रिविक्रमस्तु मे देवः सर्वान्पापान्निगृह्णतु । तथा नारायणो देवो बुद्धिं पालयतां मम ॥ १४ ॥
 शेषो मे निर्मलं ज्ञानं करोत्वज्ञाननाशनम् । वडवामुखो नाशयतु कल्मषं यत्कृतं मया ॥ १५ ॥
 पद्म्यां ददातु परमं सुखं मूर्ध्नि मम प्रभुः । दत्तात्रेयः कलयतु सपुत्रपशुबान्धवम् ॥ १६ ॥
 सर्वानरीजाशयतु रामः परशुना मम । रक्षोघ्नस्तु दाशरथिः पातु नित्यं महाभुजः ॥ १७ ॥
 शत्रून्हलेन मे हन्याद्रमो यादवनन्दनः । प्रलम्बकेशिचाणूरपूतनाकंसनाशनः ॥

कृष्णस्य यो बालभावः स मे कामान् प्रयच्छतु ॥ १८ ॥

अन्धकारतमोघोरं पुरुषं कृष्णपिङ्गलम् । पश्यामि भयसंत्रस्तः पाशहस्तमिवान्तकम् ॥ १९ ॥
 ततोऽहं पुण्डरीकाक्षमच्युतं शरणं गतः । धन्योऽहं निर्भयो नित्यं यस्य मे भगवान्हरिः २० ॥
 ध्यात्वा नारायणं देवं सर्वोपद्रवनाशनम् । वैष्णवं कवचं बद्ध्वा विचरामि महीतले ॥ २१ ॥
 अप्रधृष्योऽस्मि भूतानां सर्वदेवमयो ह्यहम् । स्मरणाद्देवदेवस्य विष्णोरमिततेजसः ॥ २२ ॥
 सिद्धिर्भवतु मे नित्यं यथा मन्त्रमुदाहृतम् । यो मां पश्यति चक्षुर्भ्यां यच्च पश्यामि चक्षुषा ॥
 सर्वेषां पापदुष्टानां विष्णुर्बध्नाति चक्षुषी ॥ २३ ॥

वासुदेवस्य यच्चक्रं तस्य चक्रस्य ये त्वराः । ते हि छिन्दन्तु पापानि मम हिंसन्तु हिंसकान् ॥
 राक्षसेषु पिशाचेषु कान्तारेष्वटवीषु च । विवादे राजमार्गेषु द्यूतेषु कलहेषु च ॥ २५ ॥
 नदीसन्तारणे धोरे संप्राप्ते प्राणसंशये । अग्निचौरनिपातेषु सर्वग्रहनिवारणे ॥ २६ ॥
 विद्युत्सर्पविषोद्वेगे रोगे च विग्रसङ्कटे । जप्यमेतज्जपेन्नित्यं शरीरे भयमागते ॥ २७ ॥
 अयं भगवतो मन्त्रो मन्त्राणां परमो महान् । विख्यातं कवचं गुह्यं सर्वपापप्रणाशनम् ॥
 स्वमायाकृतनिर्माणकल्पान्तगहनं महत् ॥ २८ ॥

ॐ अनाद्यन्त जगद्वीज पद्मनाभ नमोऽस्तु ते ।

ॐ कालाय स्वाहा । ॐ कालपुरुषाय स्वाहा । ॐ कृष्णाय स्वाहा । ॐ कृष्णरूपाय
 स्वाहा । ॐ चण्डाय स्वाहा । ॐ चण्डरूपाय स्वाहा । ॐ प्रचण्डाय स्वाहा । ॐ प्रचण्ड-
 रूपाय स्वाहा । ॐ सर्वाय स्वाहा । ॐ सर्वरूपाय स्वाहा । ॐ नमो भुवनेशाय

त्रिलोकधात्रे इह विटि सिविटि सिविटि स्वाहा । ॐ नमः अयोखेतये ये ये संज्ञायापात्र
 दैत्यदानवयक्षराक्षसभूतपिशाचकुम्भाण्डान्तापस्मारकच्छर्दनदुर्द्धराणामेकाहिक - द्वितीय - तृतीय-
 चातुर्थक मौहूर्त्तिकदिनज्वररात्रिज्वरसन्ध्याज्वरसर्वज्वरादीनां लूताक्रीटकण्टकपूतनाभुजङ्ग-
 स्थावरजङ्गमविषादीनां इदं शरीरं मम पथ्यं तुम्बुरु स्फुट स्फुट प्रकोट लफट विकटदंष्ट्रः
 पूर्वतो रक्षतु । ॐ है है है है दिनकरसहस्रकालसमाहतो जय पश्चिमतो रक्ष । ॐ निवि निवि
 प्रदीप्तज्वलनज्वालाकार महाकपिल उत्तरतो रक्ष । ॐ विलि विलि मिलि मिलि गरुडि गरुडि
 गौरोगान्धारीविषमोहविषमत्रिषमां मोहयतु स्वाहा दक्षिणतो रक्ष । मां पश्य सर्वभूतभयोपद्र-
 वेभ्यो रक्ष रक्ष जय जय विजय तेन हीयते रिपुत्रासाहंकृतवाद्यतोभय रुदय वोभयो अभयं
 दिशतु च्युतः तदुदरमखिलं विशन्तु युगपरिवर्त्तसहस्रसंख्येयोऽस्तमलमिव प्रविशन्ति रश्मयः ।
 वासुदेवसङ्कर्षणप्रद्युम्नश्रानिरुद्धकः । सर्वज्वरान्मम प्रन्तु विष्णुनारायणो हरिः ॥ २६ ॥

इति श्रीगारुडे महापुराणे वैष्णवकवचकथनं नाम
 चतुर्नवत्यधिकशततमोऽध्यायः ॥ १९४ ॥

पञ्चनवत्यधिकशततमोऽध्यायः

हरिरुवाच

सर्वकामप्रदां विद्यां सत्सरात्रेण तां शृणु । नमस्तुभ्यं भगवते वासुदेवाय धीमहि ॥ १ ॥
 प्रद्युम्नायानिरुद्धाय नमः सङ्कर्षणाय च । नमो विज्ञानदात्रे च परमानन्दमूर्त्तये ॥ २ ॥
 आत्मारामाय शान्ताय निवृत्तद्वैतदृष्टये । त्वं रूपाणि च सर्वाणि तस्मात्तुभ्यं नमो नमः ॥ ३ ॥
 हृषीकेशाय महते नमस्तेऽनन्तमूर्त्तये । यस्मिन्निदं यतश्चैतात्तद्व्यत्यन्तोऽपि जायते ॥ ४ ॥
 मृन्मयीं वहसि क्षोणीं तस्मै ते ब्रह्मणे नमः । यन्न सृशन्ति न विदुर्मनोबुद्धीन्द्रियासवः ॥

अन्तर्बहिश्चरसि त्वं व्योमतुल्यं नमाम्यहम् ॥ ५ ॥

ॐ नमो भगवते महापुरुषाय महाभूतपतये सकलसत्त्वभाविब्रीडनिकरकमलरेणुत्वल-
 निभधर्माख्यविद्यया चरणारविन्दयुगल परमेष्ठिन्नमस्ते अवापविद्याधरतां चित्रकेतोश्च
 विद्यया ॥ ६ ॥

इति श्रीगारुडे महापुराणे पञ्चनवत्यधिकशततमोऽध्यायः ॥ १६५ ॥

षण्णवत्यधिकशततमोऽध्यायः

हरिरुवाच

अवाप जप्त्वा चेन्द्रत्वं विष्णुधर्माख्यविद्यया । सर्वान् शत्रून्विनिर्जित्य ताञ्च वक्ष्ये महेश्वर ॥१॥
 पादयोर्जानुनोरुर्वोरुदरे हृद्यथोरसि । मुखे शिरस्यानुपूर्वं ओङ्कारादीनि विन्यसेत् ॥२॥
 नमो नारायणायेति विपर्य्यासमथापि च । करन्यासं ततः कुर्याद्द्वादशाक्षरविद्यया ॥३॥
 प्रणवादि यकारान्तमङ्गुल्यङ्गुष्ठपर्वसु । न्यसेद्द्वय ओङ्कारं मनुं मूर्ध्नि समस्तकम् ॥४॥
 ओङ्कारं तु भ्रुवोर्मध्ये शिखानेत्रादिमूर्द्धतः । ॐ विष्णवे इति इमं मन्त्रन्यासमुदीनयेत् ॥५॥
 आत्मानं परमं ध्यायेच्छ्रेष्ठं यच्छक्तिभिर्युतम् । मम रक्षां हरिः कुर्यान्मत्स्यमूर्त्तिर्जलेऽवतु ॥६॥
 त्रिविक्रमस्तथाकाशे स्थले रक्षतु वामनः । अटव्यां नरसिंहस्तु रामो रक्षतु पर्वते ॥७॥
 भूमौ रक्षतु वाराहो व्योम्नि नारायणोऽवतु । कर्मबन्धाच्च कपिलो दत्तो योगांश्च रक्षतु ॥८॥
 ह्यग्रीवो देवतानां कुमारो मकरध्वजः । नारदोऽन्यार्चनादेवः कूर्मो वै नैर्ऋते सदा ॥९॥
 धन्वन्तरिश्चापथ्याच्च नागः क्रोधवशात् किल । यज्ञो रोगात् समस्ताच्च व्यासोऽज्ञानाच्च रक्षतु ॥१०॥
 बुद्धः पाषण्डसंघातात्कल्किरवतु कल्मषात् । पायान्मध्यन्दिने विष्णुः प्रातर्नारायणोऽवतु ॥११॥
 मधुहा चापराह्णे च सायं रक्षतु माधवः । हृषीकेशः प्रदोषेऽव्यात्प्रत्यूषेऽव्याजनादनः ॥१२॥
 श्रीधरोऽव्यादर्द्धरात्रे पद्मनाभो निशीथके । चक्रकौमोदकीबाणा व्रन्तु शत्रूँश्च राक्षसान् ॥१३॥
 शङ्खः पद्मं च शत्रुभ्यः शाङ्गं वै गरुडस्तथा । बुद्धीन्द्रियमनःप्राणान् पाहि च पार्श्वभूषणम् ॥१४॥
 शेषं सर्वञ्च रूपञ्च सदा सर्वत्र पातु-माम् । विदिक्षु दिक्षु च सदा नरसिंहश्च रक्षतु ॥१५॥
 एतद्धारयमाणस्तु यं यं पश्यति चक्षुषा । स वशी स्थाद्विपाप्मा च रोगमुक्तो दिवं व्रजेत् ॥१६॥

इति श्रीगरुडे महापुराणे षण्णवत्यधिकशततमोऽध्यायः ॥१६६॥

सप्तनवत्यधिकशततमोऽध्यायः

धन्वन्तरिरुवाच

गारुडं संप्रवक्ष्यामि गरुडेन उदीरितम् । कश्यपाय सुमित्रेण विषहृद् येन गारुडो ॥१॥
 पृथिव्यापस्तथा तेजो वायुराकाशमेव च । क्षित्यादिष्वेव वर्गाश्च एते वै मण्डलाधिपाः ॥२॥
 पञ्चतत्त्वे स्थिता देवाः प्राप्यन्ते विष्णुसेवकैः । दीर्घस्वरविभिन्नाश्च नपुंसकविवर्जिताः ॥३॥

षडङ्गः स शिरः प्रोक्तो हृच्छिरश्च शिखा क्रमात् । कवचं नेत्रमस्त्रं स्यान्न्यासः स्वस्थलसंस्थितिः ॥
 सर्वसिद्धिपदस्यान्ते कालवह्निरधोऽनिलः । षष्ठस्वरसमायुक्तमर्द्धेन्दुसंयुतं परम् ॥५॥
 परापरविभिन्नाश्च शिवस्योर्ध्वाध ईरिताः । रेफेणाङ्गेषु सर्वत्र न्यासं कुर्याद् यथाविधि ॥६॥
 हृदि पाणितले देहे कर्णे नेत्रे करोति च । जपात्तु सर्वसिद्धिः स्याच्चतुर्वक्त्रसमायुतम् ॥७॥
 चतुरस्रां सुविस्तारां पीतवर्णां तु चिन्तयेत् । पृथिवीं चेन्द्रदैवत्यां मध्ये वरुणमण्डलम् ॥८॥
 मध्ये पद्मं तथा युक्तमर्द्धचन्द्रं सुशीतलम् । इन्द्रनीलगुतिं सौम्यमथवाग्नेयमण्डलम् ॥९॥
 त्रिकोणं स्वस्तिकैर्युक्तं ज्वालामालानलं स्मरेत् । भिन्नाञ्जननिभाकारं स्ववृत्तं बिन्दुभूषितम् ॥१०॥
 क्षीरोर्मिसदृशाकारं शुद्धस्फटिकवर्चसम् । ज्ञावयन्तं जगत् सर्वं व्योमामृतमनुं स्मरेत् ॥११॥
 वासुकिः शङ्खपालश्च स्थितौ पार्थिवमण्डले । कर्कोटः पद्मनाभश्च वारुणे तौ व्यवस्थितौ ॥१२॥
 आग्नेयेन तु कुलिकस्तत्क्षेत्रं महाब्जकौ । वायुमण्डलसंस्थौ च पञ्च भूतानि विन्यसेत् ॥१३॥
 अङ्गुष्ठादिकनिष्ठान्तमनुलोमविलोमतः । पर्वसन्धिषु च न्यस्या जया च विजया तथा ॥१४॥
 आस्यादिस्वपुरस्थाने न्यासाः शिवषडङ्गकम् । कनिष्ठादौ हृदादौ च शिखायां करयोर्न्यसेत् ॥
 न्यापकन्तु ततः पूर्वं क्रमादङ्गुलिपर्वसु । भूतानाञ्च पुनन्यासः शिवाङ्गानि तथैव च ॥१६॥
 प्रणवादिनमश्चान्ते नाम्नैव च समन्विताः । सर्वमन्त्रेषु कथितो विधिः स्थापनपूजने ॥१७॥
 आद्याक्षरं तन्नाम्रश्च मन्त्रोऽयं परिकीर्तितः । अष्टानां नागजातीनां मन्त्रः सान्निध्यकारकः ॥१८॥
 ॐ स्वाहा क्रमशश्चैव पञ्चभूतपुरोगतम् । एष साक्षाद्भवेत्साक्षर्यः सर्वकर्मप्रसाधकः ॥१९॥
 करन्यासं स्वरं कृत्वा शरीरे तु पुनर्न्यसेत् । ज्वलन्तं चिन्तयेत् प्राणमात्मसंशुद्धिकारकम् ॥
 बीजं तु चिन्तयेत्पश्चाद्दर्शान्तममृतात्मकम् । एवञ्चाप्यायनं कृत्वा मूर्ध्नि सञ्चिन्त्य चात्मनः ॥
 पृथिवीं पादयोर्दद्यात् तप्तकाञ्चनसप्रभाम् । अशेषभुवनाकीर्णां लोकपालसमन्विताम् ॥२२॥
 एतां भगवतीं पृथ्वीं स्वदेहे विन्यसेद् बुधः । श्यामवर्णमयं ध्यायेत्पृथिवीद्विगुणं भवेत् ॥२३॥
 ज्वालामालाकुलं दीप्तमब्रह्म भुवनान्तिकम् । नाभिप्रीवान्तरे न्यस्य त्रिकोणं मण्डलं रवेः ॥२४॥
 भिन्नाञ्जननिभाकारं निखिलं व्याप्य संस्थितम् । आत्ममूर्त्तिस्थितं ध्यायेद्वायव्यं तीक्ष्णमण्डलम् ॥
 शिखोपरि स्थितं दिव्यं शुद्धस्फटिकवर्चसम् । अप्रमाणमहाव्योम व्यापकं चामृतोपमम् ॥२६॥
 भूतन्यासं पुरा कृत्वा नागानाञ्च यथाक्रमम् । लकारान्ता बिन्दुयुता मन्त्रा भूतक्रमेण तु ॥२७॥
 शिवबीजं ततो दद्यात्ततो ध्यायेच्च मण्डलम् । यद्यस्य क्रममाह्वातं मण्डलस्य विचक्षणः ॥

तस्य तच्चिन्तयेद्वर्णं कर्मकाले विधानवित् ॥२८॥

पादपद्मैस्तथा चञ्चुकृष्णनागैर्विभूषितम् । ताक्षर्यं ध्यायेत् ततो नित्यं विषे स्थावरजङ्गमे ॥२९॥

प्रहभूतपिशाचे च डाकिनीयक्षराक्षसे । नागैर्विवेष्टितं कृत्वा स्वदेहे विन्यसेच्छिवम् ॥३०॥
 द्विधान्यासः समाख्यातो नागानाञ्चैव भूतयोः । एवं ध्यात्वा कर्म कुर्यादात्मतत्त्वादिकं क्रमात् ॥
 त्रितत्त्वं प्रथमं दत्त्वा शिवतत्त्वं ततः परम् । यथा देहे तथा देवे अङ्गुलीनाञ्च पर्वसु ॥३२॥
 देहन्यासं पुरा कृत्वा अनुलोमविलोमतः । कन्दं नालं तथा पद्मं धर्मं ज्ञानादिमेव च ॥३३॥
 द्वितीयस्वरसम्भ्रमं वर्गान्तेन तु पूजयेत् । क्षौमिति कर्णिकामध्ये मूर्ध्नि रेफेण संयुतम् ॥३४॥
 अ क च ट त प य शा वर्गाः पूर्वादिके न्यसेत् । पत्रान्तकेशरान्ते तु द्वौ द्वौ पूर्वादिकौ तथा ॥३५॥
 केशरे तु स्वरा न्यस्तं ईशान्तान् षोडशार्चयेत् । वामाद्याः शक्तयः प्रोक्तास्त्रितत्त्वं तु ततो न्यसेत् ॥
 आवाहयेत्ततो मूर्ध्नि शिवमङ्गं ततः परम् । कर्णिकायां न्यसेद्देवं साङ्गं तत्र पुरःसरम् ॥३७॥
 पृथिवी पश्चिमे पत्रे आपश्चोत्तरसंस्थिताः । तेजस्तु दक्षिणे पत्रे वायुं पूर्वेण पूजयेत् ॥३८॥
 स्वबीजं मूर्तिरूपं तु प्रागुक्तं परिकल्पयेत् । यं वायुमूलं नैश्वर्ये रेफस्त्वनलसंस्थितः ॥३९॥
 वं च ईशे सदा पूज्य ॐ हृदिस्थञ्च पूजयेत् । तन्मात्रान् भूतमात्रांस्तान् बहिरेव प्रपूजयेत् ॥४०॥
 शिवाङ्गानि ततः पश्चाद् ध्यात्वा संपूजयेत्ततः । आग्नेय्यां हृदयं पूज्य शिर ईशानगोचरे ॥४१॥
 नैश्वर्ये तु शिखां दद्याद्वायव्यां कवचं न्यसेत् । अस्त्रं तु बाह्यतो दद्यान्नेत्रमुत्तरसंस्थितम् ॥४२॥
 पत्राग्ने कर्णिकाग्ने तु बीजानि परिपूजयेत् । अनन्तादिकुलीरान्ता अष्टौ नागाः क्रमात् स्थिताः ॥
 पूर्वादिक्रमेणैव ईशपर्यन्तमेव च । पूजयेच्च सदा मन्त्री विधानेन पृथक् पृथक् ॥४४॥
 हृदि पत्रे विधानेन शिलादौ दत्तमण्डले । एतत् कार्यं समुद्दिष्टं नित्यनैमित्तिकेऽपि च ॥४५॥
 आत्मानं चिन्तयेन्नित्यं कामरूपं मनोहरम् । ज्ञावयन्तं जगत् सर्वं सृष्टिसंहारकारकम् ॥४६॥
 ज्वालामालाभिरुद्दीप्तं आब्रह्मभुवनान्तिकम् । दशबाहुं चतुर्वक्त्रं पिङ्गाक्षं शूलपाणिनम् ॥४७॥
 दंष्ट्राकरालमत्युग्रं त्रिनेत्रं शशिशेखरम् । भैरवं तु स्मरेत् सिद्धयै गरुडं सर्वकर्मसु ॥४८॥
 नागानां नाशनाथार्यं गरुडं भीमभीषणम् । पादौ पत्राणि संस्थाप्य दिशः पक्षांस्तु संश्रिताः ॥
 सप्तस्वर्गा उरसि च ब्रह्माण्डं कण्ठमाश्रितम् । रुद्रादि ईशपर्यन्तं शिरस्तस्य विचिन्तयेत् ॥५०॥
 सदाशिवशिखान्तस्थं शक्तित्रितयमेव च । परात्परं शिवं साक्षात्ताक्ष्यं भुवननायकम् ॥५१॥
 त्रिनेत्रमुग्ररूपञ्च विषनागक्षयङ्करम् । असनं भीमवक्त्रञ्च गरुडं मन्त्रविग्रहम् ॥५२॥
 कालाग्निमिव दीप्तञ्च चिन्तयेत् सर्वकर्मसु । एवं न्यासविधिं कृत्वा यं मनसि चिन्तयेत् ॥
 तत्तस्यैव भवेत् साध्यं नरो वै गरुडायते । प्रेता भूतास्तथा यक्षा नागा गन्धर्वराक्षसाः ॥
 दर्शनात्तस्य नश्यन्ति ज्वराश्चातुर्यिकादयः ॥५४॥

धन्वन्तरिरुवाच

एवं स गरुडं प्रोचे गरुडः कश्यपाय च । महेश्वरो यथा गौरीं प्राह विद्यां तथा शृणु ॥५५॥
इति श्रीगरुडे महापुराणे सप्तनवत्यधिकशततमोऽध्यायः ॥१७४॥

अष्टनवत्यधिकशततमोऽध्यायः

भैरव उवाच

नित्यक्लिन्नामथो वक्ष्ये त्रिपुरां मुक्तिमुक्तिदाम् ।

ॐ ह्रीं आगच्छ देवि ! ऐं ह्रीं ह्रीं रेखाकरणम् । ॐ ह्रीं क्लेदिनी भं नमः । मदनक्षोभिना
तथा । ऐं यं क्रीं वा गणरेखया । ह्रीं मदनान्तरे च । ऐं ह्रीं ह्रीं च निरञ्जना वागति
मदनान्तरेखे खनेत्रावलीति च । वेगवति महाप्रेतासनाय च पूजयेत् । ॐ ह्रीं क्रैं नैं क्रैं
नित्ये मदद्रवे क्रीं नमः । ऐं ह्रीं त्रिपुरायै नमः । ॐ ह्रीं क्रीं पश्चिमवक्त्रं ॐ ऐं ह्रीं ह्रीं च
तथोत्तरम् । ऐं ह्रीं दक्षिणं चोर्ध्वं वक्त्रं तु पश्चिमम् । ॐ ह्रीं पाशाय, क्रीं अङ्कुशाय, ऐं
कपालाय नमः । आद्यं भयं ऐं ह्रीं ह्रीं च तथा शिरः तथा शिखायै कवचे । ऐं ह्रीं क्रीं
अस्त्राय फट् ॥ १ ॥

पूर्वं कामरूपाय असिताङ्गाय भैरवाय नमो ब्रह्माण्डायै । दक्षिणे चैव कन्दाय वै नमः ।
रुरुभैरवाय माहेश्वर्या आवाहयेत् ॥२॥

तथा पश्चिमे चण्डाय वै नमः कौमार्यै चोत्तरे चोल्काय क्रोधाय नमः वैष्णव्यै ॥३॥
अग्निकोणे अधोराय उन्मत्तभैरवायेति वाराह्यै । रक्षःकोणे साराय कपालिने भैरवाय
माहेन्द्र्यै ॥ ४ ॥

वायुकोणे जालन्धराय भीषणाय भैरवाय चामुण्डायै । ईशकाणके वटुकाय संहारञ्च-
ण्डिकाञ्च प्रपूजयेत् ॥ ५ ॥

रतिप्रीतिकामदेवान्पञ्चबाणान्यजेदथ । ध्यानार्चनाजप्यहोमादेवी सिद्धा च सर्वदा ॥६॥

नित्या च त्रिपुरा व्याधिं हन्याज्ज्वालामुखी क्रमात् ।

ज्वालामुखीक्रमं वक्ष्ये सा पूज्या मध्यतः शुभा ॥७॥

नित्यारुणा मदनातुरा महामोहा प्रकृत्यपि । कलना श्रीभारती च आकर्षणी महेन्द्राणी ॥८॥
ब्रह्माणी चैव माहेशी कौमारी वैष्णवी तथा । वाराही चैव माहेन्द्री चामुण्डा चापराजिता ॥

विजया चाजिता चैव मोहिनी त्वरिता तथा । स्तम्भिनी जृम्भिणी पूज्या कालिका पद्मबाह्यतः ॥

ज्वालामुखीक्रमं पूज्य विप्रादिहरणं भवेत् ॥१०॥

इति श्रीगुरुङ्गे महापुराणे अष्टनवत्यधिकशततमोऽध्यायः ॥१६८॥

नवनवत्यधिकशततमोऽध्यायः

भैरव उवाच

अपि चूडामणिं वक्ष्ये शुभाशुभविशुद्धये । सूर्यं देवीं गणं सोमं स्मृत्वा तु विलिखेन्नरः ॥ १ ॥
त्रिरेखातो मूर्त्तिकाभा अथवा प्रश्नवाक्यतः । दिशास्थानप्रसूतो वा ध्वजादीन्गणयेत्क्रमात् ॥२॥
ध्वजो धूमोऽथ सिंहश्च श्वा वृषः खरदन्तिनः । ध्वांश्च अष्टमो ज्ञेयो नाममन्त्रैश्च तान्यसेत् ॥

ध्वजस्थाने ध्वजं दृष्ट्वा राज्यचिन्ताधनादिकम् ।

ध्वजस्थाने स्थितो धूम्रो धातुचिन्ता च लाभकम् ॥४॥

ध्वजस्थाने स्थिते सिंहे धनलाभादिकं भवेत् ।

ध्वजस्थाने स्थिते श्वाने दासीचिन्तासुखादिकम् ॥५॥

ध्वजस्थाने वृषं दृष्ट्वा स्थानचिन्ता च लाभकम् । ध्वजस्थाने खरं दृष्ट्वा दुःखक्लेशादिकं भवेत् ॥

ध्वजस्थाने गजं दृष्ट्वा स्थानचिन्ताजयादिकम् । ध्वजस्थाने तथा ध्वांश्च क्लेशचिन्ता धनक्षयः ॥

धूम्रस्थाने ध्वजं दृष्ट्वा पूर्वं दुःखं ततो धनम् । धूम्रे धूम्रं तथा दृष्ट्वा कलिदुःखादिकं भवेत् ॥८॥

धूम्रस्थाने स्थिते सिंहे मनश्चिन्ताधनादिकम् । धूम्रस्थाने स्थिते श्वाने जयलाभादिकं भवेत् ॥

धूम्रस्थाने वृषं दृष्ट्वा नारीगोऽश्वधनादिकम् । धूम्रस्थाने खरं दृष्ट्वा व्याधिश्चापि धनक्षयः १०॥

धूम्रस्थाने गजे दृष्टे राज्यलाभयादिकम् । धूम्रस्थाने स्थिते ध्वांश्च धनराज्यविनाशनम् ॥

सिंहस्थाने ध्वजं दृष्ट्वा राज्यलाभादि निर्दिशेत् । सिंहस्थाने स्थिते धूम्रे कन्याप्राप्तिधनादिकम् ॥

सिंहस्थाने स्थिते सिंहे जयो मित्रसमागमः । सिंहस्थाने स्थिते श्वाने स्त्रीचिन्ता ग्रामलाभकम् ॥

सिंहस्थाने वृषं दृष्ट्वा गृहक्षेत्रार्थलाभकम् । सिंहस्थाने गजं दृष्ट्वा ग्रामस्वामित्वमेव च ॥१४॥

सिंहस्थाने गजं दृष्ट्वा आरोग्यायुःसुखादिकम् । सिंहस्थाने स्थिते ध्वांश्च कन्याधान्यगुणादिकम् ॥

श्वानस्थाने ध्वजं दृष्ट्वा स्थानचिन्तासुखादिकम् । श्वानस्थाने स्थिते धूम्रे कलहं कार्यनाशनम् ॥

श्वानस्थाने स्थिते सिंहे कार्यसिद्धिर्भविष्यति । श्वानस्थाने स्थिते श्वाने धननाशो भविष्यति ॥

श्वानस्थाने वृषं दृष्ट्वा रोगी रोगाद्भिमुच्यते । श्वानस्थाने खरं दृष्ट्वा कलहस्य भयं भवेत् ॥१८॥

श्वानस्थाने गजं दृष्ट्वा पुत्रभार्यासमागमः । श्वानस्थाने स्थिते ध्वाक्षे पीडा स्यात्कुलनाशनम् ॥
 वृषस्थाने ध्वजं दृष्ट्वा राजपूजासुखादिकम् । वृषस्थाने स्थिते धूम्रे राजपूजासुखादिकम् ॥२०॥
 वृषस्थाने स्थिते सिंहे सौभाग्यञ्च धनादिकम् । वृषस्थाने स्थिते श्वाने बलश्रीकाम ईरितः ॥
 वृषस्थाने वृषं दृष्ट्वा कीर्तिवृष्टिसुखादिकम् । वृषस्थाने खरं दृष्ट्वा महालाभादिकं भवेत् ॥२२॥
 वृषस्थाने गजं दृष्ट्वा स्त्रीगजादिसमागमः । वृषस्थाने स्थिते ध्वाक्षे स्थानमानसमागमः ॥२३॥
 खरस्थाने ध्वजं दृष्ट्वा रोगशोकादिकं भवेत् । खरस्थाने स्थिते धूम्रे तस्करादिभयं भवेत् ॥२४॥
 खरस्थाने स्थिते सिंहे पूजाश्रीविजयादिकम् । खरस्थाने स्थिते श्वाने सन्तापधननाशनम् ॥
 खरस्थाने वृषं दृष्ट्वा सुखं प्रियसमागमः । खरस्थाने खरं दृष्ट्वा दुःखपीडादि निर्दिशेत् ॥२६॥
 खरस्थाने गजं दृष्ट्वा सुखपुत्रादिकं भवेत् । खरस्थाने स्थिते ध्वाक्षे कलहं व्याधिरेव च ॥
 गजस्थाने ध्वजं दृष्ट्वा स्त्रोत्रधान्यसुखादिकम् । गजस्थाने स्थिते धूम्रे धनधान्यसमागमः ॥
 गजस्थाने स्थिते सिंहे जयसिद्धिसमागमः । गजस्थाने स्थिते श्वाने आरोग्यसुखसम्पदः ॥२९॥
 गजस्थाने वृषं दृष्ट्वा राजमानधनादिकम् । गजस्थाने खरं दृष्ट्वा पूर्वं दुःखं ततः सुखम् ॥३०॥
 गजस्थाने गजं दृष्ट्वा क्षेत्रधान्यसुखादिकम् । गजस्थाने स्थिते ध्वाक्षे धनधान्यसमागमः ॥३१॥
 ध्वाक्षस्थाने ध्वजं दृष्ट्वा कार्थ्यनाशो भविष्यति । ध्वाक्षस्थाने स्थिते धूम्रे कलिदुःखं गमिष्यति ॥
 ध्वाक्षस्थाने स्थिते सिंहे विग्रहो दुःखमेव च । ध्वाक्षस्थाने स्थिते श्वाने गृहभङ्गभयवृद्धिकम् ॥
 ध्वाक्षस्थाने वृषं दृष्ट्वा स्थानभ्रंशभयादिकम् । ध्वाक्षस्थाने खरं दृष्ट्वा धननाशपराजयः ॥३४॥
 ध्वाक्षस्थाने गजं दृष्ट्वा धनकीर्त्यादिकं भवेत् । ध्वाक्षस्थाने स्थिते ध्वाक्षे विदेशगमनादिकम् ॥

इति श्रीगारुडे महापुराणे नवनवत्यधिकशततमोऽध्यायः ॥१९९॥

द्विंशततमोऽध्यायः

भैरव उवाच

वक्ष्ये वायुजयं देवि जयाजयविदेशकम् । वाय्वग्निजलशक्राख्यं मङ्गलानाञ्चतुष्टयम् ॥ १ ॥
 वामदक्षिणसंस्थश्च वायुश्च बहुलो भवेत् । ऊर्ध्ववाही भवेदग्निरधस्तु वरुणो भवेत् ॥ २ ॥
 माहेन्द्रो मध्यसंस्थस्तु शुक्रपक्षे तु वामगः । कृष्णपक्षे दक्षिणग उदयस्य त्र्यहं त्र्यहम् ॥ ३ ॥
 वहेत प्रतिपादाद्ये च विपरीते भवेन्नतिः । उदयं सूर्यमार्गेण चन्द्रेणास्तमयो यदि ॥ ४ ॥
 वर्द्धन्ते गुणसंघाता अन्यथा विघ्नमौचितम् । संक्रान्त्यः षोडश प्रोक्ता दिवारात्रौ वरानने ॥ ५ ॥

यदा च संक्रमेद्वायुरर्द्धार्द्धप्रहरे स्थितः । स्वास्थ्यहानिस्तदा ज्ञेया वायुर्भ्रमति देहिषु ॥ ६ ॥
दक्षिणे च पुटे वायुर्हितो भोजनमैथुने । खङ्गहस्ते जये युद्धे रिपून्कामसमन्वितः ॥ ७ ॥
वामेन गमनं श्रेष्ठं सर्वकार्येषु भूषितम् । वायुर्वहति तत्रस्थः प्रशो भूतस्य शोभनः ॥ ८ ॥
माहेन्द्रे वारुणे वाते कोऽपि दोषो न जायते । अनावृष्टिर्दक्षवाहे वृष्टिः स्याद्दामवाहके ॥ ९ ॥

इति श्रीगरुडे महापुराणे द्विशततमोऽध्यायः ॥२००॥

एकाधिकद्विशततमोऽध्यायः

धन्वन्तरिरुवाच

ह्यायुर्वेदमाख्यास्ये ह्यसर्वार्थलक्षणम् । काकतुण्डी कृष्णजिह्वा वृक्षास्यश्चोष्णतालुकः ॥ १ ॥
कराली हीनदन्तश्च शृङ्गी विरलदन्तकः । एकाण्डश्चैव जाताण्डः कञ्चुकी द्विखुरी स्तनी ॥२॥
मार्जारपादो व्याघ्राभः कुष्ठविद्रधिस्त्रिभः । यमजो वामनश्चैव मार्जारः कपिलोचनः ॥ ३ ॥
एतद्दोषी ह्यस्याज्य उत्तमोऽश्वस्तुरुष्कजः । मध्यमः पञ्चहस्तश्च कनीयांश्च त्रिहस्तकः ॥ ४ ॥
असंहृता ये च वाहा ह्रस्वकर्णास्तथैव च । शबलाभाः प्रभावेषु न दीनाश्चिरजीविनः ॥ ५ ॥
रेवन्तपूजनाद्धोमाद्रक्षाश्च द्विजभोजनात् । सरलं निम्बपत्राणि गुग्गुलुः सर्पपा घृतम् ॥ ६ ॥
तिलञ्चैव वचा हिङ्गु बन्नीयाद्वाजिनो गले । आगन्तुजं दोषजं तु ब्रणं द्विविधमीरितम् ॥ ७ ॥
चिरपाकं वातजं तु श्लेष्मजं क्षिप्रपाकिकम् । कण्ठदाहात्मकं पित्ताच्छोणितान्मन्दवेदनम् ॥८॥
आगन्तुजं तु शास्त्राद्यैर्दुष्टब्रणविशोधनम् । एरण्डमूलं हरिद्रे द्वे चित्रकं विश्वभेषजम् ॥ ९ ॥
रसोनं सैन्धवं वापि तक्रकाञ्जिकपेषितम् । तिलसक्नुकपिण्डिका दधियुक्ता ससैन्धवा ॥

निम्बपत्रयुतं पिएडं ब्रणशोधनरोपणम् ॥१०॥

पटोलं निम्बपत्रञ्च वचा चित्रकमेव च । पिप्पली शृङ्गवेरञ्च चूर्णमेकत्र कारयेत् ॥११॥
एतत्पानं क्रिमिश्लेष्मदानिलविनाशनम् । निम्बपत्रं पटोलञ्च त्रिफला खदिरं तथा ॥१२॥
क्वाथयित्वा ततो वाहं सूतरक्तं विचक्षणः । त्र्यहमेव प्रदातव्यं ह्यकुष्ठोपशान्तये ॥१३॥
सब्रणेषु च कुष्ठेषु तैलं सर्पजं हितम् । लघुनादिकपायश्च पानभुक्त्योपशान्तये ॥१४॥
मातुलङ्गरसोपेतं मांसीनां रसकेन वा । सद्यो दद्यात्तत्र नस्यं अन्यैर्वा तैः सुसंयुतैः ॥१५॥
पलद्वयं प्रथमेऽह्नि एकैकपलवृद्धितः । यावद्दिनानि पूर्णानि पलान्यष्टादशोत्तमे ॥१६॥

अधमेऽष्टपालानि स्युर्मध्यमे स्युश्चतुर्दश । शरन्नदाघयोर्नैव देयं नैव तु दापयेत् ॥१७॥
 तैलेन वातिके रोगे शर्कराज्यपयोन्वितैः । कटुतैलैः कफे व्योषैः पित्ते त्रिफलवारिभिः ॥१८॥
 शालिषष्टिकदुग्धाशी हयो हि न जुगुप्सितः । पक्कजम्बूनिभो हेमवर्णोऽश्वो न जुगुप्सितः ॥१९॥
 अर्द्धप्रहरणे धूर्ये गुग्गुलुं प्राशयेद्वयम् । भोजयेत्पायसं दुग्धं सत्वरं सुस्थिरो हयः ॥२०॥
 विकारे भोजने दुग्धं शाल्यन्नं वातले ददेत् । कर्षमांसरसैः पित्ते मधुमुद्गरसाज्यकैः ॥२१॥
 कफे मुद्गान्कुलत्थान्वा कटुतिकान्कफे हये । वाधिर्यं व्याधिते प्रासे त्रिदोषादौ तु गुग्गुलुः ॥
 घासैर्दूर्वा सर्वरोगे प्रथमेऽह्नि पलं ददेत् । विवर्द्धयेत्ततो कर्षमेकाह्नि पलपञ्चकम् ॥२३॥
 पाने च भोजने चैव अशीतिपलकं वरम् । मध्ये पष्टिश्राधमेषु चत्वारिंशच्च भोगिषु ॥२४॥
 ब्रणे कुष्ठेषु खञ्जेषु त्रिफलाक्वाथसंयुतम् । मन्दाग्नौ शोथरोगे च गवां मूत्रेण योजितम् ॥२५॥
 वातपित्ते ब्रणे व्याधौ गोक्षीरं घृतसंयुतम् । देयं कृशानां पुष्टयर्थं मांसैर्युक्तञ्च भोजनम् ॥२६॥
 सुषिष्टायाः प्रदातव्यं गुडूच्याः पलपञ्चकम् । प्रभाते घृतसंयुक्तं शरद्व्रीषमे च वाजिनाम् ॥२७॥
 रोगघ्नं पुष्टिदञ्चापि बलतेजोविवर्द्धनम् । तदेवाश्वाय दातव्यं क्षारयुक्तमथापि वा ॥२८॥
 गुडूर्चाकल्पयोगेन शतावर्ष्यश्वगन्धयोः । चत्वारि त्रीणि मध्यस्य जघन्यस्य पलानि हि ॥२९॥
 अकस्माद्यत्र वाहानामेकरूपं यदा भवेत् । म्रियते च यदा क्षिप्रमुपसर्गं तमादिशेत् ॥३०॥
 होमाद्यै रक्षया विप्रभोजनैर्वालिकर्मणा । शान्त्योपसर्गशान्तिः स्याद्धरीतक्यादिकल्पतः ॥३१॥
 हरीतकी गवां मूत्रैस्तैलेन लवणान्विता । आदौ पञ्च ततः पञ्च वृद्धया पूर्णशतावधिः ॥

उत्तमा च शतं मात्रा त्वशीतिः षष्टिरेव वा ॥३२॥

गजायुर्वेदमाख्यास्ये उक्ताः कल्पा गजे हिताः । गजे चतुर्गुणा मात्रा ताभिर्गजरुगर्दनः ॥३३॥
 गजोपसर्गव्याधीनां शमनं शान्तिकर्म च । पूजयित्वा सुरान्विप्रान्रत्नैर्गा कपिलां ददेत् ॥३४॥
 दन्तिदन्तद्वये मालां निबन्धीयादुपोषितः । मन्त्रेण मन्त्रिता वैद्यैर्वा सिद्धार्थकास्तथा ॥३५॥
 सूर्यादिशिवदुर्गाश्रीविष्णवर्चा रक्षयेद्गजम् । बलिं दद्याच्च भूतैर्भ्यः स्नापयेच्च चतुर्घटैः ॥३६॥
 भोजनं मन्त्रितं दद्याद्भस्मनोद्भूनयेद्गजम् । भूतरक्षा शुभा मेध्या वारणं रक्षयेत्सदा ॥३७॥
 त्रिफलापञ्चकोले च दशमूलं विडङ्गकम् । शतावरी गुडूची च त्रिभ्रवासककिशुकाः ॥३८॥
 गजरोगविनाशाय हितो रक्षः कषायकः । आयुर्वेदद्वयोक्तानामुक्तं संक्षेपसारतः ॥३९॥

इति श्रीगरुडे महापुराणे एकाधिकद्विशततमोऽध्यायः ॥२०१॥

द्वयधिकद्विशततमोऽध्यायः

सूत उवाच

एवं धन्वन्तरिः प्राह सुश्रुताय च वैद्यकम् । अथ नामानि वक्ष्यामि ओषधीनां समासतः ॥१॥
 स्थिरा विदारिगन्धा च शालपर्ण्यंशुमत्यपि । लाङ्गली कलसी चैव क्रोष्टुपुच्छा गुहा मता ॥२॥
 पुनर्नवाथ वर्षाभूः कठिल्या कारुणा तथा । एरण्डश्चोरूचूकः स्यादामण्डो वर्द्धमानकः ॥३॥
 श्या नागवला ज्ञेया श्वदंष्ट्रा गोक्षुरो मतः । शतावरी वरा भीरु पीवरीन्दीवरी वरी ॥ ४ ॥
 ब्राह्मी तु बृहती कृष्णा हंसपादी मधुश्रवा । धामनी कण्टकारी स्यात्तुद्रा सिंही निदिग्धिका ॥
 वृश्चिकाल्यमृता काली विषघ्नी सर्पदंष्ट्रिका । मर्कटी चात्मगुप्ता स्यादार्षेयी कपिकच्छुका ॥ ६ ॥
 सुद्वगपर्णी क्षुद्रसहा माषपर्णी महासहा । न्यग्रोधस्तु वटो ज्ञेयः अश्वत्थः कपिलो मतः ॥ ७ ॥
 ज्ञज्ञोऽथ गर्दभाण्डः स्यात्पर्कटी च कर्पीतनः । पार्थस्तु ककुभो धन्वी विज्ञेयोऽर्जुननामभिः ॥
 नन्दीवृक्षः प्ररोही स्यात्पुष्टिकारीति चोच्यते । वञ्जुलो वेतसो ज्ञेयो भल्लातश्चाप्यरूचकरः ॥ ९ ॥
 लोभ्रः सारवको धृष्टस्तिरीटश्चापि कीर्त्तितः । बृहत्फला महाजम्बूज्ञेया बालफला परा ॥१०॥
 तृतीया जलजम्बूः स्यान्नादेयी सा च कीर्त्तिता । कणा कृष्णोपकुञ्ची च शौण्डी मागधिकेति च ॥
 कथिता पिप्पली तज्ज्ञैस्तन्मूलं ग्रन्थिकं स्मृतम् । ऊषणं मरिचं ज्ञेयं शुण्ठी विश्वं महौषधम् ॥
 व्योषं कटुत्रयं विध्यात्त्रयूषणं तच्च कीर्त्यते । लाङ्गली हलिलनी च स्याच्छ्रेयसी गजपिप्पली ॥१३॥
 त्रायन्ती त्रायमाणा स्यादुत्सा या सुवहा स्मृता । चित्रकः स्याच्छिखी वह्निरग्निशंशाभिरुच्यते ॥
 षड्ग्रन्थोग्रा वचा ज्ञेया श्वेता हैमवतीति च । कुटजो वृक्षकः शक्रो वत्सको गिरिमल्लिका ॥
 कलिङ्गेन्द्रयवारिष्टं तस्य बीजानि लक्षयेत् । मुस्तको मेघनामा स्यात्कौन्ती ज्ञेया हरेणुका ॥१६॥
 एला च बहुला प्रोक्ता सूक्ष्मैला च तथा त्रुटिः । पद्मा भागी तथा काञ्ची ज्ञेया ब्राह्मणयष्टिका ॥
 मूर्वा मधुरसा ज्ञेया तेजनी तित्कवल्लिका । महानिम्बो बृहन्निम्बो दोष्यकः स्याद् यमानिका ॥
 विडङ्गं क्रिमिशत्रुः स्याद्रामठं हिङ्गुरुच्यते । अजाजी जीरकं ज्ञेयं कारवी चोपकुञ्चिका ॥१९॥
 विज्ञेया कटुका तित्का तथा कटुकरोहिणी । तगरं स्यान्नतं वक्रं चोचं त्वचवराङ्गकम् ॥२०॥
 उदीच्यं बालकं प्रोक्तं ह्रीवेरं चाम्बुनामभिः । पत्रकं दलसंज्ञाभिश्चोरकं तस्कराह्वयम् ॥२१॥
 हेमाभं नागसंज्ञाभिर्नागकेशर उच्यते । असृक्कुङ्कुममाख्यतं तथा काश्मीरवाह्निकम् ॥२२॥
 अयो लोहं समुद्दिष्टं यौगिकैर्लोहनामभिः । पुरं कुटन्नटं विद्यान्महिषाक्षः पलङ्कषा ॥२३॥
 काश्मरी कटफला ज्ञेया श्रीपर्णी चेति कीर्त्तिता । शल्लकी गजभक्ष्या च पत्री च सुरभी श्रवाः ॥

धात्रीमामलकीं विद्याद्रक्षश्चैव विभीतकः । पथ्याभया च विज्ञेया पूतना च हरीतकी ॥२५॥
 त्रिफला फलमेवोक्ता तच्च ज्ञेयं फलत्रिकम् । उदक्रीर्यो दीर्घवृन्तः करञ्जश्चेति कीर्तितः ॥२६॥
 यष्टी यष्टयाह्वयं प्रोक्तं मधुकं मधुयष्टिका । धातकी ताम्रपर्णी स्यात्समङ्गा कुञ्जरा मता ॥२७॥
 सतं मलयजं शीतं गोशीर्षं सितचन्दनम् । विद्याद्रक्तं चन्दनञ्च द्वितीयं रक्तचन्दनम् ॥२८॥
 क्काकोली च स्मृता वीरा वयस्या चार्कपुष्पिका । शृङ्गी कर्कटशृङ्गी च महाघोषा च कीर्तिता ॥
 तुगाक्षीरी शुभा वांशी विज्ञेया वंशलोचना । मृद्रीका च स्मृता द्राक्षा तथा गोस्तनिका मता ॥
 स्यादुशीरं मृणालञ्च सेव्यं लामजकं तथा । सारञ्च गोपवल्ली च गोपी भद्रा च कथ्यते ॥३१॥
 हन्ती कटङ्कटेरी च ज्ञेया दारुनिशेति च । हरिद्रा रजनी प्रोक्ता पीतिका रात्रिनामिका ३२॥
 वृक्षादनीं छिन्नरुहा नीलवल्ली रसामृता । वसुकोटश्च विज्ञेयो वाशिरः काम्पिलो मतः ॥३३॥
 पाषाणभेदकोऽरिष्टो ह्यश्मभित्कुट्टभेदकः । घण्टाको शुष्कको ज्ञेयो वचोऽथ सूचको मतः ॥
 सुरसो बीजकश्चैव पीतशालोऽभिधीयते । वज्रवृक्षो महावृक्षः स्नुही सुक् च सुधा गुडा ३५॥
 तुलसीं सुरसां विद्यादुपस्थेति च कथ्यते । कुठेरकोऽप्यर्जुनकः पर्णी सौगन्धिपर्णिकः ॥३६॥
 नीलश्च सिन्धुवारश्च निर्गुण्डीति सुगन्धिका । ज्ञेया सुगन्धिपर्णीति वासन्ती कुलजेति च ॥३७॥
 कालीयकं पीतकाष्ठं कतकाख्यः पुनः स्मृतः । गायत्री खदिरो ज्ञेयस्तद्भेदः कन्दरो मतः ॥३८॥
 इन्दीवरं कुवल्यं पद्मं नीलोत्पलं स्मृतम् । सौगन्धिकं शतदलं अब्जं कमलमुच्यते ॥३९॥
 अजवर्णो भवेदूर्जो वाजिकर्णोऽश्वकर्णकः । श्लेष्मातकस्तथा शोर्बहुवारश्च कथ्यते ॥४०॥
 सुनन्दकः ककुद्रं लुत्राकी लुत्रसंज्ञकः । कबरी कुम्भको धृष्टः क्षुद्धिधो धनकृत्तथा ॥४१॥
 कृष्णार्जकः करालश्च काममानः प्रकीर्तितः । प्राची बला नदीक्रान्ता काकजङ्घाऽथ वायसी ॥
 ज्ञेया मूषिकपर्णी तु भ्रमन्ती चाखुपर्णिका । विषमुष्टिर्द्रावणञ्च केशमुखिरुदाहता ॥४३॥
 किलिहीं कटुकीं विद्यादन्तकश्चांम्लवेतसः । अश्वत्था बहुपुत्रा च विज्ञेया चामलक्यपि ॥४४॥
 अरूषकं पत्रशूकं क्षीरी राजादनं मतम् । महापात्रञ्च दाडिमं तमेव करकं वदेत् ॥४५॥
 मसूरी विदली शष्पा कालिन्दीति विरुच्यते । कण्टकाख्या महाश्यामा वृक्षपादीनि वक्ष्यते ॥४६॥
 विद्या कुन्ती निकुम्भा च त्रिभङ्गी त्रिपुटी त्रिवृत् । सप्तला यवतिका च चर्मा चर्मकं सेति च ४७॥
 शङ्खिनी सुकुमारी च तिकाक्षी चान्निपीलुकम् । गवाक्षी चामृता श्वेता गिरिकर्णी गवादनी ॥
 काम्पिलकोऽथ रक्ताङ्गी गुण्डारोचनिकेति च । हेमक्षीरी स्मृता पीता गौरी च कालदुग्धिका ॥४८॥
 गाङ्गेरुकी नागबला विशाला चेन्द्रवारुणी । ताख्यं शैलं नीलवर्णमञ्जनञ्च रसाञ्जनम् ॥५०॥
 निर्यासोऽयञ्च शाल्मल्याः स मोचरससंज्ञकः । प्रत्यकपुष्पी खरी ज्ञेया अपामार्गो मयूरकः ॥५१॥

सिंहास्यवृषवासाकमटरूपकमादिशेत् । जीवको जीवशाकश्च कर्बुरश्च शटीं विदुः ॥५२॥
 कटफलं सोमवृक्षः स्यादग्निगन्धासुगन्धिका । शताङ्गं शतपुष्पा च मिसिर्मधुरिका मता ॥५३॥
 ज्ञेयं पुष्करमूलञ्च पुष्करं पुष्कराह्वयम् । यासोऽथ धन्वयासश्च दुःस्पर्शोऽथ दुरालभा ॥५४॥
 वाकुची सोमराजी च सोमवह्नीति कीर्तिता । मर्करः केशराजश्च भृङ्गराजो निगद्यते ॥५५॥
 प्रोक्तस्त्वेङ्गजस्तज्ज्ञैश्चकर्मदंश्च संशकः । सुरङ्गी तगरः स्नायुः कलनाशा तु वायसी ॥५६॥
 महाकालः स्मृतो वेलस्तण्डुलीयो घनस्तनः । इक्ष्वाकुरितकतुम्बी स्यात्तित्कालाबुर्निगद्यते ॥५७॥
 धामार्गवोऽथ विशेयः कोपातक्यथ यामिनी । विद्युत्कोपातकीभेदः कृतभेदनसंशका ॥५८॥
 तथा जीभूतकाख्या च खुड्डाको देवताङ्कः । ग्रध्रादना ग्रध्रनखी हिङ्गुकाकादनी मता ॥५९॥
 अश्वारिश्चैव बोद्धव्यः करवीरोऽश्वमारकः । सिन्धुसैन्धवसिन्धूत्थमणिमन्थमुदाहृतम् ॥६०॥
 क्षारो यवाग्रजश्चैव यवक्षारोऽभिधीयते । सर्जिका सर्जिकाक्षारो द्वितीयः परिकीर्तितः ॥६१॥
 काशीशं पुष्पकाशीशं विशेयं नेत्रमेषजम् । धातुकाशीशकाशी च संज्ञेयं तच्च कीर्तितम् ॥६२॥
 सौराष्ट्रीमृत्तिकाक्षारं काक्षी च पङ्कवर्पटी । विद्यात्पमाक्षिकाधातु ताप्यं ताप्युत्थसम्भवम् ॥६३॥
 शिला मनःशिला ज्ञेया नैपाली कुलटीति च । आलं मनस्तालकं वा हरितालं विनिर्दिशेत् ॥
 गन्धको गन्धमाषाणो रसः पारद उच्यते । ताम्रमौदुम्बरं शुस्वं विद्यान्लेच्छमुखं तथा ॥६४॥
 अद्रिसारस्त्वयस्तीक्ष्णं लोहकञ्चापि कथ्यते । माक्षिकं मधु च क्षौद्रं तच्च पुष्परसं स्मृतम् ॥६५॥
 ज्येष्ठन्तु सोदकं तत्स्यात्काञ्जिकं तु सौवीरकम् । सिता सितोपला चैव मत्स्यपडी शर्करा स्मृता ॥
 त्वगोलापत्रकैस्तुल्यैस्त्रिसुगन्धि त्रिजातकम् । नागकेशरसंयुक्तं तच्चतुर्जातमिष्यते ॥६८॥
 पिप्पली पिप्पलीमूलं चव्यचित्रकनागरैः । कथितं पञ्चकोलञ्च कोलकं कालसंज्ञया ॥६९॥
 प्रियङ्गुः कङ्गुका ज्ञेया कोरदूषश्च कोद्रवः । त्रिपुटः पुटसंज्ञश्च कलापो लङ्गको मतः ॥७०॥
 सतीनो वर्तुञ्चैव वेणुश्चापि प्रकीर्तितः । पिचुकं पित्तलं चाचं विङ्गालपादकं तथा ॥७१॥
 विद्यात्कर्षं तथा चापि सुवर्णं कवलग्रहम् । पलादं शुक्तिमिच्छन्ति तथाष्टमाषकस्त्विति ॥७२॥
 पलं बिल्वञ्च मुष्टिः स्याद्द्वे पले प्रसृतिं वदेत् । अञ्जलि कुडवञ्चैव विद्यात्पलचतुष्टयम् ॥७३॥
 अष्टमानं पलान्यष्टौ तच्च मानमिति स्मृतम् । चतुर्भिः कुडवैः प्रस्थं प्रस्थाश्चत्वार आढकः ॥
 कांस्यगत्रश्च संप्रोक्तो द्रोणश्च चतुराढके । तुला पलशतं प्रोक्तं भागो विशात्पलः स्मृतः ॥७५॥
 मानमेवंविधं प्रोक्तं प्रस्थद्रव्येषु पण्डितैः । द्रवद्रव्येषु चोद्दिष्टं द्विगुणं परिकीर्तितम् ॥७६॥
 भद्रदारु देवकाष्ठं दारु स्याद्देवदारुकम् । कुष्ठमामयमाख्यातं मांसीञ्च नलदंशनम् ॥७७॥
 शङ्खः शुक्तिनखः शङ्खी व्याघ्री व्याघ्रनखः स्मृतः । पुरं पलङ्कषं विद्यान्महिषाक्षश्च गुग्गुलुः ७८॥

रसं गन्धरसो बोले सर्जः सर्जरसो मतः । प्रियङ्गुः फलिनी श्यामा गौरीकान्तेति चोच्यते ॥
 करञ्जो नक्तमालः स्यात्पूतिकश्चिरविल्वकः । शिशुः शोभाञ्जनो नाम ज्ञानमानश्च कीर्तितः ॥
 जया जयन्ती शरणां निर्गुण्डी सिन्धुवारकः । मोरटा पीलुपर्णा च तुण्डी स्यात्तुण्डिकेरिका ॥
 मदनो गालवो बोधो धोटा धोटी च कथ्यते । चतुरङ्गुलसम्प्राको व्याधिवताभिसंज्ञकः ॥८२॥
 विद्यादारण्वधं राजवृत्तं रैवतसंज्ञकम् । दष्टका चातितित्का स्यात्कण्टकी च विकङ्कतः ॥
 निम्बोऽरिष्टः समाख्यातः पटोलं कोलकं विदुः । वयस्था चैव विश्वा च छिन्ना छिन्नरुहा मता ॥
 वत्सादन्यमृता चेति गुडून्नीनामसंग्रहः । किराततित्ककश्चैव भूमिभ्रवः काण्डतित्ककः ॥८५॥

सूत उवाच

नामान्येतानि च हरे वन्यानां भेयजां तथा । अतो व्याकरणं वक्ष्ये कुमारोक्तञ्च शौनक ॥८६॥
 इति श्रीगुरुङ्गे महापुराणे द्वयधिकद्विशततमोऽध्यायः ॥२०२॥

त्रयधिकद्विशततमोऽध्यायः

कुमार उवाच

अथ व्याकरणं वक्ष्ये कात्यायन समासतः । सिद्धशब्दविवेकाय बालव्युत्पत्तिहेतवे ॥ १ ॥
 सुतिङन्तं पदं ख्यातं सुपः सप्त विभक्तयः । स्वौजसः प्रथमा प्रोक्ता सा प्रातिपदिकात्मके ॥२॥
 सम्बोधने च लिङ्गादावुक्ते कर्मणि कर्त्तरि । अर्थवत्प्रातिपदिकं धातुप्रत्ययवर्जितम् ॥ ३ ॥
 अमौशसा द्वितीया स्यात्तत्कर्म क्रियते च यत् । द्वितीया कर्मणि प्रोक्ताऽन्तरान्तरेण संयुते ॥४॥
 टाभ्यांभिसस्तृतीया स्यात्करणे कर्त्तरि रिता । येन क्रियते तत्करणं कर्त्ता यश्च करोति सः ॥ ५ ॥
 डेभ्यांभ्यसश्चतुर्था स्यात्सम्प्रदाने च कारके । यस्मै दित्सा धारयते रोचते सम्प्रदानकम् ॥ ६ ॥
 पञ्चमी स्यान्ङसिभ्यांभ्यो ह्यपादाने च कारके । यतोऽपैति समादत्ते अपादत्ते भयं यतः ॥ ७ ॥
 ङसोमामश्च षष्ठी स्यात्स्वामिसम्बन्धमुख्यके । ङयोःसुपश्च सप्तमी स्यात् सा चाधिकरणे भवेत् ॥
 आधारश्चाधिकरणो रक्षार्थानां प्रयोगतः । ईप्सितञ्चानीप्सितं यत्तदपादानकं स्मृतम् ॥ ९ ॥
 पञ्चमी पर्यपाङ्गयोगे इतरत्तेऽन्यदिङ्मुखे । एनयोगे द्वितीया स्यात्कर्मप्रवचनीयकैः ॥१०॥
 वीप्सेत्थम्भावत्रिहेऽभिर्भागे चैव परिप्रती । अनुरेषु सहाय्ये च हीनेऽनूपश्च कथ्यते ॥११॥
 द्वितीया च चतुर्था स्याच्चेष्टायां गतिकर्मणि । अप्राणे हि विभक्ती द्वे मन्यकर्मण्यनादरे ॥१२॥

नमः स्वस्ति स्वधा स्वाहालंबषडयोग ईरिता । चतुर्थी चैव तादर्थ्यं तुमर्थाद्भाववाचिनः ॥
 तृतीया सहयोगे स्यात्कुत्सितेऽङ्गे विशेषणे । कालेभावे सप्तमो स्यादेतैर्योगेऽपि षष्ठ्यपि ॥१४॥
 स्वामोद्वराभिवादिभिः साक्षादायादसूतकैः । निर्द्धारणे द्वे विभक्ता षष्ठा हेतुपयोगके ॥१५॥
 स्मृत्यर्थकर्मणि तथा करोतेः प्रतियत्नके । हिंसार्थानां प्रयोगे च प्रतिकर्मणि कर्त्तरि ॥१६॥
 न कर्त्त कर्मणोः षष्ठीनिष्ठयोः प्रातिपादिके । द्विविधं प्रातिपदिकं नाम धातुस्तथैव च ॥१७॥
 भुवादिभ्यस्तिङो लः स्याल्लकारा दश वै स्मृताः । तिप्तसन्ति प्रथमो मध्यः सिपथसथोत्तमपुरुषः ॥
 मिव्वस्मस्परस्मै तु पदानाञ्चात्मनेपदम् । त आत अन्ते प्रथमो स आथे ध्वे च मध्यमः ॥१८॥
 ए वहे मह उत्तमः पुरुषो हि निरूप्यते । नाम्नि प्रयुज्यमानेऽपि प्रथमः पुरुषो भवेत् ॥२०॥
 मध्यमो युष्मद्भि प्रोक्त उत्तमः पुरुषोऽस्मदि । भूराद्या धातवः प्रोक्ताः सनाद्यन्तास्तथा ततः ॥
 लङीरिते वर्त्तमाने स्मेनातीते च धातुतः । भूतेऽनद्यन्ते लङ् वा लुडाशिधि च धातुतः ॥२२॥
 विध्यादावेवानुमतौ लोट् वाच्यो मन्त्रणे भवेत् । निमन्त्रणाधीष्टसंप्रश्ने प्रार्थनेषु तथाशिधि ॥२३॥
 लिङतीते परोक्षे स्यादुद्भूते लुङ् भविष्यति । धातोलुट्क्रियातिपत्तौ लिङर्थे लोट् प्रकीर्त्तितः ॥२४॥
 कृतस्त्रिष्वपि वर्त्तन्ते भावे कर्मणि कर्त्तरि । तृणतव्यवङ्नीयः स्यात् शतृडाद्याश्च धातुतः ॥२५॥
 इति श्रीगुरुङ्गे महापुराणे त्र्यधिकद्विशततमोऽध्यायः ॥२०३॥

चतुरधिकद्विशततमोऽध्यायः

सूत उवाच

सिद्धोदाहरणं वक्ष्ये संहितादिपुरःसरम् । विप्राग्रं सागता वीदं सूतमं स्यात् पितर्षभः ॥१॥
 क्लृकारो विश्रुताश्लेषं लाङ्गलीषा मनीषया । गङ्गोदकं तवलकार ऋणार्णं प्रार्णामित्यपि ॥२॥
 शीतार्त्तश्च तवलकारः सैन्द्री सोकार इत्यपि । ब्रध्वासनञ्च पितृथो लनुबन्धो नये जयेत् ॥३॥
 नाथको लवणं गावस्त एते न त ईश्वराः । देवीगृह अथो अत्र अ अवेहि पट्ट इमौ ॥४॥
 अमी अश्वाः षडस्येति तन्न वाक्पड्डलानि च । तच्चरेत्तल्लुनातीति तज्जलं तच्छूमशानकम् ॥५॥
 सुगन्नत्र पचन्नत्र भवांश्छादयतीति च । भवाङ्गभनत्करश्चैव भवाःस्तरति संस्मृतम् ॥६॥
 भवाँल्लिखति ताञ्चके भवांश्शेतेऽप्यमीडशम् । भवाङ्गडोन त्वन्तरसि त्वङ्कुरोषि सदार्चनम् ॥७॥
 कश्चरेन कष्टकारेण कः कुट्यात् कः फले स्थितः । कश्शेते चैव कण्णरडः कोऽर्थः को याति गौरवम्

क इहात्र क एवाहुर्देवा आहुश्च भो ब्रज । स्वपूर्विष्णुर्ब्रजति च गोष्पतिश्चैव धृष्यति ॥६॥
 अस्मानेष ब्रजेत् स स्यादृक्साम स च गच्छति । कुटीच्छाया तथाच्छाया सन्धयोऽन्येतथेदृशाः १०॥
 समासाः षट् समाख्याताः सद्विजः कर्मधारयः । द्विगुस्त्रिवेदीग्रामश्च अयं तत्पुरुषः स्मृतः ॥११॥
 तत्कृतश्च तदर्थश्च वृकभीतिश्चयं धनम् । ज्ञानदक्षेण तत्त्वज्ञो बहुव्रीहिरथाव्ययी ॥१२॥
 भाववोऽधिस्त्रि यथोक्तिर्द्वन्द्वो देवर्षिमानवाः । तद्विताः पाण्डवः शैवो ब्राह्मणश्च ब्रह्मतादयः ॥१३॥
 देवाग्निस्वित्पत्यंशु क्रोष्टुस्वायम्भुवः पिता । ना प्रशस्ता च वागमौ वटजन्ताश्च पुंस्यपि ॥१४॥
 हलन्तश्चावसृक्क्षमाभु तथा क्रव्यान्मृगाविधः । आद्या राजा युवापन्था पूषन् ब्रह्महनीहनी ॥१५॥
 विद्वेषा उशनानड्वान्मधुलिट् काष्ठतट् तथा । वनवार्यस्थिवस्तूनि जगत् समाहनी तथा ॥१६॥
 कर्मसर्पिर्वपुस्तेज यज्वा सन्तानसंशयः । जयो जया नदी लक्ष्मी श्रीस्त्रीभूर्वधूरपि ॥१७॥
 भूपुनर्भूस्तथा धेनुः स्वसा माता चमौ स्त्रियः । वाक्सग्दिक्क्रुधः प्रायो युवतिः ककुभस्तथा ॥१८॥
 द्यौ वागुगावृपश्चैव सुमना उष्णिहौ स्त्रियाम् । गुणद्रव्यक्रियायोगा स्त्रीलिङ्गाश्च वदामि ते ॥१९॥
 शुक्रः कीलालकश्चैव शुचिश्च ग्रामणीः सुधीः । बाहुः कमलभूः कर्ता स्वमाता वपुषः स्वनौः ॥२०॥
 सत्या नागन्यस्तथा पुंसो ममक्षयत दीर्घपात् । सर्वत्रिश्चोभये चौभौ तथान्यान्यतराणि च ॥२१॥
 डतरो डतमो नेमस्त्वसमोऽथ सिमस्तथा । पूर्वापराधरश्चैव दक्षिणश्चोत्तराधरौ ॥२२॥
 अपराश्चान्तरोपेत यावता किमसो द्वयम् । युष्मदस्मत्प्रथमश्च वस्नसोऽल्पे तथाद्वके ॥२३॥
 नेमकतिपयौ द्वे च त्रयः स्वर्दादयस्तथा । शृणोत्याद्या जुहोतिश्च जहातिश्च दधात्यपि ॥२४॥
 दीप्यतिः स्तूयतिश्चैव पुत्रीयति धनायति । वृथ्वति म्रियते चैव चिचीषति निनीषति ॥२५॥
 सर्वे तिष्ठन्ति सर्वस्मै सर्वस्मात् सर्वतोगतः । सर्वेषाञ्चैव सर्वस्मिन्नेवं विश्वादयस्तथा ॥२६॥
 पूर्वे पूर्वा च पूर्वस्मात्पूर्वस्मिन्पूर्व ईरितः ।

सूत उवाच

मुप्तिङन्तं सिद्धरूपं नाममात्रेण दर्शितम् । कात्यायनः कुमारान्तु श्रुत्वा विस्तरमब्रवीत् ॥२७॥

इति श्रीगुरुङ्गे महापुराणे चतुरधिकद्विंशततमोऽध्यायः ॥२०४॥

पञ्चाधिकद्विंशततमोऽध्यायः

सूत उवाच

हरेः श्रुत्वाऽब्रवीद् ब्रह्मा यथा व्यासाय शौनक । ब्राह्मणादिसमाचारं सर्वदं ते यथा वदे ॥१॥
 श्रुतिस्मृती तु विज्ञाय श्रौतं कर्म समाचरेत् । श्रौतं कर्म न चेदुक्तं तदा स्मात्तं समाचरेत् ॥२॥

तत्राप्यशक्तः करणे सदाचारं चरेद् बुधः । श्रुतिस्मृतीह त्रिप्राणां लोचने कर्मदर्शने ॥३॥
 श्रुत्युक्तः परमो धर्मः स्मृतिशास्त्रगतोऽपरः । शिष्टाचारेण शिष्टानां त्रयो धर्माः सनातनाः ॥४॥
 सत्यं दानं दया लोभो विद्येज्या पूजनं दमः । अष्टौ तानि पवित्राणि शिष्टाचारस्य लक्षणम् ॥
 तेजोमयानि पूर्वेषां शरीराणीन्द्रियाणि च । न च लिप्यति पापेन पद्मपत्रमिवाम्भसा ॥६॥
 निवासमुख्या वर्णानां धर्माचाराः प्रकीर्तिताः । सत्यं यज्ञस्तपो दानमेतद्धर्मस्य लक्षणम् ॥७॥
 अदत्तस्थानुपादानं दानमध्ययनं तपः । विद्या वित्तं तपः शौर्यं कुले जन्म त्वरोगिता ॥८॥
 संसारोच्छ्लित्तिहेतुश्च धर्मादेव प्रवर्त्तते । धर्मात् सुखञ्च ज्ञानञ्च ज्ञानान्मोक्षोऽधिगम्यते ॥९॥
 इज्याध्ययनदानानि यथाशास्त्रं सनातनः । ब्रह्मक्षत्रियवैश्यानां सामान्यो धर्म उच्यते ॥१०॥
 याजनाध्ययने शुद्धे विशुद्धाच्च प्रतिग्रहः । वृत्तित्रयमिदं प्राहुर्मुनयः श्रेष्ठवर्णिनः ॥११॥
 शस्त्रेणाजीवनं राज्ञो भूतानाञ्चाभिरक्षणम् । पाशुपाल्यं कृषिः पण्यं वैश्यस्य जीवनं स्मृतम् ॥१२॥
 शूद्रस्य द्विजशुश्रूषा द्विजानामनुपूर्वशः । गुरौ वासोऽग्निशुश्रूषा स्वाध्यायो ब्रह्मचारिणः ॥१३॥
 त्रिस्नाता स्नापिता भैक्ष्यं गुरौ प्राणान्तिकी स्थितिः । समेखले जटा दण्डी मुण्डो वा गुरुसंश्रयः ॥
 अग्निहोत्रोपचरणं जीवनञ्च स्वकर्मभिः । धर्मदारेषु कल्पेत पर्ववर्जं रतिक्रियाः ॥१५॥
 देवपित्रतिथिभ्यश्च पूजादिष्वनुकल्पनम् । श्रुतिस्मृत्यर्थसंस्थानं धर्मोऽयं गृहमेधिनः ॥१६॥
 जयित्वमग्निहोतृत्वं भूशय्याजिनधारणम् । वने वासः पयोमूलनीवारफलवृत्तिता ॥१७॥
 प्रतिषिद्धे निवृत्तिश्च त्रिःस्नानं व्रतधारिता । देवतातिथिपूजा च धर्मोऽयं वनवासिनः ॥१८॥
 सर्वारम्भपरित्यागो भैक्ष्यान्नं वृक्षमूलता । निष्परिग्रहता द्रोहः समता सर्वजन्तुषु ॥१९॥
 प्रियाप्रियपरिष्वङ्गे सुखदुःखाधिकारिता । सत्राह्याभ्यन्तरं शौचं वायमयोध्यानचारिता ॥२०॥
 सर्वेन्द्रियसमाहारो धारणध्याननित्यता । भावसंशुद्धिरित्येष परिब्राह्मणधर्म उच्यते ॥२१॥
 अहिंसा सन्मृता वाणी सत्यशौचे क्षमा दया । वर्णिनां लिङ्गानाञ्चैव सामान्यो धर्म उच्यते ॥२२॥
 यथोक्तकारिणः सर्वे प्रयान्ति परमां गतिम् । आवोधात् स्वपनं यावत् गृहस्थधर्मं वच्मि ते ॥
 ब्राह्मे सुहृते बुध्येत धर्मार्यौ चानुचिन्तयेत् । शर्वर्यन्ते समुत्थाय कृतशौचः समाहितः ॥२४॥
 स्नात्वा सन्ध्यामुपासीत दन्तधावनपूर्विकाम् । प्रातःसन्ध्यामुपासीत दन्तधावनपूर्विकाम् ॥२५॥
 उभे मूत्रपुरीषे च दिवा कुर्यादुदङ्मुखः । रात्रौ च दक्षिणे कुर्यादुभे सन्ध्ये यथा दिवा ॥२६॥
 छायायामन्धकारे वा रात्रौ वाहनि वा द्विजः । यथा तु सुमुखः कुर्यात् प्राणाबाधभयेषु च ॥
 गोमयाङ्गारवल्मीकफालाकृष्टे जले शुभे । मागोपजीव्यच्छ्यायासु न मूत्रञ्च पुरीषकम् ॥२८॥
 अन्तर्जलादेवगृहाद्वल्मीकान्मूषिकस्थलात् । परेषां शौचशिष्टाश्च श्मशानानाञ्च मृदं त्यजेत् ॥२९॥

एकां लिङ्गे मृदं दद्याद्दामहस्ते मृदं द्वयम् । उभयोर्द्वे च दातव्ये मूत्रशौचं प्रचक्षते ॥३०॥
 एकां लिङ्गे गुदे तिस्रस्तथा वामकरे दश । पञ्च पादे दशैकस्मिन् करयोः सप्त मृत्तिकाः ॥३१॥
 अर्द्धप्रसृतिमात्रा तु प्रथमा मृत्तिका स्मृता । द्वितीया च तृतीया च तदर्द्धां परिकीर्त्तिता ॥३२॥
 उपविष्टस्तु विण्मूत्रं कर्तुं यस्तु न विन्दति । स कुर्यादर्द्धशौचं तु अस्य शौचस्य सर्वदा ॥३३॥
 दिवा शौचस्य रात्र्यर्द्धं यद्वा पादो विधीयते । स्वस्थस्य तु यथोद्दिष्टमार्तः कुर्याद्यथावलम् ३४॥
 वसाशुक्रमसृङ्मज्जालालाविएमूत्रकर्णगुत् । श्लेष्माश्रुदुषिका स्वेदो द्वादशैते नृणां मलाः ॥
 यावता शुद्धिर्मन्येत तावच्छौचं समाचरेत् । प्रमाणं शौचसंख्याया नादिष्टैरवशिष्यते ॥३६॥
 शौचं तु द्विविधं प्रोक्तं बाह्यमाभ्यन्तरं तथा । मृज्जलाभ्यां स्मृतं बाह्यं भावशुद्धिरभ्यन्तरम् ॥३७॥
 त्रिराचामेदपः पूर्वं द्विः प्रमृज्यात्ततो मुखम् । समृज्याङ्गुष्ठमूलेन त्रिभिरास्यमुपस्पृशेत् ॥३८॥
 अङ्गुष्ठेन प्रदेशिन्या प्राणं पश्चादनन्तरम् । अङ्गुष्ठानामिकाभ्याञ्च चक्षुःश्रोत्रे पुनः पुनः ॥३९॥
 कनिष्ठाङ्गुष्ठयोर्नाभिं हृदयं तु तलेन वै । सर्वाभिस्तु शिरः पश्चाद्वाहू चाग्रेण संस्पृशेत् ॥४०॥

श्रूचो यजूषि सामानि त्रिः पठन् प्रीणयेत्क्रमात् ।

अथर्वाङ्गिरसौ पूर्वं द्विः प्रमाद्यथ षण्मुखम् ॥४१॥

इतिहासपुराणानि वेदाङ्गानि यथाक्रमम् । खं मुखे नासिके वायुं नेत्रे सूर्यः श्रुतिर्दिशः ॥४२॥
 प्राणग्रन्थिमथो नाभिं ब्रह्माणं हृदये स्पृशेत् । रुरं मूर्ध्नां समालभ्य प्रीणात्यर्थं शिखामृपीन् ॥४३॥
 बाहू यमेश्वररुणे कुबेरवसुधानलान् । अभ्युक्ष्य चरणौ विष्णुमिन्द्रं विष्णुं करद्वयम् ॥४४॥
 अग्निर्वायुश्च सूर्येन्दुगिरयोऽङ्गुलिपर्वसु । गङ्गाद्याः सरितस्तासु या रेखाः करमध्यगाः ॥४५॥
 उपःकाले तु संप्राप्ते शौचं कृत्वा यथार्थवत् । ततः स्नानं प्रकुर्वीत दन्तधावनपूर्वकम् ॥४६॥
 मुखे पर्युपिते नित्यं भवत्यप्रयतो नरः । तस्मात्सर्वप्रयत्नेन कुर्याद्वै दन्तधावनम् ॥४७॥
 कदम्बविल्वखदिरकरवीरवटार्जुनाः । धूथी च बृहती जाती करञ्जार्कातिमुक्तकाः ॥४८॥
 जम्बूमधूकापायामार्गशिरीषोदुम्बराशनाः । क्षीरिक्कण्टिकवृक्षाद्याः प्रशस्ता दन्तधावने ॥४९॥
 कटुतिक्तकपायाश्च धनारोग्यमुख्यप्रदाः । प्रक्षाल्य भुक्त्वा च शुचौ देशे त्यक्त्वा तदान्नेमेत् ॥
 अमात्रस्यां तथा पण्ड्यां नवम्यां प्रतिपद्यपि । वर्जयेदन्तकाष्ठं तु तथैवार्कस्य वासरे ॥५१॥
 अभावे दन्तकाष्ठस्य निषिद्धायां तथा तिथौ । अपां द्वादशगणद्वैः कुर्वीत मुखशोधनम् ॥५२॥
 प्रातः स्नात्वा प्रशंसन्ति दृष्टादृष्टकरं हितम् । सर्वमर्हति शुद्धात्मा प्रातःस्नानो जपादिकम् ५३॥
 अत्यन्तमलिनः कायो नरश्छिद्रसमन्वितः । श्रवत्येव दिवारात्रौ प्रातःस्नानं त्रिशोधनम् ५४॥
 मनःप्रसादजननं रूपसौभाग्यवर्द्धनम् । शोकदुःखप्रशमनं गङ्गास्नानधदाचरेत् ॥५५॥
 अथ हस्ते तु नक्षत्रे दशम्यां ज्यैष्ठके सिते । दशापहरायाञ्च अदत्त्वा दानकलमपम् ॥५६॥

विरुद्धाचरणं हिंसा परदारोपसेवनम् । पारुष्यान्वृतपैशून्यमसम्बद्धाभिभाषणम् ॥५७॥
परद्रव्याभिधानञ्च मनसानिष्टचिन्तनम् । एतद्दशाघघातार्थं गङ्गास्नानं करोम्यहम् ॥५८॥

प्रातः संक्षेपतः स्नानं बाणप्रस्थगृहस्थयोः ॥ ५९ ॥

यतेस्त्रिषवशां स्नानं सकृत् ब्रह्मचारिणः । आचम्य तीर्थमावाह्य स्नायात्समृत्वाढ्ययं हरिम् ॥
तिस्रः कोट्यर्द्धविज्ञेया मन्देहा नाम राक्षसाः । उदयन्तं दुरात्मानः सूर्यमिच्छन्ति खादितुम् ॥
स हन्ति सूर्यं सन्ध्यायां नोपास्तिं कुरुते तु यः । दहन्ति मन्त्रपूतेन तोयेनानलरूपिणा ॥६२॥
अहोरात्रस्य यः सन्धिः सा सन्ध्या भवतीति ह ।

द्विनाडिका भवेत्सन्ध्या यावद्भवति दर्शनम् ॥६३॥

सन्ध्याकर्मावसाने तु स्वयंहोमो विधीयते । स्वयंहोमफलं यत्तु तदन्येन न जायते ॥६४॥
श्रुत्विकपुत्रो गुरुभ्राता भागिनेयोऽथ विट्पतिः । एभिरेव हुतं यत्तु तद्भुतं स्वयमेव हि ॥६५॥
ब्रह्मा वै गार्हपत्याग्निर्दक्षिणाग्निस्त्रिलोचनः । विष्णुराहवनीयोऽग्निः कुमारः सत्य उच्यते ॥६६॥
कृत्वा होमं यथाकालं सौरान्मन्त्राङ्गपेत्ततः । समाहितात्मा सावित्रीं प्रणवञ्च यथोदितम् ॥६७॥
प्रणवे नित्ययुक्तस्य व्याहृतीषु च सप्तसु । त्रिपदायाञ्च सावित्र्यां न भयं विद्यते क्वचित् ॥६८॥
गायत्रीं यो जपेन्नित्यं कल्यमुत्थाय मानवः । लिप्यते न स पापेन पद्मवत्रमिवाम्भसा ॥६९॥
श्वेतवर्णां समुद्दिष्टा कौशेयवसना तथा । अक्षसूत्रधरा देवी पद्मासनगता शुभा ॥७०॥
आवाह्य यजुषाऽनेन तेजोऽसीति विधानतः । एतद्यजुः पुरा देवैर्दृष्टिदर्शनकाङ्क्षिभिः ॥७१॥
आदित्यमण्डलान्तःस्थां ब्रह्मलोकस्थितामपि । तत्रावाह्य जपित्वातो नमस्काराद्विसर्जयेत् ॥७२॥
पूर्वाह्ण एव कुर्वीत देवतानाञ्च पूजनम् । न विष्णोः परमो देवस्तस्मात्तं पूजयेत्सदा ॥७३॥
ब्रह्मविष्णुशिवान्देवान् पृथग्भावयेत्सुश्रीः । लोकेऽस्मिन्मङ्गलान्यष्टौ ब्राह्मणो गौर्हुताशनः ॥७४॥
हिरण्यं सर्पिरादित्य आपो राजा तथाष्टमः । एतानि सततं पश्चेदर्चयेच्च प्रदक्षिणम् ॥७५॥
वेदस्याध्ययनं पूर्वं सर्वदाभ्यसनं चरेत् । तद्दानञ्चैव शिष्येभ्यो वेदाभ्यासो हि पञ्चधा ॥७६॥
वेदार्थं यज्ञशास्त्राणि धर्मशास्त्राणि चैव हि । मूल्येन लेखयित्वा यो दद्याद्याति स वैदिकम् ॥
इतिहासपुराणानि लिखित्वा यः प्रयच्छति । ब्रह्मदानसमं पुण्यं प्राप्नोति द्विगुणिकृतम् ॥७८॥
तृतीये च तथा भागे पोष्यवर्गार्थसाधनम् । माता पिता गुरुभ्राता प्रजा दीनाः समाश्रिताः ॥
अभ्यागतोऽतिथिश्चाग्निः पोष्यवर्गा उदाहृताः । भरणं पोष्यवर्गस्य प्रशस्तं स्वर्गसाधनम् ८० ॥
भरणं पोष्यवर्गस्य तस्माद्यत्नेन कारयेत् । स जावति वरश्चैको बहुभिर्योपजीव्यति ॥८१॥
जीवन्तो मृतकास्त्वन्ये पुरुषाः स्वोदरम्भराः । स्वकीयोदरपूर्णञ्च कुङ्कुरस्यापि विद्यते ॥८२॥
अर्थेभ्योऽपि विवृद्धेभ्यः सम्भूतेभ्यस्ततस्ततः । क्रियाः सर्वाः प्रवर्तन्ते पर्वतेभ्य इवापगाः ॥८३॥

सर्वरत्नाकरा भूमिर्धान्यानि पशवः स्त्रियः । अर्थस्य कार्ययोगत्वादर्थ इत्यभिधीयते ॥८५॥
 अद्रोहेणैव भूतानामल्पद्रोहेण वा पुनः । या वृत्तिस्तां समास्थाय विप्रो जीवेद्दनापदि ॥८६॥
 धनं तु त्रिविधं ज्ञेयं शुक्लं शबलमेव च । कृष्णञ्च तस्य विज्ञेयो विभागः सतथा पृथक् ८६॥
 क्रमायत्तं प्रीतिदत्तं प्रामञ्च सह भार्यया । अविशेषेण सर्वेषां वर्णानां त्रिविधं धनम् ॥८७॥
 वैशेषिकं धनं दृष्टं ब्राह्मणस्य त्रिलक्षणम् । याजनाध्यापने नित्यं विशुद्धश्च प्रतिग्रहः ॥८८॥
 त्रिविधं क्षत्रियस्यापि प्राहुर्वैशेषिकं धनम् । शुद्धार्थं लब्धकरजं दण्डात् जयजं तथा ॥८९॥
 वैशेषिकं धनं दृष्टं वैश्यस्यापि त्रिलक्षणम् । कृषिगोरक्षवाणिज्यं शूद्रस्यैभ्यस्त्वनुग्रहात् ॥९०॥
 कुपीदकृषिवाणिज्यं प्रकुर्वीत स्वयं कृतम् । आपत्काले स्वयं कुर्वन्नैनसा युज्यते द्विजः ॥९१॥
 बहवो वर्त्तनोपाया ऋषिभिः परिकीर्त्तिताः । सर्वेषामपि चैवेषां कुषीदमधिकं विदुः ॥९२॥
 अनावृष्ट्या राजभयान्मूषिकाद्यैरुपद्रवैः । कृष्यादिके भवेद्वाधा सा कुषीदे न विद्यते ॥९३॥
 देशं गतानां या वृद्धिर्नानापण्योपजीविनाम् । कुषीदं कुर्वतः सम्बन्धसंस्थितस्यैव जायते ॥९४॥
 लब्धलाभः पितृन्देवान्ब्राह्मणांश्चैव पूजयेत् । तं तृप्तास्तस्य तद्दोषं शमयन्ति न संशयः ॥९५॥
 कुषीबलोऽन्नपानादियानशय्यासनानि च । राजभ्यो विशतिर्दत्त्वा पशुस्वर्णादिकं शतम् ॥९६॥
 विद्या शिल्पं भूतिः सेवा गोरक्षा विपणिः कृषिः । वृत्तिर्भैक्ष्यं कुषीदञ्च दश जीवनहेतवः ॥९७॥
 प्रतिग्रहार्जिता विप्रे क्षत्रिये शस्त्रनिर्जिताः । वैश्ये न्यायार्जिताः स्वार्थाः शूद्रे शुश्रूषयार्जिता ॥
 नदी बहूदका शाकपर्णानि च समित्कुशाः । आग्नेयो ब्रह्मघोषश्च विप्राणां धनमुत्तमम् ॥९९॥
 अयाचितोपपन्ने तु नास्ति दोषः प्रतिग्रहे । अमृतं तद्विदुर्देवास्तस्मात्तन्नैव वर्जयेत् ॥१००॥
 शुद्रव्यांश्चोर्जिर्हार्पुनार्विष्यन्देवतातिथीन् । सर्वतः प्रतिगृह्णीयाद्यत्तु नृप्येस्त्वयं ततः ॥१०१॥
 साधुतः प्रतिगृह्णीयादथवाऽसाधुतो द्विजः । गुणवानल्पदोषश्च निर्गुणो हि निमज्जति ॥१०२॥
 एषं त्वत्तरवृत्त्या वा कृत्वा भरणमात्मनः । कुर्याद्विशुद्धिं परतः प्रायश्चित्तं द्विजोत्तमः १०३॥
 चतुर्थे च तथा भागे स्नानार्थं मृदमाहरेत् । तिलपुष्पकुशादीनि स्नानञ्चाकृत्रिमे जले ॥१०४॥
 नित्यं नैमित्तिकं काम्यं क्रियाङ्गं मलकर्षणम् । मार्जनाचमावागाहाश्चाष्टस्नानं प्रकीर्तितम् १०५॥
 अस्नातस्तु पुमान्नाहो जपामिहवनादिषु । प्रातःस्नानं तदर्थन्तु नित्यस्नानं प्रकीर्तितम् ॥१०६॥

चाण्डालशवविष्टायान् स्पृष्ट्वा स्नानं रजस्वलाम् ।

स्नानार्हस्तु यदा स्नाति स्नानं नैमित्तिकं हि तत् ॥१०७॥

पुष्यस्नानादिकं स्नानं दैवज्ञविधिचोदितम् । तद्वि काम्यं समुद्दिष्टं नाकामस्त्वप्रयोजयेत् ॥
 जप्तुकामः पवित्राणि अर्चिष्यन्देवतातिथीन् । स्नानं समाचरेद्यत्तु क्रियाङ्गं तच्च कीर्तितम् १०६